



శ్రీ కృష్ణాయ పరబ్రహ్మణే నమః

౧౬౭౩

అ ఖ ల క లి క ల్క షా ప హం బ గు

# శ్రీమదాభిగవతము

ఆంధ్ర వచనము

అయిదవ భాగము (1381-1652)

బ్రహ్మశ్రీ, కేతవరపు - వేంకటశాస్త్రిగారిచే

బ్రచితము

శ్రీ దేవరాజసుధీమణి పరిశోధితము



ఆనంద ముద్రణాలయ ముద్రితము

ఆర్. వేంకటేశ్వర్ అండ్ కంపెనివారిచే

బ్రకటితము

(Copyright Registered)

Rs. 2/-

## All Rights Reserved

Copyright 1915—By **R. Venkateshwar & Co., Madras.** This book is fully protected by an Indian and Foreign Copyright. No one will be permitted to reproduce this book in whole or in part or translate it into any other language and offer it for sale. A substantial copy of the words, ideas or illustrations contained herein constitutes an infringement of a copyright, and notice is hereby given that suit will be filed in every case of infringement.

కాపీరైట్:—1915 వ సం॥ ఆర్. వేంకటేశ్వర్ అండ్ కంపెనీ వారు కాపీరైట్ దార్లు. ఈ పుస్తకము ఇండియా కాపీరైటుచేతను పరకీయమైన కాపీరైటుచేతను సురక్షితమైనది. ఎవరుగాని యీ పుస్తకమును సంపూర్ణముగాగాని, లేక యిం దొకభాగమునుగాని, తాము వేరుగాఁ బ్రకటించుటకును, మఱియొక భావయందు తర్జుమాచేసి క్రయమునకు నిచ్చుటకుఁగాని, హక్కు ఇయ్యఁబడదు. ఇందుఁ గల పదములనుగాని, భావములనుగాని, పటములనుగాని ఏమాత్రమైనను కాపీచేసినయెడల, అది కాపీరైటును ఉల్లంఘించినట్లుగుటచే, అట్టివారు దావాకు లోనగుదు రని దీనిచేఁ దెలియనగును.

# విషయసూచిక



గజేంద్రమోక్షము ; త్రికూటవర్ణనము ...	1386
గజేంద్రుఁడు పరమేశ్వరుని ధ్యానించుట ...	1391
క్షీరసాగరమథనము ; గజేంద్రుని పూర్వవృత్తాంతము ...	1397
దుర్వాసునికాపముచే సంపదతఱిగి దేవతలు హరిని స్తుతించుట	1400
విష్ణువు ప్రత్యక్షమగుట; సముద్రమును మధింప మందరపర్వతమును దోహదములు ...	1409
సముద్రమున హాలాహలాదులు జరించుట ...	1414
క్షీరసాగరమున నైరావతాదులు జరించుట ...	1423
మోహిని దైత్యులను వంచింది యమృతమును దేవతలకే పంచుట	1430
దేవదానవ యుద్ధము ...	1434
సురాసుర యుద్ధము ...	1441
శంకరుఁడు మోహినీరూపమును జూచి మోహితుఁడై వెంటిండుట	1447
శ్రీశకుఁడు తక్కిన మన్వంతరముల వివరించుట ...	1455
రాజు ప్రత్యేకముగా మన్వంతరముల కార్యముల నడుగుట	1458
వామనావతారకథా ప్రారంభము ...	1460
అదితి తన కుమారులనుగూర్చి చింతించి విష్ణువు నారాధించుట; అతఁ డామె గర్భమున వామనుఁడయి పుట్టుట ...	1465
వామనమూర్తీ యవతరించుట ; బ్రహ్మాదు లతని సుతించుట	1475
వామనుఁ డుదయించుట ...	1480
వామనుఁడు మూఁడడుగుల నేల దానమడుగుట; శుక్రుఁడు వామనుని స్వరూపమును దెలిపి దానము వలదని యుపదేశించుట	1484
బలి దానమును దప్పక యితునని శుక్రునకుఁజెప్పుట ...	1491
త్రివిక్రముఁడు బలిని బంధించుట; ఎదిరించిన బలి యనుచులను విష్ణుభృత్యులు తఱుముట ...	1496
బలి మూఁడవ యడుగునకుఁ దన శిరస్సును జూపుట; ప్రహ్లాదా దులు బలిని రక్షింపుమని త్రివిక్రముని వేఁడఁగా నద్దేవుఁడు బలిని సుతలమున కధిపతి గాఁజేయుట ...	1501



ప్రహ్లాదునితో బలి సుతలమున కేగుట	...	...	1507
మత్స్యావతార కథా ప్రారంభము	...	...	1511
ఇహోపాఖ్యానము	...	...	1522
పుష్కరాదుల చరిత్రము	...	...	1528
చ్యవనఁడు సుకన్యను బరిగ్రహించుట; చ్యవనఁ డశ్వినీక్షతల సోమపీఠులంజేయుట	...	...	1530
అంబరీషోపాఖ్యానము	..	...	1535
అంబరీషోపాఖ్యానము	...	...	1547
అంబరీషుని వంశవర్ణనము; శకుని చరిత్రము; సౌభరి చరిత్రము	...	...	1551
మాంధాతృ వంశపరంపరను వర్ణించుట	...	...	1559
హాశ్యం దుని వంశ వివరణము; సగరుని చరిత్రము	...	...	1563
గంగాతరణ కథ; కల్వాషపాద ఖట్వాంగ చరిత్రములు	...	...	1588
శ్రీరామచరిత్రము	...	...	1575
శ్రీరామచరిత్రము	...	...	1581
ఇక్ష్వాకువంశానుక్రమము	...	...	1590
మిథిలవంశానుక్రమము	...	...	1592
చంద్రవంశ చరిత్రము	...	...	1595
పురూరవుని వంశము	...	...	1602
పరశురామఁడు జనన్యాదుల జంపుట	...	...	1607
ఆయవంశాదికము	...	...	1612
నహుషవంశము	...	...	1614
యయాతి బస్తోపాఖ్యానము చెప్పుట	...	...	1621
పూరుని వంశము	...	...	1625
గర్గ రంతిదేవ వంశాదులు	...	...	1630
చంద్రవంశానుక్రమము	..	...	1635
పూరుని పుత్రుఁడైన అనుని వంశము; యదువంశవర్ణనము	...	...	1640
వసుదేవుని వంశక్రమము	...	...	1646





శ్రీ రస్తు.

శ్రీ శారదాంబాయై నమః.

## శ్రీ మదాంధ్ర భాగవతము

అష్టమ స్కంధము

అనిన విని నరేంద్రుడు శుకయోగిం గాంచి యిట్లనియె.  
 “ఓ గురువర్యా! స్వామ్యంభువమనువువంశమును బూర్తిగా  
 నీవలన వింటిని. వివిధములగు వర్ణ ధర్మములను, నాశ్రమధర్మ  
 ములను దెలిసికొంటిని. మరీచ్యాయదు లగు ప్రజాపతుల సంతతిని  
 గూర్చి వినియుంటిని. ఇతఁ డక్కినమనువులను, వారి చరిత్రము  
 లను వివరించి చెప్పుము. ఇంతియకాక యేయే మన్వంతరమున  
 మహామహుఁడయిన శ్రీహరి యేయేయవతారములనుదాల్చె  
 నో, యేమేమి యద్భుతకృత్యముల నొనరించెనో, వేనినివిద్వాం  
 సులు గానము చేయుచున్నారో, యాచరిత్రములనుగూడ విని  
 పింపుమా! వానిని విన మాకెంతయో వేడుకకలదు. ఓ బ్రహ్మ!  
 విశ్వపాలకుఁడయినపరమేశ్వరుఁడుగతించిన మన్వంతరములం  
 దేమియొనర్చెనో, రాజోవుదానియం దేమియొనర్చునో, ప్రస్తు  
 తమున నేమి యొనర్చుచున్నాఁడో, వానినిగూడ విశదముగాఁ  
 దెలియఁ జేయు” మని యడిగెను. ఆపుడమితేనింగాంచి  
 శుకం డిట్లనియె. “ఓ రాజ్ఞేంద్ర! ఈకల్పమున స్వామ్యంభు

వాదులగు నాటుగురు మనువులు గతించిరి. వారిలో మొదటి మనువగు స్వామంభవమనువుగూర్చియు, నతని వంశజులను గూర్చియు వివరించితిని. స్వామంభవమనువునకు, నాకూతియు దేవహూతియు ననుకుమారికలు గలరని చెప్పియుంటిని. పరమేశ్వరుడు వారిలో నాకూతికి యజ్ఞుడనుపేరితోను, దేవహూతికి గపిలుడనుపేరితోను బుత్రుడై జన్మించె. అందుఁ గపిలునిచరిత్రమును వర్ణించితిని. యజ్ఞాఖ్యుడయిన భగవంతుఁడేమిచేసెనో వర్ణించెదను. పూర్వము స్వామంభవమనువు శబ్దాదివిషయములను రోసి, రాజ్యమును విడిచి భార్యయగు శతరూపతోఁగూడఁ దపమొనర్ప వనంబున కరిగె. అనంతరమతఁడు సునందానదియందుఁ దానములాడి భూమి నేకపాదముతో స్పృశించుచు ఘోర మగుతపంబును జేయుచు నిట్లు జపించెను. “ప్రళయమున జీవలోకంబు ప్రవృత్తినుండి మరలియుండఁ సర్వజ్ఞుడయిన పరమేశ్వరుడు సమస్తమును సాక్షాత్కరించుకొనఁగలఁడు. కావున నీశ్వరుడు జీవలోకమును బ్రవర్తింపఁజేయఁజాలును, కాని జీవలోక మతని నట్లు చేయలేదు. దానికిఁ గారణము పరమేశ్వరునకుఁ బరమజీవలోకమునకు స్వాత్మ పరమాత్మల యాధాత్మ్యము తెలియక పోవుటయె. మఱియుఁ బరమేశ్వరుడు జీవలోకము నెఱుంగును. కాని జీవలోక మీశ్వరు నెఱుగదు. ఈ ప్రపంచమునఁ గల చేతనాచేతనములందెల్లఁ బరమాత్మ యంతరాత్మరూపమునఁ బ్రవేశించి నియమించుచుండును. అతఁడట్లు ప్రవేశింపనివస్తువు లోకమున లేదు. ఈ చేతనాచేతనములన్నియు నతనిసొమ్ము; మఱి యితరులకుఁ జెల్ల నేరవు. పరమేశ్వరునిజ్ఞానము జీవుని జ్ఞానమువలె సంకో

చము నొందదు. తాదృశజ్ఞానముచే నతఁడు సర్వమును నాత్మ  
 త్కరించుకొనును. కాని జీవులు తమజ్ఞానము కర్తృసంకుచిత  
 మగుటచేఁ బరమేశ్వరుని నాత్మత్కరించుకొనఁజాలరు. కావున  
 నిష్ప్రాప్తిని ననిష్టపరిహారమును జేయువాఁడును, స్వయం  
 ప్రకాశుఁడును, భూతముల కాధారుఁడును నగు పరమేశ్వరునిఁ  
 దప్పక భజియింపవలయు. ఎవఁ డాద్యంతము లేనివాఁడో,  
 యెవఁ డీలోకము లోపటను వెలుపటను నిండియుండునో, యెవ  
 నివలన విశ్వమునకు సృష్టిస్థితిలయములు సంభవించుచున్నవో,  
 యెవఁడు స్వరూపముచేతను స్వభావముచేతను నిర్వికారుఁడో,  
 విశ్వశరీరుఁడయినయాపరమేశ్వరుఁడు దేవమనుష్యాది నామ  
 ములచే నాహూతుఁడయి, చేతనాచేతనములకు నియంతయై,  
 విశ్వమునకురక్షకుడై, కర్తాయత్తమగుపుట్టుక లేనివాఁడై; జగం  
 బునకుఁ గారణభూతుఁడై, తన కంశభూత యగుప్రకృతిచే  
 జగంబునకు జన్మాదులను గూర్చువాఁడైనను నిత్యాసంకుచిత  
 జ్ఞానముచే నాప్రకృతిని దొలంగించుకొని నిరీహుఁడయి ప్రవర్తిం  
 చుచున్నాఁడు. మొదట జీవులు కర్తృసాధ్యము లగుసుఖముల  
 నిమిత్తము కర్తృకలాపము నాచరింపుచుండిరి. అయినప్పటికిని  
 బురుషుఁడు క్రమక్రమముగాఁ గర్తృసాధ్యము లగుఫలములందు  
 నిరపేక్షుఁడగు. దానికిఁగారణము తమ యొనర్చు కర్తముల  
 వలన సుఖమునకు బదులుగా దుఃఖములు సంప్రాప్త మగుచుం  
 డుటచేతనే. షాడ్గుణ్యపూర్ణుఁడయినపరమేశ్వరుఁడంతరాత్మయై  
 జీవులను గర్తానుగుణముగాఁ బ్రేరణ సేయుచున్నను, స్వాత్మా  
 నందముచే సమగ్రుఁడగుటంజేసి జీవుల కర్తృఫలములం దాసక్తు  
 డుకాఁడు. అట్లే యతని నాశ్రయించిన జీవులుగూడఁ గర్తృఫలా

సక్తులై శ్రమచెందరు. జీవుల నిట్లు కర్తానుగుణముగాఁ బ్రేరణ చేయువాఁడును, నహంకారరహితుఁడును, సర్వజ్ఞుఁడును, నిరీహుఁడును, బరిపూర్ణుఁడును, నితరులకు లోఁబడనివాఁడును, దన భక్తులను దనతో సములనుగాఁ జేయువాఁడును, స్వస్వభావ మందే వెలయువాఁడును, సకలధర్మములను బాలించువాఁడును నగు నీశ్వరుని శరణువేఁడెద”నని యిట్లు స్వాయంభువమనువు మంత్రాత్మక యగు నుపనిషత్తును జపించుచు నిశ్చలచిత్తుడై యుండె. అంత నాఁకటిచే వివశులయిన రాక్షసులును, యాతు ధానులును, నతనిఁగాంచి చంపి తినవలెనని సమీపించిరి. అట్లు క్రూరకర్త నిశ్చితులయినయారక్కసులను సర్వగతుఁడయిన హరి చూచి, యజ్ఞుఁడనుపేరితో నవతరించి యాములనెడి దేవతాగణములచేఁ బరివృత్తుడై యారక్కసుల జక్కడంచి స్వయముగా నిండ్రుడై స్వర్గమును బరిపాలించె. ఓరాజా! ప్రతి మన్వంతరకాలమందును, మనువులు, మనువుత్త్రులు, దేవతలు, దేవేంద్రుఁడు, ఋషులు, హరియనువారలు తప్పక యుండవలయును. మొదటి మనువుకాలమున, మనువు స్వాయంభువుండు ; మనువుత్త్రులు ప్రియవ్రతాదులు ; మరీచిప్రముఖులు సప్తర్షులు; యజ్ఞపుత్రులగు యానూదులు దేవగణంబులు. హరి యజ్ఞరూపముఁదాల్చి యింద్రుడయ్యె. ఇంక రెండవమన్వంతరమును జెప్పెద. రెండవ మను వగ్నికుమారుఁడయినస్వారోచిషుఁడు. ద్యుమంతుఁడు, సుషేణుఁడు మొదలగువారతని పుత్రులు. అప్పుడు రోచనుఁడనువాఁడింద్రుడయ్యె. తుషితాదులు దేవతలయిరి. ఔర్జస్తంబుఁడు మొదలగువారు సప్తర్షులైరి. అక్కాలమున వేదశిరుఁడనునొక్కఋషి యుండె. అతనిభార్య

తుషిత. పరమేశ్వరుఁ డామెకుఁ గుమారుఁడై పుట్టి విభువను  
 ఖ్యాతిని గాంచె. ఎనుఁబదియెనిమిదివేల ఋషులు బ్రహ్మచారి  
 యైన విభుని యాచారము ననుసరించిరి. ప్రియవ్రతుని కుమా  
 రుఁడగు నుత్తముఁడు మూఁడవ మనువయ్యె. సవనుఁడు సృంజ  
 యుఁడు మొదలగువారతని తనయులు. వసిష్ఠుని కుమారు  
 లైన ప్రమదాదులు సప్తర్షులయిరి. సత్యజిత్తనువాఁ డింద్రుఁ  
 డయ్యె. సత్యులు, దేవశ్రుతులు, భద్రులు ననువారు దేవగణ  
 ములైరి. ధర్మ డనువానికి సూన్యత యనుభార్యయందుఁ బురు  
 షోత్తముఁడు సత్యసేనుఁ డనునామముతో నుదయించి యింద్రు  
 నకు సహాయుఁడై యక్షరాక్షసులను భూతద్రోహ మొనర్చు  
 భూతగణములను సంహరించెను. ఉత్తముని తమ్ముఁ డగుతామ  
 నుఁడు నాలవమనువయ్యె. వృషుఁడు, ఖ్యాతియు, నరుఁడు, కేతు  
 వు మొదలగువారు మనుసుతులైరి. సత్యకులు, హరులు, వీరులు  
 ననువారు దేవగణంబు లయిరి. త్రిశిఖుఁ డనువాఁ డింద్రుఁ  
 డయ్యె. జ్యోతిర్వ్యోముఁడు మొదలగువారు సప్తర్షులైరి. ఆ  
 తామసమన్వంతరమందే వైధృతులనువారు దేవతలై కాలవశ  
 మువలన నాశనోన్ముఖము లయిన వేదములను నిలువఁబెట్టిరి. అ  
 ప్పడు హరిమేధునకు హరిణియందు భగవంతుం డుదయించి  
 హరి యనునామమున నొప్పుచు మొసలికిఁ జిక్కిన గజరాజును  
 విడిపించి రక్షించెను. నావుడుఁ బరీక్షిత్తదివిని శుకుంజూచి “ఓ  
 బాదరాయణీ! హరి మొసలిని ఖండించి గజరాజు నెట్లుగాచెనో  
 తెలియఁజెప్పము. గజేంద్రమోక్షణరూప మగుకథ మిక్కిలి  
 పవిత్రమైనది. సకల కథలలో నది మిక్కిలిపుణ్యదాయక మయి  
 నది. అది హరిసత్కథలతో నిండియున్న దగుటచే శుభావహ

మైనదని చెప్పవచ్చును. అట్టిదానిని మాకుఁ దప్పక వినిపింపుము.” అని యిట్లు ప్రాయోపవిష్టుఁడయినరాజు శుకు నడుగఁగా నమ్మహాయోగి మిక్కిలి సంతసించి బ్రాహ్మణులందఱును వినుచుండ నిట్లు చెప్పదొడంగె. ఇది ప్రథమాధ్యాయము.



❀❀❀ గజేంద్రమోక్షణము ; త్రికూటవర్ణనము. ❀❀❀

ఓరాజా ! త్రికూట మనుపర్వతశ్రేష్ఠ మొకటిగలదు. అది క్షీరసాగరముచేఁ బరివృతమై, శోభావంతమై పదివేలయోజనములపొడవున నొప్పుచుండును. దానికి మూడశృంగములు గలవు. అందొకటి వెండిది, రెండవది యినుపది. మూడవది పసిడిది. అది యీశృంగములకాంతులచే నాసముద్రునిదిక్కులనుబ్రకాశింపఁజేయుచుండును. దానికిగైరికాదిధాతువులతోఁ దులఁదూఁగు మఱికొన్ని శృంగములుగూడఁ గలవు. అవిగూడ డశదిశలు భాసిలఁజేయుచుండును. మఱియునది పలువిధములగు లతలచేతను, వృక్షములచేతను, బొదరిండ్లచేతను విరాజిలుచుండు. అందు సెలయేళ్లు నిరర్థముగాఁ బాటి దాని నలుకెలంకులనుబ్రతిధ్వనింపఁజేయుచుండు. పయోనిధితరంగములుప్పొంగుచువచ్చి దాని పాదభూములఁ గడిగి నిర్మలములుగాఁ జేయుచుండు. అప్పర్వతరాజము మూలమున నున్నమరకతరత్నములు తమకాంతిసంతతులచే నాప్రాంతభూములను నల్లగాఁ జేయుచుండు. సిద్ధులు, చారణులు, గంధర్వులు, విద్యాధరులు, పన్నగులు, కిన్నరులు, నచ్చరలు, మొదలగు దేవతలందఱాకొండచఱియలం దాడుకొనుచుందుర్గు. ఆ కిన్నరాదులు గానములు

చేయ సాచప్పళ్ల కా కొండగుహలు ప్రతిధ్వనులిచ్చుచుండె; ఆ ప్రతిధ్వనులచ్చటిసింహములువిని ప్రతిగర్జనచేయుచుండు. ఆగిరి రాజము పలువిధము లగునడవిజంతువులకు నిలయము లయిన లోయలచేఁ దనరారుచుండు. అందుఁ జిత్రము లగుతరువులకుఁ దావులయిన దేవోద్యానములు గలవు. మధురముగా ధ్వని చేయు పక్షులు పెక్కు లందు విహరించుచుండు. నిర్మలములగు జలములు గల సరస్సులును నదులును రత్నము లనెడి యిసుక గల తీరములచేతను, దేవస్త్రీలు జలకమాడుటవలనఁ గలిగిన పరిమళముచేతను, వెలయుచుండు. పరిమళములను జలాణువులను వహించి మలయమారుత మచ్చటఁ బ్రసరించుచుండు. ఆపర్వతపులోయలో ఋతుమంత మనెడివరుణుని యుద్యాన వనము గలదు. అది సురస్త్రీలకుఁ గ్రీడాస్థానము. అందు పారి జాతములును, బాటలములును, నశోకములును, సంపెంగలు, మామిళ్లును, దియ్యమామిళ్లును, ద్రాక్షలును, బనసలును, బోఁకలును, నారి కేళములును, ఖర్జూరములును, జామచెట్లును, నిప్పమ్రాఁకులును, దాళ్లును, మద్దిచెట్లును, జీఁకటిమ్రాఁకులును, వేఁగిసలును, దెల్లమద్దులును, నుదుంబరములును, వటవృక్షములును, మోదుగులును, జండనములును, వేఁపచెట్లును, గాంచనములును, సరళములు, దేవదారులును, ననఁటులును, నేరేళ్లును, రేగులును, నుసిరికలును, మా రేళ్లును, వెలఁగలును, నిమ్మలును, జీడి చెట్లును, సంతతమును పుష్పఫలసంతతులతో నలరుచుఁ జూచువారి మనంబుల రంజిల్లఁ జేయుచుండును. అందలి తటాకము లందు బంగారుకమలములును, కెల్లనివియు, నల్లనివియు, నెఱ్ఱనివియు నగుకలువలును, దఘ్ఘశో భలచేఁగనులపండువులొనర్చు



చుండును. అందుమదించినతమ మైదలును, మధురస్వరములుగల పక్షులును విహరించుచుండు. ఇంతియకాక యాసరస్సులందు హంసలును, గారండవములును, జక్రవాకములును, బెగ్గురు పక్షులును, నీటికోళ్లును, నందముగాఁగూయుచుఁ జెవులపండువు లొనరించు. మత్స్యములయుఁదాఁ బేళ్ల యుసంచారములవలనఁ గదలిన పద్మముల పరాగము రాలి యా సరోజలమును గప్పి యుండు. మఱియు నా యుద్యానము కడిమిచెట్లకును, బొగడ చెట్లకును, మల్లెతీవియలకును, గోరంటలకును, నశోకములకును, దిరిసెనలకును, గిరిమల్లికలకును, మెట్టతామరలకును, నాగ కేసరములకును, సురపొన్నలకును, బెక్కేల? నానావిధవృక్షముల కును నిలయమై విరాజిలుచుండు. ఆ త్రికూటమునకు సమీపముననుండు కాననమున నాఁడేనుఁగుమొత్తములతోఁ గూడి యొక కరిరాజు నివసించుచుండె. అతఁ డొకప్పుడు తన పరివారముతో విహారార్థము వెలువడి ముండ్లపొదలను, వెదురుఁబొదలను, లతాగుల్తాదులను, వృక్షములను దొండముతో భంజించుచుండె. అతని యుద్ధతినిజూచి సింహములును, గజములును, బులులును, వెఱ్ఱియేనుఁగులును, లేళ్లును, ఖడ్గమృగములును, మహాసర్పములును, గవయములును, నల్లచాఱులు గలదుష్టులును, శరభములును, జమరులును, దోఁడేళ్లును, వరాహములును, గాఱుదున్నలును, నేఁదుఁబందులును, గోవుచ్చములును, నక్కలును, మర్కటములును, మొదలగు మృగములు మిక్కిలి భయముచెంది నానాముఖములఁ బర్విడఁజొచ్చెను. కానికుందేళ్లు మొదలగుక్షుద్రజంతువులూ కరిరాజుననుగ్రహమువడసి భీతి వదలిచరింపకపోలేదు. ఆగజేంద్రుఁడొఁడేనుఁగులతోడను, బాల

గజములతోడను గూడికొనియిట్లు విచ్చలవిడి సంచరించుచు  
దనగండమునందలి మదధారలచే దుష్కృతల కొదమలఁ దృప్తి  
నొందించుచు నా పర్వతమును దన యతిశయముచేఁ గంపింపఁ  
జేయుచునుండి బెట్టిదపుటెండచే సంతప్తుడై మిక్కిలి బడలి  
దప్పికొని జలమునిమిత్త మరయుచుండె. ఆసమయమునఁబద్మ  
పరాగమును జలకణములను వహించిన మలయమాగుతము  
వీతెంచెను. ఆ కరిరాజు దాని ననుభవించి యీ సమీపమందే  
జలాశయముండునని నిశ్చయించి మదవివశములయిన నేత్ర  
ములుగలవాడయి, తన యూథము కొలిచి వచ్చుచుండ వేగ  
ముగా నాసరోవరమునుఁజూసెను. ఇట్లుఁజూసి యతఁడాజలాశయ  
ముంజూచి బంగారుపద్మములపుష్పాడిచే గమగమ వాసించు  
నదై యమృతతృప్త్యమై యున్న నిర్మలోదకములో మునిగి తన  
తుండాగ్రముచేసరోజలమునుగొనితనపైఁజల్లుకొనుచుఁదృప్తి  
తీరి జలపానముఁ జేసెను. గృహస్థుఁడు సమస్తవస్తువులను సం  
పాదించి తెచ్చి దారసుతాదులను దనిపినట్లు గజరాజు తనతుం  
డాగ్రముచే గ్రహింపఁబడిన జలబిందువులవలనఁ గరిపోతము  
లను గరిణులను దానమాడించుచు, ద్రావించుచు, బృంహిత  
మును జేయుచు, సంతృప్తచిత్తుడై విహరింపఁ దొడఁగెను. కాని  
భగవద్దాయచే ముందువచ్చుచున్నయాపద నెఱుంగకపోయె  
ను. అతఁడిట్లుజలక్రీడసలుపుచుండఁగాదైవచోదితమైనయొక  
పెద్దమొసలి కడువడిఁ జనుదెంచి కోపముతో గజేంద్రునిపాద  
ముల నొడిసిపట్టెను. ఆ కరిరాజుక స్థిక్తముగా సంభవించిన  
యాయాపదకుఁ బాలై తనపరాక్రమముచే నామొసలినుండి  
విడిపించుకొనవలెనని యత్నించెను; కాని లాభము లేకపోయె.

ఆకరివరము, తనకంటె నధిక బలముగలయా మొసలినిజబలము నంతయుఁ జూపుచుండఁ దా నెట్లు విడిపించుకొనఁ గలుగును? అందువలన దుఃఖమునంది యున్న తమపతిని గాంచి మిక్కిలి విచారించి క రేణువులునుదక్కిన గజములును సాయపడియతనిఁ దీరమును జేర్ప యత్నించెను; కాని సమర్థములు కాకపోయెను. ఆ గజయాధము చేయునదిలేక తీరమందుండి విచారము నొందుచుండెను. ఆతటాకములో బలవంతములగునాకరిమకరములు హోరాహోరిని బోరాటము సల్పుచుండెను. గజేంద్రుఁడు వెలుపటికి లాగుచుండెను. మకరి లోపటికి లాగుచుండెను. ఆ రెండు నిట్లు పరస్పరమును బోరుసలుపుచుండ వేయి వత్సరములు గతించె. సమానబలము గలయా కరిమకరముల పరస్పరాకర్షణములఁ గాంచి దేవత లమితాశ్చర్యము నొంద సాగిరి. వేయివత్సరంబులు గడచు నప్పటికిఁ గాలముచేతను మొసలిచేతను నాకర్షింపఁబడిన గజరాజు నుత్సాహశక్తియు, దేహబలంబును, నింద్రియబలంబును గ్రమముగాఁ దఱుఁగఁ జొచ్చెను. ఆ మకరి జలజంతు వగుటచేతను, జలము తనకు బలకరమగుటచేతను, నది మిక్కిలి యుత్సాహముగల్గి, శరీర బలముచేతను, నింద్రియబలముచేతను నున్నతి చెందుచుండె. అంత గజేంద్రునకుఁ బ్రాణముమీఁది యాశపోయె. కావుననే యతఁడు మిక్కిలి వివశుడై తన్ను విడిపించుకొన నసమర్థుడై చిరకాలము విచారించి మనంబున నిట్లు తలంచెను. “అకటా! నాకు బంధువులగుగజము లార్తుఁ డయినను విడిపింపలేక పోయెను. నేను నంధులకు సమర్థుఁడనుగాను. ఇట్లుండ నాఁ డేమిగు లెట్లు విడిపింపఁగలవు. ధైర్యము ప్రతికూలమై యీ

మొసలి యనుపాశముచే బంధించుచుండనది యెట్టివారికై నను  
విష్పదరముకానిదే. కావున నేనిక నితరచింతవిడిచియూడై వ  
మునేశరణుజొచ్చెదను. మృత్యువునుమహాసర్పమునకుఁజిక్కి  
భయపడుచున్నవాని నెవఁడు రక్షింప సమర్థుఁడో, యెవ్వని  
కామృత్యువు సైతము భయపడి పర్విడునో యా పరమేశ్వరుని  
శరణుఁ బొందెదను: అతనినే ధ్యానించెదను' అనెను. ఇది  
రెండవయధ్యాయము.



— ❧ —  
❧ గజేంద్రుఁడు పరమేశ్వరుని ధ్యానించుట. ❧

ఇట్లు గజరాజు నిశ్చయించుకొని మనస్సును నిశ్చలముగా  
హృదయమున నిల్పి పూర్వజన్మమున నేర్చుకొన్న యీశ్వర  
స్తోత్రము నిట్లు జపింప నారంభించెను. ఎవఁడు బ్రహ్మస్వరూ  
పుఁడై చిదచిదాత్మక మగు లోకమునకు మొదటికారణమై  
బ్రహ్మాదులకుఁగూడ నధిపతి యై యొప్పునో యా పరమపురు  
షుని ధ్యానించెదను. ప్రళయమందుఁ జరాచర మగుప్రపంచ  
మెవనియందు లీనమైయుండునో, సూక్ష్మములగు చిదచిత్తు  
లతోఁ గూడిన యెవనివలన స్థూలరూప మగువిశ్వముద  
యించెనో, యెవనిచే లోకము సృజింపఁబడి పాలితమగుచు  
న్నదో, యెవఁడు జీవునికంటెను బ్రకృతికంటెను బరుఁడో,  
యెవఁడు తనకధీన మగుసత్తాదులు గలవాఁడో, యాపరమే  
శ్వరుని శరణుసొచ్చెదను. ఎవఁ డెప్పుడును సంకోచమునొందని  
జ్ఞానముగలవాఁడై తనసంకల్పవశమునఁదనయందేయొకప్పుడు  
ప్రకాశించి మఱియొకతఱిఁ దిరోహితమైయుండుటచేఁ గార  
ణావస్థల రెండింటినిఁబొందఁగ ప్రపంచమును జూచుచున్నాఁడో,

యెవఁడు సర్వమును దెలిసినవాఁడో, యెవఁడు ప్రకృతిపురుషుల కంటెఁ బరుఁడో, యీ పరదేవత నన్నరక్షించుఁగాక. కాలవశమున సకలమునకు హేతువులగు పృథివ్యాదితత్త్వములును వానివలనఁ గల్గిన లోకములును, వానిని బాలించెడి బ్రహ్మదులును, నశింపఁగా, నిరతిశయనూత్నదశను బొందినతమస్సును నియమించి యెవఁడు ప్రకాశించునో యాభగవంతుఁడు నన్నుఁ బ్రోచుఁగాక. కంటికిఁ గానరాని వస్తువులను గూడఁ జూడఁ జాలిన దేవతలును, యోగులును, దేనిని దెలిసికొనలేరో, పలు వేషములను బలునామములను దాల్చి వర్తించునర్తకుని స్వరూపమువలెఁ బెక్కులవతారములను పెక్కునామములను ధరించి వర్తించుటచే నేది దురవగాహమైయుండునో, యీపరమేశ్వరుని స్వరూపమును మావంటి స్వల్పజంతువు లెట్లు తెలిసికోఁగలవు? నిత్య సుఖస్వరూపమగు నెవని స్వరూపమును బ్రత్యక్షము చేసికొనుటకు సకలసంగములను వదలి సాధువులు సకల భూతములకు హితులై యడవుల కేగిదుమ్మర మగుతపమును జేయుచున్నారో యాయీశ్వరుఁడు నాకు దిక్కుఁగుగాక. ఎవఁడు తనకుఁగర్తాధీనములగు డీప్తములుగాని, కర్తములుగాని, నామరూపములుగాని, ప్రాకృతగుణములుగాని, వికారములుగాని లేక పోయినను లోకమునధర్తముస్థాపించుటకును, సాధువులరక్షించుటకును, దుష్టుల శిక్షించుటకు నప్పడప్పడు నిజసంకల్పము చేత నేవానివలంబించునో, యీపరమేశ్వరుఁడు నాకు దిక్కుఁగుగాక. బ్రహ్మదులకు సైతమీశ్వరుఁడును, లెక్కలేని శక్తులుగలవాఁడును, గర్తాయత్త మగుశరీరాదులు లేనివాఁడును, నాశ్చర్యమునుగొలుపుజగద్వ్యాపకాదులుగలవాఁడును, లీలకై

పెక్కురూపములఁ దాల్చువాఁడు నగు పరబ్రహ్మమునకు నమ  
స్కారములు. తనంతఁ దానే ప్రకాశించుచు, సర్వమునకు సాక్షి  
యై ముల్లోకములందును నంతరాత్మరూపమునఁ బ్రవేశించి  
నియమించుచు, మఱి వాక్కుల కందక వర్తించు నీశ్వరునకు  
వందనము లాచరించెదను. వేఱు ప్రయోజనములేని నివృత్తి  
ధర్మమును జేకొనుపండితులకుమాత్రమే పొందఁ దగినవాఁడై,  
మోక్షమున కధిపతియై, జ్ఞానానందములే స్వరూపముగాఁ గల  
భగవంతునకు నమస్కారములు. సాధుజనులకుఁ బ్రసన్నుఁ  
డును, పాపులకు భయంకరుఁడును సంసారులకుఁ గానరాని  
వాఁడును, సత్త్వాదిగుణముల కాధారుఁడును, నీచగుణములు  
లేనివాఁడును, వైషమ్యములేక జ్ఞానస్వరూపుఁ డై పరఁగు  
వాఁడు నగుమహాత్మునకు నమస్కరించెదను. జీవుఁడే శరీర  
ముగాఁ గలవాఁడై సర్వభూతముల కధిపతియై సర్వమును  
జూచుచు, నంతరాత్మరూపమున సమస్తమును నియమించుచుఁ  
గారణాంతరము లేనివాఁడై సకలమునకుఁ దానే కారణభూతుఁ  
డై యొప్పు పరమపురుషునకు నతు లొనర్చెద. ఎవఁ డింద్రి  
యములను, శబ్దాదివిషయములను, నేకకాలమున జూచువాఁ  
డో, యెవఁడు ధర్మముల నిలుకడకుఁ హేతువై నీడవలె నొక  
మాటయిన నెడఁబాసియుండని మాయచే నూచింపఁబడునో,  
యెవఁడు స్వయంప్రకాశుఁడో, సకలకారకములచే సాధ్యము  
లగుపదార్థములే శరీరముగాఁ గల్గి యెవఁడు కారకాంతరముచే  
సాధ్యుఁడుకాఁడో, యెవఁడు మన్న మొదలగుపదార్థములవలె  
స్వరూపముచే మార్పఁచెందఁడో, పాంచరాత్రాదులగు నాగమ  
ములకును వేదములకు నెవఁడు నదులకు సముద్రమువలె గమ్య

స్థానమో, యెవఁడెల్లరకునుముఖ్యముగాఁబొందదగినవాఁడో, యెవ్వఁడు మోక్షమునకు హేతువో, యా పరంధామునకు నమస్కరించెదను. ఎవఁడు ప్రకృతి యనునరణియందు గుప్తముగానున్నజీవుఁడ నెడియగ్నిని బ్రళయకాలమునఁ దనయందు లయము గావించుకొనునో, జీవప్రకృతులును త్కోభఁజెందిన కాలమున నెవని సంకల్పము సృష్టి కభిముఖమై యుండునో, మోక్షము సిద్ధించినపిమ్మట శాస్త్రత్యాగముచేయువారి కెవఁడు స్వయముగాఁ బ్రకాశించునో, వానికి నమస్కరించెద. భక్తిగల నావంటి పశువుల కర్తబంధముల ఛేదించువాఁడెవఁడో, ప్రకృతి కధీనుఁడుకాకదయాసముద్రుఁడై శబ్దాదివిషయములకు విముఖుఁడై యుండువాఁడెవఁడో, తనకంశభూతుఁడై సకల యోగుల మనస్సునందును బ్రతీతుఁడయినజీవునకంతరాత్మరూపమున గోచరుఁడగువాఁడెవఁడో, యా పరమాత్మకు వందనములు. దేహమందును, గొడుకులందును, మిత్రులందును, గృహమందును, బంధువులందును నాసక్తులయినవారికిదుష్పాప్తివుఁడును, శబ్దాదివిషయసంగములను విడిచినవాఁడును, ముక్తులగువారి మనస్సులందువర్తించువాఁడును జ్ఞానస్వరూపుఁడును, సకలమును నియమించువాఁడును నగు నీశ్వరునకు నమస్కారములు. ధర్మము, అర్థము, కామము, మోక్షము నాఁబడు నాల్గు విధము లగుపురుషార్థముల గోరువారు నెవని భజించి యిష్టార్థములను బడయుచున్నారో, యెవఁడు కోరినకోర్కుల కంటె నధికముగా నిచ్చుచుఁ దుదకు ముక్తిగూడ నొసంగునో దయానిధి యగునా పరమేశ్వరుఁడు నాకు ముక్తినిసంగుఁగాక. ప్రయోజనాపేక్ష లేని భక్తులు ధిరతిశయ యగుముక్తిని సైత

ము గోరక యెవని మంగళచరిత్రములను బాడుచు, దానివలన జనితమగు నానందసముద్రమునమునుకలిడి నుఖిగచుచు గ్నాలో యాభగవంతుడు నన్ను రక్షించుగాక. ఎవడు నియతుడై బ్రహ్మాదులకుఁగూడఁ బరుడై ప్రాకృతములయిన నేత్రములకుఁ గానరాక, కేవలము భక్తియోగముచేతనే పొందఁదగినవాడై యింద్రియముల కతీతుడై మిక్కిలి సూక్ష్మరూపుడై యుపాయాంతరములచే సాధ్యుఁడుగాక వేల్పులకెల్ల మొదటివాడై లోకములందంతటను బూర్ణుడై యుండునో యా పరమేశ్వరుని నుతించెదను. ఏ మహాత్ముని కలలును, నంశములును, నంశాంశములును, నామభేదమును, రూపభేదమును బొంది బ్రహ్మాది దేవతలును, జరాచరాత్మకము లగులోకములును, వేదములును నగుచున్నవియో యాపరబ్రహ్మము నాకు గతియగుగాక. అగ్ని హోత్రము మంటలును, సూర్యుని కిరణములును, మాటిమాటికి నిర్గమించి మగుడ నచ్చటనే లీనములగుచున్నట్లు, బుద్ధియు, మనస్సును, నింద్రియములును, దేవాది శరీరసంఘములును, గుణపరిణామరూప మగు ప్రపంచము నెవనియం దుద్భవించి లీనములగుచున్నవియో యాభగవంతుడు దేవతలలో నొకండునుగాఁడు, అసురుఁడునుగాఁడు; మనుష్యుఁడునుగాఁడు; పశుపక్ష్యాదులలో నేదియునుగాఁడు; స్త్రీయునుగాఁడు; పురుషుఁడునుగాఁడు; నపుంసకుఁడునుగాఁడు; ప్రాణియును గాఁడు. అతఁడు గుణరహితుఁడు, కర్తరహితుఁడు. అతఁడు జీవవర్గములలో నంత ర్భూతుఁడు కాఁడు. అతఁడు కేవలమును సద్గుణముల కాశ్రయుడై యున్నవాఁడు. అతఁడు సమస్తమున కాధారుఁడు. అట్టిభగవంతుఁడు ముక్తికి బ్రతికూలముల్లయిన నాకర్తజాలమును నిరసించు



గాక. ఇంక నేనెంతమాత్రమునుజీవింపను. అహంకారముమహా  
 రములతోఁగూడిన యీగజజన్మమెట్టిపురుషార్థమునుసంపాదిం  
 పలేదు. కావున నీ జన్మమును విడిచి మరలఁ బుట్టుకకు రాసీని  
 మోక్షముఁ గోరుచున్నాను. ఆ తల్లోకమునావరించు కర్తము  
 నకు మోక్షమును గోరుచున్న నేను, విశ్వమును సృజించినవాఁ  
 డును, విశ్వ శరీరకుఁడును, విశ్వమునకు వేఱయినవాఁడును, సక  
 లమునెఱింగినవాఁడును, విశ్వమున కంతరాత్మయై నియమించు  
 వాఁడును, గర్తాధీన మగుజన్మాదులు లేనివాఁడును, జ్ఞానాదిగుణ  
 ముల కాలయమును, భక్తులకుఁ బొందఁదగినవాఁడు నగుపర  
 మాత్మకు నతులొనర్చెద. ఉపాసనాత్మక మగుజ్ఞానముచే భగవ  
 ద్దర్శనమునకు విరోధియగుకర్తజాలమును దహించిన యోగులు  
 నిర్మలమనస్సనం దెవనిఁ జూచుచున్నారో నే నాపరమేశ్వరునిఁ  
 జూడ శక్తిగలవాఁడను గానందున నతనికి శక్తికొలఁది నమస్క  
 రించెదను. నిరంకుశ మగువ్యాపారముగలవాఁడై సృష్టిస్థితిలయ  
 ములనెడిశక్తిత్రయముతోఁగూడి భక్తులఁ బాలించుచు నపార  
 మగుశక్తిగలవాఁడై యింద్రియముల జయింపనివారిచేఁ దెలియ  
 బడని మార్గము గలపరమాత్మకు వందనములు. ఎవనిమాయ  
 వలన సంచరించుచున్న దేహాత్మాభిమానముచే నేనాత్మస్వరూప  
 మును దెలిసికోలేకున్నానో యూహింపఁ దరముకాని మహిమ  
 గలయా భగవంతుని శ్మరణుఁ జొచ్చెదను” యని యిట్లు గజేం  
 ద్రుఁడు భక్తియుతుఁడై హేయగుణరహితమగు భగవత్స్వరూ  
 పమును నుతింప నా నుతియందుఁ దమచిహ్నములుగాని తమ  
 నామములుగాని లేనందున బ్రహ్మశంకరుఁడు మొదలగువారతని  
 రక్షింపరారైరి. గజరాజు వర్ణించిన యసాధారణగుణములు

తనయందండుట చేత నిఖిలస్వరూపుఁ డయినహరి వచ్చి ప్రత్యక్షమయ్యె. ఓరాజా! ఆశ్రీహరి కరిరాజు మకరిచేఁ బీడితుఁ డగుచున్నట్లు తెలిసికొని యతఁ డొనర్చినస్తవమును వీనులవిందుగా విని ఛందోమయుఁ డయినగరుత్మతు నెక్కి చక్రమును దాల్చి దేవతలు పరివేష్టించి నుతించుచుండ గ జేంద్రుఁడున్న మడువును సమీపించెను. ఇట్లు సమీపింప మహాస్తత్వము గల మకరిచేఁ బీడితుఁ డయినగజరాజు గరుడు నధిరోహించి చక్రముదాల్చి యున్నహరి నాకసముపైఁ జూచి పద్మముతోఁ గూడిన తన తొండము నెత్తి 'ఓనారాయణా! ఓలోకగురూ! ఓభగవంతా!' యని యతి కష్టముతోఁ గేకలిడెను. అంత హరి యారుఁ డైన కరిరాజును వీక్షించి దయాభుఁడై గరుత్మతునుండి దిగి త్వరతో నతని చెంతకుఁ బోయి దేవతలు చూచుచుండఁ జక్రముచే మకరిశిరమును ఖండించి మడువునుండి యుద్ధరించి రక్షించెను. ఇది మూడవ యధ్యాయము.



❀❀❀క్షీరసాగరమథనము; గ జేంద్రుని పూర్వవృత్తాంతము.❀❀❀

ఆ సమయమున దేవతలును, ఋషులును, గంధర్వులును, బ్రహ్మయు, శంకరుఁడు మొదలగువారుశ్రీహరియొనర్చినయద్భుత కర్మమును నుతించుచుఁ బుష్పవర్ష మునుగురియించిరి. దేవతలు దేవదుందుభుల మ్రోయించిరి. గంధర్వులు నాట్యమునల్పుచుఁ బాడిరి. ఋషులును జారణులును సిద్ధులును బురుషోత్తముని స్తుతించిరి. ఓరాజా! ఆ మకరి హూహూనామకుఁ డగుగంధర్వుఁడు సుమా! అతఁడు దేవలమునిశాపమువలన నీ మకరి రూపుఁ దాల్చెను; ప్రస్తుతఘ్నన శాపవిముక్తుడై యెప్పటి

రూపమును బొంది పవిత్రకీర్తియు, నాశరహితుఁడు నగుహరికి నమస్కరించి కొనియాడఁదగిన భగవంతుని యశస్సును, గుణములను గానముచేసెను. ఆగానమునకు సంతసించి హరి యతని ననుగ్రహింప నా గంధర్వుఁడు మరల నతనికిఁ బ్రదక్షిణనమస్కారములు గావించి బ్రహ్మాదులు చూచుచుండఁగ నే శాపవిముక్తుడై తనలోకమున కేగెను. ఆగజేంద్రుఁడు శ్రీహరికరస్పర్శమువలన నజ్ఞానబంధనమునుండివిముక్తుడై పచ్చనివస్త్రమును నాల్గుభుజములును గలభగవంతునితో నమ మగురూపమును బొందెను. ఓమహీశా! ఆకరిరాజు పూర్వజన్మమునఁ బాండ్యదేశాధిపతి; ద్రవిడరాజులలో నతఁడు శ్రేష్ఠుఁడు; ఇంద్రద్యుమ్నుఁడనునామముగలవాఁడు. అతఁడువిష్ణుభక్తిగలవాఁడై సంతతము హరిభజనముసల్పుచుండె. అతఁడొకప్పుడుమానియై చిత్తము నిశ్చలముగాఁ జేసికొని హరి నారాధించుచుండెను. ఆసమయమున విపులకీర్తి యగునగస్త్యుఁడు శిష్యగణములు గొల్పుచుండ నింద్రద్యుమ్నుని యాశ్రమమున కరుదెంచెను. అపుడు సమాధినిష్ఠుడై యుండుటచే నారాజేమియుమాటాడలేదు; పూజింపను లేదు; కూర్చుండుమనను లేదు. అంకులకమ్ముని కోపించి, “అయారె! ఈయింద్రద్యుమ్నుఁడుదురాత్ముఁడు, బుద్ధిహీనుఁడు; ప్రస్తుతమున బ్రాహ్మణుల నవమానించినపాపాత్ముఁడు; ఏనుఁగువలె మత్తుఁడైతన్ను నొరులను నెఱుంగనివాఁడు. కావున నికమీఁద వీఁడు గజమై వర్తించుఁగాక” యని శపించెను. ఇట్లు శపించి యగస్త్యుఁడు శిష్యులతోఁగూడ గదలిపోయెను. అనంతర మింద్రద్యుమ్నుఁడాశాపమును బ్రారబ్ధకర్తమునుగా నిశ్చయించి దాని ననుభవించియెఱివఁజేయవలెనని భావించి

పరమాత్మ స్వరణమును నశింపజేయు గజజన్మము నొందెను. అతడు గజరూపమున నున్నను బూర్వము విశేషముగాహరిని భజించియుండుటవలనఁ దత్ప్రభావముచేఁ దుదకుఁ బరమాత్మ స్మృతి సంభవించినది. ఓరాజా! నారాయణుఁ డిట్లు గజరాజును విడిపించి యతఁడును బార్షదజనమును సేవించుచుండ గంధర్వులును, సిద్ధులును, సురలును, తా నొనర్చిన యద్భుతకార్యముల నుతించుచుండ గరుడునిపైఁగూర్చుండి తనలోకమున కేఁగెను. ఓ మహిపాలా! హరి ప్రభావమును దెలియఁజేయు గజేంద్ర మోక్షణకథను నీకోర్కొచొప్పున వివరించితిని. దీనిని విన్నవను లకు స్వర్గము గలుగును; యశస్సు లభించును; కలికల్తషము తొలంగును; దుస్వప్నములు రావు. ఈ గజేంద్ర మోక్షణకథ యిట్టిది; కనుక నే ప్రాతఃకాలమున లేచి పరిశుద్ధులై దుస్వప్న నాశనమునిమిత్తము దీనినిఁ బఠించుచుండురు. ఈ చరిత్రనుం దిట్టిమహిమ మున్న దని భగవంతుఁడే సంతుష్టుచిత్తముతో సర్వభూతములును వినుచుండ గజేంద్రునితో నిట్లనియె. “ఓకరి రాజా! నన్నును, నిన్నును, నీసరోవరమును, నీకాననమును, నీ పర్వతగుహలను, నీవెగురుఁబొదలను, నిందున్న మందారాది వృక్షములను, నాకును, బ్రహ్మకును, శంకరునకును నిలయము లయిన యీ పర్వతశిఖరములను, నాకుఁ బ్రియమయిన క్షీర సాగరమును, బ్రకాశమానమైన యీ శ్వేతద్వీపమును, నా శ్రీవత్సమును, గౌస్తుభమును, వనచూలను, గౌమోదకియ నెడి గదను, జక్రమును, బాంచజన్యమును, బక్షినాయకుఁడయిన గరుత్మంతుని, ననంతుని, నాకుఁ గలాభూతయై, యూహింపఁదరము కానంత సూక్ష్మరూపముగల్గినన్నాశ్రయించుకొనియున్న లక్ష్మీ

జేవిని, బ్రహ్మను, నారదుని, రుద్రుని, ప్రహ్లాదుని, నేదాల్చిన  
మత్స్య కూర్తాదు లగునవతారములను, నాయవతారములచే  
జేసిన పుణ్యచరిత్రములను; సూర్యుని, జంద్రుని, వహ్నిని, ఓం  
కారమును, సత్యమును, బ్రకృతిని, భక్తిలక్షణ మగుధర్మమును,  
జంద్రునకును గశ్యపునకును భార్యలగుదక్షతనయలను, గంగను,  
సరస్వతిని, యమునను, నలకనందను, నైరావతమును, ధ్రువుని,  
బుణ్యశ్లోకు లగుసప్తర్షులను, ధార్మిక లగుమానవులను, నుద్య  
కాలమున లేచి సమాహితచిత్తులై యేజనులు స్మరింతురో, నాకు  
శరీరభూతులయినయాపుణ్యాత్ములందఱును సకలపాపములవలన  
విముక్తులై సుఖింతురు. ఎవరు ప్రాతగికాలమున నీస్తోత్రముచే  
నన్ను స్మరింతురో వారు మరణకాలమున నాయం దాసక్తులగు  
దురు" అనిపలికి హరి పాంచజన్యము నూడి బ్రహ్మాదులను సంత  
సింపజేసి గరుడు నధిష్ఠించె. కావున నీచరిత్రమం దెంతయో  
ప్రభావము గలదని నమ్ముడు. ఇది నాల్గవ యధ్యాయము.



—దుర్వాసుకాపముచే సంపదతఱిగి దేవతలు హరిని స్తుతించుట.—

ఓరాజా! పాపహరమైన గజేంద్రమోక్షణకథను నీకుఁజెప్పి  
తిని. ఇక రై వత మన్వంతరమును జెప్పెదను. తామసుని సోద  
రుఁ డయినరై వతుఁ డై దవసునువయ్యె. అర్జునుఁడు, బలి మొద  
లగువారు మనుపుత్రులు. విభువనువాఁ డింద్రుఁడయ్యె. భూత  
దయుఁడు మొదలగువారు దేవతలయిరి. హిరణ్యరోముఁడు మొ  
దలగువారు సప్తర్షులైరి. శుభ్రుఁ డనువానికి విశ్నంతయను భార్య  
యందు నారాయణుఁడు వైకుంఠుఁ డనునామముతో నవత

రించె. సురశ్రేష్ఠులు వైకుంఠులను నామముతో నుద్భవించిరి. అప్పుడు వైకుంఠుఁడు తన ప్రియురాలైన లక్ష్మీదేవికి బ్రിയము సేయ నెంచి యామెకోర్కొచొప్పునఁజక్రవాళపర్వతమునుపరి భాగమునందు వైకుంఠనగరమును గట్టించె. అది సకలలోక జనులచేతను గొనియాడఁబడుచున్నది. ఆపరమేశ్వరుని ప్రభావమును గుణములను నింతకుఁ బూర్వమే కొంతవఱకు వర్ణించి తిని. భూమి రేణువులనైనఁ బూర్తిగా లెక్కింపఁగలము; కాని యాభగవంతుని గుణముల లెక్కింపఁజాలము. చాక్షుషుఁడను వాఁడాటవసును వయ్యె. పురువు, పురుషుఁడు, సుద్యుమ్నుఁడు మొదలగువారు మనుపుత్రులు. మంద్రద్రుముఁడనువాఁడింద్రుఁడయ్యె. ఆప్యోదులు దేవగణములైరి. హవిష్మంతుఁడు వీరకుఁడు మొదలగువారు సప్తర్షులైరి. అప్పుడు భగవంతుఁడు వైరాజునకు సంభూతి యనుభార్యయందు నిజాంశముచే నుద్భవించి యజితుఁడనునామమును దాల్చె. అతఁడు క్షీరసాగరమును మధించి యస్మతమును సాధించి దేవతలకిచ్చెను. మఱియుఁ గూర్తరూపము దాల్చి సముద్రమున మునుఁగుచున్న మందర పర్వతమును మోచెను' అని చెప్పుచున్న శుకుంఁగాంచి రాజిల్ల నియె. “ఓమునీంద్రా! భగవంతుఁడు క్షీరసాగరము నెందులకు మధించెను? కూర్తరూపమును దాల్చియెవరికొట కేహేతువుచే మందరపర్వతము మోచె? దేవత లమృతము నెల్లు పొందిరి? సముద్రమథనమువలన నమృతమేకాక మఱియు నేయేవస్తువు లుదయించినవి? అత్యస్మతము లైన భగవచ్ఛేష్ఠులను వర్ణించెడి భగవత్సహిమము నెంతవిన్నను జరకాలము తాపత్రయముచే బీడిత మగునాచిత్తము తృప్తిచెందకున్నది” అని

యడిగిన నరేంద్రుని ప్రశ్న ములను మిక్కిలి సన్నుతించి శుకుఁడు  
 నారి ప్రభావము నిట్లు చెప్పఁదొడంగె. ఓ రాజా! పూర్వము  
 దేవాసురులకు ఘోరయుద్ధము సంభవించె. అందు రాక్షసులు  
 వాడియైన యాయుధములను దాల్చి దేవతలను బీడించి కూల  
 వైచిరి. దేవతలలోఁ బెక్కఁడు నిర్జీవులైరి. పూర్వమొకప్పుడు  
 దేవేంద్రుఁడై రావతము నెక్కి పోవుచుండఁజూచి దుర్వాసుఁడు  
 పుష్పమాల నొకదాని నిచ్చె. ఇంద్రుఁడు దాని గౌరవముతోఁ  
 దీసికొని స్వీకరింపక యైరావతము కంభమునకుఁ జూట్టె. అది  
 పాదముచేఁ ద్రొక్కి చూర్ణము గావించె. అదిచూచి కోపించి  
 “నీవు మూఁడులోకములతోఁగూడ శోభాహీనుఁడ వగుదువు  
 గాక” యని శపించె. పైరెండుకారణములవలననుముల్లోకము  
 లును శోభ దఱిగియుండె. యాగాదిక్రియలుతోంటివ లెవానికి  
 శోభను గల్గింపలేవయ్యె. ఇంద్రుని దేవతలప్పుడు కూడికొనిలోక  
 ములకు శోభను గల్గించుటకును, యుద్ధమునఁబడిన దేవతలను  
 బ్రదికించుటకును దగినయుపాయమునుగూర్చి పలు తెఱంగుల  
 నాలోచించిరి; కాని నిశ్చయింపలేకపోయిరి. అంత నింద్రుడు లం  
 దఱును మేరుశిఖరముననున్న బ్రహ్మసభకుఁబోయినమస్కరించి  
 యతనికి విన్నవించుకొనిరి. అంత బ్రహ్మ, కాంతిహీనులై బలముఁ  
 దొలంగియున్న యింద్రుని దిక్పాలురను, మంగళహీనములగు  
 మూఁడులోకములను, దేజముతోను బలముతోను గూడిన  
 దైత్యులను జూచి మిక్కిలి విచారించి సమాహిత చిత్తముతోఁ  
 బరమపురుషుని ధ్యానించి వికసితములుండై యింద్రులఁ  
 గాంచి యిట్లనియె. “ఓ సురలారా! నేను, రుద్రుఁడు, మీరు,  
 దైత్యులు, మనుష్యులు, పశుభిక్ష్యుదులు, చెట్లు, స్వేదజ

ములు మొదలగుమనమందఱము నెవనియంశాంశముల లేశము  
 లచేబాడమితిమోయాపరమపురుషునిశరణుజొత్తము. అలో  
 చింప నతనికి వధ్యులు లేరు; రక్షింపఁదగినవారును లేరు; అందఱును  
 సమానులే, అతనికిఁగొందఱు పేక్షింపఁదగినవారనియు,  
 గొందఱాదరింపఁదగినవారనియు నేర్పాటు లేదు. అయినప్పటికి  
 నతఁడులోకమునకు సృష్టిస్థితిలయాదులుగల్గింపనొక్కొక కాల  
 మందు సత్త్వాదిగుణముల మూఁడింటిని స్వీకరించుచుండును.  
 ఆమూఁడింటిలోను సత్త్వమును దాల్చి శ్రీహరి భూతములఁబరి  
 పాలించుచుండు, సత్త్వగుణప్రధానుఁ డగుచారి రక్షకుఁడై  
 యుండుటచే సత్త్వప్రధాను లగుదేవతలకుఁ దప్పక జయము  
 గల్గు. కావున మనము వేగముగా నరిగి యతని నీడఁజేరుదము.  
 చేరినచో నతఁడు మనలఁ జేరఁదీసి సుఖంపఁజేయు, అతఁడు  
 దేవతలందుఁ బ్రేమగలవాఁడై యుండుటచే మనకార్యము  
 తప్పక నెఱవేఱును” అని యిట్లు పలికి బ్రహ్మ దేవతలు గొల్చి  
 వచ్చుచుండఁ దమస్సుకంటెఁ బరమైన యజితుని నిలయము  
 నకుఁబోయి యెట్టివారికిని గానరాని స్వరూపముగలవాఁడును,  
 నింతకుఁబూర్వమే యజితుఁడను నవతారము దాల్చియున్న  
 వాఁడును నగుపరమేశ్వరునకు నమస్కరించె. అనంతరము  
 బ్రహ్మాదులు సమాహితచిత్తులై యింద్రయముల జయించి  
 యుపనిషద్వాక్యములచే నజితు నిట్లునుతింప నారంభించిరి. “ఓ  
 దేవా! నీవు సకలదేవతలలో నుత్తముఁడవు. నీకు సమానుఁడు  
 గాని నీకంటె నధికుఁడుగాని లోకమున లేడు. నీవు మనస్సున  
 కును, వాక్కులకు నందనివాఁడవు. ఒకప్పుడు యోగులమనసు  
 నకు నీవు గోచరుఁడవయినను నింత శక్తిగలవాఁడ వని నిర్ణ



యింప నశక్యుడవు, నీమహిమము ఊహింపఁ దరముగానిది. నీకుఁ గర్తాధీనమగుప్రాకృతశరీరములేదు. మావంటివారి నృపదయకుహరములందు శయనించువాడవు. జీవుఁ డట్లు శయనించువాడై నను, నీవలె నుపాదానకారణముకాఁడు. నీకుఁ బ్రకృతికింబోలె మార్పులులేవు. జీవుని స్వభావమువలె నీ స్వభావము మాఱదు. నీ వనంతశక్తులు గలవాడవు. నీవు ప్రాణములను, మనస్సును, బుద్ధిని, జీవాత్మలను, సాక్షాత్కరించుకొనువాడవు. ఓ యీశా! నీవు శబ్దాదివిషయములను, వానిని గ్రహించు శ్రోత్రాదీంద్రియములను, బ్రకాశింపఁజేయువాడవు. నీకు జాగరాద్యనస్థలు లేవు. కర్తాధీనమగుశరీరము నీకు లేదు. అజ్ఞానముగాని మిశ్రజ్ఞానముగాని నీకుసంభవింపవు. నీవాకసమువలె నన్నిచోట్లనువ్యాపించియున్నవాడవు. జ్ఞానాదులగు నాటుగుణములచేతను నిండినవాడవు. అట్టినిన్ను శరణుఁబొందెదము. ఓ పరమేశా! సంసార మొక చక్రము వంటిది. అది మనోవ్యాపారమువలనఁ గల్గుచున్నది. అది నీ మాయచేఁ ద్రిప్పఁబడుచున్నది. కర్తేంద్రియములును జ్ఞానేంద్రియములునుబంచప్రాణములు నాఁబడుపదు నేనంచులుగలది. అది యెప్పుడు శీఘ్రముగాఁ దిరుగుచుండును. దానికి సత్త్వము రజముతమమునాఁబడుమూఁడునాభులుగలవు. భూమి, జలము, వహ్ని, వాయువు, గగనము, మనస్సు, బుద్ధి, యహంకారము ననెడి యెనిమిది నేములచే నది యొప్పుచుండును. అది మెఱపువలె మిక్కిలి చంచలమైనది. ఆమనోమయచక్రమున కెవఁడాధారమో యట్టిపరమాత్మ వగునిన్ను శరణుసొచ్చెదము. ఏది కేవలము శుద్ధసత్త్వమయమై, ప్రకృతిమండలమునకుఁబరమై

సంసారులకుఁ గానరానిదై రాగాదిదోషములు లేనిదయి దరిలే  
నిదై వెలయుచున్నదో, దేనిని బండ్లితులు యోగమార్గముచే  
నుపాసించుచున్నారో, యాపరమపదము నధిష్ఠించి యున్ననీ  
పాదప ధ్వుల నాశ్రయించెదము. మావంటివా రెవనిమాయ  
నతిక్రమింపలేరో, యెవనిమాయచే మోహితులై మావంటి  
వారు సకలభూతములందంతరాత్మరూపమున వెలయుచుఁబరమ  
పురుషార్థమైయున్న యెవని నెఱుంగఁజాలరో, భూతములందు  
వర్తించుచున్నను నెవనికిఁ బ్రకృతిపురుషగతము లగుదోషము  
లంటవో, యెవఁడు దేవతలకుఁగూడ దేవుఁడో, యట్టిపరమా  
త్మకు నమస్కారము లొనర్చెదము. ఓ పరమేశా! నీకుఁ బ్రియ  
శరీర మైననత్వగుణముచేసృజింపఁబడి దేవతలమును, ఋషు  
లము నగుమేమేదురూపామగు నీచేష్టలను దెలిసికొనలేనప్పుడు  
కేసలము రజస్తమోగుణములచే సృజింపఁబడు రాక్షసాదు  
లెట్లు దెలిసికొనఁగలరు? జరాయుజము లనియు, నండజములని  
యు, స్వేదజము లనియు, నుద్భిజ్జము లనియుఁబలువఁబడు నాల్గు  
విధములగు భూతవర్గములకును దావైన యీ భూమి నిజసృష్ట  
యై యెవనికిఁ బాదము లగుచున్నదో యా పరమపురుషుఁడా  
స్వతంత్రుఁడు మాకుఁ బ్రసన్నుఁడగుఁగాక. మూఁడులోకము  
లును, దల్లోకములవారును, లోకపాలురును, దేనివలన నుద్భ  
వించి జీవించుచున్నారో, వర్ధిల్లుచున్నారో యాజలమే రేతస్సు  
గాఁగల్గి బ్రహ్మశబ్దవాచ్యుఁ డయినమహావిభూతి మాకుఁ బ్రస  
న్నుఁడగుఁ గాక. దేవతల కన్నమును, బలము నాయువును నొ  
సంగుచు, వృక్షములకును, బ్రజలకును వృద్ధిగల్గించు చంద్రుఁ  
డెవనికి మనస్సని చెప్పుచున్నారో యావిరాట్పురుషుఁడు మాకుఁ

బ్రసన్నుడగుగాక. ఇంద్రాదిదేవతలకుఁగ్రమముగా హవిర్భా  
 గములనర్పించుచు, వేదపూర్వభాగమునఁజెప్పఁబడిన యాగా  
 దులకొఱకు జన్తించి సకలదేహులలోపలను వర్తించుచు నం  
 దున్న సప్తధాతువుల నభివర్ధించు చున్నయగ్ని, యెవనికి ముఖ  
 మగుచున్నదో యావిరాట్పురుషుఁడు మాకుఁ బ్రసన్నుడగు  
 గాక. అర్చిరాదిమార్గభూతుఁడైన వేదమయుఁడై బ్రహ్మోపాస  
 నమునకు స్థానమై, ముక్తికి ద్వారమై, మోక్షమును సాధించు  
 పుణ్యముల నొనర్పఁదగినవాఁ డగుటచే ముక్తిసాధనుఁడై,  
 యుదయముచేతను, నస్తమయముచేతను నాయువును క్షీణింపఁ  
 జేయువాఁ డగుటచే మృత్యువై పరఁగు సూర్యుఁ డెవనికి నేత్ర  
 మగుచున్నాఁడో యావిరాట్పురుషుఁడుమాకుఁ బ్రసన్నుడగు  
 గాక. సకలచరాచరములకును, మనోబలమును, దేహబలమును  
 నింద్రియబలమును, గల్గించుచుఁ బంచవిధము లగువృత్తులతోఁ  
 గూడినవాయువునుబుద్ధ్యాదుల కధిష్ఠాతృ దేవతలమగుమేము,  
 సార్వభౌముని భృత్యులుంబోలె, ననుసరించుచుందుము. అట్టి  
 వాయు వెవనిప్రాణమువలన నుద్భూతమైనదో యావిరాట్పురు  
 షుఁడుమాకుఁ బ్రసన్నుడగుగాక. ఎవని శ్రోత్రమువలన దిక్కు  
 లుదయించినవో, దేహగతము లగురంధ్రము లెవనిహృదయ  
 మువలన సంభవించెనో, కర్తేంద్రియములకును, జ్ఞానేంద్రియ  
 ములకును, ఘనస్పృశకును, బంచప్రాణములకును, శరీరమున  
 కును, నాశ్రయ మైనయాకాశమెవనినాభివలనఁ బుట్టెనో, యా  
 విరాట్పురుషుఁడు మాకుఁ బ్రసన్నుడగుగాక. ఎవనిబలము  
 వలన నింద్రుఁడును, బ్రసాదమువలన దేవతలును, గోపమువలన  
 రుద్రుఁడును, సంతోషమువలన బ్రహ్మయు, శరీరగతరంధ్రములవ

లనఁచందస్సులును ఋషులును, గుహ్యేంద్రియమువలనఁ బ్రజా  
 పతియు సంభవించిరో, యాపర బ్రహ్మముమాకుఁ బ్రసన్న మగుఁ  
 గాక. ఎవనివక్షస్థులమువలన సంపదయు, నీడవలన చిత్రులును,  
 స్తనమువలన ధర్తంబును, బృష్ఠభాగమువలన నధర్తంబును,  
 శిరస్సువలన నాకాశమును, నవ్వుచలన నచ్చరలును నుదయిం  
 చిరో యావిరాట్టు మాకుఁ బ్రసన్నుడగుఁగాక. బ్రాహ్మణకులం  
 బును, నింద్రియాతీతము లగుపదార్థములను దెలుపువేదంబును,  
 నెవనిముఖమువలన నుదయించినవో, తత్త్రకులంబును బలంబు  
 నెవని బాహువులవలనఁ గల్గినవో, వైశ్యకులమును, నైపుణ్య  
 ము నెవనితోడలవలనఁ బుట్టెనో, శూద్రకులమును శుశ్రూషా  
 వృత్తియు నెవనిపాదములవలన జనించెనో యావిరాట్పురు  
 షుఁడు మాకుఁ బ్రసన్నుడగుఁగాక. ఎవని క్రిందిపెదవివలన  
 లోభము, మీఁదిపెదవివలనఁ బ్రీతియు, నాసికవలనఁ గాంతియుఁ  
 దాఁకుడువలనఁ బశువులకు హితమగు కామము, కనుబామలవల  
 న మృత్యువు, కనుతెప్పలవలనఁ గాలమును సంభవించెనో యా  
 నుహాపురుషుఁడు మాకుఁ బ్రసన్నుడగుఁగాక. పంచమహాభూ  
 తములును, గాలమును, బుణ్యశాపకర్తములును, సత్త్వాదిగుణ  
 ములును, బ్రహ్మాండమును, దానియందున్న కార్యవర్గమును,  
 నేమహాత్ముని సంకల్పమువలనఁ గల్గుచున్నట్లు చెప్పచున్నారో,  
 ఎవ్వనిస్వరూపము చేతనాచేతనములతో సజాతీయ మయినట్లు  
 లూహింపఁ దరముకానిదో, యేది కేవలము పండితులకు  
 మాత్రమే తెలియఁదగినదో యాభగవంతుఁడు మాకుఁ బ్రసన్ను  
 డగుఁగాక. ఎవఁడు స్వతంత్రమై హద్దులేనిదై యున్న యానంద  
 మును సంతతమనుభవించుటచే సమస్థవాంఛితములను బొందిన

వాఁడో, మాయాగుణములకు లోబడని స్వభావసిద్ధమైన  
యైశ్వర్యము గలవాఁడెవఁడో, యాపర మేశ్వరునకు నమస్కార  
ములు. ఉక్తవిధము లగునసాధారణగుణములు గల్గిన యో  
దేవా! నీదివ్యమంగళవిగ్రహమును జూడఁదలంపు గల నీభక్తుల  
మగు మా కన్నులకు మందహాసనుందర నుగునీ ముఖపద్మము  
విందుగొల్పుఁగాక. ఓ పరమపురుషా! ధర్మము విశాళోన్ముఖ  
మయిన కాలములందు స్వేచ్ఛచేతనే పెక్కు లవతారంబులు  
దాల్చి మానిమిత్తము దుష్కరము లగు కార్యముల నొనర్చు  
చున్నావు. అట్టి నీకు నీరూపము చూపుట యేపాటిదుర్ఘట కార్య  
ము? ఇప్పుడు నన్ను స్తుతించినంతమాత్రమున నారూపము  
నెట్లుచూపుదు ననియడుగు దేని చెప్పెదము వీనుము. మీవంటి  
వారందఱును దమకుఁబ్రయములగున విషయలాభములకొఱ  
కుఁ బ్రయత్నించి యనేకవిధము లగుదుఃఖములను జెందుదు  
నధికకష్టము స్వల్పసుఖము గలపనుల నాచరించుచు గ్గురు. అవి  
యన్నియు నీ కర్పింపఁబడినచో వ్యర్థములు కావు. ధర్మవిరుద్ధ  
మైనను తాకికవిషయమైనను గర్తకలాపము నీయందుంచిననది  
విఫలము కాదు. నీవాత్మకు నిరతిశయప్రియుఁడవై యుండనట్టి  
నీ కర్పితమైనదినిష్ఫలమెట్లగును? మఱియు స్వల్పకర్తమయినను  
నీ కర్పితమయినది యనంతఫలముగల్గించు. కావున చూయొన  
రించినస్తుతి స్వల్పమయినను నీసుందరరూపమునుజూప సమర్థ  
మయినదే. చెట్టుమొదట నీరువోసినచో నదితచ్చాఖోపశాఖల  
నన్నింటిని దృప్తిపొందించునట్లు నిఖిలదేవతలకును మూలమ  
యిన నిన్నారాధించినచో నది యఖిలదేవతలను దనుపును; మ  
ఱియు సకలపురుషార్థములను సాధించును. ఓ దేవా! ప్రకృతి

పురుషులకార్యములతోఁ బోల్చి వలనుపడని యద్భుతకార్యముల నొనర్చుచు, ననంతఁడవై హేయగుణములు లేనివాఁడవై సత్త్వాదిగుణములకునియామకుఁడవై సత్త్వమునువర్ధించు కర్తమున కనుగుణముగాఁ బ్రవర్తించుచున్న నీకిప్పుడు నమస్కారములాచరించెదము. నిన్నుఁ బ్రసన్నునిగా, జేసికొనుటకింతకుఁ దప్ప వేటొకయుపాయము లేదు.” ఇది యైదవయధ్యాయము.

— { విష్ణువు ప్రత్యక్షమగుట; సమద్రమున మథింప } —  
 మందరపర్వతమున గొనిపోవుట.

అనియిట్లు దేవతాగణములచే నుతింపఁబడిపరమేశ్వరుఁడు వేపురు సూర్యులతోఁ దుల్యమయినకాంతి గలవాఁడై వారికిఁ బ్రత్యక్షమయ్యె. అతని దేహకాంతిచే దేవతల కన్నులుమిఱుమిట్లుగొనుటంజేసి వారు తమ్మునుగాని భూమినిగాని, యాకసమునుగాని, దిక్కులనుగాని చూడలేకపోయిరి. అప్పుడు భగవంతుఁ డగు బ్రహ్మయు శంకరుండును నా పరమేశ్వరుని దేహమునుజూచిరి. ఆ యీశ్వరునిదేహ మింద్రనీలమణులవలె శ్యామలవర్ణము గలది. అతని కన్నులు 'దామరపూవులోపలి దళములవలె నెఱ్ఱనివై యుండె. అతఁడు దాల్చిన పట్టువస్త్రము తప్తకాంచనమువలెఁ బ్రకాశించుచుండె. అతని సకలావయవములును బ్రసన్నములై సుందరములై యుండె. అతని కనుబొమలు మిక్కిలి సుందరములై యుండె. మంచి రత్నములు దాపిన కిరీటము బౌహుపురులు మొదలగు నలంకారముల నతఁడు దాల్చియుండె. కర్ణకుండలముల కాంతులచే నినుమడింపఁబడిన చెక్కిళ్ల కాంతి : మతని ముఖపద్మమున కమిత

సౌందర్యమును గూర్చుచుండె, అతఁడు బంగారు మొలత్రా  
 టిని, గడియములను, ముత్యాలహారములను, నందెలను, గొస్తు  
 భరత్నమును, శ్రీదేవిని, వనమాలను దాల్చి వెలయుచుండె.  
 చక్రము మొదలగు నతని యాయుధములు పురుషాకృతులను  
 దాల్చి యతని సేవింపుచుండె. అట్టిపరమేశ్వరునిఁజూచి బ్రహ్మ  
 రుద్రునితోడను, సకలసురులతోను సకలావయవములు భూమిని  
 దాచునట్లుగా మ్రొక్కి పరమపురుషు లిట్లు నుతింపనారంభించె.  
 'ఓ దేవా! నీవు కర్తాధీనుఁడవు కాక యే సృష్టిసితలయము లొన  
 ర్చుచున్నావు. సత్త్వము లగు ప్రకృతిగుణములకు శత్రువవు.  
 నీవు దుఃఖరహిత మగునానందమునకు సముద్రునినంటి  
 వాఁడవు. అణుస్వరూపుఁ డగుజీవునికంటెను సూక్ష్మతరుఁడవై  
 యతనియం దంతిరాత్మవై యొప్పుచున్నవాఁడవు. నీవు మహా  
 ప్రభావము గలవాఁడవు. ఊహింపఁ దరముకాని దేజస్సుగల  
 వాఁడవు. ఇట్టి నీకు నమస్కారము లాచరించెదను. ఓ పురుష  
 శ్రేష్ఠా! శ్రేయస్సును గోరువారి నీరూపమును, వేదోక్తమును  
 బాంచరాత్రాదులచే బోధితము నగుయోగముచే నారాధిం  
 తురు. ఈనీరూపమందు ముల్లోకములతోను గూడినమమ్మును  
 జూచుచున్నాము. కావున విశ్వము నీకంటె వేఱయినదికాదని  
 నిశ్చయింపవచ్చు. ఈవిశ్వము మొదటికాలమందును, మధ్యకా  
 లమందును, సంత్యకాలమందును, స్వతంత్రుఁడవయిన నీయందే  
 కానవచ్చుచున్నది. ఉపాదానకారణమయిన మంటికంటె  
 ఘటము వేఱు గానట్లుపాదాన కారణము లయిననీకంటె  
 నీ జగంబు వేఱయినది గానేరదు. అట్లగుటంజేసి జగత్తునకు  
 సంభవించుచున్న యాద్యవస్థయ్య, మధ్యమావస్థయు, సంతిమా

నస్థయు, నీవేకాని వేఱుకాదు. అట్లు జగంబున కభిన్నుడవయ్యుఁ బ్రకృతి విలక్షణుడైన జీవునికంటెను విలక్షణుడవై తద్గతదోషముల నందవు. ఓ దేవా ! నిన్ను విడిచియుండలేనిదై నీకు వశంగతయై యున్నమాయచే నీ జగము నిర్మించి యందంతరాత్మరూపమునఁ బ్రవేశించితివి. అట్లు ప్రవేశించి గుణపరిణామమందు సైతమును జేతనాచేతనగతము లగునీచగుణముల నొందక వర్తించు నిన్నుఁ బండితులు యోగపరిశుద్ధమైనమనస్సుచేసాక్షాత్కరము చేసికొందురు. మఱియుమధించి కట్టెలందుండు నన్ని దీసికొనుచున్నట్లును, బితికిగోవులందున్న పాలను గాంచువిధమునను, గృషిచేసి భూమియందున్నయన్నమును సాధించుచందమునను, భూమిని ద్రవ్యిజీవనభూత మగు జలమును జేకొన్నట్లును, విద్వాంసు లగుపురుషులు చేతనాచేతనము లగుపదార్థములందున్ననిన్నును యోగపరిశుద్ధమైనమనస్సు నెడిసాధనమువలనఁ బొందుచున్నారు. ఓ లోకనాథా ! ఓపద్మనాభా ! నిరతిశయపురుషార్థ మగునీరూపమును మిక్కిలి చిరకాలమునుండికోరుచున్నాము. మాపూర్వపుణ్యవశముననేఁటి కది మాకుఁ బ్రత్యక్షమైనది. కార్పిచ్చుచేఁ బరితాపముచెందు గజములు గంగాజలమునుబొంది సంతసించునట్లు నీయీ రూపమునుబొంది సుఖించుచున్నాము. ఓ లోకనాథా ! అట్టి నీవు మమ్ముఁడయఁజూచి దేనిన పేక్షించినీ పాదమాలమును జేరితిమో యీ ప్రయోజనమును మాకు సమకూర్పుము. విశ్వమునకు లోపటను వెలుపటను నిండియుండి సమస్తమును సాక్షాత్కరించుకొనెడి నీకింతకంటె నేమని విన్నవింపఁగలము? నేనును, శంకరుఁడును, దేవాదులున్యు యెఱుఁగి ప్రజాపతులును మొద



లగు మే మందఱమును నగ్నివలన విస్ఫులింగములవలె నీవలన  
 వేఱయితిమి. అట్టి మేమాత్మ సుఖము నేమెఱుంగుదుము. కావున  
 నీవే బ్రాహ్మణులకును, దేవతలకును, వేదములకును, సుఖము  
 గల్గించును పాయము నాలోచించి యపదేశింపుము” అనియిట్లు  
 బ్రహ్మాదులచేసన్నతుడై పరమేశ్వరుఁడు వారిహృదయమును  
 దెలిసికొని యింద్రియముల జయించి గోసీలికట్టి యెదుట నిల్చి  
 యున్న బ్రహ్మాదులఁ గాంచి తా నొక్కఁడే సురలకార్యమును  
 నెఱవేర్చఁ జాలినను సముద్రమథనాదులచే విఠారింప నెంచి  
 మేఘగర్జనమువలె గంభీర మగుస్వరముతో నిట్లనియె “ఓ  
 విరించీ! ఓశంకరా! ఓదేవతలారా! నావచనమును వినుఁడు.  
 దానివలన మీకు శ్రేయస్సుగలుగును. మీకుఁ జా వెప్పటికిని  
 సంభవింపదు. మీ రిప్పుడు వెంటనే పోయి మంచిమాటలాడి  
 దైత్యులతోను దానవులతోను సంధిచేసికొనుఁడు. కాలవశము  
 న వారు మీకు సఖులై యుండినచో మీ కభివృద్ధి తప్పక కలు  
 గును. నెఱవేఱుకొనవలసిన కార్యమున్నప్పుడు శత్రువులతో  
 నైనను సంధి చేసికొనవలయు. అట్లు వారలతో సఖులై యుం  
 డియు మనస్సులలోఁ గ్రోధమును విడువక యహిమూషికముల  
 వలె వధ్యఘాతుక భావముతో వర్తింపవలయును. అమృతమును  
 సాధించుటకై మీరు శీఘ్రముగాఁ బ్రయత్నింపవలయును.  
 ఆ యమృతమును ద్రావినవాఁడు మృత్యుగ్రస్తుఁడయ్యుఁజావు  
 లేనివాఁ డగును. అట్టి యమృతము మీ కున్నచో సమస్తము  
 సమకూఱును. మీరు ముందుగా సమస్తములగుగుల్మములను,  
 దృణములను, లతలను, బౌషధులను, బాళసంధ్రములొ వైచి  
 మందరపర్వతమును గవ్వముగ్గాఁ జేసి వాసుకిని ద్రాటినిగాఁ

జేసి నానాయమును బడసి బాగరూకులై మధింపుడు. దైత్యులు  
 కేవలము గష్టమును జెందుదురు. మీరు ఫల మనుభవించురు.  
 ఓ సురలారా! దైత్యులు దేనినిగోరుదురో దానికెల్ల మీ రను  
 మోదింపుడు. మంచిమాటలచే గార్యము సిద్ధించినట్లుకోపము  
 చేతఁ గాదు. కావున మీ రింక గోపము విడువవలయును. మీరు  
 తరుచునపుడు ముందుగాఁ గాలకూటము పుట్టును. దానికి మీ  
 రెంతమాత్రము భయపడకుండు. దానిని రుద్రుండు భక్షింపఁ  
 గలడు. సముద్రమునం దుదయించినవస్తువులలోనొక దానికిని  
 మీ రాశపడరాదు; అపేక్షింపఁగూడదు; ఒకప్పుడునుగోపింపఁ  
 గూడదు” అని యిట్లు బోధించి భగవంతుఁడైన పురుషోత్త  
 ముఁడవారు చూచుచుండఁగా నచ్చట నేయంతర్ధానముచెందె.  
 అనంతరము బ్రహ్మయు శంకరుండును, భగవంతునకు నమస్క  
 రించి తమతమ నిలయముల కరిగిరి. ఇంద్రాదిదేవతలు బలినిని  
 సమీపించిరి. అంతఁ బుణ్యశ్లోకుఁడైనబలి సంధి విగ్రహాదుల  
 నెఱిగినవాఁడు కావున యుద్ధమును గోరక వినతులై వచ్చు  
 చున్నదేవతలను జూచి చంప నుద్యుక్తులైన తనవారిని వారిం  
 చెను. సకలమును జయించినకలలోకసంపదలను వశముగావిం  
 చుకొని దైత్యులచే రక్షితుఁడైన భామధ్యమున నాసీనుఁడై  
 యున్నబలిని సమీపించిదేవతలలో వరిష్ఠుఁడయినయింద్రుండు  
 మృదుమధురము లైన వచనములతోఁ బురుషోత్తముండు  
 చేసిన యుపదేశప్రకారముగాఁ దెలిపెను. ఆవచనము బలికి  
 శంబరునకుఁ ద్రిపురాసురులకుఁ, దక్కిన దైత్యనాయకులకును  
 హితముగాఁ దోచె. అంత దైత్యులును, సురలును, బరస్పర  
 మును సమయ మేర్పఱుచుకొని సంధిచేసికొని యమృతము

నిమిత్తము మిక్కిలి ప్రయత్నముచేసిరి. అనంతరము దేవాసురులు మదాంధ్రులై పరిఘలవంటి బాహువుల బలముచే మందర పర్వతమును బెల్లగించి సింహనాదములు చేయుచు దానిని సముద్రమును బొందిండు బ్రవృత్తులైరి. కాని కొంతదూర మేగునప్పటికి బలి యింద్రుడు మొదలగు వారందఱును వివశులై దానిమోయలేక మార్గమధ్యమున విడిచిపెట్టిరి. మిక్కిలి బరువు గలయాపర్వతము క్రిందఁబడునప్పుడు దేవాసురులు పెక్కండు నుగ్గయిరి. అప్పుడు భగవంతుడు నలగిన యవయవములు గలవారై భగ్నమనోరథులై యున్న దేవదానవులను గాంచి యచ్చటికేగి గిరిక్రిందఁ బడి చచ్చినవారి నందఱును గడకంటిచూపులచేఁజూచి బ్రదికించె. భగవంతు ననుగ్రహమువలన వికలాంగు లగువారుగూడఁ బూర్ణాంగులై బాధారహితులైరి. అనంతరము పరమపురుషుడు వారందఱుఁజూచుచుండఁగా సులభముగా నాపర్వతము నొక్కచేతితో నెత్తి గరుడునిపై నుంచి సురాసురులు గొలువ సముద్రమును సమీపించి యాపక్షిరాజు మూఁపునుండి యాగిరిని దింపిపోవ నతని కనుజ్ఞయొసఁగె. అప్పుడు పక్షిరాజు శీఘ్రగమనమున నెగిరి పోయెను. ఇది యాటవయధ్యాయము.

—శ్రీమద్రమున హాలాహలాదులు జనించుట. శ్రీ—

అనంతరమున దేవాసురులు వాసుకి చెంత కేఁగి “నీ కమృతములోఁ బాలుపెట్టెద” మని చెప్పి యొప్పించి యతని నాపర్వతమునకుఁ జాట్టి సంతోషయుతులై యమృత మపేక్షించి సముద్రమును దరువ నారంభింపిరి. ఓ రాజేంద్రా! శ్రీహరి

వాసుకిముఖము వైపు పట్టుకొనెను. దేవతలందఱాప్రక్కనే పట్టుకొనిరి. ఆభగవంతుఁ డెందుల కట్లు పట్టుకొనెనో యెఱుంగక రాక్షసులు, “మేము స్వాధ్యాయసంపన్నులము. శాస్త్రములఁ జదివినవారము. పుట్టువుచేతను, జేసిన కర్తకలాపము చేతను బ్రసిద్ధులము. అట్టి మే మంగళకరమైన వాసుకితోఁక నెంతమాత్రమును గ్రహింప” మని పలికి, కార్యవిముఖులై యున్నఁగాంచి వాసుదేవుఁడు మందహాసముచేయుచు దేవతలతోఁగూడముఖభాగమునువదలి పుచ్చభాగమును జేకొనెను. దైత్యులు ముఖభాగమును గ్రహించిరి. కశ్యపనందను లైన దేవాసురు లిట్లు స్థానవిభాగమును జేసికొని యధికప్రయత్నముతో నముద్రమును దరువఁజొచ్చిరి. ఓ పాండవేయా! ఇట్లు మధించుచుండ మహాభారము గల యాకొండ నిరాధారమైనందున బలవంతు లగు దేవాసురులు పై కెత్తుచున్నప్పటికి నాఁగక జలములలో మునిగెను. సురాసురులు తమబలము బలీయమైన దైవముచే నశించుటంబట్టి సవిచారమనస్కులై తెలతెలపోయిన మొగంబులతో నూరక చూచుచుండిరి. అంత విఘ్నేశ్వరుఁ డొనర్చినవిఘ్నమును గాంచి సత్యసంకల్పుఁడు, నపారబలుండును, భగవంతుఁడు నగు నజితుఁడు మహద్భృతమగు తాఁబేటిరూపము నొంది జలములలో మునుఁగుచున్న పర్వతముక్రింద నిలిచి పై కెత్తఁగా సురాసురులు దానిని గాంచి సంతసించి మగుడ మధిప నుద్యుక్తులైరి. ఓరాజా! ఆకూర్తము ల్లి లక్షయోజనముల విస్తీర్ణత గల్గి రెండవ జంబూద్వీపమోయన్నట్లు సొంపారుచున్న తన వీఁపుచే ధరించియుండుటంబట్టి యక్కొండ నిరపాయముగా నుండెను. సురవరులును,

దైత్యశ్రేష్ఠులును దమ బాహుబలముచేఁ గడువేగముగఁ  
 ద్రిప్పుచున్న యాపర్వతపుపరివర్తనము లమితబలుఁ డయిన  
 యా కూర్తమూర్తి యొడలి దురదను దొలఁగింప ననుకూల  
 ముగానుండె; కాని రవంతేనియు బాధ గల్గింపలేకపోయె.  
 జలమందుఁ దాఁబేటిరూపుననుండియే పరమేశ్వరుఁ డా యసు  
 దులలోఁ బ్రవేశించి వారికి బలవీర్యములను గల్గించుచు, నట్లే  
 దేవరూపమున దేవతల బలవీర్యాదులను వర్ధించుచు వాసుకిని  
 నిద్రామత్తునిఁగాఁ జేయుచు, నాగిరి యుపగిభాగమున రెండవ  
 గిరివలె నొప్పుచు నేకహస్తముచే దానినాక్రమించుచు వెల  
 యుచుండుటం జూచి బ్రహ్మను లతని మహిమను నుతించుచుఁ  
 బూలవానఁ గురియించిరి. ఓరాజా! భగవంతుఁ డిట్లు పర్వత  
 మునకుఁ గ్రిందనుమీఁదను, నాధారముగా నుండి తమయం  
 దును, వాసుకియందును బ్రవేశించి బలకరుఁడై యుండుటం  
 జేసి దేవదానవులు మదించితమ బలమునంతను వినియోగించి  
 జలజంతువులకు ఊభ గలుగునట్లు సముద్రమును వడివడిగాఁ  
 దరుచుచుండిరి. అంతలో ముఖభాగము నవలంబించి యున్న  
 రక్కసులు వాసుకి నేత్రములవలనను, సహస్రముఖముల వల  
 నను, నిట్టూర్పు వాయువులవలనను బుట్టిన యగ్నిచేతను  
 బాగచేతను దేహకాంతినిదొఱంగి దావాగ్నిచే దగ్ధములై న  
 సరళవృక్షములవలె నుండిరి. ఆ యగ్నియుఁ బాగలును దేవ  
 తలకుఁగూడ సోఁకి వస్త్రములను గంఠమాలలను, గవచ  
 ములను, ముఖములను వివర్ణములఁగాఁ జేసి శరీరకాంతిని  
 దట్టిఁగింపఁ ధొడంగెను; కాని యింద్రునకు వాహనము లయిన  
 మేఘముల్లు వర్షించు చుండుట్లుచేతను, సముద్ర తరంగము

లలో దాఁగియున్న శీతలవాయువులు ప్రసరించుటచేతను  
 సంతగా వారు బాధలనొందలేదు. దేవదానవులచే మధింపఁబడి  
 నను సముద్రమువలన నమృత ముదయింపనందున భగవంతుఁ  
 డగునజితుఁడు స్వయముగానే మధింపఁ దొడంగెను. ఆసమ  
 యమున హరి మేఘమువంటి దేహకాంతిగల్గి పచ్చనిపట్టువస్త్ర  
 మునుదాల్చి మెఱుపుఁదీవెలవలెఁ బాలుపాఱుకంతాభరణము  
 లచే నొప్పుచుఁ గిరీటసహితమగుశిరస్సుచేనాకాశమును బ్రకా  
 శింపఁజేయుచు జ్వలించు చున్న వనమాలను ధరించి, యెఱ్ఱనినే  
 త్రములు గలవాఁడై యలరుచుండెను. అతఁడు లోకముల కభ  
 యము నీయఁజాలిన తన భుజములతో సర్పమును బట్టికొని  
 సముద్రమును మధించుచు రెండవపర్వతమువలె బ్రకాశిం  
 చెను. ఇట్లు మధించుచుండఁ బర్వతప్రభమణమువలనఁ జేపలు,  
 మొసళ్లు, సర్పములు, దాఁబేళ్లు, తిమింగిలములు, తిమ్మలు, గజ  
 ములు మొదలగు జలజంతువు లన్నియు మిక్కిలి తోభచెందు  
 చుండెను. ఇట్లు మధింపఁబడు సముద్రమునుండి ముందుగా  
 హాలాహల మనెడి దుస్సహ మగువిష ముదయించె. అది సాటి  
 లేనిదై భయంకర మగువేగము గలదై దిక్కులకును విదిక్కుల  
 కును, మీఁదికిని, గ్రిందికిని వ్యాపించుచుండెను. దానింగాంచి  
 సురాసురలును, ముల్లోకములందలి ప్రజలును, మిక్కిలి భయ  
 పడి దిక్కులేనివారై శంకరుని శరణువేడఁ బర్విడిరి. ఇట్లు సురా  
 సురాదులు త్వరగాఁబోయి లోకముల యభివృద్ధి నిమిత్తము  
 పార్వతితోఁగూడఁగైలాసమునఁ గూర్చుండి మోక్షముకైతప  
 మొనర్చుచున్నవాఁడునుమునీశ్వరులకుఁబూజనీయుఁడునునగు  
 శంకరుని సమీపించి నమస్కరించి స్తోత్రము లొనర్పనారంభిం

చిరి. \* “ఓశంకరా! నీవు దేవతలకుఁగూడ దేవుఁడవు. నీవు సర్వభూతములకు నంతరాత్మవు. నీవు సకలభూతములను సృజించువాఁడవు. అట్టి నీ పాదమూలములఁ జేరినమమ్ముఁ జేరఁ దీయుము. ముల్లోకముల దహించి వచ్చుచున్న యీ విషము నడఁచి రక్షింపుము. † సకల లోకములకును నీ వొక్కఁడవే యీశ్వరుఁడవు. సంసారబంధము గల్గించుటకును మోక్షము గల్గించుటకును, నీవే ప్రధానుఁడవు. నీవు లోకములకు గురువవు. అట్టివాఁడవగుటచేతనే బుద్ధిమంతులు నిన్నుఁ బూజించు

\* ఇట రుద్రునిఁ బరమ కౌరణునిఁగాఁజెప్పి భగవంతుని నుందుండు ససాధారణధర్మము లతనియందున్నట్లు వర్ణించుచున్నారు. అట్లుచేయుట భగవద్ధర్మములు రుద్రునియం దాగోపితములగుటవలన ననియొఱుంగవలయును. లేదా రుద్రుఁడు భగవంతుని యావేశావతారమే కావున పరమేశ్వరబుద్ధిచే నట్లు వర్ణించుట సముచితమని తెలియవలయు.

† ఈ ప్రకరణమునవిషభీతులగుటంబట్టి దేవతలు శంకరునే పరబ్రహ్మనుగా భావించి యిట్లు నుతించుచుండిరి. కాని యతఁడు వాస్తవముగాఁ బరబ్రహ్మముకాఁడు. కావుననే శంకరుఁడు తన్నుఁ బరమేశ్వరునిఁగా నుతించుచున్నప్పటికిని దాసుమాత్రము తన్నట్లుతలంపక పార్వతితో “అపన్నులగువారికి యథార్థజ్ఞానముండదు. కావుననే యాపన్నులగు సురలు పరమేశ్వరుఁడను గానినన్నుఁ బరమేశ్వరునిఁగా భావించి నుతించుచున్నారు. వీరల యవివేకమును జూడుము” అని యిక్రిందివిధమునఁ జెప్పచున్నాఁడు, “అహోబతభవాన్యే తత్ప్రజానాం పశ్యవై శసః! పుంసః కృపయతోభద్రేసర్వాత్మాప్రియతేహరిః! ప్రితేహరా భగవతి ప్రియేహం సచరాచరం॥ ఈచెప్పటచే భూతదయకు సంతసించువాఁడును సర్వాంతరాత్మయుఁ దనకంటె నుత్కృష్టుఁడు నగుపరమేశ్వరుఁడున్నట్లు లీశ్వరుఁడే తలంచుచున్నాఁడు. కావున నీస్తుతి రుద్రశరీరకుఁడయిన పరబ్రహ్మమునకే చెందునని తెలియవలయు.

చున్నారు. ఓస్వప్రకాశా! నీ కంశభూతయై త్రిగుణములుగల్గి  
యున్నమాయచే నీ ప్రపంచమునకు సృష్టిని, స్థితిని, లయమును  
బొందించుచు బ్రహ్మమనియు, విష్ణువనియు, శివుడనియు నామ  
ములఁ జెందుచున్నావు. చిదచిద్రూపము లగుపదార్థములను  
సృజించు పరబ్రహ్మవు నీవే; చిదచిత్తులచేఁబ్రకాశించు ప్రపంచ  
మవు నీవే; దాని కంతరాత్మవై యున్నవాడవును నీవే; శాస్త్ర  
ముచేసాధనీయుడవునీవే; జగములకుఁగారణభూతుడవునీవే;  
ఆత్మవు నీవే; కాలశరీరకుడవు నీవే; నిఖిలయాగములునునీవే;  
నిర్వికారుడవును సర్వాంతరాత్మవునగుపరబ్రహ్మవునీవే; సకల  
ధర్మములచేతను బూజనీయుడవు నీవే; అకారోకారములును  
మకారమును గలిసి యేర్పడిన యోంకారము భవద్విషయక  
మనియే చెప్పదురు. ఓశంకరా! నీవుసకల దేవతాస్వరూపుడవు.  
అగ్ని నీకు ముఖమనియు, భూమి నీకుఁ బాదములనియు, గాలము  
గమనమనియు, దిక్కులు నీచెవులనియు, వరుణుడు నీ నాలుక  
యనియుఁ జెప్పదురు. ఆకాశము నీపొక్కిలి; వాయువు నీ  
నిట్టూర్పులు; సూర్యుడు నీనేత్రములు; జలము నీరేతస్సు; నీ  
యాత్మ యఖిలజీవాత్మలకును నాధారము. చంద్రుడు నీ  
మనస్సు; దివి నీశరస్సు; సముద్రములు నీకక్షీ; పర్వతములు నీ  
యస్థిసమూహములు; ఓషధులును, లతలును, నీరోమములు;  
గాయత్ర్యాది ఛందస్సులు నీధాతువులు. ఓవేదమయా! వేదో  
క్తమగు ప్రసిద్ధధర్మము నీహృదయము. తత్పరుషము, అఘో  
రము, సద్యోజాతము, వామదేవము, ఈశానము నాఁబడునను  
వాకములై దును నీముఖవ్యాపారరూపములు. ఆయనువాకము  
లేకదా ముప్పదియెనిమిది ఘృతవర్గము లయినవి. స్వయం



ప్రకాశమై శివ మనుపేరు గలయాత్మ తత్త్వమునీయవస్థానము. అధర్మసంభూతము లగులోభము దంభము మొదలగునవి నీ నీడలు; ప్రపంచస్పృష్టి నొనరించు సత్వరజ స్తమములు నీనేత్రములు; గాయత్రి మొదలగు ఛందస్సులచే బ్రచురమై పురాతన మయినవేదము సర్వజ్ఞుడవును, శాస్త్రప్రణేతపు నగు నీ యీక్షణము, ఓగిరీశా! ఓలోకపాలకా! స్వప్రకాశ మగు \*నీస్వరూపమును బ్రహ్మకును, విష్ణువునకు నింద్రునకునుగూడ తెలిసికొండగియున్నది. దానియందు రజస్సు మొదలగుప్రాకృత గుణములు లేవు. దేవమనుష్యాది భేదముగూడ నందులేదు. ఓదేవా! నీ విదివటకు భూతద్రోహముచేసెడి మన్తధుని, దక్షయజ్ఞమును, దక్షునిఁ ద్రిపురాసురులను సంహరించితివి. అయిన నా నీచేష్టలు నిన్ను నుతించుటకుఁ బాలవు. ప్రళయకాలమున నీవు చేసిన ప్రపంచమును నీకంటి మంటలచేత భస్మముచేయుదువు. అట్టి యసాధారణకృత్యమునే నీవు గొప్పగానెంచవు. అట్లుండ నీస్వకార్యములునీమనమునకు గొప్పలనియెట్లుతోచు? వానిని సాధనముగా నుంచుకొని మా చేసిన నుతి నీకెట్లుసంతసింపఁజేయును? అత్తారాము లైనగురువులచే సంతతమును

\*ఇందులకు మూలము. 'విరించవైకుంఠ సురేంద్రగమ్యమ్' అని యున్నది. దీని నాలోచింప శంకరుఁ డువిష్ణువునకుఁగూడ నమస్కరింపఁ దగినవాఁడన్నట్లు తోచుచున్నది కాని యదిసరికాదు. మఱియెట్లనఁగా, ఈప్రకరణము రుద్రశరీరకుఁ డయినపరమేశ్వరుని నుతించుచున్నది. పరమేశ్వరస్వరూపము పరిచ్ఛేద్యముకాదు. పరమేశ్వరుఁడుగూడఁ దన స్వరూప మిట్టిదనిచెప్పలేనట్లు గ్రంథములవలనఁ జెలియవచ్చుచున్నది. కాన విష్ణువు తనమహిమను తానేతెలిసికొనవలసియున్నదని యర్థమొనఁబట్టిచ్చట గ్రహింపవలయు.

జేమతమ హృదయములందు స్థరింపఁబడు చున్న నీ సామర్థ్య మెఱుంగక కొండఱుపార్వతితోఁజరించుటంజేసికామివనియు, ఫలమునపేక్షించి తప మొనర్చుచున్నా వనియు, శ్మశానము నందుఁ జరించువాఁడ వనియు, గ్రూరుఁడ వనియు, హింసా కృత్యములనొనర్చువాఁడవనియు, నిందించుచున్నారు. నీచేష్ట నుదెలిసికొనలేనివారందఱును సిగ్గులేనివారని చెప్పవచ్చును. ఇట్టివాఁడ వగుటంబట్టి కార్యావస్థను, గారణావస్థనుబొందెడి చిదచిత్తులకంటె విలక్షణుఁడవై సర్వవ్యాపివై యున్న నీస్వరూపమును దెలిసికొనుటకే బ్రహ్మాదులుసమర్థులుకారనిచెప్పవలసి యుండ నుతింప నెట్లు సమర్థు లగుదురు? బ్రహ్మాదు లశక్తులగు చున్నప్పుడు నీచే సృష్టింపఁబడిన బ్రహ్మాదులచే సృజింపఁబడిన మావంటివా రెట్లు శక్తు లగుదురు? కావున మాశక్తికొలంది నీస్తోత్రమును జేయుచున్నాము. 'ఓయీ! మీరు నుడివిన సర్వ ధర్మములు పరమాత్మవికాని నావికావు. నేను పుణ్యాతిశయ మునఁబొందఁబడినయధికారముగలజీవుఁడనుగాని మీరన్నట్లు పరమాత్మను కానే!' యందు వేనిచెప్పెదము వినుము. ఓపర మేశ్వరా! నీవు పరమాత్మవైనను గాకపోయినను నీకంటెఁ బరతత్త్వమున్నదోలేదో మాకుఁ దెలియకపోయినను నీవు లోకసుఖము నపేక్షించిపెక్కులు కర్తము లాచరించుచున్నా వని నిశ్చయముగాఁజెప్పవచ్చును. సర్వముపర మేశ్వరునకధీన మయియుండుటచేతను, నతఁడు లేకుండ నెవరికయిననుస్వరూప స్వభావములు లేకుండుటంజేసియు, దద్దొప్పిచేతనే తద్ధర్మముల చేతనే సమస్తమును నుతింపవలయును గాన నిన్ను నట్లే నుతిం చితిమి. కావున మానుతినిచేకొని మాయభీష్టమునుదీర్చుము''

అని యిట్లు పరమాత్మ ధర్మములచే నుతింపఁబడుచుండు సర్వ భూతహితుఁ డయినయీశ్వరుఁడు సంతసించి యా దేవతలకుఁ గాలకూటమువలన సంభవించిన దుఃఖమును దెలిసికొని తనప్రి యురాలగుపార్వతి కిట్లనియె. “ప్రియురాలా! ఆహా! ఎంతకష్టము! ఎంతకష్టము! క్షీరసాగరమును దరుచుటవలన భయంకర మగు హాలాహలముపుట్టెను. దానివలన నీదేవతలకును, లోకములకును, గొప్పయాపదసంభవించినది. ఇప్పుడాప్రజలకుసంప్రాప్తమయినదుఃఖమును జూడుము. దీనులై శరణాగతు లగువారిని రక్షించుటయే ప్రభువు లగువారికి ముఖ్యధర్మము, కావున జీవింపఁదలంపు గల వీరిని రక్షింపఁ దగినయూపాయము నాలోచింపవలయును. లోకమున సజ్జనులు క్షణభంగురములగు తమప్రాణములచేఁ బ్రాణులప్రాణముల రక్షించుచుందురు. దానివలన నెంతయో లాభము గలదు. భగవంతాయచే భూతములు మోహితములై పరస్పరమును ద్వేషించుచుండును. అట్టివానియందు దయగల్గి వర్తించెడి పురుషునందు సర్వాంతరాత్మయగుపరమపురుషుఁడు ప్రీతిఁజెందును. జ్ఞానాది పరిపూర్ణుఁ డయినహరి ప్రీతుఁ డయినచో జరాచరసహితుఁడ నగునేను ప్రీతిఁజెందెదను. కావున నేనీ విషమును భక్షించెదను. ప్రజల కింక సుఖము గల్గుఁగాక” అని యిట్లు లోకసుఖకరుఁ డయినరుద్రుఁడు విషభక్షణమున కభిముఖుఁ డయ్యె. తనభర్తప్రభావ మెఱుఁగునుగాన పార్వతియు యందుల కనుమోదించె. అంత శంకరుఁడంతటను వ్యాపించి వచ్చుచున్నవిషమును గరతలమునఁ జేర్చికొని దయతో భక్షించెను. ఓరాజా! జలకల్తప మయినవిషము తనబలము నీశ్వరునకుఁగూడ జూపకపోలేదు. అవిషము

తనవేడిమిచేనీశ్వరునికంఠమును నల్లగాఁగమలునట్లుచేసినది. అయిన నది రుద్రున కలంకారమే యయ్యె. అయారే! లోకమున సాధువులు స్వార్థమును ద్యజించి లోకహితము నెంచి పరితాపము చెందుదు రనుట కిదియొక నిదర్శనముగదా! అట్టి పరోపకారము సకలాత్ముఁ డయినపరమేశ్వరునికి సంతనముగల్గింపక మానదు. ఆ శ్రీతుల యభీష్టము నెఱవేర్చు శంకరుఁడొనర్చిన యద్భుతకర్తమున కచ్చెరువడి బ్రహ్మయు, విష్ణువును, బ్రజలును, దాక్షాయణియు మిక్కిలి స్తుతించిరి. ఈశ్వరుఁడు భక్షించునపుడు జాఱిపడిన విషలేశములను, దేవులు, బాములును, విషాషధులును, మఱికొన్ని జంతువులును స్వీకరించెను. ఇది యేడవయధ్యాయము.



క్షీరసాగరమున నైరావతాదులు జనించుట. శ్లో॥

శంకరుఁ డిట్లు విషమును భక్షించినందులకు దేవదానవులు మిక్కిలి సంతసించి వేగముగా సముద్రమున కరిగితొంటియట్లు సముద్రమును బలముతోఁ దరుచుచుండఁ గామధేనువుదయించె. దేవతలకుఁ బ్రీతిగల్గించు యాగములకుఁబనికెవచ్చు పాలు, పెరుగు, నేయి మొదలగు హోమద్రవ్యముల నిచ్చునుగదా యని యెంచి బ్రహ్మవాదు లగుఋషీశ్వరులుదానినిస్వీకరించిరి. అనంతరము చందురునివలెఁ దెల్లనిదగునుచైశ్శ్రవ మనెడి గుఱ్ఱముద్యవించినది. దానిని బలి పుచ్చుకొనియె. ఇంద్రునకుఁ గూడ దానియం దానవొడమెను, కాని భగవంతుని యుపదేశముచొప్పున మనస్సుద్రిప్పికొనెను. పిమ్మటఁ దెల్లనికాంతుల నీనుచు శిఖరములఁబోలు నాలుగుదంతములచేతను గైలాసము

శోభనాకర్షించుచు గజశ్రేష్ఠ మగునై. రావతముం దుదయిం  
చెను. దానివెంట నె తక్కినదిగ్గజములును, వాని వెనుక నెనిమిది  
యాఁడేనుఁగులును జన్మ మందినవి. అనంతరము కౌస్తుభ  
మ నెడిరత్నము సంభవించె. ఆ రత్నమును హరి గ్రహించి వక్ష  
మున నలంకారముగాఁ దాల్చె. అటుపిమ్మట దేవలోకమున  
కలంకారభూత మగు కల్పవృక్షము పుట్టెను. అది యెల్లప్పుడు  
సర్థులుకోరిన వాంఛితముల నెల్లఁ బూరింపఁజాలినది. పిమ్మట  
బంగారునగలచే నంధమైన మెడలతోను, సుందరము లగువస్త్ర  
ములతోను నచ్చర లుదయించిరి. వారు మనోహరము లైన  
గమనములచేతను, గడకంటిచూపులచేతను, సురలమనంబుల  
నాకర్షించిరతిసుఖముగల్గింపఁజాలినవారు. వారి వెనుకఁ బరమే  
శ్వరునియందు లగ్నమగు మనస్సుగల్గి మెఱపుఁదీవియవలె నిజ  
కాంతులచేదిక్కుల వెల్గించుచు లక్ష్మీ దేవిసముద్రమునుండియా  
విర్భవించె. ఆమె సౌందర్యాతిశయమునకును లేఁబ్రాయమునకు  
ను, దేహకాంతికిని, జిక్కినహృదయములుగలవారై దేవాసురు  
లందఱునామెయందుఁగోర్కెవహించిరి. ఆసమయమున నద్భు  
తమై మిక్కిలి విలువ గలసింహాసనము నొకదాని నిండ్రుఁడు  
గొనివచ్చి యామె కర్పించెను. రమాదేవి దానిపైఁ గూర్చుం  
డెను. గంగ, యమున, సరస్వతి మొదలగునదులు శరీరములఁ  
దాల్చి స్వర్ణకుంభములతో నిర్మలజలమును దెచ్చిరి. భూమి  
మూర్తిమతియైయభిషేకమునకుఁదగినయోషధులఁగొనివచ్చె.  
గోవులు పంచగవ్యము నొసంగినవి. వసంతుఁడు మూర్తిమంతుఁ  
డైనానావిధపుష్పముల సమర్పించె. ఋషులు మంత్రపూర్వక  
ముగా గంగాదిజలములచే నభిషేకించిరి. గంధర్వులు మంగళ

ములను బాడిరి, స్త్రీలు నృత్యముగావించిరి. మేఘములు మూర్తి  
మంతములై మృదంగములు, దప్పెటలు, దుందుభులు, గోముఖ  
ములు, శంఖములు, వేణువులు, వీణలు మొదలగువానిఁ జేకొని  
తుములముగా వాయించఁదొడంగిరి. అనంతరము దిగ్గజములు  
పూర్ణకలశములఁ దాల్చి బ్రాహ్మణులు మంత్రము లుచ్చరించు  
చుండఁ బద్మస్తయగులక్ష్మిని దానమాడించినవి. స్నానమగు-  
నప్పటికి సముద్రుడు పచ్చనిపట్టువస్త్రములఁ దెచ్చియిచ్చెను.  
మకరందపానములచేమందించినతమైదలు గలవైజయంతియను  
పుష్పమాలచే నమ్రహాదేవిని వరుణుఁ డలంకరించె. విశ్వకర్త  
మనోహరము లగుభూషణములను, సరస్వతి ముత్యాలహార  
మును, బ్రహ్మ పద్మమును, నురగులు గుండలములను, దెచ్చి  
యిచ్చిరి. ఇట్లలంకరింపఁబడిన లక్ష్మీదేవి తనకభిమతుఁడయినప-  
తిమెడలోవేయధ్యనించుచున్నతమైదలుగలయృత్యులమాలను  
జేతధరించి చెక్కిళ్లయందుఁ బ్రతిఫలించెడి కుండలములచేతను,  
సిగ్గుతోఁగూడిన మందహాసముచేతను, సుందర మగువదనము  
ను, జండనకుంకుమములపూతలచేనొప్పుచునమములైపరస్పర  
మొరసికొనుచు నున్నస్తనద్వయమును, గృశించిననడుమును  
గలదై, మధురములగునూపురధ్వనుల నల్లడగడలుగొలుపుచు  
సంచారముచేయుచున్న హేమలతవలెఁ బ్రకాశించుచు నిట్టటు  
నడయాడుచుండెను. నిత్యమును, నిత్యము లగుకల్యాణగుణము  
లు గలదియు, హేయగుణములు లేనిదియు, నగునాశ్రయమును  
దనకుసంపాదింప నెంచి యందులకై గంధర్వులయందును, యక్షు-  
లందును, నమరులయందును, జారణులందును, దక్కినవారి  
యందును వెదకెనుగాని యామైకనుకూలమగుస్థానము లభింప

లేదు. ప్రతివానియందు నొక్కొక్కలోపము గానవచ్చుటచే నెవఁడును నామెమది కిష్టఁడుగాఁడయ్యె. రుద్రుఁడు, దుర్వాసుఁడు మొదలగువారికిఁ దపోధనంబు గలదు. కాని వారు కోపమును జయింపలేకపోయిరి. గురువు, శుక్రుఁడు మొదలగువారికి జ్ఞానము గలదు; కాని వారి జ్ఞానము సంగరహితమైనది కాదు. బ్రహ్మ మిక్కిలి గొప్పవాఁడె. కాని యతఁడు తన కుమారిక నేమోహించినవాఁడగుటంజేసి కామమును జయింపలేకపోయె. ఇంద్రుడు లైశ్వర్యముగలవారే. కాని యాయైశ్వర్యము పరుల యనుగ్రహమువలన సంపాదించుకొన్నది కాని స్వభావసిద్ధమైనదికాదు. అట్టివారు ప్రభువు లెట్లగుదురు. యమాదులు ధర్మశాలులేకాని వారియందుభూతదయ లేదు. కొండఱయందు వితరణగుణము గలదు; కాని యదిముక్తిహేతువుకాదు. కొండఱకుఁ జాలినంత పరాక్రమము గలదు కాని యది మఱికొండఱచేఁ బరిహృత మగును. అలోచింప భగవంతునికంటె నితరులెవ్వరును బ్రాకృత గుణవర్జితులుకారు. చిరాయువు గలవారికి మంగళ స్వభావములేదు. మంగళ స్వభావముగలవారికిఁ జిరాయువలవడుట యరుదు. సుస్వభావంబును జిరాయువు నుభయమునుగలవారికి మంగళకర మగువేషములేదు. ఇట్టి సద్గుణము లన్నియుఁగల్గినుమంగళ వేషముననొప్పువాఁడు పరమేశ్వరుఁడు కలఁడు. కానియతఁ డవాప్తసకలకాముఁ డగుటంజేసి నన్నువరించునో వరింపఁడో అని యిట్లు తలపోయుచు నసాధారణములును మంగళములును, నగు సకల గుణముల కాశ్రయఁడై ప్రాకృతగుణములు లేక యపేక్షారహితుఁ డై యఖిలమునకు నాశ్రయణీయఁడై యున్నముకుందునిఁ బతిగా వరింపఁదలంచి,

యుంకారము లొనర్చుమ త్తమధుకరములసమాహములుగల  
 తన చేతిలోని పద్మమాలచే నతని మెడ నలంకరించి లజ్జామండ  
 హాసములచేఁ బ్రకాశించు చూపులుప్రసరింపఁజేసి యతనివక్ష  
 స్థలమును దనకునివాసముగా నొనర్చుకొనవలెనన్న యూహ  
 తో మాటాడక యతనియనుగ్రహమునుబ్రతీక్షించుచుండెను.  
 ముల్లోకములకుఁ దల్లియు నఖిలసంపదల కాధారయు నగుశ్రీదే  
 వికి ముల్లోకములకుఁ దండ్రీయగునారాయణుఁడు తనవక్షస్థల  
 మును నివాసస్థానముగా నిచ్చెను. ఆ శ్రీదేవి యందుండి తన  
 కడకంటిచూపులచేతనే లోకములను లోకాధిపతులను వర్ధింప  
 జేయుచుండె. శ్రీదేవి హరివక్షము నధిరోహించుసమయమున  
 శంఖములు పూరింపఁబడె. మృదంగములు, తప్పెటలు, దుందు  
 భువులు వాయింపఁబడె. గంధర్వులుపాడిరి. అచ్చరలును, దక్షిణ  
 దేవస్త్రీలునాడిరి. బ్రహ్మయు, రుద్రుఁడు, మొదలగువారందఱును  
 బుష్పములవర్షించుచు, భగవద్గుణములను దెలుపు సత్యములగు  
 మంత్రములచేతనుతించిరి. దేవతలును, బ్రజాపతులును శ్రీదేవి  
 కరుణాకటాక్షములకుఁ బాశ్చలై సకల సద్గుణములును, సు  
 స్వభావమును, గలవారై యానందము నొందిరి. దైత్యు  
 లును, దానవులును, లక్ష్మీచే నుపేక్షితులై దుర్బలులై, నిరు  
 ద్యోగులై మోహము నొందిరి. అనంతరము సురకథిదేవత  
 యగు వారుణీకన్య కమలములవంటి నేత్రములు గలదై సము  
 ద్రములోనుండి నిర్గమించెను. దైత్యదానవులు వారియాజ్ఞ  
 చొప్పున నామెను బరిగ్రహించిరి. ఓ మహారాజా! దేవదా  
 నవులిట్లు విడువని పట్టుదలలతో నమృతము నపేక్షించి సముద్ర  
 మును మధించుచుండ నాశ్చర్యముగొలుపునొకమహాపురుషుఁ



దుదయించె; అతని బాహుదండములు బలిసినవై దీర్ఘములై  
యుండె. అతని మెడ శంఖమును బోలుచుండె. అతని నేత్రము  
లెఱ్ఱగా నుండె. అతడు లేఁబ్రాయము గలవాఁడై యుండె.  
అతని వక్షమున వనమాల ప్రకాశించుచుండె. అతఁ డనేకవిధ  
ము లగునలంకారములఁ దాల్చియుండె. అతని పచ్చని పట్టా  
పుట్టములు, ఉన్నత మగువక్షస్థలము, రత్నమయములై,  
మనోహరములై యున్నకుండలములు, నల్లని కుటిల కేశములు,  
జూపఱహృదయముల నాకర్షించుచుండెను. అతఁడు సింహము  
వంటి పరాక్రమము గలవాఁడై మందహాసము చేయుచుఁ గం  
కణాలంకృతములగుచేతులతో నమృత భాండమును దాల్చి  
యుండె. అతని పేరు ధన్వంతరి. అతఁడు విష్ణువు నంశాంశముల  
వలన నవతరించినవాఁడు. అతఁడే యాయుర్వేదమును గనిపెట్టె  
ను. అతఁడు యాగములందు దేవతలతోఁ బాటుభాగముగలవాఁ  
డు. ఇట్లు వచ్చిన ధన్వంతరిని, నమృతపూర్ణ మగు కలశమును జూ  
చి రాక్షసు లందఱును మిక్కిలి సంతసించి శీఘ్రముగా దాని హ  
రించుట యేకాక సముద్రమునఁ బొడమిన సమస్త వస్తువులను  
దీసికొనిరి. దైత్యులు బలోత్కటులై యమృతకలశమును  
హరింపదేవత లేమియుఁ జేయఁజాలక విచారించుచు హరిని శరణు  
సాచ్చిరి. సేవకుల కోర్కుల నెఱవేర్చు సారాయణుఁ డాదేవ  
తల దుఃఖమును జూచి దయగలవాఁడై “ఓసురలారా! మీరు  
విచారింపకుఁడు. నామాయ చే నమృతమును సాధించి మీకిచ్చె  
దను” అని యిట్లు దేవతల నోదార్చుచు హరియచ్చట నేయంత  
ర్ధానము చెందెను. ఆ సమయమున నమృతమందలి యభిలా  
షముచే దైత్యులు “నీవుకాదు, నీవుకాదు, నే నేముం దమృత

మును ద్రావెదను” అని యిట్లు పరస్పరమును గలహించుకొనుచుండిరి. వారిలో దుర్బలు లగువారు, “అమృతము నిమిత్తము మనవారుగూడ నెంతయు నర్హులు. సత్రయాగమందు యజమానులవలె సీయమృతమందండఱును సమానఫలమందవలెను ఇదియే సనాతనధర్మ” మని పలుకుచు మచ్చరముతోడఁగూ వారినినిషేధించుచుండిరి; కాని వారు వారిమాటల సరకుగొనక యమృతకలశమును దీసికొని పోవుచుండిరి. అంతలో సకలోపాయముల నెఱింగిన విష్ణువు దేవాదిస్త్రీలందఱును నిరసింపఁజాలిన స్త్రీరూపమును దాల్చి జగముల మోహింపఁజేయు సౌందర్యము గలదగుటచే మోహినియనునామమునువహించె. ఆమె శరీరము నల్లఁగలువవలె శ్యామలమైచూడఁదగియుండె. ఆమె యవయవములన్నియును, సుందరములై మనోహరములైయుండె. ఆమె చక్కని కర్ణములం దాభరణము లొప్పుచుండె. ఆమె చెక్కిళ్లు మిక్కిలి చక్కఁగానుండె. ఆమెనాసిక యున్నతమై మొగము నందమిచ్చుచుండె. నవయావనముచే బలిసివట్టువలెయున్న స్తనములభారమునామెకృశోదరముమోయఁజాలకుండె. ముఖపరిమళము నపేక్షించి వచ్చు తుమ్మెదలఝంకారములకు భయపడి నేత్రములు మిక్కిలి చలించుచుండె. వికసించిన మల్లెపువ్వులదండ యామె కేశపాశమును జుట్టి నెత్తావుల నీనుచుండె. సుందరమగు నామెయం దాభరణములు వెలయుచుండె. శుభప్రదములగునామె బాహువులందు బాహువురులు ప్రకాశించుచుండె. ఆమె నితంబము శుభవస్త్రముచే నావృతమై ద్వీపమువలె విశాలమైయుండెను. దానిచుట్టును జుట్టికొనియున్న బంధుమొలత్రాడు మిక్కిలి సుందర

ముగానుండె, ఆమె చరణములందునూపురములుమధురముగా  
ధ్వనిచేయుచుండె, లజ్జాసహితమగు మందహాసములచేతను,  
భ్రూవిక్షేపముల విలాసములచేతను, సుందరములగు నామె కడ  
కంటిచూపులు దానవుల మనస్సులందు మోహమును మాటి  
మాటికిని వర్ధింపఁ జేయుచుండె, ఇది యెనిమిదవ యధ్యాయము.

—మోహిని దైత్యులను వంచించి యమృతమును దేవతలకే పంచుట,—

ఇట్టి సౌందర్యవిలాసముతోఁ తమచెంతకు వచ్చుచున్న  
మోహినిదేవినిఁ గాంచి దైత్యులు పరస్పరమును స్నేహమును  
విడిచి సుధాపాత్రము నొకనివలన వేటొకఁడు హరించుచు  
నామెను సమీపించి 'అయారే! యేమిసౌందర్యము! భలీ! యెట్టి  
దేహకాంతి! వహ్వారే! దీనియావన మెంతబాగుగానున్నది!!'  
యని యిట్లు తలంచుచుఁ గామవీడితులై యామెను వెంబడించి  
యిట్లనిరి, "ఓకంజాక్షీ! నీవెవ తెవు? ఎందుండివచ్చితివి? నీవేమి  
చేయఁదలంచి యిట్లువచ్చితివి? నీ వెవనిభార్యవు? నీవృత్తాంత  
మును దెలియఁజెప్పమా! నీసౌందర్యము మా మనస్సులను  
గలంచి యాకర్షించుచున్నది! సురలుగాని, దైత్యులుగాని సిద్ధు  
లుగాని, గంధర్వులుగాని, చారణులుగాని, యోగీశ్వరులుగాని,  
యీసౌందర్యముగల నిన్ను వరింపలేదని యెఱుంగుదుము.  
అలోచింప వారునిన్ను వరింపఁ దగినేతగరు. అమరు లేయనర్హు  
లగుచుండ మానవు లెట్లర్హులగుదురు? కావున నీవెవరిభార్యవు  
నుగావు! ఓసుందరీ! దయాళు వయినయీశ్వరుఁడు శరీరులమగు  
మామనస్సులకును, మాయం ద్రియములకును సంతృప్తినిగల్గింప

నిన్నును సృజించిపంపించెనుగాఁబోలు ! ఇదియే నిశ్చయము. ఓ ఘానినీ! మే మీయమృతమునిమిత్తము గలహించుచుంటిమి. బద్ధవైరులమును జ్ఞాతులము నయినమాకు దీనినిలెస్సగాఁ బంచియిమ్ము. మేము కశ్యపుని సంతతివారము. కొండఱ మతని పుత్రులము. మఱికొండఱ మతని సోదరులము. మేము సత్కుల జాతులమయ్యు నీయమృతమున కైవివదించుచుంటిమి. ఈవివాదము నశించునట్లమృతమును బంచిపెట్టుము” అనియిట్లుప్రార్థించుచున్నదైత్యుల మొఱు నాలించి మోహినీదేవిమందహాసము గావించి కడకన్నులచే వారినిజూచుచు నిట్లనియె. “ఓదానపులారా! మీరుపవిత్రమయినకశ్యపసంతతివారు. నేనుగులటను. అట్టి మీరు నాయందు విశ్వాసముంచి “యిక్కార్థంబు నెఱవేర్పు” మనుట కచ్చెరువు చెందుచుంటిని. పండితు లగువారు స్త్రీల నెప్పుడును విశ్వసించరునుడి! ఓసురవైరులారా! మావంటి కులటలన్నహము తోఁడేళ్లన్నహమువలె ననిత్యమైనది. అప్పటి కప్పుడే కొత్తమార్గములఁ బట్టుచుండును. కావున నన్ను మీరునమ్ముటయు క్తముగాలే”దనిపలుక నామెపరిహాసవాక్యములు విని దైత్యులు చంచలచిత్తులై గంభీరముగా నవ్వి యమృతపాత్రమును నొసంగిరి. మోహిని యాపాత్రమును జేకొనిమందహాసముచేయుచు వారింజూచి “ఓయసురులారా! నాచేసిన పంపక మొకప్పుడు న్యాయ్యమైనను, నన్యాయ్యమైన మీ రంగీకరించినచో నీ సుధను బాగుగా విభజించెదను” అని పలికెను. దానపులావాక్యమునువినితద్వాక్య నిశ్చయమును దెలియఁజాలక “నీయిష్టప్రకారము చేయు” మని పలికి యనుమోదించిరి. అనంతథము వారామె యాజ్ఞచొప్పున

నుపవాసముచేసి స్నానముచేసికొనిహవిస్సుచేనగ్నినిబూజించి  
 బ్రాహ్మణులకును, భూతములకును, దదితరులకును, యథార్హ  
 ముగా నానాదానములను జేసి వారివలన నాశీర్వచనములను  
 గైకొని నూతనవస్త్రములఁ దాల్చి యలంకరించుకొని తూర్పు  
 నకుఁ జివరలుండునట్లమర్పఁబడినదర్భలపైఁ గూర్చుండిరి. సుర  
 లునట్లే చేసిరి. ధూపములచే సువాసితమై, పూలదండలచేతను  
 దీపములచేతను నలంకృతమై, యున్న శాలయందు సురాసురు  
 లుప్రాజ్ఞులులై దర్భలయందుఁ గూర్చుండియుండఁగా నమృత  
 కలశమును జేకొని మోహినీదేవి యాశాలను బ్రవేశించెను.  
 ఆమె తోడలు వర్తులములై కరితుండములను బోలుచుండె.  
 ఆమెనితంబమునుందరవస్త్రముచేఁ దనరారుచుండె. విశాలమైన  
 కటిభారముచే నామెగమనము మందమగుచుండె. మదముచే  
 నామె నేత్రములు తిరుగుడుపడుచుండె. ఆమె బంగారపు టం  
 దెలు మనోహరముగా ధ్వనిచేయుచుండె. ఆమెస్తనములు కుం  
 భములఁబోలుచుండె. ఇట్లుశ్రీదేవితలె నొప్పారుచు, సుందరము  
 లయిన కుండలకాంతులచేఁ గర్ణములును, నాసికయును, జెక్కి  
 ల్లును, ముఖమును, బ్రకాశింపఁ బైఁటకొంగు జూటుచుండఁబర  
 దేవతవలె నిరుపమానసౌందర్యముతో నందుఁ బ్రవేశించిన  
 మోహినిని గాంచి యామె కడకంటి చూపులకుఁ జిక్కి దేవా  
 సురులు మోహమును జెందిరి. అనంతరము మోహిని దైత్యుల  
 కమృత మొసంగుట పాములకుఁ బాలువోయుటవంటిదనియు,  
 స్వభావముచేతనే దుష్టులయినవారి కమృత మొసంగిన లోక  
 ములు నిలుచుటకష్టమనియుఁ దలంచి దేవతలను, దైత్యులను,  
 వేటువేటుగాఁ గూర్చుండఁబెట్టి మందహాసముచేతను, బ్రియ

వాక్యములచేతను, గడకంటి చూపులచేతను దైత్యులను  
 వంచిచి జరామరణములను హరించు నాయమృతమును దేవ  
 తలచేఁ ద్రావించె. దైత్యుల కొక యమృతబిందువైననుదక్క  
 లేదు. అయినను వారుతోలుతమోహినియెదుటఁబలికినమాట  
 లను దాటఁజాలక యామెయందు నమృతము గలవా రగుట  
 చేతను స్త్రీతో వివదించుట నింద్యమని యెఱిగినవా రగుట  
 చేతను నేమియుఁ బలుకకూరకుండిరి. మఱియుఁ దామొక వేళ  
 నిష్ఠురముగా నడిగినచో నామెన్నేహముచెడునని భయపడుచు  
 నామె బహుచూనవచనములకు సంతసించుచు, గొంచెమేని  
 యువిప్రియముపలుక లేకపోయిరి. రాహువనుర క్తనుఁడొకఁడు  
 దేవతావేషమును దాల్చి దేవతల పంక్తిలోఁ గూర్చుండి య  
 మృతమును ద్రావెను. అది సూర్యచంద్రులు గనుఁగొని మోహి  
 నికిఁ గనుసన్నచేయ నామె నిశితధారలు గలచక్రముచే నమృ  
 తమును ద్రావుచున్న యారాహువుతలను ఖండించెను. వాని  
 మొండెమున కమృతమంటకపోవుటచేఁ గ్రిందఁబడెను. వాని  
 శిరస్సు సుభాసంస్పర్శమువలన నమరత్వమునొందెను. బ్రహ్మ  
 యారాహువును గ్రహమునుగా నొనర్చె. గ్రహత్వమునుబొం  
 దియు రాహువు పూర్వవైరమును విడువక పర్వదినములందు  
 సూర్యచంద్రులను గ్రసించుచుండును. దేవతలందఱుమృత  
 మును ద్రావినతోడనే మోహిని దైత్యులు చూచుచుండఁగాఁ  
 బురుషరూపమునొందెను. ఓరాజా! దైత్యులు దేవతలతోఁ  
 బాటు క్షీరసాగర తీరమునుజేరి మందరపర్వతముచే మఢించి  
 మిక్కిలి శ్రమలొంది యమృతమును సాధించినవారయినను  
 దైవానుగ్రహమువలన సురలమృతమును సుఖముగాఁ ద్రావఁ

గల్గిరి. దైత్యులు విష్ణువునకుఁ బ్రతికూలురగుటంజేసి యమృతమునొందలేకపోయిరి. పృథగ్భావము నొందియుండుటచేఁ జెట్టుకొమ్మలకుఁ జేసినజలసేచనమువ్యర్థమగును. అట్లే ప్రాణము చేతను, ధనముచేతను, మనస్సుచేతను, వాక్కులచేతను, తన దేహమునిమిత్తము, దారసుతాదుల నిమిత్తముచేయఁబడిన కర్త, మహంకారము మమకారము మొదలగు వేఱువేఱు భిమానములు గలదగుటచే నిష్ఫలమగుచున్నది. చెట్టునకుఁ బ్రధానమయినమూలమును జలాదులచేఁదడిపిన సఫలమగు. అట్లే సర్వమునకంతరాత్మయైన సర్వకారణుఁడై యున్న యీశ్వరునిమిత్తము ప్రాణాదులచేఁ జేయఁబడిన కర్తము సఫలమగును. కావున సమస్తము బ్రహ్మతకమనియే నిశ్చయించి తదారాధన బుద్ధితోఁజేసినదంతయు ఫలవంత మగునని యెఱుంగుము. ఇట్టి బుద్ధి లేకపోవుటచేతను, హరిభక్తికి విముఖులగుటచేతను దానవులు హరిని సంతసింపఁజేయలేకపోయిరి; తత్ఫలమగు నమృతమును జెందలేకపోయిరి. ఇది తొమ్మిదవయధ్యాయము.

ॐ శ్రీ దేవదానవ యుద్ధము. శ్రీ ॐ

ఓరాజా! భగవంతుఁ డీప్రకారముగా సుధారసమును సాధించి సురలచేఁ ద్రావించి గరుడునిపైఁ గూర్చుండి సర్వభూతములును జూచుచుండఁగనే యటనుండి వెడలిపోయెను. పిమ్మట దైత్యులు తమజ్ఞాతులయిన దేవతలకుఁ గల్గిన మహాఫలమును గాంచి సహింపలేక యాయుధములను దాల్చి సురలను జంపవెంబడించిరి. సురగణము లమృతపానముచే నతిబలులై నారా

యణు పాదపద్మముల నాశ్రయించినవారై తమైదిరించివచ్చు  
 చున్నరక్కసుల నెదుర్కొనిరి. ఆ సముద్రతీరమున దేవదానవు  
 లకు ఘోరయుద్ధము సంభవించె. దానిఁ దలంచుకొన్న దేహ  
 మునఁ బులకల్లువొడమును. జ్ఞాతు లయినయా దేవదానవులు  
 పరస్పరమును గోపమును వహించి యొకరినొకరు దార్కొని  
 ఖడ్గములచేతను, బాణములచేతను, నానావిధాయుధముల  
 చేతను గొట్టుకొనిరి. ఆ సమయమున శంఖములు, మద్దెలలు,  
 దుందుభులు మొదలగు వాద్యవిశేషముల ధ్వనులును, గజము  
 లబృంహితములును, గుఱ్ఱముల హేషలును, రథముల చప్పుళ్లు  
 ను, బదాతుల సింహనాదములును గలిసి భూమ్యాకాశములను  
 నిండించె. ఆరణమున రథికులు రథికులతోను, బదాతులు పదా  
 తులతోను, గుఱ్ఱములు గుఱ్ఱములతోను, గజములు గజముల  
 తోను దార్కొనియె. దేవాసురులలోఁ గొందఱు లొట్టియల  
 నెక్కిరి. కొందఱు గజములపైఁ గూర్చుండిరి. కొందఱు గాడిదల  
 నారోహించిరి. కొందఱెలుఁగుబంట్ల నధిష్ఠించిరి. కొందఱు పెద్ద  
 పులులను, కొందఱు సింహములను, గొందఱు గ్రద్దలను. గొంధ  
 ఱు రాఁబులుఁగులను, గొందఱు తోడేళ్లను, గొందఱుడేగలను,  
 గొందఱు తిమింగిలములను, గొందఱు శరభమృగములను,  
 గొందఱు గాఱుమన్నలను, గొందఱు ఖడ్గమృగములను,  
 గొందఱు గోవులను, గొందఱెడ్లను, గొందఱుగవయవములను,  
 గొందఱు నక్కలను, గొందఱెలుకలను, గొందఱు తొండలను,  
 గొందఱు గుక్కలను, గొందఱుమనుష్యులను, గొందఱు మేఁక  
 లను, గొందఱు దుప్పలను, గొందఱు హంసలను, గొందఱు  
 పందులను, మఱికొందఱు స్థలజల పక్షులను, నింకొకకొందఱు



వికృతాకారము గలజంతువులను నెక్కి యుభయసేనాముఖములను బ్రవేశించిరి. ఓ రాజా! చిత్రము లగుధ్వజపటముల వలనను, మిక్కిలి విలువగల్గి వజ్రదండములైన తెల్లనిగొడుగులచేతను, వజ్రదండములు గలవీచనలచేతను, వింజామరల చేతను, వాయువుచేఁ జలించుచున్న తలపాగలచేతను, ధ్వని చేయుచున్న కవచములచేతను, భూషణములచేతను, సూర్యకాంతిలోఁ దళతళమని మెఱయు శస్త్రములచేతను, వీరసమూహములచేతను బ్రకాశించుచున్న దేవదానవుల సైన్యములు జలజంతువుల పంక్తులతోఁ గూడిన సముద్రములవలె నొండొంటిఁ దార్కొనియె. దానవసేనలకెల్ల నధిపతి యగుబలి, మయనిర్మితమై, యుద్ధసాధనములతోఁ గూడినదై, పెద్దదై, యందఱకు నచ్చెరువు గొలుపుచు నిరుపమానమై, కామగమనము గలదై, మిక్కిలి కాంతిగల దగుటచే దుర్నిరీక్ష్యమై, వైహాయస మనుపేరుగల్గియున్న విమానము నెక్కి ఛత్రచామరములు మొదలగు రాజచిహ్నములతోఁ గూడినకల సైన్యములచే సేవింపఁబడుచుఁ బొడుపుఁగొండయందున్న చంద్రనివలెఁ బ్రకాశించుచుండె. సేనాధిపతు లయిన నముచియు, శంబరుఁడును, బాణుఁడును, విప్రచిత్తియు, నయోముఖుఁడును, ద్వీమూర్ధుఁడును, గాలనాభుఁడును, బ్రహేతియు, హేతియు, నిల్వలుఁడును, శకునియు, భూతసంత్రాసుఁడును, వజ్రదంష్టుఁడును, విరోచనుఁడును, హయగ్రీవుఁడును, శంకుశిరుఁడును, గపిలుఁడును మేఘదుందుభియు, దారకుఁడును, నుగ్రనేత్రుఁడును, శుంభుఁడును, నిశుంభుఁడును, జంభుఁడును, నుత్కలుండును, నరిష్టుఁడును, నరిష్టనేమియు, ద్రిపురులున్లు, బౌలోమకాలకేయులును,

నివాతకవచులును, మఱికొందఱు దానవశ్రేష్ఠులును, బలికి  
 నలుదిక్కులనడుచుచు సేవించుచుండిరి. ఈ రాక్షసవీరులందఱు  
 సమృతము నిమిత్తము మిక్కిలి శ్రమచెందియుండద్యాగమును  
 బొందలేక పోవుట చేనతికోపమునువహించి యింతకుఁబూర్వము  
 దేవతల మర్దించినవారే కావున నిష్పడు నట్లే చేయవచ్చునని  
 తలంచి సింహనాదములఁజేయుచు, శంఖములను బూరించుచుఁ  
 బైకిఁ గవయుచుండిరి. ఉద్ధతులై తమపైకి విజృంభించుచున్న  
 శత్రువులంగంచి యింద్రుఁడు సెలయేళ్లతోఁ గూడిన యుధ  
 యాద్రిని సూర్యునివలెదిగ్గజమైనయైరావతము నెక్కియాకాశ  
 మునఁబ్రకాశించెను. ఆసమయముననానావిధములగునాయుధ  
 ములఁదాల్చి పలురకములగుధ్వజములు ప్రకాశింప, వాయువు,  
 వహ్ని, వరుణుఁడు మొదలగులోకపాలకు లందఱును దమతమ  
 పై న్యములతో నింద్రునికిఁ జుట్టును నడుచుచుండిరి. ఇట్లు ప్రోవు  
 పడి యుభయపక్షముల వీరులును బరస్పరము నాక్షేపించు  
 కొనుచు, నొకరినొకరు పిలుచుకొనుచు, రణముఖమును  
 బ్రవేశించి ద్వంద్వయుద్ధముచేయ మొదలిడిరి. అందు బలితో  
 నింద్రుఁడును, దారకునితోఁ గుమారస్వామియు, హేతితో  
 వరుణుఁడును, బ్రహేతితో మిత్రుఁడును, గాలనాభునితో  
 యముఁడును, మయునితో విశ్వకర్మయు, శంబరునితో ద్వష్ట  
 యుఁ విరోచనునితో సవితయు, నముచితోఁ బరాజితుఁడును,  
 వృషపర్వునితో నశ్వదేవతలును, బాణాసురుఁడు మొదలగుబలి  
 పుత్రులు సూర్యురతోను సూర్యుఁడును, రాహువుతో జంద్రుఁ  
 డును, బులోమునితో వాయువును, శుంభనిశుంభులతో బల  
 వతి యగుభద్రకాళియు, జంభునితో వృషాకపియు, మహిషా

సురునితో విభావసువును, వాతాపితోను నిల్వలునితోను బ్రహ్మ  
పుత్రులును, దుర్మునితోఁ గామ దేవుఁడును, నుత్కలునితో  
బ్రాహ్మ మొదలగు సప్తమాతృకలును, శుక్రునితో బృహస్పతి  
యు, నరకునితో శనైశ్చరుఁడును, నివాతకవచులతో మరుత్తు  
లును, గాలకేయులతో వసువులును, జాలోములతో విశ్వేదేవు  
లును, గ్రోధవశు లనెడిరక్కసులతో రుద్రులును, నెదుర్కొని  
యుద్ధ మొనర్చుచు సమీపించి జయేచ్ఛ గలవారై తీవ్రము  
లయిన బాణములచేతను, ఖడ్గములచేతను, దోమరములచేత  
ను, భిండివాలములచేతను, జక్రములచేతను, గదలచేతను,  
బట్టిసములచేతను, శక్తులచేతను, గొఱపులచేతను, గండ్ర గొడ్డం  
డ్ల చేతను, నిస్త్రింశములచేతను, బల్లెములచేతను, బరిఘముల  
చేతను, ముద్గరములచేతను, గొట్టికొనిశిరస్సులను ఛేదించుకొని  
రి. ఏనుఁగులును, గుఱ్ఱములును, బదాతులును, రథములును, సా  
రథులును బెక్కువిధములుగా ఖండింపఁబడిరి. భిన్నము లయిన  
బాహువులును నుగ్గైన తొడలును, దెగిన కంఠంబులును, శిథిల  
ములయిన పాదములును, శకలము లయిన ధ్వజములును, జూర్ణ  
ములయిన యమ్ములపొదులును, జనిగినకవచములును, రా  
లిప్లడిన యలంకారములును గల్గి యుద్ధభూమిభయంకరముగా  
నుండె. దేవదానవవీరులపదఘాతములచేతను, రథచక్రములచే  
తను జూర్ణితమైన సమరంగమునుండి పరాగము మొదట దట్టము  
గా లేచి దిక్కులను, నాకాశమును, సూర్యునిఁ గప్పిపుచ్చెను.  
కానియనంతరమందేయాభూమిర ర్తధారలచేఁదడియుటంబట్టి  
యా ధూళులు నివర్తించినవి, శిరోవిహీనము లయిన మొండె

ములు చేతులతో నాయుధములు దాల్చి యా యుద్ధభూమి  
యందు భటులవలెసంచరించుచుజూపఱకాశ్చర్యముపుట్టించు  
చుండెను. ఆసమయమున బలి ఘోరముగాఁ బోరుచు నింద్రునిఁ  
బదిబాణములచేతను, మూడుశరములచే నైరావతమును,  
నాలుగమ్ములచే నాల్గు గుఱ్ఱములను, నొక బాణముచే మావటీని  
నొప్పించెను. విలువిద్యయందు నేర్పు గలయింద్రుఁడు తనపైకి  
వచ్చుచున్నయా బాణములను జూచి మందహాసము చేయుచు  
వాడిశరములఁ బ్రయోగించి మార్గమధ్యమందే ముక్కలు  
గావించెను. ధనుర్విద్యయందా యింద్రునకుఁ గల నేర్పు  
పెంపునుజూచి బలి సహింపఁజాలక భయంకర మగుశక్తిని  
ప్రయోగించెను. మహాల్కవలెఁ బ్రకాశించుచుఁ దనపైకి నది  
వచ్చుచుండ నింద్రుండు దాని తుణములోనే తునిమివై చెను.  
అనంతరము బలి క్రుద్ధుండై శూలమును, బిమ్మటఁ బ్రాసమును,  
దరువాతఁ దోమరమును ప్రయోగించెను; కాని వానినన్నింటిని  
నింద్రుండు త్రుంచివై చెను. అంత బలి యంతర్ధానము చెంది  
తనమాయలను సృజించెను. తోడనేసుర సైన్యములపైఁ బర్వ  
తములును, కార్చిచ్చుచేఁగాలుచున్న వృక్షములును, వాడియై  
నశిఖరములు గలశిలలును బడి చూర్ణము గావించు చున్నట్లు  
తోఁపించెను. ఆయుద్ధభూమియందుఁ గ్రూరసర్పములును దండ  
శూకములును, దేళ్లును, సింహములును, బెద్దపులులును, వరా  
హములును, గజములునుసంచరించి దేవతల బాధింపఁజొచ్చె  
ను. వందలకొలది రాక్షసులును, రాక్షసస్త్రీలును శూలహస్త  
లైవస్త్రవిహీనలై నలుదిక్కుల నిండి “చంపు, పొడుపు” అని  
పలుకుచు, దేవసైన్యముపైఁ గవిసిరి. మేఘము గంభీరము

గాను, గర్జకతోరముగాను ధ్వనిచేయుచు నాకసమున నిట్టట్టు  
 సంచరించుచు నిప్పులను వర్షింపఁజొచ్చె. బలిచే సృజింపఁబడిన  
 వాయుసహిత మగు నగ్ని ప్రళయాగ్నివలె భయంకరముగాఁ  
 జూపట్టుచు దేవ సైన్యమును దహింపఁ దొడఁగెను. ఆ సమ  
 యమున నాల్గు దిక్కులనుండియు గట్టల నతిక్రమించి వాయూ  
 ధూతము లయిన తరంగములచేతను సుల్ల చేతను, భయంకరమై  
 పొంగి పొరలివచ్చు చున్న సముద్రములు దేవతలకుఁ గానవచ్చె.  
 ఇట్లు బలి పలువిధములును, భయంకరములును, నగు మాయ  
 లను సృజింప సుర సైనికులు మిక్కిలి దుఃఖించిరి. దేవేంద్రుడు  
 లామాయల నడఁగింపఁజాలక విష్ణువును ధ్యానింప జగత్కర్త  
 యగు నాపర మేశ్వరుఁడు గరుడునిమూఁపుపైఁ బాదములుంచి  
 పచ్చని పట్టువస్త్రములను ధరించి పద్మములనంటి లోచన  
 ములు గలవాఁడై శ్రీవత్సముచేతను, మిక్కిలి విలువగల కిరీటము  
 చేతను, గుండలములచేతను, బ్రకాశించుచు, నెనిమిదివిధ  
 ములగు నాయుధములను ధరించి వెంటనే సాక్షాత్కరించెను.  
 మెలఁకువ వచ్చిన పిమ్మట స్వప్నములవలెను, హరిస్తర్గణము గల్గిన  
 తర్వాత సకలవిపత్తులవలెను, భగవంతుఁడు సాక్షాత్కరించిన  
 తోడనే యతని తేజోమహిమచే బలి సృజించిన మాయాజాల  
 మంతయును నశించెను. యుద్ధభూమి కరుదెంచిన విష్ణువును  
 గాంచిసింహవాహనైఁడైన కాలనేమి భయంకరమగు శూలము  
 నొకదానిని గొని గిరగిరఁ ద్రిప్పి విష్ణువుపైకిఁ బ్రయోగించె. అది  
 పోయి గరుడునిమూఁపుపైఁ బడెను. త్రిలోకాధిపతి యైన విష్ణు  
 పాశూలమును లీలగాఁ గొని వాహనముతోఁ గూడ నారక్క  
 శునిఁ జక్కడఁచెను. వానిమరణమును జూచి మాల్యవంతుఁడు

తీవ్ర మయినగదను దాల్చి హరికి వాహన మయినపక్షింద్రునిఁ బొడిచి సింహనాదము చేసెను. అట్లు మహాధ్వనిచేయుచున్న శత్రువును మాల్యవంతునిఁ జూచి హరి సహింసలేక వాని శిరమును జక్రముచే ఖండించెను. ఇది పదవయధ్యాయము.

సురాసుర యుద్ధము.

అనంతరమునఁ బరమపురుషుఁ డయినవిష్ణువుదయవలన రాక్షసమాయలనుగడచి యింద్రాదిదేవతలు పూర్వముతమ తోద్వంద్వయుద్ధమునకుఁ దారసిల్లిన దైత్యులతో మగుడయుద్ధమునకు సమకట్టి వారల నానావిధములఁ బీడించిరి. అందు దేవేంద్రుఁడు మిక్కిలికోపించి తన్నెదురుకొన్న బలిని, వజ్రాయుధముచేఁ జంప యత్నింప నదిచూచి ప్రజలు హాహాకారములుచేయఁ దొడంగిరి. అప్పుడింద్రుఁడు మిక్కిలికోపియై యుద్ధాభిలాషగల్గి యుద్ధభూమియందు మహాగర్వముతో సంచరించుచున్న బలింజూచి తిరస్కరించుచు నిట్లుపలికెను. “ఓరీ మూఢా! నా నావేషములచేఁ గన్ను దెఱవని యజ్ఞులను మోసపుచ్చి వారి ధనంబు హరించునట్లు నీచందమున సకలమాయాధిపతులమగు మమ్ము నీమాయలచే జయింప నెంచితివి. నీమాయలకుఁ జిక్కువారముకాము. ఓ తెలివిమాలినవాఁడా! ఇంతకుముం దనుభవించు పదవులకంటె నున్నతపదవులను, నింతకుమున్ను మీరున్నలోకములకంటె నుత్తమలోకములను బొందఁదలంచుచున్నారు. వానిని మీరపహరింప సమకట్టుచున్నదొంగలు. అట్టి తుచ్చు లగుమిమ్మిప్పుడే చంఛెదను. ఓమందబుద్ధి! ఇదిగో

నూటంచులు గలయీవజ్రయుధముచే నిప్పుడే చెడుమాయలు  
 పన్నునట్టి నీశిరంబును ఖండించెదను. పాటిపోక నీజ్ఞాతులతోఁ  
 గూడి నీపౌరుషము చూపుము” అని పలుకుచున్న యింద్రుని  
 వాక్యములువిని బలి యిట్లనియె. “ఓసురేంద్రా! ఏల గర్విం చె  
 దవు? పూర్వము చేసికొనినకర్తమే కాలచోదితమై మన కీ  
 జన్మమున వరుసగా జయమును నపజయమును సుఖదుఃఖము  
 లును గలిగించుచుండును. అట్టికర్తము గలవీరులకవికాల క్రమ  
 మున సంభవించుచుండును. నీవిప్పుడొక వేశ యశమును జయ  
 మును బొందినను నీకవి సర్వదా నిలిచియుండవు. నాపూర్వ  
 కర్తము మంచిదై నచో నీకిప్పుడుసంభవించినజయాదులునాకే  
 సంభవించును. ఇంతమాత్రమున సంతసించుట కేమున్నది?  
 లోకమునఁ బండితులగువారు కర్తవశమున సంభవించెడి సుఖ  
 దుఃఖముల ననుభవించు జనులనుగాంచి సంతసింపరు; దుఃఖం  
 పరు. ఇట్లుండ నీ వది యెఱుంగక జయాపజయములను గూర్చి  
 సంతసించుచు విచారించుచు నున్నావు. నీవవివేకులలో మొదటి  
 వాడవు. కీర్తికిని జయమునకును, దేహమేసాధనమనితలంచిన  
 చోసాధువులు మిక్కిలి విచారింతురు. అట్టియవివేకులగుమిమ్ము  
 ను మీవలె మేము నిందావాక్యములు పలుకము” అనియిట్లా  
 యింద్రునాక్షేపములచేతనే కాక వీరశ్రేష్ఠుడయినబలి కర్ణాం  
 తమువఱకు నాకర్షింపఁబడిన బాణములచేతనునతనిఁగొట్టెను.  
 యధార్థవాది యగుబలిచేఁ దిరస్కృతుఁ డయినయింద్రుఁడా  
 యాక్షేపము నంకుశఘాతమును గజమువలె సహింపలేక శత్రు  
 పులఁ జంపునదియు, వ్యర్థముకానిదియు నగుతన వజ్రయుధము  
 నతనిపైఁ బ్రయోగించెను. బలి యాదెబ్బఁదిని టెక్కలు

దెగినపర్వతమువలెవాహనముతోఁగూడ నేలఁగూలెను. అంత  
 జంభాసురుఁడు యుద్ధభూమిపైఁ బడిన తనమిత్రుని బలిఁగాంచి  
 యతనిన్నే హమునుబురస్కరించుకొని యింద్రునెదుర్కొనెను.  
 సింహవాహనారూఢుఁ డయినజంభుఁ డిట్లు దేవేంద్రుని సమీ  
 పించి యతిరయమున గదనుదీసికొని గిరిరింద్రిప్పి యతని కంఠ  
 ముపైఁ గొట్టెను. అట్లేయైరావతమునుగూడ నొప్పించెను.  
 ఆగజమా గదాఘాతమునోర్వలేక వివశత్వమునొందిమోఁకా  
 శ్లేఁబడి మిక్కిలి దుఃఖమునుజెందెను. ఆసమయమునసారథియ  
 గుమాతలి వేయుగుఱ్ఱములఁ బూన్చినరథమును గొనిరాఁగా  
 నింద్రుఁడాగజమును విడిచి రథమధిరోహించెను. మాతలి తన  
 ప్రభువునకుఁ జేసినయుపకారమును మెచ్చుకొనుచు జంభుఁడు  
 ప్రకాశించు చున్న శూలము నొకదానిఁగైకొని మందహాసము  
 చేయుచు నింద్రసారథిని బాడిచెను. కాని యతఁ డంతతోఁ  
 జలింపక ధైర్యమవలంబించి యాపోటునులక్ష్మ్యముచేయలేదు.  
 మరల నారక్కసుఁ డాయుధమును దీసికొనునంతలో నింద్రుఁడు  
 వజ్రముచే వాని శిరస్సును ఛేదించెను. ఇంద్రునిచే జంభుఁడు  
 చచ్చెనన్నవార్త నారదునివలన విని వాని జ్ఞాతులయినసము  
 చియు, బలుఁడును పాకుఁడును నతిరయమునఁబఱతెంచి యిం  
 ద్రుని సమీపించి పరుషవచనములచే వాని మర్మస్థానములను  
 ఛేదించుచు, మేఘములుజలధారలచేఁ బర్వతములనువలెబాణ  
 వర్షముచే వానిఁగప్పిపుచ్చిరి. అందు శరసంధానమందుమిక్కిలి  
 నేర్పు గలబలాసురుఁడు దేవేంద్రుని నొక బాణముచేతను నతని  
 గుఱ్ఱముల వేయింటిని వేయి బాణములచేతను, నొక్కమాఱు  
 నొప్పించెను. అప్పుడే పాకాఘరుఁడు చూచువా రాశ్చర్యము



చెందునట్లు బాణముల సంధించుచు విడుచుచు, నవలీల రెండు వందల శరములచే మాతలిని, రథమును దట్టముగాఁగొట్టెను. ఓరాజా! ఆసమయమునఁ బాకాసురుని ధనుర్విద్యాకౌశలమున కచ్చెరువొందనివారు లేరు. మూడవ వాడగు నముచి బంగారు పిడులుగల పదు నేనుమహాశరములచే నింద్రుని నొప్పించి వర్షా కాల మేఘమువలె గంభీరముగా నఱచెను. ఈవిధమున నా రాక్షసవీరులు వర్షాకాలమందు సూర్యుని మేఘములవలె రథ సారథులతోఁగూడ నింద్రుని శరవర్షముచేఁ గానరాకుండఁ జేసిరి. తమ ప్రభువయినయింద్రునిఁ గానక సురగణములు మిక్కిలి వివశత్వమునొంది దిక్కులేనివారయి సముద్రమధ్యమున నావ పగిలిపోవుటచే మిక్కిలిభీతిచెంది తమ రక్షణకై విలపించు వర్తకులవలెఁ గడుంగడు వాపోవఁజొచ్చిరి. అంతఁ గొంతవడి కింద్రుఁ డాశరపంజరమును భేదించుకొని తన యశ్వములతోను రథముతోను, సారథితోను, ధ్వజముతోను బైకివచ్చి నిశావ సానమందు సూర్యునివలె నిజతేజముచే భూమ్యాకాశములను దిక్కులను బ్రకాశింపఁజేయఁ జొచ్చెను. రాక్షసవీరులచేఁ బీడింపఁబడుచున్న తన సేననుగాంచిమిక్కిలికోపించియింద్రుఁడ శత్రువుల దండింప వజ్రాయుధమును గైకొని బలపాకాసురుల శిరముల నొక్కమాత్రే ఛేదించెను. అదిచూచి వారి జ్ఞాతులు మిక్కిలి భయమందిరికాని మహాబలుఁ డగునముచిమాత్ర మెంతమాత్రమును జంకక తనజ్ఞాతులమరణమువలనఁ గల్గిన శోకమునకును, గోపమునకును నధీనుఁడై యింద్రు నెట్లయినను జంపవలెనని నిశ్చయించి ఘంటలతోను, బంగారునగలతోను, పేలయు చున్నలోహమయ మగ్గుశూలమును స్వీకరించి “ఓరీ!

యింద్రా! దీనిచే జచ్చితి” వనిసింహనాదముచేయుచు ప్రయోగించెను. ఆ కాశమునుండి మహాల్క్ష్మవలె భయంకరమైనచ్చు శూలములు గాంచి యింద్రుడు బాణపరంపరచే వేయిముక్కలుగాఁజేయుటయే కాక యోపోద్దీపితుడై వజ్రాయుధమును వాని శిరస్సును ఛేదింపఁ బ్రయోగించెను. వజ్ర మిట్లు దేవేంద్రుని యావచ్చుక్తిచేతను బ్రయుక్తమైనను, నింతకుఁబూర్వ మతి బలుఁడయినవృత్రునిఁజంపినదైనను నదినముచిచ ర్తమునైనను భేదింపకపోయెను. ఆ యశక్తతనుఁ జూచి యచ్చటి వారందఱు నచ్చెరువడిరి. తన వజ్ర మతనియెడ వ్యర్థమైనందుల కింద్రుడు మిక్కిలి భీతుఁడయి “అకటా! దైవయోగముచే నా యాయుధము భూతలోక మాశ్చర్యము చెందునట్లు వ్యర్థమైనదేమి? తమ భారముచేఁ బ్రజాక్షయముచేయు పర్వతములతెక్కలనేది ఛేదించెనో, యేది త్వష్టప్రజాపతి తపోతేజయమునఁగల్గినవృత్రు నవలీల జయింపఁగల్గెనో, యేదియితరాయుధములచేజయింపఁబడని బలిని, జంభుని, బలుని, బాకుని నిర్జింపఁగల్గెనో, యట్టి వజ్రాయుధము నాచేఁ బ్రయుక్తమయ్య నల్పఁ డయిననముచిని జయింపలేకపోయెను. బ్రహ్మతేజమునకు నిధి యైనదధీచి మహాముని సామర్థ్యమేయైన నిది యిప్పుడు నిష్కారణముగా సామాన్యదండమువంటిదయ్యె. ఇట్టిదాని నేఁ బరిగ్రహింపను” అని యిట్లు తనలో విచారించు చున్నసమయమున “ఓయీ యింద్రా! యీరాక్షసుఁడు తడిగలయాయుధములచేఁజావఁడు. తడిలేని యాయుధములచేతను జావఁడు. అట్లు చావకుండుట కితనికిఁ బూర్వము వరమిచ్చియున్నాను. నీవజ్రము శుష్కమైనందున వీనిఁ జంపలేకపోయెను. వీనిమరణమునిమిత్త ముపాయాం

తర మాలోచింపవలయు” నని వివచ్చి నయశరీరవాక్కు విని సమాహితచిత్తుడై తాదృశవస్తు వేదియో యని చింతించి చింతించి తుడకట్టివస్తువునురుగుగాక వేటొకటిగాదని నిశ్చయించి దానిని దెచ్చి వజ్రమునకుఁ బులిమి దానిచే నముచిని సంహరించెను. ఇట్లతి ప్రయత్నముచే నముచిసంహారమును గావించిన యింద్రునిఁ గాంచి మునులు మిక్కిలి నుతించి పుష్పమాలికలచే నలంకరించిరి. గంధర్వశ్రేష్ఠులయినవిశ్వావసుపరావసులు గానముచేసిరి. దేవతలు దుందుభుల మ్రోయించిరి. దేవతాస్త్రీలు నాట్యముచేసిరి. ఆ యింద్రుఁడు బలిపాకాదులను జయించినట్లే వాయువు వరుణుఁడు మొదలగువారందఱును భయంకరములగునాయుధములఁ దాల్చి తమ్ముఁ దార్కొన్న దానవులను, సింహములు మృగములవలె, సంహరింపఁ జొచ్చిరి. ఆసమయమున ఘోరముగా జరుగుచున్న దానవనాశనమును గాంచి దానిని వారింపనెంచి నారదునిఁ బంపెను. నారదుఁ డప్పడు సత్వరమున వచ్చి దేవతలంజూచి “ఓ నురల్భారా! నారాయణపాదాశ్రయలయినమీరమృతమునుద్రావఁ జాలు భాగ్యమునందితిరి. దానముల్లోకములును లక్ష్మీసంపన్నములయి వఱలుచున్నవి. మీకిఁకఁగలహముతోనేమి ప్రయోజనము? మరలుఁడు మరలుఁడు” అనిపల్కిననారదునిపలుకులు మన్నించి యింద్రునిదేవతలు కోపము నడంచుకొని తమతమ సేవకబృందములుగొలువ స్వర్గపురమునకరిగిరి. నారదుని దయవలనఁ జావకుండ మిగిలిన దైత్యులుగూడ వజ్రప్రహారము దిని నేల మూర్ఛిల్లి యున్నబలిని దీసికొని యస్తాచలంబునకుఁ బోయిరి. అంత దైత్యగురు వడుశుక్రుఁడు తన మృతసంజీవిని

విద్యచే యుద్ధమునఁ బడినదై త్యులలోఁ బెక్కండ్రను బ్రతికించెను. అనంతర మతఁడు మూర్ఛిల్లిన బలియొద్ద కేఁగి స్పృశింప నతఁడును లేచి కూర్చుండెను. ఓరాజా! బలిదుస్సహ మగు రాజయము నొందినను, జయాపజయంబులును, సుఖదుఃఖంబులు మొదలగునవి కర్తాధీనములయి వచ్చుచుండు ననెడి జ్ఞానము గలవాఁడగుటంజేసి దానికై సుంతేనియు విచారము నొందలేదు. ఇది పదునొకండవ యధ్యాయము.



శంకరుఁడు మోహినీరూపమునఁజూచి  
మోహితుఁడై వెంబడించుట.

ఓరాజా! శ్రీహరి మోహినీరూపముఁ దాల్చి దానవుల మోసపుచ్చి సురగణములచే నమృతము ద్రావించినట్లు శంకరుఁడు విని పార్వతీసహితుఁడై వృషభమునెక్కి భూతగణములు గొల్చివచ్చుచుండఁగా బయలు వెడలి విష్ణువుచేత కేఁగి యతని గౌరవమును బడసి సుఖాసనమున నాసీనుఁడై హరికిఁ బ్రతిపూజ లర్పించి మందహాసము చేయుచు నిట్లనియె. “ఓపర మేశ్వరా! నీవు బ్రహ్మాది దేవతలకుఁగూడ దేవుఁడవు. నకల జగములందును వ్యాపించినవాఁడవు. జగత్తులే శరీరముగాఁ గలవాఁడవు. చేతనాచేతనాత్మకము లగుపదార్థములకు నీవాత్మవు. నీవు సమస్తమునకును గారణభూతుఁడవు. “ఓదేవా! సూక్ష్మ చిదచిద్విశిష్టుఁడగు నీవలన నీజగముపుట్టుచున్నది. నీవలననే, దీనికి నాశము గలుగుచున్నది. నీవలననే యిది వర్ధిల్లుచున్నది. ఈవిశ్వముకంటె విలక్షణుఁడయిన ప్రత్యగ్భూత్తు నీకు శరీర మగుచున్నది. ప్రకృతియు నీకు శరీర మగుచున్నది.

ప్రకృతిపురుషశరీరకుండ వయ్యుండ దద్దతము లగువికారము  
లను బొందనివాడవు. నీ కుత్సత్త్వివినాశాదులు లేవు. స్వరూ  
పముచేతను స్వభావముచేతను గలుగు మార్పులు నీకు  
లేవు. ఒకప్పుడు సంకోచమునొందని యపరిచ్ఛిన్న జ్ఞాన  
మున కాధారుండవు. నీవు స్వరూపముచేతను, గుణములచేతను  
మిక్కిలి గొప్పవాడవు. నీ విట్లు జగములకుఁ గారణభూతుండ  
వగుటంజేసియే ముముక్షువులగుమును లిహలోకసుఖములను,  
బరలోకసుఖములను గోరక యితర ప్రయోజనమును దేనినపే  
క్షింపకనీపాదపద్మములనుగొల్పుచున్నారు.\* 'ఓపర మేశా! నీవు  
పరమాత్మవు. నీవు స్వరూపగుణములచే గొప్పవాడవు. నీవు

\* ఇందులకుమాలము:- శ్లో॥త్వంబ్రహ్మపూర్ణమమృతంవిగుణంవిశోకః  
మానందమాత్ర మవికార మనన్యదన్యత్ | విశ్వస్య హేతు రుదయస్థితి సం  
యమానామాత్మేశ్వరశ్చతదేక్షతయానపేక్షః॥ అనియున్నది. ఇందుఁ  
బూర్ణపదముచే “పూర్ణంపురుషేణసర్వ”మ్య నెడిశ్రుతియు, విగుణపదముచే  
“అనూలమణన్వహ్రస్వ”మ్య నెడి శ్రుతియు, విశోకమనుపదముచే “ఏష  
అత్మానపహతపాపాత్మ”యనుశ్రుతియు, “ఆనందము”చే “విజ్ఞానమానంద”  
మ్య నెడిశ్రుతియు, అవికారపదముచే “నిష్క్రియం నిష్కల”మ్యను శ్రుతి  
యును, “అనన్యత్” అనుపదముచే “వతదాత్మ్యమిదం సర్వంతత్సత్యం  
స అత్మా, అయమాత్మాబ్రహ్మ తత్త్వమసి, సర్వంఖల్విదంబ్రహ్మ” అను  
శ్రుతియు, “అన్యత్” అనుపదముచే “యతత్మనితివక్త, యః పృథివ్యాంలిప్త”  
న్ని త్యాదిశ్రుతియు, “విశ్వస్య హేతుః” అనుపదము చే “సదేవసోమ్యేదము  
గ్ర ఆసీత్, అనేనజీవేనాత్మ నానుప్రవిశ్య సన్మాలాస్సోమ్యేమా స్సర్వాః  
ప్రజాస్సదాయత నాస్సత్ప్రతిష్ఠా”యనుశ్రుతియు, “ఆత్మేశ్వరః” అనుపద  
ముచే, “పతిం విశ్వస్యాత్మేశ్వరం నతత్సమశ్చాభ్యధిక శ్చదృశ్యతే స్వే  
మహిమి ప్రతిష్ఠితః” అను శ్రుతియు సమరింపఁబడుచున్నవి.

సర్వవ్యాపివి. నీకు స్థౌల్యాదిగుణములు లేవు. నీకు దోషాదులు లేవు. కేవలమానందమే స్వరూపముగాఁగలవాఁడవు. నీకెట్టి మార్పులును లేవు. సకలము శరీరముగాఁగలవాడవగుటచేతను, సమస్తమునకుఁ గారణభూతుఁడవగుటచేతను, బ్రకృతిపురుషాత్మకమగుజగముకంటె వేఱయినవాఁడవు కావు. ప్రపంచమునకు సృష్టిస్థితిలయములుగల్గించువాఁడవు. నీకు నీవేయధిపతివి. నీకెట్టికోర్కీయులేదు. ఓమహానీయా! నామరూపములవిభజింపఁదరము కానంత సూక్ష్మరూపములుగలచిదచిత్తులు శరీరముగాఁగల నీవొక్కఁడవే! కార్యరూప మై చిదచిద్రూప మైనయా జగమునకును కారణ మైననీకును భేదము చెప్పవచ్చును. కారణావస్థయందును గార్యావస్థయందునున్న బంగారమొక్కటియేకదా! కార్యమయినబంగారునకును గారణమైనబంగారునకును భేదములేనట్లే కార్యమైనజగమునకును గారణమైననీకును భేదము లేదు. ఇట్లు కార్యకారణరూపుఁడ వయిన నీయందు వస్తుభేదము కల్పింపఁబడుచున్నది. అది యజ్ఞానకృతమని వేఱ చెప్పవలయునా? కాని గుణపరిణామాత్మకమయిన యీ ప్రపంచము ప్రకృతిపురుషవిలక్షణుఁడ వయిననీకు శరీరభూతమయినది. కావున నీస్వరూపము దానికంటెభిన్నమైనదే. ఓ యీశా! కొందఱు వేదాంతులు నిన్ను బ్రహ్మమునుగాఁజెప్పుచున్నారు. మీమాంసకులు నిన్ను ధర్మమునుగాఁ దలంచుచున్నారు. సాంఖ్యులు నిన్నుఁ బ్రకృతిపురుషులకంటె వేఱయినవానిగాఁ దలంచుచున్నారు. కొందఱు నిన్ను నవశక్తులతోఁ గూడినవానిగాఁ జెప్పుచున్నారు. కొందఱు నిన్ను వికార రహితుఁడును, స్వతంత్రుఁడును నగుమహాపురుషునిగాఁ దలంచు

చున్నారు. ఓపరమేశ్వరా! నేను బ్రహ్మ మరీచ్యాదిఋషులు  
మొదలగు మేమందఱము నీమాయచే జ్ఞానమునకుదూరమయి  
నీచే నిర్మితమగువిశ్వమును యధార్థముగాఁ దెలిసికొనలేనప్పుడు  
నీయనంతగుణములనుస్వరూపము నెట్లు తెలిసికొనఁగలము. మే  
మే దానితత్త్వము నెఱుంగఁజాలనపుడు జ్ఞానసంకోచము నొం  
దించు పాపకర్తముల నాచరింపఁ గుతూహలు లైనదైత్యులు,  
మానవులు మొదలగువారెట్లు తెలిసికొనఁగలరు? అటువంటి  
నీవు చరాచరాత్మక మగువస్తువును వాయువువలె నాకాశము  
వలె సకలమునం దంతరాత్మరూపముగా వ్యాపించి జ్ఞానస్వరూ  
పుడవై యీ జగమునకు సృష్టిస్థితిలయములను, భూతహిత  
మును, లోకమునకు బంధమోక్షములను గల్పించుచులీలారస  
మనుభవించుచున్నావు. కల్యాణగుణములచే లీలారస మను  
భవించు చున్ననీ వరాహోద్యవతారములను బెక్కింటినిజూచి  
తిని. కాని దైత్యుల మోహింపఁజేసి సురలచే నమృతముద్రావిం  
చిన నీ మోహిన్యవతారమును జూడలేదు. ఆరూపమును  
జూడఁదలంచివచ్చితిని. దానిఁ గనుఁగొననామనం బువ్విఘ్నారు  
చున్నది” అని యిట్లు ప్రార్థించు చున్నరుద్రునివచనములు విని  
విష్ణువాకానొక భావముచే గంభీరముగానవ్వి యతని కిట్లనియె.  
“ఓశంకరా! అమృతకలశమును దానవు లపహరింపఁగా మదో  
న్మత్తులైనదైత్యుల మోహింపఁజేసి దేవకార్యము నెఱవేర్పఁ  
జాలినది స్త్రీవేషము దక్క వేటొక్కటి గాదని యాలోచించి  
దైత్యుల వేడుకకొఱ కారూపమును దాల్చితిని. నీ వా రూప  
మును జూడఁ గుతూహలపడి వచ్చితివి ; కావునఁ గాముకఞ్చను  
లకుబహూకరింపఁదగినదియు, నెట్టివారికయినమన్తథోద్రేకముఁ

గల్గింపఁజాలినదియు నగునా మోహినీరూపమును జూపెద”  
 ననిపలుకుచునతఁడచ్చట నేయంతర్థానము చెందెను. శంకరుఁడు  
 పార్వతితోఁగూడనచ్చట నేయుండి తన నేత్రములనునలుదిక్కు  
 లకుఁబ్రసరింపఁజేసి చూచుచుండెను. అంత శంకరునికిఁ బూవుల  
 తో, నెఱ్ఱని చివుళ్లతో వెలయు తరువులు గలయుద్ధ్యానవనము  
 లోఁ దనకు సమీపమున విహరించు నొక స్త్రీలలామము గాన  
 వచ్చెను. ఆసుందరి సలీలముగా బంతి యాడుకొనుచుండె. ఆమె  
 విఱుదులందుఁ దళతళలాడు వస్త్రముపై బంగారు మొలత్రాడు  
 ప్రకాశించుచుండె. కంఠుక క్రీడావశమున నిట్టట్టు తిరుగాడుచు  
 సత్వరముగానూపిరివిడుచుచు దీసికొనుచుండుటచేనామె స్తన  
 ములును, వానిమీఁదఁ బ్రకాశించు హారములును, గంపించు  
 చుండెను. విహరించుచున్నప్పు డామెపాదములు చలించు  
 చున్నచిగుళ్లవలె రంగు లీనుచుండెను. నలుదిక్కులందు నెగిరి  
 పడుచు నతిచంచల మయిన బంతిని జూచుచుండుటచే  
 మిక్కిలి చపలము లయిననల్లగుడ్లు గలవిశాలనేత్రముల  
 చేతను, గర్జకుండలములచేఁ బ్రకాశించు చెక్కిళ్లచేతను,  
 నల్లని ముంగురులచేతను, నామె మొగము మిక్కిలి యందమై  
 యుండె. గమన వేగముచే జాఱుచున్న కట్టుపుట్టమును గేశ  
 పాశమును నామె యందమగు తన యెడమచేతిచే బంధించు  
 చుండెను. ఆమె రెండవచేతితో బంతిని నేలఁగొట్టుచుఁ దన  
 కపటవృత్తిచే జగమును మోహింపఁ జేయుచుండె. రుద్రుఁడా,  
 యువతినిజూచి తదీయకందుక క్రీడావిలాసములచేతను, సిగ్గుచేఁ  
 బ్రకటితముగాని మందహాసముతో గూడఁ బ్రసరింపఁజేయఁ  
 బడిన కడకంటిచూపులచేతను, హృతచిత్తుడై స్వయముగా,



నామెను చూచి చూడఁబడుచుండుటచేఁ బరవశ మగునాత్మ  
 గలవాఁడై తన్నును, దనచెంత నున్న పార్వతిని, దనతో వచ్చిన  
 ప్రమథగణములను మఱచిపోయె. ఇట్లుండ నామోహిని దూర  
 ముగాఁ బోయిన బంతిని గొనివచ్చుటకై రయంబునఁ బోవు  
 చుండ వాయుప్రసారమువలన మొలత్రాటితోఁగూడఁ గట్టు  
 వుట్టము జాఱి నేలఁబడెను. అంత రుద్రుఁడు దిగంబరయై సుంద  
 రములగు కడగంటిచూపులు గల్గిచూచువారి చిత్తములహరిం  
 చుచు సిగ్గుచే నవయవములను సంకోచింపఁజేసి తన్నుఁ దాఁ  
 జూచుకొనుచు నున్న యా యువతినిజూచి వివేకహీనుఁడై  
 యామె విలాసములకుఁజిక్కి మిక్కిలి మదనబాధనొందుచుఁ  
 బార్వతిచూచుచుండఁగ నే యతిరయమున నామెచెంత కేఁగె  
 ను, తనచెంతకువచ్చుచున్న రుద్రునిఁగాంచి యామోహినివస్త్ర  
 విహీనురాలై యుండుటచే మిక్కిలి సిగ్గుపడి నవ్వుకొనుచుఁ  
 జెట్లలోని కరుగుచుండె. రుద్రుఁడదిచూచి చంచలము లగునిం  
 ద్రియముగలవాఁడై కామునికిఁ జిక్కియాఁడేనుఁగును మగ  
 యేనుఁగుంబోలె నామె ననుసరించి పోజొచ్చెను. ఇట్లు పోయి  
 రుద్రుఁడతిరయమున నా కాంతను సమీపించి యామె యిష్ట  
 పడకున్న నుదదీయకేళపాశమును బట్టికొని తన చెత్రకు లాగి  
 కొని ఛేతులు సాచి గట్టిగాఁ గొంగిలించుకొనెను. కరిచేఁగరిణి  
 వలె రుద్రునిచే నాలింగతయై విడివడిన కేళపాశము గల దై  
 యున్న యామోహిని యతని కౌగిలించునుండి తప్పించుకొని  
 పరువెత్తుచుండెను. ఆమె ననుసరించి శివుండును బరువెత్తఁ  
 జొచ్చె. మత్తకుంజరము కుంజరినివలె నా కాంతను వెంబ  
 డించి రుద్రుఁడుపోవుచుండ నమోఘ మగునతని రేతస్సు భూమి

పైఁ బడెను. అట్లు రేతస్సు పడినచోట్లు నువర్ణక్షేత్రములును, రజతక్షేత్రములు నయ్యె. మఱియు నతని రేతస్సు పడిననదులం దతఁడు తప్పక సన్నిహితుఁడై యుండును. అతని నుపాసించు ఋషులుకూడనచ్చట నేనివసింపఁజొచ్చిరి. ఓరాజా! రేతస్సులన మయినతోడనే రుద్రుఁడు భగవన్తాయాభూత యగునా కాంత చే మోహితుఁడగుటను దెలిసికొని తనకుఁ దానే సిగ్గుపడుచుఁ గామమును ద్రోసిపుచ్చెను. పిమ్మట శంకరుఁడు జగద్రావుఁ డయినపర మేశ్వరునిమహిమను దెలిసికొని యాస్త్రీరూపమును నామెచేష్టలును మహాశ్చర్యకరములని మనమునఁ దలపోయఁ జొచ్చెను. భగవంతుఁ డగువాసు దేవుఁడెప్పటియట్ల పురుషరూ పమునుదాల్చి నిర్వికారుఁడై త్రపావిహీనుఁడై యున్నరుద్రునిఁ జూచి వేగముగాఁ దన మాయను దెలిసికొనుటకు సంతసించి యిట్లనియె. “సురశ్రేష్ఠా! నీవు నిశ్చయముగాఁ గామాది వికారముల విడిచినవాఁడవే. అయినను నామాయ యెట్టివారికిఁ గూడ దుస్తరమగుటచేనీవుమోహమునుజెందితివి. ఆలోచింప నామాయ కధీనుఁడగువాఁడెవఁడు చంచలేంద్రియులగువారికి దుస్తరము లగుకామక్రోధాధిభావముల నీవలె నవలీల నతిక్ర మింపఁ గలఁడు? కాలము శరీరముగాఁ గలదియు సృష్ట్యాదుల భాగముల స్వీకరించునదియు, నగునా మాయ యింక నిన్ను మోహింపఁజేయ లేదు!” అనియిట్లుపల్కు-వాసు దేవుననుగ్రహ మునుగాంచిరుద్రుఁడతనికినమస్కరించి యతనియనుమతివడసి తన ప్రమథగణములనుగలిసికొని పార్వతీసహితుఁడై కైలాస మున కరిగెను. ఓరాజేంద్రా! అనంతరము శంకరుఁడు శరీరార్థ భూత యగుపార్వతితో మునిశ్రేష్ఠులందఱునువినుచుండ ని

ట్లనియె. ఓపార్వతీ! కర్తాయత్త మగుజననాదులులేని పరమ పురుషుని మాయామహిమమును జూచితివిగదా! సకల విద్యలకు నధిపతి నగు నేనే మోహమును జెందితిని. సామాన్యులగూ మానవులు దానవులు మొదలగువారు మోహమును జెందుదురని వేఱ చెప్పవలయునా! ఓ సుందరీ! వేలకొలదివత్సరముల పర్యంతమును దపమునుచేసి యంతమున దానినుండిమఱలిన నన్ను జూచి “నీవుపాసించినపరవస్తువే”దనియడిగితివి. ఎవనిని గాలము సైతమువశము క్షావించుకొనలేదో, యెవఁడునమస్తము నొక్కమాటుగాఁ దెలిసికొన నమర్థుఁడో, యాపరమపురుషుని నేను సర్వకాలములయందు నుపాసించుచున్నాను” అని పార్వతికిఁ జెప్పె ననిచెప్పి రాజునకు ముసీంద్రుఁడు వెండియు నిట్లనియె. “ఓ నరేంద్ర! ఎవఁడు కూర్మరూపమును దాల్చి క్షీరసాగరమథనకాలమున మహాపర్వత మగుమందరమును మోచి యమృతమును సురలకిచ్చెనో యాపరమేశ్వరుని విక్రమమును నీకుఁ దెలియఁజేసితిని. ఈచరిత్రమునుజదువువారును విన్నవారును, జేసెడు ప్రయత్నములన్నియుఁ దప్పక సఫలములగును. భగవంతుని సద్గుణములను వెల్లడించు నీ చరిత్రము భయంకరము లగునాధ్యాత్మికాదితాపములను హరింపఁ గలుగును. సముద్రమును మధించి తీసిన యమృతము దైత్యులప హరింప మోహినీరూపమున వారిని మోహింపఁజేసి దానిఁ గైకొని తన భక్తులకోర్కులఁ బూరించువాఁడును, సంసారుల కగమ్యుఁడు నగుభగవంతునకు నమస్కరించెద.” ఇది పంచ్రెండవయధ్యాయము.



శ్రీకుమారుడు తక్కిన మన్వంతరముల వివరించుట.

ఓ రాజేంద్ర! ఇకక దక్కిన మన్వంతరముల విశేషములఁ జెప్పెదనాలింపుము. ప్రస్తుతకాలమునవై వన్వతమనువువర్తించుచున్నాడు. అతని పేరు శ్రాద్ధదేవుడు. అతఁడు వివస్వంతుని కుమారుడు. అతఁడు సప్తమ మనువయ్యె. అతని కిత్వాకుడును నభగుడును, ధృష్టుడును, శూర్యాతియు, నరిష్యంతుడును, నాభగుడును, దిష్టుడును, గరూపకుడును, బృషధ్ధుడును, వసుమంతుడుననుకుమారులుగలరు. ఈసప్తమమన్వంతరమున నాదిత్యులును, వసువులును, విశ్వేదేవులును దేవతలైరి. పురందరుఁ డనువాఁ డింద్రుఁడయ్యె. కశ్యపుడు, నత్రియు, వసిష్ఠుఁడును, విశ్వమిత్రుఁడును, గౌతముఁడును, జమదగ్నియు, భరద్వాజుఁడును సప్తర్షులయిరి. ఈమన్వంతరమున నే భగవంతుఁ డదితీకశ్యపులకుఁ గుమారుడై యుదయించి వామనుఁడను నామమునుదాల్చిప్రఖ్యాతిఁగాంచెను. అతఁ డాదిత్యులకందఱి కును దమ్ముడు. ఓరాజా! ఏడుమన్వంతరముల విశేషములను సంగ్రహముగా నీకువినిపించితిని. విష్ణువు సంశౌవతారములచే వెలయు తక్కిన మన్వంతరములనుగూడ వర్ణించెదనుమినుము. వివస్వంతునకు ఛాయాదేవి యనియు, సంజ్ఞాదేవి యనియు నిర్వురు భార్యలు గలరని వెనుకనే చెప్పితిని. వారు విశ్వకర్త కుమారికలు. అతనికి బడబయను మూఁడవభార్య గలదనికొందఱు చెప్పుచున్నారు. సంజ్ఞయే బడబారూపమును దాల్చెనని కొందఱుందురు. వారిలో సంజ్ఞాదేవికి యముఁడుయమున? శ్రాద్ధదేవుఁడున నెడి మువ్వురుకుమారులును, దపతి యనుకన్యకయుఁ గలిగిరి. ఆ తపతిని సంవరణుఁడు వరించెను. మూఁడవది యగు

బడబ కళ్ళికుమారులుదయించిరి. ఎనిమిదవ మన్వంతరమున  
 సూర్యపుత్రుఁ డగుసావర్ణి మనువయ్యెను. నిర్దోహుఁడు విరజ  
 స్కుఁడు మొదలగువారు మనుపుత్రులు. అప్పడు సుతపస్కులు  
 మొదలగువారు దేవగణములగుదురు. బలిచక్రవర్తియింద్రుఁ  
 డయి వారిఁ బాలించు. ఓరాజా! ఆబలి మహాయశస్కుఁడు.  
 అతఁడు పదత్రయపరిమిత మగుభూమిని యాచించు చున్న  
 విష్ణువున కొసంగి యతని యనుగ్రహమువలన నింద్రపదవిని  
 ముక్తిని జెందును. మొదట విష్ణు వతని బంధించినను బిమ్మట  
 నతనిననుగ్రహించిస్వర్గలోకముకంటె నధికమగుపాతాళమున  
 కధిపతినిగాఁ జేసెను. అతఁ డిప్పుడింద్రునివలె నచటసుఖములొం  
 దుచున్నాఁడు. ఆమన్వంతరమున గాలవుండు, దీప్తిమంతుఁడు,  
 పరశురాముఁడు, ద్రోణపుత్రుఁ డగునశ్వత్థామ, కృపాచార్యుఁ  
 డు, ఋష్యశృంగుఁడు నాతండ్రి యగువ్యాసభగవానుఁడు తమ  
 యోగప్రభావము వలన సప్తర్షులగుదురు. ప్రస్తుతమున గాల  
 వాదులు తమతమ యాశ్రమములందే వర్తించుచున్నారు.  
 అప్పడు భగవంతుఁడు దేవగుహ్యుఁ డనునతనికి సరస్వతి  
 యనునామెయందుఁగుమారుఁడయి యవతరించిసార్యభౌముఁ  
 డనెడిపేరు వహించి తనశక్తిచేఁ బురందరునివలన నింద్రపదవిని  
 దీసికొని బలికర్పించును. వరుణపుత్రుఁ డయినదక్షసావర్ణితొమ్మి  
 దవ మను వగుధృత కేతువు, దీప్త కేతువు మొదలగువారు మను  
 పుత్రులగుదురు. చాత, మరీచి, గర్గుడు మొదలగువారు దేవ  
 గణములగుదురు. శ్రుతుఁడనువాఁడింద్రుఁడగు. ద్యుతిమంతుఁడు  
 మొదలగువారు సప్తర్షులగుదురు. అప్పు డాయుష్మంతున కంబు  
 ధార యనుభార్యయందు విష్ణువు ఋషభుఁ డనునామముతో

నవతరించి ముల్లోకములను నిరపాయముగా రక్షించుచు నిం  
ద్రునిచే నేలించును, ఉపశ్లోకుని తనయుఁ డగు బ్రహ్మసావర్ణి పదవ  
మనువయ్యెడు. భూరిషేణుఁడు మొదలగువారు మనుపుత్రులగు  
దురు. హవిష్మంతుఁడు, సుకృతి, సత్యుఁడు, జటామూర్తి మొద  
లగువారు సప్తర్షులగుదురు. సువాసనుఁడు, విబుధుఁడు మొదలగు  
వారు దేవగణములగుదురు. శంభుఁడనువాఁడింద్రుఁడగు. అష్ట  
డు విష్ణువు విశ్వజితుఁడనువానికిఁ దద్భార్యయగువిషూచియం  
దు స్వాంశముచే నవతరించి యింద్రునికి సఖుఁడయియుండును.  
ప్రశస్తమసస్కుఁ డయినధర్మసావర్ణి యేకాదశమనువగును.  
సత్యధర్మఁడు మొదలగువారు పదిమంది మనుపుత్రులగుదురు.  
విహంగములు, కామగములునిర్వాణులు, రుచులు, సురగణము  
లయ్యెదరు. ధ్రువుఁడనువాఁ డాగణములకింద్రుఁడగు. అరుణుఁడు  
మొదలగువారు సప్తర్షులయ్యెదరు. అష్టడు శ్రీహరి యార్యకుఁ  
డనువాని భార్యయగువైధ్యయం దవతరించి ధర్మసేతు వను  
నామమును వహించి మూఁడులోకములను రక్షించును. ఓ  
రాజా! రుద్రసావర్ణి యనువాఁడు పండ్రెండవ మనువగును. దేవ  
వంతుఁడు, ఉపదేవుఁడు, దేవజ్యేష్ఠుఁడు మొదలగువారు మను  
పుత్రులయ్యెదరు. ఆ మన్వంతరమున ఋతుధాముఁ డనువాఁ  
డింద్రుఁడగును. హరితాదులు దేవగణములగుదురు. అగ్ని  
ధ్రుఁడు తపోమూర్తి మొదలగువారు సప్తర్షులయ్యెదరు. అష్ట  
డు పరమేశ్వరుఁడు సత్యసహనిభార్యయగు సూన్యతకుఁ గు  
మారుఁడై స్వధాముఁడను పేరితో నామన్వంతరమునురక్షిం  
చును. దేవసావర్ణి యనువాఁడు పదుమూఁడవ మనువగును.  
చిత్రసేనుఁడు మొదలగువారు మనుపుత్రులయ్యెదరు. సుకర్ములు

సుత్రాములు ననువారు దేవగణము లయ్యెదరు. దివస్పతియను  
వాఁ డింద్రుఁ డగు. నిర్లోకుఁడు, తత్త్వదర్శకుఁడు మొదలగువారు  
సప్తర్షులయ్యెదరు. అష్టాడు శ్రీహరి దేవహోత్రుని భార్యయగు  
బృహతికిఁ గుమారుఁడై యోగీశ్వరుఁడను నామమును వహించి  
యింద్రునకుఁ దోడ్పడును. ఇంద్రసావర్ణియనువాఁడు పదునాల్గవ  
మనువగు. ఉరువు, గంభీరుఁడు, వసువు మొదలగువారు మను  
వుత్త్రులగుదురు. పవిత్రులనువారును, చాక్షుషులనువారును దేవ  
గణములగుదురు. శుచియనువాఁడింద్రుఁడగును. అగ్ని, బాహు  
వు, శుచి, శుక్రుఁడు, మాగధుఁడు మొదలగువారు సప్తర్షులయ్యె  
దరు. అష్టాడు హరి సత్రాయణుఁడనువాని భార్యయగు వితాన  
కుద్భవించి బృహద్భాను వ నెడిపేరు వహించి యజ్ఞాదికర్మము  
లను విస్తరింపఁజేయును. ఓమహారాజా! భూతకాలమందును  
వర్తమానకాలమందును రాజోవు కాలమందును వర్తించు  
మనువులు పదునల్వరు. వారి చరిత్రములను సంగ్రహముగా  
వివరించితిని. కృతత్రేతాదియుగములునాలుగును వేయుమాఱు  
లు పరివర్తించినచోఁ బదునాల్గు మన్వంతరములు గతించును.  
ఈ మన్వంతరము నొక్కమాఱు పరివర్తించినచో దైవందిన  
కల్ప మగును” ఇది పదుమూడవ యధ్యాయము.

— ఓమహారాజు ప్రత్యేకముగా మన్వంతరముల కార్యముల నడుగుట.

అని చెప్పచున్న మునీంద్రునిజూచి నరేంద్రుఁడు “ఓ ము  
నీంద్రా! మన్వంతరకాలములందును మనువులును, దత్పుత్రు  
లును మునులును మొదలగువారై వనిచే నీకార్యము నొనర్ప

నియు క్తులైరి? వారినిగూర్చి తెలియఁ జేయు"మని పలుక న  
 మ్మునీంద్రుఁ డతని కిట్లనియె, ఓరాజేంద్రా! మనువులును, మను  
 పుత్రులును, మునులును, నింద్రుఁడును, సురగణములును, నాయా  
 మన్వంతరములకాలమున నాయాయవతారములఁ బొందిన  
 పరమేశ్వరునిచే శాసింపఁబడు చుందురు. అట్లు నియుక్తులయి  
 మన్వాదులు జగత్సౌఖ్యమును జేయుచుందురు. ఎట్లు చేయు  
 దురందువేని, చెప్పెదను. ఆ మన్వాదులలో మునులు మన్వం  
 తరముతుదను బాతకులు లేకపోవుటచేఁ జెడిపోయిన వేదగణ  
 ములను వానివలనఁ నేర్పడు సనాతన ధర్మములను దమ తపః  
 శ్రుభావమువలనఁ దెలిసికొందురు. మనువులు తమతమ కాల  
 ములందు శ్రీహరి యనుమతిని బడసి మునుల యుపదేశము  
 చొప్పున ధర్మమును నాలుగుపాదములను నడపించుచుందురు.  
 మనుపుత్రులు మనువులు స్థాపించిన ధర్మమును మన్వంతరావ  
 సానమువఱకును, దమ పుత్రపౌత్రాదిక్రమముచేత నా యా  
 వర్ణాశ్రమములకుఁ దగునట్లుగాఁ బ్రవర్తింపఁజేయుదురు. దేవ  
 గణములుపంచమహాయజ్ఞములందును భోక్తలగుఋషులతో  
 ను, బితృదేవతలతోను, యజ్ఞభాగముల ననుభవించుచుందురు.  
 పరమేశ్వరుఁడు తనసామర్థ్యముచే సంపాదించియిచ్చినముజ్జగ  
 ములశ్రీలననుభవించుచు, నింద్రుఁడు యథేష్టముగా వర్షమును  
 గురియించిలోకములఁబరిపాలించును. పరమేశ్వరుఁడుయజ్ఞా  
 ద్యవతారములను గపిలాద్యవతారములను దాలిచి జ్ఞానమును  
 యుగానుసారముగా నుపదేశించును. మఱియునతఁడుమరీచ్యా  
 దిరూపములనొందిసృష్టిని నరించుచు రాజమూర్తియైదుష్టులను  
 సంహరించుచు, సృష్ట్యాదుల క్షయక్షయము లగుగుణములనవ



అంబించి కాలరూపమున సమ స్తజంతువులలయ మొందించుచు  
నామరూపముల వహించిన మాయచే మోహితులయి జ్ఞాన  
ముచే నేకాకారులయినయాత్మలందు దేవమనుష్యాదిభేదమును  
బాటించు జనులకుఁ గానరాక కేవలమునుతింపఁదగినవాఁడనై  
ప్రవర్తించుచుండును. కల్పయాధా త్త్యమును దెలిసినపండి  
తులు దై నందినకల్పప్రమాణము పదునాల్గు మన్వంతరముల  
కాల మని చెప్పుచున్నారు. ఇది పదునాల్గవయధ్యాయము.

❀❀❀ వామనావతార కథా ప్రారంభము. ❀❀❀

అని చెప్పుచున్న శుకుంజూచి రా జిట్లనియె “ఓ ముసీం  
ద్రా! విష్ణువున కెట్టికోర్కీయును లేదు. అతఁ డవాప్తసమ స్తకా  
ముఁడు; తాన సమస్తమునకును బ్ర భువు. అట్టిహరిదీనునివ లెబలి  
చెంత కేఁగి మూఁడడుగులభూమి నెందులకు యాచించెను? యా  
చించి పుచ్చుకొనియు బలిని బంధించుటకుఁ గారణమేమి? పరి  
పూర్ణుఁడయినవిష్ణువు యాచించుటయు నిరపరాధుఁడయినబలి  
నిబంధించుటయునాకాశ్చర్యమునుగొలుపుచున్నవి. ఆవృత్తాం  
తములను విననామనస్సు కుతూహలపడుచున్నది. దయచేసిచె  
ప్పుము” అని యడుగుచున్న రాజునకు శుకుఁ డిట్లనియె. “ఓరా  
జేంద్రా! దేవాసుర యుద్ధమున బలియింద్రునకోడి ప్రాణహీనుఁడై  
శుక్రాదుల దయవలన జీవించి యుదారమనస్కుఁడై వలయు  
నంత ధన మర్పించుచుఁ ద్రికరణశుద్ధిగావారిని సేవించెను, తమ్ము  
సేవించుచు స్వర్గమును జయింపవలెనన్న తలంపుగలవాఁడయి  
యున్న బలిభ క్తికి సంతసించి బ్రాహ్మణులు మంత్రపూర్వకము  
గా నభిషేకించి యతనిచే విశ్వజిత్తనెడి యాగమును జేయిం

చిరి.విశ్వజిడ్యాగమందలి హవిస్సుచేసంతృప్తిగాంచినయగ్ని  
 వలనఁ గనకమయ మయినపరికరముతోఁ గూడినరథంబును,  
 నింద్రుని తురంగములవంటితురంగములును, సింహధ్వజంబును  
 గాంచనపరికరముతో బద్ధ మగువిల్లును, నక్షయ తూణీరము  
 లును, దివ్యమగుక్షవచమును, సంభవింపఁగా, బలి వానిని స్వీక  
 రించెను. అప్పుడు పితామహుఁ డయిన ప్రహ్లాదుఁడుబలికివాడని  
 పద్మమాలనొసంగెను. గురు వయినశుక్రుఁ డతనికిఁ బ్రశస్త మగు  
 శంఖము నిచ్చెను. పిమ్మట బలి శుక్రాదులదయవలన సంపాదిత  
 మైనయుద్ధపరికరమును జేకొని బ్రాహ్మణులకును, గురువులకును  
 నమస్కరించి వారివలన నాశీర్వాదములను జెంది, ప్రహ్లాదుని  
 యనుమతివడసిదివ్యరథంబుపైఁగూర్చుండి ప్రహ్లాదుఁడొసంగిన  
 పద్మమాలను ధరించి కవచమును దొడిగిన ఖడ్గమును, విలునమ్ము  
 లను నమ్ములపొదులను దాల్చి యుద్ధసన్నద్ధుఁ డై బాహువు  
 లందు బాహువురులును, గర్జములందు బంగారుమకరకుండల  
 ములును బ్రకాశింప వనమందుఁ బ్రజ్వలించు నగ్నివలె విలసిం  
 పఁ జొచ్చెను. అప్పుడు బలియైశ్వర్యముచేతను, బలముచేతను,  
 శ్రీచేతను దనతో సమానులయి చూపులచే నాకాశమును,  
 దిక్కులను నపహరించుచున్నట్లుగానవచ్చుచున్నదై తృనాయ  
 కులచేఁ బరివేష్టితుఁడై గొప్పదానవపై న్యమును నడిపించుకొ  
 ని భూమ్యాకాశములను జలింపఁజేయుచు, సకలసంపదలతో  
 నుల్లసిత మగుస్వర్గపురమును ముట్టడించెను. మధురముగా  
 ధ్వనిచేయుచున్న పక్షిమిథునములచేతను, గానమొనర్చుచున్న  
 మత్తమధుకరములచేతను, జిగుళ్లను ఫలసంపదలను బుష్ప  
 సంపదలను బొల్చెడి శౌఖాసముదయములు గలవృక్షపరంపర

చేతను, బ్రకాశించు నందనవనము నాపురమున మిక్కిలివిరాజి  
లుచుండెను. ఆనందనవనమందు నిర్మలజలముతో నిండినపద్మా  
కరములు పెక్కులుగలవు. అవి యన్నియు హంసలకును సారస  
పక్షులకును జక్రవాకములకును గన్నె లేడిపిట్టలకును నిలయము  
లయి, సురలకును, సురస్త్రీలకును గ్రీడాస్థానములై చూపఱ  
చిత్తములను హరించుచుండెను. ఆ పురమునకుఁ ద్రివిక్రమదే  
వుని కాలిబొట్టనప్రేలివలన నుదయించినగంగానది కందకమై  
వెలయుచుండెను. మఱియు నది యపరిభాగమున నిర్మితము లగు  
యుద్ధసానములు గలదై, సువర్ణమయమగుటచే నగ్నివలె మెఱ  
యుచు నున్న యున్నతప్రాకారముచేఁ బరివేష్టితమై, శత్రువుల  
కసాధ్యమయి యుండెను. విశ్వకర్మ తననేర్పునంతను జూపి  
దానిని నిర్మించెను. దాని పురద్వారములు సువర్ణమయములగు  
తలుపులతోను, స్ఫటికములతోఁ గట్టిన గోపురములతోను బ్ర  
కాశించుచుండెను. అందలి వీధులు విశాలములయి మనోహర  
ములయియుండె. అది సభాభవనములచేతను, సంగణములచే  
తను, నుపమార్గములచేతను రాణించుచుండె. దానియందుఁగ  
లచతుష్పథములు వజ్రములచేతను, బవడములచేతను నిర్మిత  
ములయినయరుఁగులచే వెలయుచుండెను. అందెచ్చటఁజూచి  
నను విమానములు సంచరించుచుండెను. అచ్చటిస్త్రీలు మార్పు  
చెందని యశావనమును, సౌందర్యమును గలవారయి శుభవస్త్ర  
ములను దాల్చి శిఖిలతోఁ బొల్చు నగ్ని హోత్రములవలెఁ బ్రకా  
శించుచుండిరి. ఆ సురస్త్రీలు కేశపాశములకుఁ జుట్టిన పుష్పమాలి  
కల పరిమళమును దాల్చి మలయమారుతము గవాక్షద్వారము  
లనుండి యగరు ధూపములతోఁ గూడ వెలువడి యందుఁబ్రస

రించుచుండెను. అందున్న యచ్చరలు శుభ్రవస్త్రములచేఁ బరి  
చ్చిన్నములయిన మార్గములందు సంచరించుచుండిరి. ఆపురము  
ముత్యాల వితానములచేతను, మణిమయములయి పలువిధము  
లయి యున్న ధ్వజములచేతను, గనులపండువు చేయుచుండె.  
అందెచ్చటఁ జూచినను మయూరముల కేకలును, బావురముల  
నినాదములును, దుమ్రేదల ఝంకారములును వినవచ్చుచుండె  
ను. దేవతాస్త్రీలపాటలు మిక్కిలి మధురములై వినువారి కా  
నందము గొలుపుచుండె. మద్దెలలను వాయించుచు శంఖముల  
నుబూరించుచు, దుందుభులను మ్రోయించుచు, వీణెలను మి  
టుచు, వేణువులధ్వనిచేయుచు, దాళాదినినాదములకనుయుక్త  
ముగా నాట్యముచేయుచు నెల్ల చోట్లను మృదుమధురముగాఁ  
బాడు చున్న గంధర్వులపాటలు మిక్కిలి మనోహరము లయి  
యుండెను. ఆలోచింపనాపురమునంగీతాధిష్ఠాత్రియగు దేవతకు  
నిలయమైనట్లు తోఁపక మానదు. ఆ పురము దురాత్ములకును,  
మూర్ఖులకును, నహంకారులకును, వంచకులకును, నధర్మరులకు  
ను, భూతద్రోహకులకును, గాముకులకును బొందఁదరముకానిది.  
బలియట్టిపురమును బ్రవేశించితన సైన్యములచే నరికట్టి దేవతా  
స్త్రీలు భయమందునట్లు, శుక్రుఁడు తనకొసంగిన శంఖమును  
బూరించెను. ఇంద్రుఁడదివిని యదరిపడి బలియొసర్చిన మహా  
ప్రయత్నమును దెలిసికొని దేవగణములతోఁ గూడికొని బృహ  
స్పతిచెంతకుఁ బోయి యిట్లనియె. “ఓ గురువర్యా! పూర్వము  
నాచేఁ బరాజితుఁడయిన బలి యిప్పుడు యుద్ధసన్నద్ధుఁడై యచ్చ  
టికి వచ్చెను. అతని పరాక్రమ మిప్పట్లున నెట్టివారికిని దుస్సహ  
మని తోఁచెడిని. ఇట్టి బలి నెవఁడైన నే యుపాయముచేత

నైనను జయింపలేడని నిశ్చయింపవచ్చును. ఈ బలిలోకముల ను దిక్కుల నొక్క పెట్టున మ్రింగువానివలెను, ప్రళయాగ్నివలె దీప్రము లగుచూపులచే నాకాశమును దహించువానివలెను బ్రకాశించుచున్నాడు. ఇట్టి యింద్రియబలమును, నిట్టియత్సాహమును, నిట్టి దేహబలమును, నిట్టి పరాక్రమమును నాశత్రువగు బలి కెట్లు లభించెను? వాని పరాక్రమాదు లిట్లసాధ్యములయి యుండుటకుఁ గారణమేమి? అని యడిగిన యింద్రునకు గురు విట్లనియె. “ఓ దేవేంద్ర! శత్రువున కిట్టియభ్యుదయము గలుగుటకుఁ గారణమేమియో తెలియవచ్చె. బ్రహ్మవాదు లయిన శుక్రాదులు తమశిష్యుఁ డయిన బలికి నిట్టి యభ్యుదయమును గల్గించిరి. పరమేశ్వరుఁ డయిన శ్రీహరి తప్ప నీవంటి యితరులుగాని నీవుగాని యతనియెదుట నిలువఁ జాలరు. కావున నిప్పట్టున నీవును, దేవతలును సీలోకమును విడిచి స్థలాంతరమునకుఁ బోయి శత్రుపరాజయకాల మెపుడువచ్చునో ప్రతీక్షించి యుండుడు. బ్రాహ్మణప్రభావమువలన నితఁడు క్రమక్రమముగా నధిక మగుచున్న మహాపరాక్రమము గలవాడయ్యె. అట్టి యితఁడు బ్రాహ్మణుల నవమానించుట వలనఁ దప్పక నశించును. ఆకాల మే తెంచునంతవఱకును నిరీక్షించియుండుడు” అని కార్యజ్ఞుఁ డయిన బృహస్పతి లెస్సగా నాలోచించి చెప్పిన హితవాక్యములను విని కామరూపు లగు దేవతలు స్వర్గమును విడిచి మాయమైరి. అందువలన బలినిరాటంకముగా స్వర్గసింహాసనమునఁ గూర్చుండి లోకత్రయమును తన వశము గావించుకొనెను. అంత శిష్యవత్సలులయిన శుక్రాదులు విశ్వజిద్యాగముఁ జేసిన బలి కింద్రపదవి స్థిరముగానుండు

నట్టు చేయ నెంచి యతనిచే నూఱశ్వమేధములను జేయించిరి. అనంతరము బలి యశ్వమేధశతమును చేయుటవలనఁ గల్గిన ప్రభావముచేఁ దన విమలకీర్తిని ముల్లోకములందును వ్యాపింపఁ జేయుచుఁ జంద్రునివలెఁ బ్రకాశించుచుండె. మఱియు దీర్ఘ సంకల్పఁ డయినయా బలి బ్రాహ్మణుల దయవలనఁ బొందఁబడిన సంపదల ననుభవించుచుఁ దన్నుఁ గృతార్థునిఁగాఁ దలంచుచుండెను. ఇది పదు నేనవయధ్యాయము.

అదితి తనకుమారులను గూర్చి చింతించి  
 విష్ణువు నారాధించుట. అతఁ డామెగర్భమున  
 వామనుఁ డయి పుట్టుట.

అంత దేవతలకుఁ దల్లియగునదితితన పుత్రులగునింద్రాదు లదృశ్యులయినట్లును, దైత్యులమరావతి నపహరించినట్లును విని, గతిలేనిదానివలె మిక్కిలి పరితపించుచుండెను. ఇట్లుండ నొకప్పుడు కశ్యపుఁడు సమాధిని విడిచి యదితియాశ్రమమునకు వచ్చెను. అతఁడువచ్చునప్పటి కాయాశ్రమము మిక్కిలి కాంతిహీనమై వెలవెలపోవుచుండెను. కశ్యపుఁడు దానిఁగనిపెట్టిమనంబున సం దేహించుచుఁ దనప్రియురాలి చెంత కేఁగి యామె వలనఁ బూజలనంది యుచితాసనములఁగూర్చిండి దీనవదనయై యున్నయామెంఁగాఁచియిట్లనియె. “ఓశుభురాలా! బ్రాహ్మణులకును, గోవులకును ధర్మమునకును, మృత్యువున కధీనులయి వర్తిచుజనమునకును నమంగళములు సంభవింపలేదు గదా! ఓ గృహస్థురాలా! యోగాభ్యాసము లేనివారికిఁగూడ ధర్మము, నర్థమును, గామమును సమకూర్పఁజాలినగృహములకమంగళము

లు సంప్రాప్తింపలేదుగదా? కుటుంబాసక్తురాల వగునీయింటికతి  
థులు వచ్చినీపూజలనందక వెడలిపోయిరాయేమి? ఆలోచింప  
నతిథు లేగృహమునకువచ్చిసలిలమునై నఁగైకొనకుండ వెడలి  
పోవుదురో, యా గృహము కేవలము నక్కలకు నివాసభూత  
మగు బిలమువంటిది. ఓ సతీమణీ! ఆఘావనీయాదు లగునగుల్  
నునీయధీనముచేసి నేను సమాధి కరిగితిని. నావియోగ భరము  
నుసహింపఁజాలక భయాకులవై యున్ననీవు వేళదప్పకుండ హ  
విస్సుచే నా యగుల్ నుపాసింపలేదా యేమి! అట్లు చేయనిచో  
మిక్కిలి విచారింపవలసినదే! ఆ యగులు సకల వాంఛితము  
లను నెఱవేర్చఁజాలినవి. వానిఁ బూజించియే గృహస్థులు పుణ్య  
లోకముల నందుచున్నారు. బ్రాహ్మణులును, వహ్నియుసకల దేవ  
స్వరూపుఁడయినవిష్ణువునకుముఖమేయని నిశ్చయింప వచ్చు  
ను. అట్టియగుల్ నారాధింపకపోవుట పెద్దనష్టమును గల్గింపక  
మానునా? ఓ ధీరురాలా! నీ పుత్రులందఱును సుఖులై  
యున్నారా? చిన్నవోయిననీముఖమునులక్షింప నేదోయమంగ  
ళము సంప్రాప్తమైనట్లు తెలుపుచున్నది. అందుచే శంకించుచుని  
ట్లడుగుచున్నాను. వేగముగానీవిచార కారణమెఱిగింపుము.”  
అని యడుగుచున్న భర్తను గాంచి యదితి యిట్లనియె. “ఓ  
నాథా! బ్రాహ్మణులకును, గోవులకును శుభముగలదు; ధర్మమున  
కేమియు భంగముగలుగ లేదు. తక్కిన లోకులకు సుఖము లేక  
పోలేదు. మన గృహస్థాశ్రమముధర్మార్థకామములకు నిలయమై  
వేలయుచున్నదని నిశ్చయముగాఁ జెప్పఁగలను. ఓ వల్లభా!  
సంతతమును మీపాదపద్మముల ధ్యానించుచు నేనగుల్ ను  
వ్రేల్చుచున్నాను. అతిథుల సత్కరించుచున్నాను. నావలనఁ

బూజలు గైకొను తలంపుతో వచ్చినభిక్షువులను బూజించు  
 చున్నాను. భృత్యులనుబోషించుచున్నాను. నాకిట్టిసామర్థ్యము  
 గలుగుట భగవంతుడ వగునీ యనుగ్రహమువలననే చుమీ!  
 ఓప్రాణనాథా! ప్రజాపతి వయిననీకు ధర్మపత్నివై నీ వలన  
 సకలధర్మముల నభ్యసించు చున్ననా కభీష్టమగుధర్మ మేదినెఱి  
 వేఱదు? సమస్తధర్మములు సమకూరుచున్నవి. ఓ మరీచి  
 నందనా! సత్త్వగుణప్రధాను లగు దేవతలును, రజస్తమోగుణ  
 ప్రధాను లయినదైత్యులును నీమనస్సువలనను, శరీరమువలన  
 నుజన్పించిరి. ఆ నీపుత్రులందఱయందును నీవు సమబుద్ధివై వ  
 ర్తింతువు. అయినను సమర్థుడ వగునీవు నీభక్తులందుఁ బక్షపా  
 తము వహించుట న్యాయ్యము. కావున నీభక్తురాల నగునా  
 శ్రేయస్సు వర్ధిలనట్లాలోచింపుము. శత్రువులగుదైత్యులుస్వర్గ  
 లోకమును హరించుటచే నిలువ నీడలేక నాకుమారులు దేశ  
 ముల పాలయిరి. దయయుంచి వారిని బాలింపుము. నీపత్నినగు  
 టచే నాకిదివఱకు దుగ్ధములు సంభవింపలేదు; కాని నా కిప్పుడు  
 ప్రాప్తమైనది. దైత్యులు నన్ను నా నిలయమునుండి తఱిమిదుగ్ధి  
 సాగరమున ముంచివైచిరి. నా ప్రభుత్వమును, నాసంపదలను,  
 నా నివాస దేశమును లాగికొనిరి. ఓ సజ్జనవర్యా! నా కుమారు  
 లేయుపాయముచేఁ దొంటి యభ్యుదయమును బొందుదురో  
 దాని నొనర్పము. నన్ను దయఁ జూడుము” అనియిట్లు కడుంగ  
 డుఁబ్రార్థించుచున్నయదితిని గాంచి మందహాసము సేయుచు ని  
 ట్లనియె. “ఓ సాక్షీ! పుత్రాదులందలిన్నే హాపాశముచే బంధించు  
 విష్ణువు మాయాబలము నతిక్రమింపఁ గలుగుట మహా కష్టము  
 గదా! అయారే! ఏమి యాశ్చర్యము? పంచభూతపరిణామాత్మక



మగు దేహమెక్కడ? ప్రకృతికంటె విలక్షణ మగునాత్మ  
 యెక్కడ? ఈ దారపుత్రాదు లెవ్వరికి సంబంధించినవారు?  
 వీరు దేహమునకు సంబంధించినవారా? లేక యాత్మకు సంబం  
 ధించినవారా? ఆలోచింప నాత్మకును బుత్రాదులకును దేహ  
 మూలకముగా సంబంధము కలదు; గాని సాక్షాత్సంబంధము  
 లేదు. ఈ దేహము పంచభూతాత్మక మగుటచేతను, వృద్ధి  
 క్షయములు గలదగుటచేతను, నిత్యము కానిదగుట చేతను,  
 దీనికి సంబంధించిన పుత్రాదులును నిత్యులు కారు. అట్టి పుత్రా  
 దులందు స్నేహము చూపుట కేవల మజ్ఞానమూలకము కాని  
 వేఱుకాదు. కావున నీ పుత్రులందు మోహమును విడువు”  
 మనియిట్లు కశ్యపుఁడు మొదట తత్త్వోపదేశము చేసెను. కాని  
 దానికామె సంతృప్తి చెందలేదు. అది తెలిసికొనియమ్మనియామె  
 కువెండియు నిట్లనియె. “ఓ సుందరీ! విష్ణువు తన్నారాధించు  
 వారికి హితమొనర్చువాఁడు; సకలభూతముల హృదయకుహర  
 ములందును నివసించువాఁడు. శ్రేయస్కాములగువారిచేయా  
 చింపఁబడి వారి వాంఛితముల నెఱవేర్చువాఁడు. ఇంతేకాదు.  
 అతఁ డడిగినదానికంటె నధికముగా నిచ్చువాఁడు. అట్టి వాసు  
 దేవుని నీవు భక్తితో నారాధింతువేని దీనవత్సలుఁడగు నతఁడు  
 తప్పక నీ కోర్కూల నెఱవేర్చును. అతనిసేవ యితర దేవతా  
 సేవవలె నెప్పుడును విఫలముకాదు” అని చెప్పిన పతినిగాంచి  
 యదితి యిట్లనియె. “ఓ నాథా! జగత్పతి యగుభగవంతు  
 నేయపాయముచే భజింపవలయు? ఎట్లు భజించినచో సత్యసం  
 కల్పుఁ డగుపరమేశ్వరుఁడు నా మనోరథంబు నెఱవేర్చును?  
 పుత్రులతోఁగూడఁ బలుపాట్లు పడుచున్ననాకు దేనిచే భగవం

తుండు సాక్షాత్కరించునోయాయుపాయము నుపదేశింపు” మ  
 నిపలుక నాకశ్యపుణ్డిట్లనియె. “ప్రియురాలా! పూర్వము నేను  
 సంతానము గల్గించు వ్రతమును గుఱించి బ్రహ్మనడుగ నతఁడుద  
 యార్ద్రహృదయుడై పయోనామకమగు వ్రతముపదేశించెను.  
 అదితప్పక విష్ణువును సంతసింపఁజేయఁగలదు. నీ కావ్రతము నె  
 జింగించెద. ఫాల్గునశుక్లపక్షమునఁ బ్రతిపదమొదలు పంచమి  
 దినము లాచరింపవలయును. నీవు నిశ్చల మగుభక్తితోఁగూడి  
 కొని యీవ్రతముచే నరవిందాక్షుని విష్ణువు నారాధింపుము.  
 చంద్రకళ గల్గిన యమావాస్యలభ్యమైనచో నపు డడవిపండి  
 త్రవ్విన మట్టిని గొనివచ్చి “ఓ భూదేవీ ! నీవధిక ప్రభావము  
 గలదానవు. నిన్ను యథాస్థానమును జేర్పఁదలంచిన వరాహ  
 మూర్తిచేఁ బాతాళమునుండి యుద్ధరింపఁబడితివి. అట్టి నీకు  
 నమస్కారము. నాపాపములను దొలఁగింపుము” అనుమం  
 త్రమును బఠించుచు నామృత్తికను దేహమునఁ బూసికొని  
 స్నానము చేయవలయు. అనంతరము సంధ్యావందనాదికృత్య  
 ములను నెఱవేర్చుకొని నిశ్చలచిత్తుడై ఘ్రుగులచే నలంకృత  
 మయినభూమియందును, సూర్యునియందును, జలమందును,  
 వహ్నియందును, గురువునందును హరినిభావించి పూజింపవల  
 యును. అసమయమున ‘ఓన్న మోభగవతేవాసుదేవాయ’ య  
 నుమంత్రము నుచ్చరించు చుండవలయును. “ఓవాసుదేవా!  
 నీవు సకలమునకు నాధారమవు. నీవు నిజతేజముచే సం  
 తటను వెలుఁగువాడవు. నీ వొరులకుఁ గానరాకయే సమస్త  
 పస్తువులకును సాక్షివగుచున్నావు. నీ వందఱలోను మహా  
 పురుషుడవు. అట్టి నీకు నమస్కారములు. ఓమహాపురుషా ! నీ

\* వీచతుస్సు మొదలగు నింద్రియములకుఁ గానరావు. మిక్కిలి సూక్ష్మరూపుఁడయిన జీవున కంతరాత్మవై ప్రవేశింపఁ దగియుండుటచే నతనికంటెను మిక్కిలి సూక్ష్మఁడ వగుచున్నావు. నీవు ప్రకృతిపురుషులు శరీరముగాఁ గలవాఁడవు. చతుర్వింశతి తత్త్వములుగూడనీకుశరీరమగుచున్నవి. ఇంతియకాదు. చతుర్వింశతి తత్త్వరూపమునఁ గార్యావస్థఁ జెందిన సత్త్వాదిగుణములకు హేతు భూతుఁడవు. ఇట్లు కార్య కారణ రూపములగు ప్రకృతిపురుషులు శరీరముగాఁ గలవాఁడ వగుటయేకాక వానికంతఃరాత్మవై కారణుఁడవై యున్న నీకు నమస్కారములు. ఓ పరమేశ్వరా! శబ్దరూపమగు ప్రపంచమపూర్వమగు వృషభమును

\* ఇందులకు మూలము “అవ్యక్తాయ” అని యున్నది. దీనిచే “శ్రుయత్తదవ్యక్త మగ్రాహ్య మగోత్ర మవర్ణమచక్షుశ్చోత్రం త దపాణిపాదం నిత్యం విభుం సర్వగతం సుసూక్ష్మం తదవ్యయం యద్భూతయోనిం పరిపశ్యంతి ధీరాః” అను సుపనిషదర్థము సంగ్రహింపఁబడుచున్నది.

† దీనికి మూలము ‘న మోద్విశీర్షేత్రిపదే చతుశ్శృంగాయ తంతవే సప్తహస్తాయ యజ్ఞాయ త్రయీవిద్యాత్మ నే నమః॥ దీనిచే శ్రుచత్వారిశృంగాస్త్రయో అస్యపాదాద్వే శీర్షే సప్తహస్తాసో అస్య । త్రిధాబద్ధోవృషభో రోరపీతి మహాదేవో మర్త్యాగం ఆవివేశ॥ అను మంత్రార్థము ప్రకటిత మగుచున్నది. ఈమంత్రమందు శబ్దాత్మక ప్రపంచము లోకవిజాతీయ వృషభముగా నిరూపింపఁ బడుచున్నది. అదెట్లన-మహాకా దేవః-శబ్దస్వరూపుండగు దేవుఁడు, త్రిధా=మూడువిధములుగా, బద్ధః=ఉత్పత్తిఁ జెంది, అనఁగావత్సస్థలమందును, గంతమందును, శిరస్సునందును మాత్రమే శబ్దజాలము పుట్టుచుండును గాన నిట్లు చెప్పఁబడియె. వృషభః=లోకవిజాతీయమగు వృషభరూపమునొంది, మర్త్యాకా=నశ్వరములును బరమాత్మకుశరీరభూతములును నగుదేవమనుష్యాది పదార్థములను, ఆవివేశ= తెలుపుడు చేయుటకయివర్తిం

బోలుచున్నది. సామాన్య వృషభమునకు రెండు కొమ్ములును, నాలుగు కాళ్లును, నొక తలయు నుండును. కాని యీశబ్ద వృషభమునకు నామము, క్రియ, నిపాతము, ఉపసర్గము నాఁబడు నాలుగు శృంగములును, భూతము, భవిష్యత్తు, వర్తమానము నాఁబడు మూడు పాదములును, బ్రవృత్తినిమిత్తము తదాశ్రయము నాఁబడు రెండు శిరస్సులును; నేడు విభక్తులనెడి యేడు చేతులును గలవు. అట్టి శబ్దప్రపంచము నీకు శరీరభూతమగుటచే రెండుశిరస్సులతోను మూడుపాదములతోను నాలుగుశృంగములతోను, నేడుహస్తములతోను వెలయుచు యజ్ఞాధిక్రియాఫలమును విస్తరింపఁజేయుచు వేదముచే బోధిత మగురూపముగలవాఁడవై యజ్ఞరూపుఁడవయియున్న నీకు వందనములాచరించెదను

చెను. అనఁగా దేవమనుష్యులను దెలియఁబఱచెనని భావము. అస్య = శబ్దాత్మక మగునీ వృషభమునకు, చత్వారి = నామము, క్రియ, నిపాతము, ఉపసర్గము నాఁబడునాలుగు, శృంగాః = కొమ్ములును, అస్య = దీనికి, త్రయః = భూతభవిష్యద్వర్తమానములనెడి మూడు, పాదాః = కాళ్లు, ద్వే = ప్రవృత్తినిమిత్తము, తదాశ్రయము నాఁబడు రెండు, శీర్షే = తలలు, అస్య = దీనికి, సప్త = ప్రథమాదివిభక్తులగు నేడును, హస్తాః = చేతులగుచున్నవి. ఈ శబ్దజాలరూప మగు వేదము పరమాత్మను బోధించు చున్నదని ఫలితార్థము. వెనుకఁ గార్యకారణాత్మకమగు వస్తురూపప్రపంచమంతయును బరమాత్మకు శరీరభూత మనిచెప్పి యీశ్వోక్తముచే నామరూపప్రపంచముభగవంతునిరూపమును బోధించుచు నతనికప్పథగూర్చితవిశేషమయియున్నదని తెలియఁబఱచెను. నామాత్మకప్రపంచమంతయు వేదమే యగుటచేతను, అది పరమాత్మకప్పథక్సిద్ధివిశేషణమగురూపప్రపంచమును జెప్పచుండుటచేతను, అట్టి విశేషణములను దెల్పు శబ్దములకు విశేష్యమందుఁ బర్యవసన్నము లగుట నై జమగుటచేతను నిగమాగమాది శబ్దజాతమంతయుఁ బరమాత్మను బోధింప సమర్థమైనదని స్పష్టమగుచున్నది.

ఓ మహాదేవా! కుద్రశరీరకుండవయి భవుండవనియు నంబి  
కాపతివనియు, శివుండవనియు, విద్యాధిపతివనియు; భూతపతి  
వనియుఁ బిలువఁబడుచు విశ్వమును నశింపఁజేయుచున్న నీకభి  
వాదము గావించెద. మఱియుఁ జతుర్ముఖ శరీరకుండవయి  
సృష్టి నొనరించుచు నమ స్తప్రాణుల కంతరాత్మవై, జగద్రూ  
పుండవై, యోగైశ్వర్యమును నిర్వహించుచు; యోగమునకుఁ  
గారణుండ వయిననీకు నమస్కారములు. ఓ యీశ్వరా! నీవు  
బ్రహ్మర్షిద్రాదులకుఁగూడ గారణభూతుండవు. నీవు స్వీయ తేజ  
ముచేఁ బ్రకాశించుచు బ్రహ్మదులను బ్రకాశింపఁజేయుచున్నా  
డవు. నరనారాయణరూపమున నవతరించి లోకము నాపదల  
నుండి కాచుచున్నావు. నీ వాశ్రితుల కష్టముల నపహరించు  
వాడవు. ఇంద్రనీలమువలె శ్యామలకాంతితో నొప్పువాడవు.  
పచ్చని పట్టునస్త్రములతోను, నెప్పుడును విడిచియుండని లక్ష్మీ  
తోను వెలయుచున్నవాడవు. ఇట్టి మహనీయుండ వగునీకు  
వందనము లర్పించెదను. ఓ పరమపురుషా! నీ వాశ్రితులకుఁ  
బూర్తిగా వరముల నొసంగి వరదశ్రేష్ఠుండ వనిపించుకొను  
చున్నాడవు. కావుననే భక్తులందఱును శ్రేయస్సు నభిలషించి  
నీ పాదపద్మములఁ గొల్చుచున్నారు. లక్ష్మీయును, బ్రహ్మదులును  
నెవనిపాదపద్మముల యామోదమునకు వశులయి నిత్యము నను  
సరించుచున్నవారో యా వాసుదేవుఁడు నాకుఁ బ్రసన్నుండగుఁ  
గాక'య నెడి మంత్రములచేతను, నావాహనముచేతను హరిని  
దమ సన్నిధినిఁ జేర్చుకొని పాద్యమొసంగి యాసనమిచ్చి యర్ఘ్య  
మర్పించి గంధముచేతను, బుష్పములచేతను, మధుపర్మాదుల  
చేతను బూజించి పాలచేన్నానముచేయించి శ్రద్ధాయుక్తుడై

వస్త్రమును, యజ్ఞోపవీతమును, నాభరణములను, సమర్పింప  
వలయును. ద్వాదశాక్షరవిద్యను బఠించుచు నిట్లు సకలోపచార  
ముల నొనర్చి నేతితోను బెల్లముతోను గూడిన పాయసాన్న  
మును శ్రీనారికి నివేదింపవలయును. మూలవిద్యను బఠించుచు  
హోమముచేయవలెను. పిమ్మట నివేదితమగు నా పాయసమును  
స్వయముగా భక్షింపవలెను. లేనిచో నొక బ్రాహ్మణునకర్పింప  
వలయును. పరమేశ్వరున కాచమనఁమొనంగి తాంబూలమర్పించి  
ద్వాదశాక్షర మంత్రమును నూటయెనిమిదిపర్యాయములు  
జపించి స్తోత్రములను బఠించి నుతింపవలయును. తరువాత నా  
భగవంతునకుఁ బ్రదక్షిణముచేసి దండప్రణామములర్పించినిర్తా  
ల్యమును దీసికొని శిరసునఁ దాల్చి, యనంతర ముద్వాసనము  
చేయవలయు. పిమ్మట నిరువురు బ్రాహ్మణులను బాయసముచే  
భుజింపఁజేసి వారిని యథోచితముగాఁబూజించి వారియనుమతి  
చొప్పున నాశేషమునుబంధువులతోఁగూడ భుజించి స్త్రీసంగ  
రహితుడై యారాత్రిపుచ్చి వేకువ నేమేల్కొని స్నానముచేసి  
శుచియై సమాహితచిత్తుడై వెనుకటియట్లు పూజింపవలెను.  
పాలనుమాత్రమే యాహారముగాఁగొనుచు నీవ్రతము నాచ  
రింపవలెను. పూర్వమువలె హోమముచేసి బ్రాహ్మణులభుజింపఁ  
జేయవలెను. ఓ సుందరీ! వ్రతి యిట్లు ప్రతిదివసమందును విష్ణు  
పూజను, బ్రాహ్మణ భోజనమును, హోమమును జేయుచు,  
మూడు పూటలును స్నానమొనరించి బ్రహ్మచర్యము  
పూని క్రింద శయనించుచు, శుక్లపక్ష ప్రతిపత్తు మొదలు  
త్రయోదశివఱకును నీపయోవ్రతమాచరింపవలయును. ఆసమ  
యమున వ్రతి వాసుజేవపరాయణుడై యసద్వ్యక్తములనుచ్చు.

రింపరాదు. భోగముల ననుభవింపరాదు. సకలభూతములకును  
హింసచేయఁజనదు. పదుమూడవదినమునయథావిధిగామంత్ర  
కోవిదులగు బ్రాహ్మణులు మంత్రము లుచ్చరించుచుండఁగాఁ  
జగచామృతములచేతను విష్ణువును స్నానముచేయింపవలెను.  
ధనలోభము నొందక సకలోపచారములతోను విష్ణువునుబూ  
జించి విష్ణుదేవతాకమగుచరువునుసిద్ధముచేసి నిశ్చలచిత్తుఁడై  
పురుషనూక్తముచే హోమముచేసి వక్షసోపేతమగు వైవే  
ద్యము నర్పింపవలెను. జ్ఞానసంపన్నుఁడయిన తన గురువునకు  
విశ్రులకును, వస్త్రములను, నాభరణములను; గోవులనునొసంగి  
సంతసింపఁ జేయవలెను. ఆ గురు ద్విజతోషణము హరిని  
సంతసింపఁజేయుటవంటిదే; కాన తప్పక యాచరింపవలయును.  
ఓ ప్రియురాలా! వ్రతి గురువునకును, తక్కిన బ్రాహ్మణులకును,  
సంతృప్తిగా భోజనమిడవలయును. ఋత్విక్కులకును, గురువున  
కును యథార్హముగా దక్షిణలొసంగి పిమ్మట స్వర్ణములవారిని  
భోజనాదులచేఁ దనివి నొందింపవలయును. దీనులును, గ్రుడ్డి  
వారును, గృహణులును దనివి సన భుజించినచో విష్ణువు తప్పక  
సంతసించును. ఇట్లు చేసి తాను బందుగులతోను, విద్వాంసుల  
తోను భుజింపవలయును. పూజాదినములందుగానముచేయింప  
వలయును. హరికథలను వినిపింపవలయును. ఇట్లు భగవంతు  
నారాధింపవలెను. పయోవ్రతమని దీనిపేరు. ఇది పరమేశ్వరుని  
సంతసింపఁజేసినట్లు వేటొకటిచేయలేదు. బ్రహ్మపూర్వమీవ్రత  
మును నాకుపదేశించెను. దానిని నీకు విధిసహితముగా నుపదే  
శించితిని. ఓ పుణ్యాత్మురాలా! నిర్మలమగునంతఃకరణముగల  
దానవై నీవీవ్రతముచే హరిని భూజింపుము. ఈపయోవ్రతము

సకల యజ్ఞములతోను, సకల వ్రతములతోను సమానమైనది. అన్నివిధములచేత నొనర్పబడు తపస్సారమునకును, సకల దానములకును నిది తుల్యమైనది. పరమేశ్వరుని సంతసింపఁ జేయుటకు దీనితో నీడైనది లేదు. విష్ణువును సంతసింపఁ జేయునట్టి నియమములుమాత్రమే యత్యుత్తమములు. కావున నీవు మిక్కిలి ప్రయత్నముచే శ్రద్ధాయుతురాలవై యీ వ్రతము నాచరింపుము. పరమేశ్వరుడు నీవ్రతమునకు సంతసించి వలయువరంబుల నిచ్చును. ఇదిపదాఽవయధ్యాయము.



— { వామనమూర్తి యవతరించుట; బ్రహ్మదూతని సుతించుట. } —

అని యిట్లు తన భర్త యగుకశ్యపుఁడుపదేశింపఁగా నదితి మిక్కిలి సంతసించి నిశ్చలచిత్తురాలై పండ్రెండుదినంబు లా వ్రతము నాచరించెను. ఆమె బుద్ధియనెడి సారధిసాయమున మనస్సు నింద్రియంబు లనెడి దుష్టతురంగములను జయించి యితరాసక్తముకానిబుద్ధిచేమనస్సును సర్వాంతరాత్మయును, పాఠ్యణ్యపూర్ణుఁడును నగువాసుదేవునియందు స్థిరముగా నిలిపి సర్వదాయమృహపురుషుని ధ్యానించు చునావ్రతమును యథా విధినమాప్తినొందించెను. అంతనాదిపురుషుఁడగువాసుదేవుఁడు పీతాంబరమును దాల్చి శంఖము, చక్రము, గద మొదలగు సాధనములఁ జేకొని యామెకుఁ బ్రత్యక్షమయ్యె. అట్లు సాక్షాత్కరించిన వాసుదేవునిఁగాంచి యాసాధ్వి త్వరగా లేచినిలువఁ బడి ప్రేమాతిశయముచేఁ దడఁబడుచుఁగన్నులనుండి యానందశాష్పములు స్రవింప, దేహఘృతయుఁ బులకరింపభగవంతుని



దర్శనమువలనఁ గల్గిన నిరతిశయానందముచే దేహము కంప  
మై తనతనికి దండప్రణామములాచరించి దోసిలివట్టి యూరక  
నిల్చియుండె; కాని నుతింప సమర్థురాలు కాకపోయె. ఓ రాజేం  
ద్రా! ఆ యదితి యట్లు కొంతసేపుండి క్రమక్రమముగా  
నింద్రియములను స్వాధీనము గావించుకొని యజ్ఞస్వరూపుఁ  
డయిన రమాపతిని తెప్పవల్పుకుండఁ జూచుచుఁ బ్రీతిపూర్వక  
ముగాహరినిట్లునుతించెను. “ఓపర మేశ్వరా! నీవుయజ్ఞాధిపతివి;  
నీవుయజ్ఞభోక్తవు; నీవాశ్రయించినవారి నెప్పుడునువిడుచువాఁ  
డవుకావు. గంగాదిరూపమగుతీర్థము పాదమందుఁ గలవాఁడవు.  
పవిత్రమగు కీర్తిగలవాఁడవు. శ్రవణములకు మంగళకరమగు  
నామధేయము గలవాఁడవు. ఓ దేవా! ఆపన్నులయి నిన్ను  
శరణుచెందిన లోకులదుఃఖములఁ దొలఁగింప సమకట్టిన మహా  
త్ముఁడవు నీవే! నీవు మావంటి దీనులకు నాథుఁడవు. కావున  
దయయుంచి మాకు సుఖము నొసంగుము. ఓ మహాపురుషా!  
నీవువిశ్వస్వరూపుఁడవు. ప్రపంచమునకు సృష్టిసితిలయములఁగ  
ల్గింపఁ గారణభూతుఁడవు నీవే! లీలకయి నానావిధములుగాఁ  
బరిణమించు సత్త్వాదిగుణములను జేకొని సృష్ట్యాదికార్యముల  
నొనర్చువాఁడవగుటచే నీవు విశ్వకారణుఁడవయినను వికార  
ముల నొందవు. నీ వనంతకల్యాణములచే నిరతిశయింపఁడవు.  
మార్పుచెందనిస్వరూపమును, గుణములునుగలవాఁడవగుటచే  
బ్రహ్మతిపురుషసంబంధమునదాగలవాఁడవయినను దద్గతదోష  
ములు నిన్నుఁ బొందలేవు. సంతత మభ్యుదయముగలదై కల్యా  
ణగుణములకు నిలయమై యవిచ్ఛిన్నానందమైయున్న నీస్వరూ  
పమును జూపి జీవుల యజ్ఞానమును దొలఁగించువాఁడవు. ఆ శ్రీ

హృదయముల నపహరించువాడవు. అట్టి యనంతశక్తి వగు నీకు నమస్కారము లాచరించెదను. ఓ మహాత్మా! నిన్ను సంతసింపఁజేసిననరులకు నీదయవలనఁజిరాయువును, బలపరాక్రమాదులతోఁగూడిన శరీరమును, సకలసంపదలును, స్వర్గాదులును, సమస్తములయిన యోగసిద్ధులును, ధర్తారకామములును, సందేహహిత మగుజ్ఞానమును గల్గుచుండునని చెప్పవలసినపుడు శత్రుజయోదలు గల్గునని వేఱచెప్పవలయునా” యని యిట్లదితినుతింపఁగా సకలభూతములకు నంతరాత్మయై విలసిల్లు నావాసుదేవుడు సంతసించి యామె కిట్లనియె. “ఓ దేవమాతా! నీవు చిరకాలమునుండి కోరుచున్న నీ కోర్కెని డెలిసికొంటిని. నీ కుమారులు శత్రుపీడితులయి సుంపదలను గృహములను విడిచి దేశాంతరములకుఁ బోయి పలుబాధలు పడుచున్నారనియు, వారి యైశ్వర్యము వారికి మరల సంప్రాప్తము కావలయుననియుఁ గోరుచున్నావు. నీ పుత్రు లారక్కసులను యుద్ధములో జయించి తమ రాజ్యము తీసికోఁజాలినంత సామర్థ్యము వారికి గలుగు నిమిత్తమే న న్నుపాసించితివి. తొంటియట్ల నీవు నీ పుత్రులతో నొకచోటఁ గూడియుండవలెనని యభిలషించుచున్నావు. అది యంతయు నాకుఁ డెలిసినది. నీ కుమారులగు నింద్రాదులచేఁ జచ్చిన తమ భర్తలనన్నిధినిజేరి విలపించు దురదృష్టవంతురాండ్రగు దైత్యస్త్రీలను నీవు చూడఁగలవు. ఇంద్రాదులు మగుడఁ దమ సంపదలను దమకర్తులను సంపాదించుకొని స్వర్గపురమునుజేరి తొంటియట్లు క్రీడించుచుండఁ జూచి సంతసించుభాగ్యము నీకు స్వల్పకాలములోనే లభించును. ఓ దేవీ! యోజింపనాదైత్యులకిప్పుడు కాలమునుకూలమైయున్నది.

మహాశక్తిమంతు లగుశుక్రాదులచే సంరక్షితులైయున్నారు. వారి నిష్పడు మనము జయించుట కష్టము. యుద్ధమునఁ బరాక్రమముచూపుట నిష్ఫలము. అది సుఖదాయకము కానేరదు. అయినను నీ వొనరించిన వ్రతమునకు మిక్కిలి సంతసించి నే నందులకుఁ దగినయూపాయము వేటొకటి యోజించెదను. నా యారాధన మెప్పుడును విఫలముగాదు. నా యారాధకునిశ్రద్ధా భక్తుల కనుగుణ మగుఫలము లభింపకమానదు. నీవు పుత్ర రక్షకై చేసిన పయోవ్రతమునకు మిక్కిలిసంతసించితిని. కశ్యప బ్రహ్మ తపశిఫలముగా నేను నా యంశముచే నీకుఁ బుత్రుఁడ నయి యవతరించి నీ కుమారులను రక్షించెదను. ఓశుభురాలా! నీవు నిష్కల్మషుఁ డయినకశ్యపు ననువర్తించియుండుము. నిజతేజముచేఁ బ్రకాశించుచున్న నన్నును నీ భర్తవలన గర్భమందు ధరింపఁగలవు. ఈవృత్తాంతము మిక్కిలి రహస్యముగా నుంపవలయు; పరుల కెవ్వరికిని దెలియనీకుము. అట్లు గుప్తముగా నుంచితి వేనిశీఘ్ర కాలములోనే ఫలమొందఁగలవు” అని యిట్లు వాసుదేవుఁడుపలికి యచ్చట నే యంతర్ధానము చెందెను. దర్శనమున కేదుర్ల భుండయిన భగవంతునిఁ గుమారునిఁగాఁబడ యుభాగ్యము తనకు లభించినందుల కదితి మిక్కిలి సంతసించి శ్రద్ధాభక్తులతో భర్తను గొల్లుచ్చుచు ననుసరించు చుండెను. అంత విఫలముగాని దివ్యజ్ఞానము గలకశ్యపుఁడు నారాయణు నంశము తనయందుఁ జొచ్చియున్నట్లు సమాధియోగముచేఁ దెలిసికొని తపస్సుచేఁజర కాలమునుండిసంపాదితమయినదియు దారుణమైన యగ్నివలెఁ బ్రకాశించుచున్నదియనగు తనవీర్యమునదితియందుంచెను. సనాతనుఁ డయినవారి యిట్లదితిగర్భ

మందుఁ బ్రవేశించి వర్ధిల్లు చున్నసంగతిఁ దెలిసికొని బ్రహ్మ,  
 యసాధారణగుణములను దెలియఁజేయు నామములచే నా  
 విష్ణువు నిట్లు నుతింపఁజొచ్చెను. 'లోకముల నాశ్రమింపఁజాలిన  
 పాదన్యాసములుగల యో పరమేశ్వరా! సర్వోత్కర్ష ను బొంది  
 వర్తింపుము.' నీవు సాధువులయిన బ్రాహ్మణులకు దేవుఁడవయి  
 రక్షించుచున్నావు. నీవు సృష్టిసీతలయముల నొనర్ప లీలకయి  
 రజము మొదలగు గుణములను దాల్చుచున్నావు. ఓ దేవా!  
 లోకముల రక్షించునిమిత్తము పూర్వమం దిట్లే పృథ్వియను  
 సాధ్వీమణిగర్భమున నివసించినవాఁడవు. నీవు వేదములకు నిల  
 యభూతుఁడ వగుచున్నావు. లోకత్రయరూప మగుపద్మము  
 నాభియందుఁ దాల్చినవాఁడవు. నీవు పరమాకాశమునందు  
 వర్తించువాఁడవు జీవులకంతరాత్మవై, వెలయుచున్నావు. అంత  
 టను వ్యాపించు స్వభావము గలవాఁడవు. నీవు విశ్వమున కాది  
 యందును, మధ్యమందు, నంతమందును గారణభూతుఁడ వగు  
 చున్నావు. పండితులు నిన్న నంతశక్తిగల పరమపురుషునిగాఁ  
 జెప్పుచున్నారు. కాలశరీరకుఁడవయిన నీవీ విశ్వమును మహాప్ర  
 వాహము తనయందుఁ బడిన గడ్డిపోచనుంబోలెఁ జిమ్మి వేయుచు  
 న్నది. ఓ మహానీయా ! నీవు స్థావరజంగమములను, బ్రజాపతు  
 లను బుట్టించినవాఁడవు. నీట మునుఁగుచున్నవానికిఁ బడవ  
 వలెఁ గట్టముల పాలగుచున్న దేవతలకు నీవాశ్రయుఁడవగు  
 చున్నావు. ఆ దేవతలకార్యమును సాధించుటకే యిట్లవలెరిం  
 చుచున్నాఁడవు. అట్టి నీకు నమస్కారము లాచరించెదను. నీ  
 విఁక నాదేవతల నెప్పటియట్లు స్వర్గనివాసులనుగాఁ జేయుము.'   
 ఇది పదు నేడవయధ్యాయము.

॥ శ్రీ వామనుఁ డుడయించుట. ॥ శ్లో॥

అని యిట్లు చతుర్ముఖుఁడు తన యద్భుతకార్యములను, తన ప్రభావమును నుతించుచుండఁగాఁ బరమపురుషుఁడు కర్తాధీన మగు జననమరణములు లేనివాఁడైనను, దేవకార్యము నెఱవేర్చ నదిత్యుం దావిర్భవించెను. అతని నాలుగుచేతులందును గ్రమముగా శంఖము, చక్రము, గద, పద్మము వెలయుచుండెను. అతని దేహకాంతి నిరల్పమైన నీలమేఘమును బోలుచుండెను. అతని ముఖపద్మము మకరకుండలములకాంతులచే రాజిలుచుండెను. వక్షస్థలమున శ్రీవత్సమను లాంఛన మొప్పుచుండెను. అతని ముంజేతులందు బంగారుమురుగులును, భుజములందుఁ గేయూరములును, దలయందుఁ గిరీటంబును, మొలయందు బంగారు త్రాడును, మెడయందు ముత్యముల హారములును, గాళ్లయందఁ బెలును విలసిల్లుచుండెను. అతఁడుదాల్చినవనమాలయందలి తేనెనుగ్రోలుటకుమూఁగినతుమ్మెదకొదమలుర్ముమ్మర్ముమ్మని నినాదముచేయుచుండెను. అతఁడు దాల్చిన కౌస్తుభరత్నము మిక్కిలి యందముగూర్చుచుండెను. అతని దేహకాంతిచేఁ గళ్యపుని గృహ మునందున్న చీకట్లన్నియుఁ దొలఁగింపఁబడుచుండె. ఇట్టి మహామహిమతో శ్రీహరి యావిర్భవించు కాలమున దిక్కులు నిర్మలములయ్యె. జలాశయములు ప్రసన్నములయ్యె. ప్రజలు సంతోష్టులయిరి. ఆఱుబుతువులునుడ తత్ఫలదిసంపదలతోఁ దులఁదూగుచుండె. దివియునంతరిక్షంబును, భూమియు, నగ్నియు, దేవతలును, బ్రాహ్మణులును, బర్వతములును, మిక్కిలి సంతోషము గలవయ్యె. సకల నక్షత్రములును, గ్రహములు ప్రదక్షిణమొనర్చుచుండ శ్రవణనక్షత్రయంతమైన.

భాద్రపదశుక్లద్వాదశినాఁ డభిజిన్తుహూర్తమున సూర్యుఁడు  
 గగనమధ్యము నధిష్ఠించియుండఁగాఁ బరమపురుషుఁ డుద  
 యించె, ఓ రాజా! భగవంతుఁడు జన్మించిన ద్వాదశి విజయ  
 యను నామమునఁ బిలువఁబడుచున్నది. అతని జన్మదీపసమున  
 శంఖములను బూరించిరి. దుందుభులును మృదంగములును,  
 బీణవములును విచిత్రములగువాదిత్రములును వాయుంపఁబడెను  
 మిక్కిలిసంతసముతో నచ్చరలాడిరి. గంధర్వులుగానముచేసిరి.  
 మునీశ్వరులు సంతసించిరి. దేవతలును, మనువులును, బిశ్వదేవ  
 తలును, నానందముచెందిరి. సిద్ధులును, విద్యాధరులును, కింపు  
 రుషులును, గిన్నరులును, జారణులును, యక్షులును, రక్షస్సు  
 లును, గరుడులును, భుజగులును, మిగిలిన దేవానుచరులును,  
 బరమేశ్వరునినుతించుచు, నతనిగీర్తించుచు, నాడుచుఁబాడుచుఁ  
 దమ యామోదమును వెల్లడించిరి. సురవరులు సంతసముతోఁ  
 గశ్యపురాశ్రమముపైఁ బుష్పవర్షమును గురియించిరి. అదితి  
 తనగర్భమునుండియుదయించిన పరమపురుషునిఁగాంచి విస్మితు  
 రాలయి చూచుచు నధికానందము చెందుచుండెను. అంత  
 శ్రీహరి యాశ్చర్యశక్తిచే శిశురూపమును దాల్చెను. అదిచూచి  
 బ్రహ్మ “జయ, జయ” యని పల్కుచు సంతసము వెలిపుచ్చెను.  
 మొదట నాయుధములతోను, భూషణములతోను నవతరించిన  
 యా పరమపురుషుఁ డచ్చటివారు చూచుచుండఁగనే పటుని  
 చందమునఁ బొట్టి వడుగురూపమును ధరింప సంతుష్టిఁజెందిన  
 మును లందఱును గశ్యపునిచే నా శిశువునకు జాతకర్తాదులఁ  
 జేయించిరి. అనంతరము కశ్యపుఁడతనికుపనయనముగావించెను  
 ఆ వామనునకు సూర్యుఁడు సావిత్రి నుపదేశించెను. బృహస్పతి

బ్రహ్మసూత్రమును, గళ్యపుడు మేఖలను, భూమి కృష్ణాజినమును  
 వనస్పతి యగుచంద్రుడు దండమును, దల్లియగు నదితి కౌపీన  
 మును, దివి గొడుగును, బ్రహ్మ కమండలువును, సప్తర్షులు దర్భ  
 లను, సరస్వతి యక్షమాలను, గుబేరుడు భిక్షాపాత్రమును,  
 భార్యతి భిక్షయునొసంగెను. ఇట్లు బ్రహ్మచారిలక్షణములతోఁ  
 గూడిన యావటువు బ్రహ్మ గణములతో నిండిన యాసభను  
 మిక్కిలి ప్రకాశింపఁజేసెను. అప్పుడు కళ్యపుడు పనయనాగ్నికి  
 బర్హిస్సుచేఁబరిస్తరణలు వేసి ప్రజ్వలింపఁజేసి లెస్సగాఁబూజించి  
 హోమముచేసెను. ఉపనయనసంస్కార మైనపిమ్మట వామనుడు  
 శుక్రాదుల సాయమున నశ్వమేధయాగములను జేయుచున్న  
 బలిచక్రవర్తి కీర్తిని విని, సంపూర్ణ బలవంతుడై యడుగడుగు  
 నను భూమిని గంపింపఁజేయుచు, నతని యాగవాటికకు వెల్లెను.  
 నర్హదాతీరమునభృగువత్సకమనుక్షేత్రమునందుబలిచేయాగ  
 మును చేయించుచున్న శుక్రాదులు సూర్యునివలెఁ బ్రకాశిం  
 చుచుఁ దమచెంత కరుదెంచుచున్న యావామనునిఁ జూచిరి.  
 క్రమక్రమముగాఁదమసమీపమునకరుదెంచుచున్నవామనుని  
 తేజముచే శుక్రాదులును, బలియు, నపహృతకాంతులై “ఆవచ్చు  
 వాడు సూర్యుడా? లేక యగ్ని హోత్రుడా? లేకయీయాగమా  
 నుజూడ వేడుకతో వచ్చుననత్కుమారుడా?” యనిసం దేహిం  
 చుచుండ నదండ మగుగొడుగును, జలపూర్ణ మగుకమండలువు  
 ను దాల్చి యాయశ్వమేధవాటికను బ్రవేశించెను. మాంజిని,  
 మేఖలను, గృష్ణాజినమును యజ్ఞోపవీతమును, జటలను దాల్చి  
 కపట బ్రహ్మచారి వేషమున నరుదెంచిన శ్రీహరిని గాంచి యతని  
 తేజమునఁ దిరోహితు లయినశుక్రాదులు శిష్యసహితులై యా

ససములనుండి లేచి గౌరవించిరి. దూపమునకుఁ దగిన యవ  
యవములు గలుగుటచే మనోహరుఁడై చూడఁ దగియున్న  
యా వామనునిఁజూచి బలిచక్రవర్తి యెదురేఁగి యుచితాసన  
మర్పించి కుశలమడిగి యతనిపాదములు గడిగిముక్తసంగులగు  
యోగీశ్వరుల హృదయములందు వసించుభగవంతుని యథా  
విధిగాఁ బూజించెను. ఎవనిపాదమునఁ బుట్టినగంగను పరమ  
భక్తితోఁదమతమశిరంబులఁదాల్చి బ్రహ్మశంకరుఁడుమొదలగు  
వారు పవిత్రులై యాపరమేశ్వరుని పాదజలమును దీసి భక్తి  
తోఁదనశిరంబునఁ జల్లెకొని బలి పరమానందముచెంది కృతకృ  
త్యునిగా నెంచుకొనుచు నతనిఁ గాంచి యిట్లనియె. “ఓవిప్ర  
వర్యా! నీకు నమస్కారములు. నీవు మిక్కిలి యుచితకాలమున  
నిచ్చటి కరు దెంచినందుల కానందించుచున్నాము. నీకు మేము  
కింకరులము. నీకేమిచేయవలయును? శ్రేష్ఠమగు శరీరముతోఁ  
బొల్చుచున్న నీవు మూర్తిచుంతమగు బ్రహ్మరుల తపంబోయనఁ  
బొల్చుచున్నావు. ఓమహానీయా! నీవు మాగృహమునకు వచ్చు  
టచే మా పితృదేవతలు సంతసమందిరి. మాకులము పవిత్ర  
మయ్యె. నాచేయ్యయజ్ఞము సఫలమయ్యె. నాయగ్నిహోత్ర  
ములు లెస్సగాఁబూజితములయ్యె. నీపాదారవిందములఁగడిగిన  
జలమును శిరంబునఁ దాల్చుటచే నిష్పాపుఁడనయితిని. పవిత్ర  
ములగు నీపాదముల తాఁకుడువలన నీభూమిమాశరీరములతోఁ  
గూడఁ బవిత్రమయినది. ఓ విప్రకుమారా! నీవేదోకోర్కితో  
వచ్చినట్టుతోఁచుచున్నది. అదియేదోసంశయింపక యడుగుము.  
దాని నేడప్పక యిచ్చెదను; పుచ్చికొనుము. నీకు భూమి కావల  
యునా, గోవులు కావలయునా? బంగారము కావలయునా? సకల



వస్తువులతోఁ దులఁదూఁగు గృహములు కావలయునా? మృదు  
లాన్నము కావలయునా? కన్యక కావలయునా? పీనిలో నీ కేమి  
కావలయు? ఇంతేకాదు, గుఱ్ఱములనుగాని, జములనుగాని,  
రథములనుగాని, సస్యసంపదలుగలగ్రామమునుగానియడిగెడవేని  
తప్పక యిచ్చెదను. నీకు వలయుదాని నడిగి పుచ్చుకొని నన్ను  
సంతసింపఁజేయుము” అనెను. ఇదిపదు నెనిమిదవ యధ్యాయము

— { వామనుఁడు మాఁడడుగుల నేల దాన  
మడుగుట; శుక్రుఁడు వామనుని స్వరూపమును  
జెలిపి దానము వలదని యుపదేశించుట. } —

అని యిట్లు బలిచక్రవర్తి పలికినవాక్యము సత్యమై ధర్మ  
యుక్తమై యున్నందులకు మిక్కిలి సంతసించి భగవంతుఁడగు  
వామనుఁ డతనిఁ బొగడి యిట్లనియె. “ఓ దానవేంద్రా! నీవు  
పలికినవాక్యము మిక్కిలి యుక్తముగానున్నది. పరలోకసాధ  
నములగుధర్మములనిర్ణయింప సమర్థుఁడును, శాంతుఁడునునగు  
బ్రహ్మాదుఁడు నీకుఁ దాత. అతనికులమునఁ బుట్టినందులకుఁదగిన  
వచనమును బలికితివి. నీ పలుకు ధర్మయుతమై కీర్తికరమైయు  
న్నది. ఈనీకులమందుఁ గృపణుఁడగుపురుషుఁ డొకఁడునుబుట్ట  
లేదు. ఇతఁబుట్టఁబోఁడు. ప్రకృతకాలమునలేఁడు. బ్రాహ్మణున  
కిచ్చెదనని వాగ్దానముచేసి యాయని దుర్బలుఁడు నీవంశమున  
జన్మింపఁదగఁడు. ఓనరనాథా! ఆకాశమునఁ జంద్రునివలె దేని  
యందుఁ బ్రహ్లాదుఁ డుదయించి నిర్మల యశస్సుతో విరాజిలు  
చున్నాఁడో యా నీకులమందు దానావసరమున యాచించు  
యౌచకునకును, సమరసమయమునఁదన్నెదుర్కొను వీరునకును,

వెన్ని చ్చిపర్విడు పిటికిపందసంభవింపలేడు. సంభవింపబోడు. నీవంశమున బాడమిన హిరణ్యాక్షుడు మహావీరుడుగదా ! అతడుగదనుదాల్చిదిగ్విజయముచేయుచుదనతోసముడగు వీరునికై భూమండలమందంతటను దిరుగులాడెను; కానియొక్క డైన నతని నెదుర్కొనఁ గలిగెనా? విష్ణువు వరాహరూపియై భూమినుద్ధరించుచున్న సమయమునఁదన్నెదుర్కొన్నయాహిరణ్యాక్షు నతికష్టముచే జయించి తన్నుఁ గృతకృత్యునిగాఁదలంచెను. విష్ణువునకుఁగూడ నాశ్చర్యముఁ గల్గించు నతని పరాక్రమము మహాత్తరమైనదనుటకు సందియమున్నదా? తన సోదరుని మరణమును విని హిరణ్యాకశిపుడు కోపోద్దీప్తితుండై భ్రాతృహంతయగు శ్రీహరిని జంప నతని పురమునకేగెను. శూలమును దాల్చి ప్రళయకాలయమునివలెదనఁపైకి వచ్చుచున్నహిరణ్యాకశిపునిఁ గాంచి కాలజ్ఞుఁడును మాయావియు నగుహరి తనలో నాలోచించుకొని “నే నెచ్చటికిఁ బర్విడిననుమృత్యుదాయకుఁడగు వీడు నన్ను వెంబడింపక మానఁడు. కావున నేనువెలుపటను గానరాకుండ నుండుటకై వీని హృదయకుహరమును బ్రవేశించుట మంచి” దని తలంచి తన నిమిత్తము సంచరించుచున్న శత్రువగు హిరణ్యాకశిపునిశరీరమును జొచ్చి “హృదయమును జొచ్చినచో నన్ను దెలిసికొను” నని చింతించి నూత్న శరీరుండై భయపడుచు నిట్టూర్పువాయువులో లీనతఁ జెందియుండె. విష్ణువునంతవానికిసైతము భయముగల్గించు హిరణ్యాకశిపుని శౌర్యము వర్ణనీయము గదా ! అప్పుడా దైత్యేంద్రుఁడు వైకుంఠము జనశూన్యమైయుండుటంజూచి కోపోద్దీప్తితుండై “నేనేజయించితి” నని పెద్ద పెట్టునసింహనాదముచేసెను.

అనంతర మతఁడు భూమిని, స్వర్గమును, దిక్కులను, నంత  
 రిక్షమును, బాతాళాది లోకములను, సముద్రములను గాలించి  
 చూచినను విష్ణు వగవడకపోవుటచేఁ దనలో నిట్లు తలపోయఁ  
 నారంభించె. “అయారే! నా సోదరునిఁ జంపిన హరినిమిత్ర  
 మీజగమునంతను వెదకితిని; కాని వాఁడు గనఁబడలేదు. ఇందె  
 చ్చటను లేనప్పుడెక్కడికేఁగియుండును? తప్పక చచ్చియుండును  
 కోప మజ్ఞానమువలనఁబాడమి దేహత్యాభిమానముచేవర్ధింపఁ  
 బడును. అట్టి కోపము దేహము నశించినతోడనే నశించును.  
 ఆకోపమువలనఁగల్గువైరముగూడ దేహులకుమరణపర్యంతమే  
 కాని పిమ్మటనుండదు. నాకు హరితోఁగలవైరానుబంధమతఁడు  
 నశించినతోనే నశించిన” దనిపలికియూరకుండెను. ఓబలిచక్ర  
 వర్తీ! నీపూర్వులచరిత్ర మెంతఘనమైనదోచూడుము. నీతండ్రి  
 యగువిరోచనుఁడు తండ్రి తాతల ప్రవర్తనను దెలిసికొన్న  
 వాఁడు. అతఁడు విష్ణుభక్తిగలవాఁడు. అతఁడు ద్విజరూపధారు  
 లయిన దేవతలను బ్రేమించి యాచించినవారికిఁ దనయాయువు  
 నొసంగెను. అతని కుమారుఁడవగునీవు నీపూర్వులచేతనుగృహ  
 స్థులగు శుక్రాదులచేతను, మహాకీర్తిమంతు లగుశూరులచేతను  
 నడవఁబడిన ధర్మములనన్నింటినాచరించుచున్నావు. దాతలలో  
 మొదటివాఁడవగుని న్నొకటియూచించుచున్నాను. ఓ దైత్యేం  
 ద్రా! నాయడుగుతో మూడడుగుల భూమిని నాకొసంగుము.  
 ఇంతకంటె నధికము వలదు. నీవు జగదీశ్వరుఁడవయినను, బెద్ద  
 దాతవై నను నా కోరఁదగిన దింతయె. తన కుపయుక్తమగు  
 పదార్థమునుమాత్రమేయాచించికొనిన చోబండితుఁడు ప్రతిగ్ర  
 హమువలనఁ బాపమునొందఁడు. దయయుంచి నావరము నెఱపే

ద్వుము” అని వామనమూర్తి పలుక విని బలి యిట్లనియె. “ఓ  
 విప్రకుమారా! నీ వచనము వృద్ధసమ్మతమైనది. కానీ నీవు బాలుఁ  
 డవు. అజ్ఞుఁడవు. స్వార్థమును గూర్చి యింఁచు కేనియుఁ దెలియని  
 వాఁడవు. కాని చోసకలలోకములకు నాథుఁడనై జంబూద్వీపము  
 వంటి ద్వీపమునై నసంతోషపూర్వకముగా నిచ్చు దాత నెయున్న  
 నన్ను మధురవచనములచే సంతసింపఁజేసియు మూఁడడు  
 గుల భూమిని మాత్రమే కోరుదువా? ఓ బాలుఁడా! నన్ను  
 యాచించినవాఁడు వేటొకని యాచింపఁగూడదు. కావున  
 యథేష్టముగా నీజీవనమునకుఁ జాలినంత భూమి నడిగి స్వీక  
 రింపుము” అని పలుక విని బలికి వామనుఁ డిట్లనియె. “ఓరాజా!  
 మూఁడులోకములందుఁగల శ్రేష్ఠము లగు దేశములన్నియైనను  
 బేరాస గలవారిని సంతసింపఁజేయఁజాలవు. మూఁడడుగుల  
 భూమిచే సంతోషము లేనివానికి నవఖండయుత మైన జంబూ  
 ద్వీపముచేతనైనను గలుగదు. ఆ జంబూద్వీపము లభించిన  
 పిమ్మట సప్తద్వీపములును గావలయునని కోర్కెగలుగుచుండును.  
 పృథువు మొదలగు రాజులకు సప్తద్వీపాధిపత్యము లభించినను  
 సంతృప్తిగలుగ లేదని పెద్దలవలన వినుచున్నాను. కావున నాశకు  
 మేర లేదు. పేరాస గలవానికి సుఖముండదు. దై వానుగ్రహము  
 వలనఁ బ్రాప్త మగుదానిచేఁ దృప్తి చెంది పండితుఁడు సుఖ  
 యగును. ఇంద్రియముల జయింప లేని యజ్ఞాఁడు ముష్టగములు తనకు  
 లభించినను దనివి చెందక దుగ్గి యగును. అర్థకామములయం  
 దలి యత్ని ప్తిపురుషునకు సంసార బంధముగల్గించును. దై వలబ్ధ  
 మగుదానివలనఁ గలుగ్తృప్తి ముక్తికి హేతువగును. దై వలబ్ధ మగు  
 దానితో సంతృప్తుఁడయినవిప్రుని తేజమువర్ధిల్లును. అసంతృప్తుఁ

డగు వానితేజము జలముచే నగ్నివలె నశించును. కావున నోదై త్యేంద్రా! మూడడుగులభూమిమాత్ర మే నాకుఁ గావలయును. అంతతో నేఁ గృతకృత్యుఁడ నగుదును. ప్రయోజనము నకుఁ దగినంతమాత్ర మే ధనముండిన సుఖకరమగును. అంతకు మించియుండిన దుగ్గిఖము గల్గించును” అని యిట్లు పలుకఁగా విని, నవ్వి “ఓ విప్రకుమారా! నీ వాంఛితము నిచ్చెదను. స్వీకరింపు” మనిపలికి వామనునికి భూమి దారపోయుటకై జలపాత్రమును దీసికొనెను. అంతఁ గాలజ్ఞుఁ డయినశుక్రుఁడు బలిచక్రవర్తి మనోనిశ్చయమును దెలిసికొని యిట్లనియె. “ఓ రాజా! ఇతఁడునీవనుకొన్నట్లు బ్రహ్మచారి కాఁడు. ఇతఁడు కేవలము భగవంతుఁడగువిష్ణుమూర్తి. ఆవిష్ణువుకశ్యపునిలననదితికిఁగుమారుఁడై పుట్టి దేవతలకార్యము సాధింప నిచ్చటికి వచ్చినాఁడు. నీవు ముందువచ్చు ననర్థము నాలోచింపకుండ నితనికి భూమి నిత్తునని ప్రతిజ్ఞ చేసితివి. అది మంచిదయినట్లుతోడదు. దైత్యులకు గొప్ప యర్యాయము సంభవింపనున్నది. ఇతఁడు నిజసంకల్పముచే బ్రహ్మచారిహాపముఁదాల్చిన విష్ణువే కానినీవనుకొను నట్లు సామాన్యబ్రహ్మచారి కాఁడు; ఇతఁడు నీయైశ్వర్యమును, రాజ్యమును, దేజంబును, గీర్తిని హరించి యింద్రుని కీఁడలంచి యున్నాఁడు. ఇతఁడువిశ్వరూపమునుదాల్చి మూఁడులోకములను మూఁడడుగులచేనాక్రమించును. అదినాకిష్టమేయందు వేనినీసర్వస్వమును విష్ణువునకర్పించియెట్లుగావర్తితువు? ఎట్లయినను నీవు చేసినప్రతిజ్ఞను బూర్తిచేయలేవు. ఇతఁ డొకపాదముచే భూమిని, రెండవపాదముచే స్వర్గమును నాక్రమించి మూఁడవపాదమునకు భూమి నిష్క్రమింపయడుగును. నీ వెట్లీయఁగలుగు

దువు? ఈయనిచో నీ ప్రతిన యెట్లు నెఱవేఱును? నీవు చేసిన ప్రతిజ్ఞను నెఱవేర్చలేకపోవుటచే నీ కెవ్విధముచేతనైనను సరకముతప్పదు. అట్టిసమయముననీవీతనివరముదీర్చికష్టముల పాలగుట యనుచితము. యాచకుల కోర్కె లీడేర్చుటవలనమహా త్తరమైనకీర్తిసంభవించునని యందు వేని వినుము. నీవచ్చనము సత్యమే. కాని తనజీవనోపాధికిభంగము గల్గించుదానము ప్రశస్తమైనది కాదని పెద్దలందురు. లోకములో ముందు దనజీవనోపాధిని స్థిరపఱుచుకొని పిమ్మటదానాదులను జేయవలెను. అప్పుడు చేసిన దానము, యజ్ఞము, తపస్సు మొదలగునవి ధర్మసమ్మతములు; కాని తన జీవనవృత్తిని నశింపజేసికొని చేసెడి దానాదు లట్లు కావు. విద్వాంసుఁడు తన విత్తమును ధర్మమున కును, గీర్తికిని సర్వమునకును, దనభోగమునకును, దన కుమారాదులకును నైదువిధములుగాఁ బంచి యిహమందును బరమందును సుఖమును గాంచును. కావున నీవు నట్లుచేయుటయే సముచితము. కాని కీర్తికని నీసర్వస్వము నితనికి దారవోసి పిమ్మటఁ బలుబాధలనుభంచుట యుక్తముకాదు. 'ఇచ్చెదనని ప్రతిజ్ఞ చేసి యిప్పుడీయననుట యసత్యముకాదా? అసత్యము పలుకుటకంటెఁ బాపమున్నదా?' యని యందు వేని సత్యమన నెట్టిదో యసత్యమన నెట్టిదో పూర్వమునఁ బెద్దలు వ్యవస్థచేసిరి. దాని వివరించెదను, వినుము. మన పూర్వులు సామాన్యముగా చేసెదనని చెప్పినమాట పాటించుట సత్యమనియు, దానికి విరుద్ధమగునదియసత్యమనియువ్యవస్థచేసిపిమ్మట దానికి విశేషవిహితముగానిట్లుచెప్పిరి. వృక్షమునకుఁబుష్పఫలములెట్టివోదేహమునకుసత్యమట్టిది. వృక్షముజీవింపనిచోఁ

బుష్పాదులుండవు. అట్టే దేహములేనిచో సత్యము సంపాదించుట యసంభవము. దేహమున కసత్యము మొదలువంటిది. కావున నసత్యచూడియైన దేహమును నిలువఁబెట్టుట యవసరము. మూలము తెగినచో వృక్ష మెండును. పిమ్మటఁ బడిపోవును. సమయమువచ్చినప్పుడనృతమాడనిచో దేహమునిస్సంశయముగా నశించును. మఱియు నీవు సర్వస్వము నిచ్చెదననుటకు సూచకముగాఁ బలికిన వచనమునకుఁ బరిపూర్ణముగా నిత్తునని యర్థముగాదు. ఏదోకొంచెమిచ్చెదనని యర్థమని మార్చితివేనియతని కీయఁగా మిగిలిన దానిచే నీవు జీవింపఁగలవు. యాచకునకు సర్వస్వము నిచ్చెదనని చెప్పి పిమ్మట నిచ్చుటకు సమర్థుఁడుగానిచోఁ గొంచెమేఁగుచ్చి యతని సంతసింపఁజేయవలెను. అట్లుచేసినచోఁ దన ప్రతిజ్ఞ పూర్ణమైనట్టె చెప్పవచ్చును. యాచకుఁడు తన్నడిగినప్పుడు కలవాడయ్యు నేమియు లేదని చెప్పట యసత్యమని పించుకొనునుగాని యిది యట్టిది కాదు. తనకుండియు లేదనువాఁడే దుష్కర్తయు జీవన్మృతుండునగును. కాని తన దేహరక్షణముకై ప్రతిజ్ఞాతవస్తువులోఁ గొంత మిగుల్చుకొన్నవాఁడు కాఁడు. స్త్రీలను బ్రోత్సహించి వశీకారము చేసికొనుట యందునును, బరిహాసములందును, వివాహములందును, జీవనోపాధి నిల్పుకొనుటయందును, బ్రాణాపాయము తటస్థించినప్పుడును, గోబ్రాహ్మణుల నిమిత్తమును, హింసయందును సత్య మాడినను నది నింద్య మనిపించుకొనదు. కావున నీ జీవికవిషయమై నీ వసత్యముపలికినను దప్పులేదు. అట్లుచేయుము” అనెను. ఇది పందొమ్మిదవ యధ్యాయము.



“అథ బలి దానమును తప్పక యిత్తునని శుక్రనకుఁ జెప్పట.”

అని యిట్లు శుక్రఁడుపలుకఁగా యజమానుఁడయిన బలివిని యోజించుచుఁ గొంచెము సేపూరకుండి సావధానమనస్కుఁడై గురువును గాంచి యిట్లనియె. “ఓగురువర్యా! నీవు పలికిన దంతయు సత్యము. అర్థమునకును, గామమునకును, గీర్తికిని, వృత్తికిని బరస్పరము బాధగలుగకుండఁ బ్రవర్తించుట గృహస్థులకు ముఖ్యధర్మము. కాని ప్రహ్లాదవంశమునఁ బాడమిన నేను ధనాశకులొనై “తప్పక యిచ్చెదనని ప్రతిజ్ఞ చేసి యిప్పుడీ ద్విజుని నిరాకరించి యెట్లు నీచవర్తనుఁడ నగుదును? ఆలోచింప నసత్యము కంటె నెక్కుడగు నధర్మము వేఱొకటి లేదు. మేరువు మొదలగు మహాపర్వతములను, నిధులను, సముద్రములను, వేయేల? సకలమును సులభముగా జయింపఁగలుగుదును. కాని యసత్యమాడువాని నొక్కని మాత్రము భరింపలే” నని భూదేవియే స్వయముగాఁ బలికినదట! నే నసత్యమును బలికి యధముఁడనుగాలేను. ఇంతే కాదు. నేను నరకమునకు భయపడను. బీదతనమునకు జంకను. దుఃఖమునకు వెనుదీయను. రాజ్యభ్రష్టుఁడ నగుటకు విచారింపను. చావునకు భీతిల్లను. కాని యీ బ్రాహ్మణుని వంచించుటకు భయపడుదును. ఈలోకమునఁ జేసిన భూదానాదులు చచ్చిన పిమ్మటఁ దత్కర్తను విడిచినచో నట్టి దానాదులతో నేమి ప్రయోజనము? ఆచేసిన దానము విప్రుని సంతుల్యంజేయఁజాలనిచో నది కేవలము వ్యర్థమేకదా! గురువరా! దధీచి, శిబి మొదలగు వారు భూతములకు హిత మొనర్పఁదలంచి విడువఁ దరము కాని ప్రాణములనే యర్పించియుండఁగా నీధనరాజ్యాదు లే పాటివి? ఓ బ్రాహ్మణశ్రేష్ఠా! యుద్ధమున నెదురులేని వారును, నా



ప్రపితామహాదులు నగుదై త్యేంద్రులీభూమినినిరాటంకముగాఁ  
బాలించిరి. కాలము వారిభోగములను హరింపఁగలిగెను; కాని  
వారి కీర్తులను నశింపఁజేయలేకపోయెను, సమరమున దేహము  
ను విడిచినవారు పెక్కురుకలరు. కాని సత్పాత్రమందు శ్రద్ధతో  
సర్వధనమునువినియోగించినవారెవ్వరు నిదివఱకు లేరు. కావున  
నట్టిఘన కార్యము నేడప్పకయూచరించెదను. యాచకుల కో  
ర్కులను బూరించుటవలన దుగ్గిఱములుసంభవించుననియందు  
వేని వివేకవంతుఁడును దయాళుఁడునగువానికే యవి శుభదా  
యకము లగుననవలసినప్పుడు మీవంటి బ్రహ్మవిదులకట్లగునని  
వేఱ చెప్పవలయునా! కావున నీ విప్రబాలుని కోర్కీదీర్చెదను.  
ఓగురువరా! ఈ వచ్చినవాఁడు నా శత్రువగు విష్ణువు కాని  
సామాన్యపు బ్రహ్మచారి కాఁడని యంటివి. విష్ణువే యాచకుఁ  
డై నాదగ్గఱకువచ్చినచో నాయదృష్టముకొనియాడఁదగినదని  
చెప్పవచ్చును. యాగాదులనొనర్ప మిక్కిలి నేర్పుగల మీవంటి  
మహాత్ములధిక మగుచాదరముతో నెవనిఁగూర్చి యాగములను  
గ్రతువులనుచేయుచున్నారోయావిష్ణువువటు పాపమునుదాల్చి  
నాకిప్పుడు ప్రత్యక్షమయ్యె. ఇతఁడు నాకు వరమఁ డయినను సరి  
యె; శత్రువయిననుసరియె; ఇతఁడుకోరినభూమిని దప్పక యొసఁ  
గెదను. ఓ మునీంద్రా! మూఁడవయడుగునకుఁ జోటాసంగలేక  
పోవుటచే నన్నితఁడు బంధించుననిచెప్పితిరి. నాకుఁగలసమస్తము  
నొసంగి నిరపరాధుఁడనై యున్న నన్నితఁ డన్యాయముగా బం  
ధించినను బ్రాహ్మణవేషధారి యగునితని నే నెంతమాత్రమును  
హింసింపను. నేనిందులకు భయపడను. ఈ విష్ణువు పవిత్రమగు  
కీర్తిగలవాఁడై నచో నాసర్వస్వమును బుచ్చుకొనిననుబంధించి

తనకీర్తిని నశింపఁ జేసికొనకనాతో యుద్ధమొనరించినన్నఁజంపి యీ భూమిని దీసికొనుట యుక్తము. నన్నుఁ జంపశక్తిలేనిచో నాచేఁజచ్చిననుమంచిదే.” అనియిట్లు దానముచేయనిశ్చయించుకొని తనవాక్యమును శ్రద్ధతోవినక తిరస్కరించెనన్న కోపముచే శుక్రుఁడు దైవచోదితుడై సత్యసంధుఁడను, ధైర్యవంతుఁడను నగుబలి నిట్లు శపించెను. “ఓదై శ్వేంద్రా! నీవు పండితాభిమానముకలవాఁడవు కానివాస్తవముగాబుద్ధిహీనుఁడవు. నాయుపదేశమును వినక నీసర్వస్వము నశించుటకు సిద్ధముగానున్నను దెలిసికొనిరక్షింపఁ బాటుపడనివా ఁడవు. నాశాసనము నతిక్రమించి వర్తించుచున్నావు. కాననిక శీఘ్రకాలములోనే త్రిలోకాధిపత్యమునకు లేకుండఁబోవుఁగాక.” అనియిట్లు శుక్రుఁడు శపించినను బలి యెంతమాత్రమును జంకక సత్యమునుండి తొలఁగక దృఢఁకల్పుఁడై వాసునునిఁ బూజించి భూమినిధారవోయనిశ్చయించె. అసమయమునబలిభార్యయగు వింధ్యావళిముత్యములహారములు మొదలగు నాభరణములను దాల్చి జలములతో నిండియున్న యొక బంగారుపాత్రను దీసికొని వచ్చెను. అప్పుడు తనభార్య జలమును బోయుదుండఁగా బలి సంతసముతో భగవంతుఁడగువామనుని పాదములు గడిగి జగత్పావనములగునాయుదకములనుశిరసావహించెను. ఇట్లెందఱెన్ని చెప్పినను వినక ధైర్యము పూని దానముచేసినబలిసాహసమున కచ్చెరువంది దేవతలును, గంధర్వులును, విద్యాధరులును, సిద్ధులును, జారణులును నాకసముననుండి సంతసముతో బలిపైఁ బుష్పవర్షమును గురియించిరి. వేలకొలది గుఱుభులను మోయించిరి. గంధర్వులు, గింపురుషులు, గిన్నరులును,

“బలి యితరులకు దుష్కరమగుదానినిజేసెను. ఇతఁడుమిక్కిలి  
 తన పలికినవాక్యమును దప్పకుండ విష్ణువునకు ముగ్ధోకముల  
 నొసంగెను.” అని నుతింపఁజొచ్చిరి. ఇట్లందఱును బలినినుతించు  
 చుండ వామనుఁడు “నీవాంధికమును స్వీకరింపు” మని పలికిన  
 బలివాక్యముచు మన్నించి భూమిని, ఆకాశముచు, దిక్కులను  
 స్వర్గమును, బాతాళాదులను, సముద్రములను, బశుపత్వాదు  
 లను, నరులను, దేవతలను, మునులను, ఆక్రమించునంత పెద్దది  
 గాఁదనశరీరమును బెంచెను. అప్పుడు బలి ఋషిస్కూలతోను,  
 ఆచార్యునితోను, సభ్యులతోను, మహావిభూతి యగువామ  
 నుని శరీరమునందు గుణత్రయాత్మకమగు సకలప్రపంచమును  
 గాంచెను. అందుఁ బాదతలములందు రసాతలమును, బాదము  
 లందు భూమిని, అతని పిక్కలందుఁ బర్వతములను, మోఁకాళ్ల  
 యందుఁ బక్షులను, దొడలందు వాయుగుణములను, నక్రమందు  
 సంద్యులను, గుహ్యమందుఁ బ్రజాపతులను, జఘనమందుఁ దాను  
 ప్రధానుఁడుగాఁగలరాక్షసగుణములను, పుక్కిటియందంతరిక్ష  
 మును, కుక్షీయందు సప్తసముద్రములను, వక్షస్థలమందునక్ష  
 త్రపంక్తులను, హృదయమున ధర్మరాజును, స్తనములందు సత్య  
 మునర్థసత్యమును, మనస్సునందుఁ జంద్రుని, తొమ్మిదందుఁ బద్మ  
 హస్త యగుత్కిని, కంఠమున సామవేదము మొదలగు శబ్ద  
 ములను, భుజములందు దేవేంద్రుఁడు మొదలగు సురలను, కర్ణ  
 ములందు దిక్కులను, శిఃస్సునందు దీవిని, కేశములందు మేఘ  
 ములను, నాసికయందు వాయువును, నేత్రములందు సూర్యుని,  
 ముఖమందగ్నిని, వాక్కునందు వేదమును, నాలుకయందు వరు  
 ఁని, కనుబొమలందు విధిని పేదశాస్త్రములను. కనుతెప్పలందు

రేయుంబనళ్లను, నుదుఁగియందుఁ గోపమును, గ్రిందిపెదవియం  
 దులోభమును, ద్వగింద్రియమునఁగాముని, రేతిస్సుచజలమును,  
 బృష్టభాగమునఁగదర్శమును, బాదన్యాసములందుయజ్ఞముల  
 ను, నీడయందు మృత్యువును, నవ్వునందు మాయను, రోమము  
 లందోషధులను, నాడులందు నదులను, గోళ్లయందు శిలలను,  
 బుద్ధియందు బ్రహ్మను, ఇంద్రియములందు ఋషిగణములను,  
 దేవగణములను, శరీరమందుఁ జరాచరాత్మక మగుప్రపంచ  
 మును, వేఱువేఱుగాఁ బరికించిచూచెను. ఇట్లు చరాచరభువ  
 నము నాభగవంతునందుఁగాంచిదైత్యులందఱును మగ్గించిరి.  
 అంతటసుదర్శనమును పేరుగలచక్రమును, దుస్సహమగుకాంతి  
 తోను మేఘగర్జనమువంటిధ్వనితోనువెలయుచున్న శార్ఙ్గమును  
 చాపమును, జలదమువలె ఘోషించు పాంచజన్యమనెడిశంఖ  
 మునుమిక్కిలి బలముగలకౌమోదకియనుగదయు, విధ్యాధర  
 మనియు, నందక మనియు, నామములుగల ఖడ్గమును, జగద్్రవి  
 వంటి యాకారముగలడాలును, దఱుఁగని బాణపుంజములుగల  
 యమ్ములపొదులును, సువందుఁడు మొదలగుపార్షదులును, లోక  
 పాలురును. భగవంతుని సమీపించి తమతమస్థానముల నిలి  
 చిరి. ప్రకాశించు కిరీటముచేతను, అంగదములచేతను, మకర  
 కుండలములచేతను, శ్రీవత్సముచేతను, కాస్తుభముచేతను,  
 బంగారు మొలత్రాటిచేతను, బచ్చనిపట్టువస్త్రముచేతను, దుమ్మె  
 దగుంపుగల వనమాలచేతను, ద్రివిక్రమరూపుఁ డయినభగ  
 వంతుఁడు మిక్కిలి ప్రకాశించెను. పిమ్మటఁ బరమేశ్వరుఁ డొక  
 పాదముచే బలిచక్రనిర్దిభూప్రదేశమును, శరీరముచే నాకా  
 శమును, బాహువులచే దిక్కులను, రెండవ పాదముచే స్వర్గ

లోకమును ఆక్రమించెను. మూడవపాదమున కా బలిసంబంధినియగుభూమి యణుమాత్రమైనను లేదు. ఆభగవంతుని రెండవపాదము స్వర్గలోకముకంటె మించుగానున్న మహర్లోకమును, జనలోకమును, దపోలోకమును, సత్యలోకమునుగూడ నాక్రమించియుండఁగా బలిచక్రవర్తి కింక స్థల మెట్లు మిగిలియుండును! ఇది యిటువదల యధ్యాయము.



— { త్రివిక్రముడు బలినిబంధించుట; ఎదిరించిన బలి యనుచరులను విష్ణు భృత్యులు తఱుముట. } —

ఓ రాజేంద్రా! సత్యలోకమును బొందిన త్రివిక్రముని పాదమునుజూచి దాని గోటికాంతులచేఁచిరస్కృత మగు దేహచ్ఛాయగల బ్రహ్మ యాదరయుక్తుడై పూజించెను. అనంతరము మరీచి మొదలగు బ్రహ్మరులును, బ్రహ్మనిష్ఠులైన సనకాది యోగులును భక్తియుతులై యాత్రివిక్రమ దేవుపాదము వర్చించిరి. ఇంతియకాదు. వేదములు, ఉపవేదములు, మీమాంస, న్యాయము, ఇతిహాసములు, పురాణములు. వేదాంగములగు వ్యాకరణాదులు, పాంచరాత్రాదులు మొదలగువానియభిచూని దేవతలును, యోగమ నెడివాయువుచేమందుచున్న జ్ఞానాగ్నిచేఁగ ర్తజాలమునుభక్తము గావించుకొన్న వారును, పరమేశ్వరుని పాదముల ధ్యానించుటవలనఁగర్తాధీనముగాని సత్యలోకమును బొంది యందు నివసించియున్న తక్కినవారు నాత్రివిక్రముని పాదమునకు నమస్కరించిరి. అంత విఘలకీర్తియగు బ్రహ్మ తన జన్తమునకుఁగారణమైనవిష్ణుపుపాదము తనలోకముదాఁక వచ్చి యుండటంకానందించి యర్హస్థాద్యాదులచేఁ బూజించి భక్తి

యుక్తుడై నుతించెను. ఓనరేంద్రా! అప్పుడు బ్రహ్మతన కమం  
 డలు జలముచేఁ ద్రివిక్రమునిచరణమును గడుగఁగానాయుదక  
 మా పాదస్పర్శమునఁబవిత్రమై గంగానదియయ్యెను. అద్భుతగ  
 వంతుని కీర్తివలె నిర్మలమై ధ్రువమండలమునఁబడి పిమ్మటఁ  
 గ్రిందికిఁ బ్రసహించుచు లోకత్రయమును బవిత్రీకరించుచున్నది.  
 అనంతరము భగవంతుఁడు తన మహాకాయమును దగ్గించితొం  
 టిరూపును బొందియుండఁగా లోకపాలకతోఁగూడ బ్రహ్మడు  
 లతని సమీపించి, జలమును, బరిమళించుచున్న పూజాద్రవ్య  
 మును, బుచ్చమాలలను, దివ్యచందనమును, ధూపమును, దీప  
 మును, లాజలను, అక్షతలను, ఫలములను సమర్పించిరి. కొంద  
 ఱతని నుతించిరి. కొందఱతని శౌర్యాతిశయమును సూచించుచు  
 జయశబ్దములను బలికిరి. కొందఱ టాడిరి. కొందఱు మృదంగాదు  
 లను మేళగించి పాడిరి. కొందఱు శంఖములను బూరించిరి.  
 కొందఱు దుందుభులను మ్రోయించిరి. భల్లూకములకుఁ బ్రభు  
 వయిన జాంబవంతుఁడు త్వరగా వచ్చి భేరిని మ్రోయించుచు  
 భగవంతుని విజయము నన్నిదిక్కులందును జాటెను. అంత  
 దైత్యులు మూఁడడుగులని మిషచేఁ గృత్రిమమున సమస్త  
 భూమి హరింబఁబడుటఁజూచి విచారించి తమలోఁ దా మిట్లను  
 కొనిరి “ఓ మిత్రులారా! ఈ వామరుఁడు బ్రాహ్మఁడు కాఁడు.  
 మాయావి యైన విష్ణువు; దేవతల కార్యమును నెఱవేర్చుట  
 కీరూపమున వచ్చియున్నాఁడు. వీఁడు బ్రహ్మచారియై యాచ  
 కుడై యీ యజ్ఞశాలకు వచ్చి కపటముచే మన ప్రభువు  
 సర్వసంపదలను వశము గావించుకొనెను. మన ప్రభువు సత  
 తము సత్యసంధుఁ డగుటచేతను, విశేషించి యజ్ఞదీక్షితుఁ

డగుటచేతను, బ్రాహ్మణభక్తి గలవాఁడగుటచేతను. దయా  
 వంతుఁ డగుటచేతను, అసత్యమును భాషింపలేకపోయెను.  
 ఇట్టి సత్యవంతుడైన మనభర్తయెడ వీఁడు కపటియై వర్తిం  
 చెను. కావున వీనినిప్పుడు వధించటయే యుత్తమకార్యము.  
 అదియేమన ప్రభువునకు మనము చేయవలసినపని" అని కూడఁ  
 బలికికొని బలియనుచు లగురక్కసులు, శూలములు పట్టిస  
 ములు మొదలగు నాయుధములదాల్చి కోపమునమండిపడుచు  
 దమప్రభువు నానతి నొందకయే వామనుని జంపఁ బరువెత్తిరి.  
 అట్లు యుద్ధమునకు వచ్చుచున్నదై త్యులను గాంచి సునందాదు  
 లగు విష్ణుపార్షదులు త్వరగా యుద్ధసాధనముల ధరించి  
 యడ్డుగాఁ బోయి గేలిచేయుచు వారిని వారించిరి. అంతతో  
 మారకుండక నందుఁడును, సునందుఁడును, జయ విజయులును,  
 బ్రబలుఁడును, నుద్యలుఁడును, గుముదుఁడును, గుముదాత్ముఁ  
 డును, విష్వక్సేనుఁడును, గరుత్మంతుఁడును, జయంతుఁడును,  
 శ్రుత దేవుఁడును, బుష్పదంతుఁడును. సాత్వతుఁడును మొదలగు  
 వారందఱును బదివేలయేనుగుల బలముతో నొప్పారుచున్న  
 దైత్యుని కులను గొట్టి తఱిమివేసిరి. విష్ణుపార్షదులచే జంపఁ  
 బడుచున్న దైత్యుని న్యములనుజూచి బలి తనగురు వగుశుక్రుని  
 శాపమున స్మరించుకొని యది యుద్ధమునకుఁ దగిన సమయము  
 కాదని నిశ్చయించి, కోపాగ్ని చేమిక్కిలిరగుల చున్న తనవీరుల  
 కిట్లనియె. "ఓ వీరప్రవీచి తీ! ఓ రాహూ! ఓ శేతీ! నావచపము  
 వినుఁడు. యుద్ధమునుండి మరలుఁడు. మన కిప్పుడు కాల  
 మునుకూలముగా లేదు. ఓ దైత్యులారా! కాబరూపుఁడైన  
 భగవంతుఁడు సర్వభూతములకు నధిపతి. ఆ ప్రభువు దుగ్ధిమూ

గల్గింప సమకట్టియుండఁగా సుఖము నిమిత్తము పురుషుఁ డెంత ప్రయత్నించి పౌరుషము చూపినను వ్యర్థమే కాని ఫలము లేదు. ఆలోచింపఁ గాలమునకు వశులయిన పురుషుల పరాక్రమాదు లెట్లు ఫలవంతము లగును? ఆకాలము నెవరు దాటఁగలరు? పూర్వము మనకు సుఖముగల్గించి దేవతలకు దుగిఖ మొసంగిన భగవంతుఁడవు మనకు దుగిఖమును దేవతలకు సుఖమును గల్గింప నిశ్చయించియున్నాఁడు. కావున మానవుఁడు బలము చేఁగాని, బుద్ధిచేఁగాని, మంత్రాలోచనములచేఁ గాని, యాష థాదులచేఁగాని, సామాదు లగును సాయములచేఁ గాని కాల మాపుఁ డయిన భగవంతుని అతిక్రమింప సమర్థుఁడు కానేరఁడు. పూర్వము దైవానుకూలరయిన మీచే నీ యింద్రాదు లనేక పర్యాయములు సులభముగా జయింపఁబడిరి. అట్టివారిప్పుడు యుద్ధమున మిమ్ము జయించి సింహనాదమును జేయుచున్నారు. కాలము మన కనుకూలముగానుండినప్పుడు వీరలను జయింపవచ్చును. మీ రిప్పుడు యుద్ధముచేయక యీ కాలము నకు వేచియుండుడు” అని యిట్లు పదేశించుచున్న తమ ప్రభువునచనములు విని దైత్యవీరులును, దానవ వీరులును మాటుమాట వలుకక విష్ణుసైనికుల దెబ్బలకుఁ దాళఁజాలక పాతాళమును బ్రవేశించిరి. అంత గరుత్మాంతుఁడు భగవంతుని యభిప్రాయమును గ్రహించి వచ్చి వాసునిపాశములచే బలిని బంధించెను. సర్వశక్తి యగు విష్ణువు బలిని గట్టివైచునపుడు సకల దిక్కులుందును, భూమియందును, ఆకాశమందును, హాహాకారములు విశేషముగాఁ బ్రబలినవి. అనంతరము వాసునిపాశములచే బద్ధుఁడైనను, సకల సంపదలను గోల్పోయినను, ధైర్య



మును వివేకమును విడువక మహాయశుడై పొల్చు చున్న బలిని గాంచి వా మనుఁ డిట్లనియె. “ఓ రాక్షసేంద్రా! నీవు నాకు మూఁడడుగుల భూమి నిచ్చెద నంటివి. సీచేఁ బరిపాలితమగు భూమియంతయు రెండడుగులకే సరిపోయినది. మూఁడవయడుగు భూమి నా కీవలసియున్నది. ఇమ్ము సూర్యకిరణము లెంతదూరము ప్రసరించునో, చంద్రుఁడు నక్షత్రములతోఁ గూడ నెంత దూరము కానవచ్చుచున్నాడో, షడ్జన్మ్యుడును వహ్నియు నెంతదూరముదనుక వ్యాపించియున్నారో, యంతవఱకే కదా నీ భూమి? ఈ భూలోకమంతయు నొక యడుగుతోఁ గొల్చితిని. దిక్కులును గగనమును నా శరీరముచే నాక్రమింపఁబడినవి. నీవు చూచుచుండఁగనే రెండవ యడుగుచే స్వర్గలోకమును గొల్చితిని. ఎ ట్లాలోచించినను మూఁడవయడుగునకుఁ జోటులేదు. ఇచ్చెదనని ప్రతిజ్ఞ చేసి యాయనివానికి నరక నివాసము తప్పదు. నీ గురువగు శుక్రాచార్యునిచేఁగూడ నది యామోదింపఁబడినది. కావున నీ విఁక నరకమును బ్రవేశింపుము. యాచకున కిచ్చెద నన్నదాని నీయఁజాలనిచో నా పురుషుని మనోరథము తఱుచుగా వ్యర్థమైనది. వానికి స్వర్గమెప్పుడును లభింపదు. అధోలోకమునఁ బడవలసినదే. మఱియు నీవు నా కిచ్చెదనని ప్రతిజ్ఞ చేసి యాయఁజాలక నన్ను వంచించితివి. ఇట్లగుటచే నీవసత్యమాడితివి. అందులకు ఫలముగా నరకమును గొన్ని సంవత్సరము లనుభవింపుము” అనెను. ఇది యిటువదొకటవ యధ్యాయము.

— { బలి మూడవ యడుగునకుఁ దనశిష్యును  
జూపుట, ప్రహ్లాదాదులు బలిని రక్షింపుమని  
త్రివిక్రముని వేడఁగా నడ్డేవుఁడు బలిని సుత  
లమున కధిపతిగాఁ జేయుట. } —

ఇట్లు భగవంతుఁడు నిందించుచున్నను, మనస్సును జలింపఁ జేయుచున్నను బలి సుం తేనియుఁ జలింపక జంకక వామనునిఁ గాంచి గంభీరవచనములతో నిట్లనియె. “ఓ పరమపురుషా! నాపలికినవచన మెప్పుడు నన్యతముగాదు. నావచనమును సత్యముగానే కావించెదను. నిన్ను వంచించుటకు నేనట్లనలేదు. మూడవయడుగు నా శిరంబుననుంపుము. ఓద్విజబాలకా! నరకము నకు భయపడను; రాజ్యముపోవుటకు విచారింపను; వారుణపాశములతోఁ గట్టినందులకు వగవను; గొప్పయపాయమునకు జంకను; ధనవ్యయమునకు వెనుదీయను; నీతో విరోధమునంభవించినదని భీతిల్లను; కాని యసత్యమాడుటకు భయపడుదును. తల్లిదండ్రులుగాని సోదరుఁడుగాని మిత్రుఁడుగాని చేయని దండనమును యోగ్యతముఁడగు వేతాకపురుషుఁడు చేసినచోఁ బురుషుల కది విచారకరముగాక కీర్తికరమగునని నామతము. ఓ మహాత్మా! కౌర్యము, వీర్యము, ధనసంపదలు మొదలగువాని వలన జనించిన గర్వముచేనంధులమైయుండిన మాగర్వమును దొలగించి కన్నుల నొసంగితివి. ఇట్టి హితమును గల్గించుటచే నీవు మాకు గురువవు. పూర్వము పెక్కును దైత్యులు నీతో నుగ్రవిరోధమును బూని కేవలము యోశ్వయు పొందెడు నుత్తమపదమును జెందిరి. నేను వారివలెగాక విచిత్రచేష్టితములు గల నీచే నిగ్రహింపఁబడి వారుణపాశములచే బద్ధుఁడనైనను లజ్జింపను; దుఃఖింపను; నీతోడి విరోధమును, నీవుచేసిన

బంధనమును నాకు విస్తార మగుకీర్తిని గల్గించుచుండ విచారిం  
 పవలసిన పని యేమి? ఓమహాత్మా! నాతాత యగుప్రహ్లాదుడు  
 నీ భక్తులలో నుత్తముడని వాసిగాంచెను. అతడు తన తండ్రి  
 యగు హిరణ్యశిపుని చే నిరంతరము బాధితుడయ్యెను. సుతే  
 నియుజంకకని స్నేయన్ని విధములఁజూట్టమునుగాభావించుకొనె  
 న్ను. ఘటియై బ్రహ్లాదుడు తనలో “నంత్యకాలమున నాత్మను  
 విడుచుచున్న యీ దేహముమరణశీలుడయినమానవున కేమి  
 పురుషార్థము సంపాదించును? ఈదాయాదులతో నేమిఫలము?  
 దొంగలవంటి యీ స్వజనులతో నేమిపని? సంసారమునకు  
 హేతుభూతయైన భార్యయేమిపురుషార్థమిచ్చును? ఈమంది  
 రము లెందులకుఁ బనికివచ్చును? ఆయువును నశింపఁజేయుటకుఁ  
 దప్ప, ని వెందులకును బనికిరావు” అని నిశ్చయించి యపరిమిత  
 జ్ఞానమును సంపాదించి భక్తశ్రేష్ఠుడై సంసారమునకు భయ  
 మందుచుఁదనద్యోకులమునునశింపఁజేయుచున్ననుని స్నేహమ్ము  
 కొని సంసారాదిభయముల నివర్తిచునదియైబురుషార్థరూప  
 మునగు నీపాదపద్మముల శరణు పొందెను. అట్లే నేనును దైవ  
 వశముఫలన రాజ్యలక్ష్మిని గోల్పోయి నాకు శత్రువునగు నీ పాద  
 పద్మముల సన్నిధిని జేరినని. దేనివలనఁబురుషుడుమోహితుడై  
 జ్ఞానమును బోగొట్టికొని యమునిసన్నిధిని బొందియు జీవితము  
 చంచలమైనదని తెలియఁజాలఁడో, యీ రాజ్యలక్ష్మి నన్ను విడిచి  
 పోయినందులకు మిగుల నానందించుచుంటిని” అని యిట్లు బల్లి  
 ప్పులుకుచుండఁగా భగవద్భక్తుడగు ప్రహ్లాదుడుపున్నమచంధు  
 యనివలె దన కాంతుల వ్యాపింపఁజేయుచు నచ్చటికి వచ్చె.  
 కాంతిచే విరాజితుడై పద్మదళములను బోలినకన్కులు గల

వాఁడై నిర్థలమగు నల్లని దేహచ్ఛాయతోను, దీర్ఘములగు బాహువులతోను, సుందర మగునాకారముతోను బొల్చుచు వచ్చియున్న ప్రహ్లాదునిఁగాంచి బలిసిగ్గున మొగమువంచికొని బాష్పపూరితము లగుకన్నులుగలవాఁడై వారుణపాశములచే బద్ధుఁడగుటంజేసి వెనుకటివలెఁ బూజాదులనర్పింప నేరక శరస్సువంచి నమస్కరించెను. అంతఁ బ్రహ్లాదుఁడు భాగవతుల కధిపతీయై సునందాదు లగుపార్వదులచే నేఁగితుఁడైయున్న వామనునిఁగాంచి శరీరముపులకలచేతను, కన్ను లానందబాష్పముల చేతను నిండుచుండ నమిపించి దాడ ప్రణామములాచరించి యుట్లనియె. “ఓ పరమపురుషా! ఈబలి విశ్వజిద్యాగముచే నిన్నుఁ బూజింప నానందించినవే యితనికిం ద్రక్షదనికొసంగితివి. దానిని నీవు మరలఁ బుచ్చుకొంటివి. పురుషులను మోసాబద్ధులనుగాఁ జేయఁజాలినయీసంపదలనుండియితనిఁదొలగించుట మిక్కిలి యుచితకృత్యము. ఆలోచింప విద్వాంసుఁడై నను సంపదలవలన మోహితుఁడై యాత్మస్వరూపము మఱచి చెడును. ఓ నారాయణా! ఇతని సంపద్యహినునిఁగాఁ జేయుట యితని ననుగ్రహించుటయేకాని వేఱుగాదు. ఇట్టి యపకర్తవును, జగదీశ్వరుఁడవును, సర్వజ్ఞుఁడవునునగు నీకు నమస్కారములు” అని యుట్లు దోసిలిగట్టి ప్రహ్లాదుఁడు భక్తిక్తుతుఁడై పలుకుచుండ బ్రహ్మ మెల్ల మెల్ల నసమీపించివామనునితో నేదియో చెప్పనుమ్యక్తుఁడయ్యెను. అంత బలిధర్మపత్ని యగువిధ్యావళిపాశబద్ధుఁడైన తన భర్తనుజూచి మిక్కిలి భయమొంది దోసిలిగట్టి కన్నీటిని స్తవింపఁజేయుచు వామనమూర్తి కిట్లనియె. “ఓపరమాత్మా! నీవీవిశ్వమునంతటినిగ్రీడార్థముసృజించుకొంటివి. నీవాడికొను

టకు సాధనభూత మగునీ జగమందుఁ గొండలు మందబుద్ధులు  
తాము ప్రభువులని యభిమానము వహించుచుందురు. వారు  
లజ్జాహీనులై “మేము స్వతంత్రుల” మనియు వాదించు చుం  
దురు. అంతియకాని వారికి స్వాధీన మగువస్తు వొక్కటియై  
నను లేదు. ఇట్టివారు, జగమును సృజించువాఁడవును, బాలించు  
వాఁడవును, సంహరించువాఁడవును నగు నీ కేమి సమర్పింపఁ  
గలుగుదురు? ఇట్లుండ ‘లోకత్రయము నిచ్చితిని, మూఁడవపాద  
మునకు నా దేహము నర్పించి నావాక్యమును సత్యముగావించు  
కొందు’ నని నాభర్త లోకత్రయము ‘తన దేహము తన కధీన  
మైయున్నట్లు వచించెను. అది తెలివివూలిన పని. ఇతఁడు మఁద  
బుద్ధి యగుటచే నట్లు పలికెను. కావున ఊమించి యితనిఁ బాశ  
విముక్తుఁడజేయు” మని ప్రార్థించెను. అంత బ్రహ్మవామనునిఁజూచి  
“ఓ జగత్కర్తా! నీవు సమస్తభూతములకునంతరాత్మవై పాలిం  
చువాఁడవు. నీవు సృష్టిసంహారములను జేయు నాకును రుద్రున  
కును గూడ దేవుఁడవు. ఓ జగత్తయ్యా! నీవీ బలి సర్వస్వమును  
దీసికొంటివి. ఇంక నితని విడువుము. ఇతఁడు దండనార్హుఁడు  
కాఁడు. ఈ యుదారుఁడు సమస్తభూమండలమును, దన విక్ర  
మముచే సంపాదింపఁబడిన యింద్రాదిలోకములను దన దేహ  
మును నిశ్చల మనన్ముతో నీకర్పించెను. తనకున్న సమస్తమును  
నీకధీనముగావించిన యీబలి దండనార్హుఁడెట్లగును? ఇంతియ  
కాదు. లోకములోఁ బురుషుఁడు నిశ్చలబుద్ధియైన లిలముచేతను,  
దూర్వాంకురములచేతను నిన్నుఁ బూజించి యుత్తమగతిని  
జెందుచుండఁగా స్థిరబుద్ధితో, ముల్లోకములనుగూడ నీ కర్పిం  
చిన యీబలియు తమపదవిని బొందుటకుమాఱుగాదండనము

నొంద నెట్లర్హుడగును? కావున నిఁక నితనిఁ బాశవిముక్తునిఁ జేయుము.” అని పట్కిన బ్రహ్మకు నారాయణుం డిట్లనియె.  
 “ఓ కమలాసనా! నేనెవరి ననుగ్రహింపఁదలఁతునోవాని సంపదలను ముందుగా నపహరింతును. అట్లు చేయనిచో ధనమదము పురుషుని వివేకరహితనిఁగాఁ జేయుటచే వాఁడు లోకమును నన్నును దిరస్కరించును. అట్లుభిరస్కరించుటచేతను నితరము లగు కర్తములచేతను ఈ లోకమున నానాయోనులందును బుట్టుచు, జీవుఁడు కర్మాధీనుడై యొకానొక సుకృతవిశేషము వలనఁబురుషుడై పుట్టును. జన్మముచేఁగాని, కర్మముచేఁగాని, ప్రాయముచేఁగాని, సౌందర్యముచేఁగాని, విద్యచేఁగాని, యైశ్వర్యముచేఁగాని, ధనాదులచేఁగాని గర్వమెవనికిఁ గల్గదో యట్లు కలుగకపోవుట నాయనుగ్రహముచేతనేయని తెలిసికొనుము.  
 ‘అట్లయిన ధ్రువాదుల కైశ్వర్య మేలయిచ్చితివి’యని యందు వేనిచెప్పెదనువినుము. గర్వమునకు, సవివేకమునకునిమిత్తము లగుజన్మాదులు సకలశ్రేయస్సులకును బ్రతికూలములైనను నాభక్తుఁడు వానియం దెప్పుడును మోహము చెందఁడు. కావున నాభక్తుల కైశ్వర్య మొసంగినను అది యనర్థకారి కానేరదు. ఈబలిదైత్యులలోను, దానవులలోను శ్రేష్ఠుఁడు ఇతఁడు మహాకీర్తిమంతుఁడు ఇతఁడుదుర్జయ మగునామాయనుజగ్గుంచెను. ఇతఁ డెట్టిసమయములందైనను మోహమును జెందఁడు. ఇతఁడు ధనమును గోల్పోయినను, రాజ్యభ్రష్టుఁడైనను, శత్రువులచేనిందితుఁడైనను, జ్ఞాతులచే విడువఁబడినను, ఆపదను బొందినను, శుక్రునిచే శపింపఁబడినను దన మనోనిశ్చయమును వదలక సత్యవాక్యమునుబరిపాలించెను. నేనునామాయలచేసినకవిధములఁ

గలఁత వెట్టినను దన ధర్మమును విడువఁడాయెను. ఇట్టివాఁడు లోకమున వేటొకఁడుండఁడు. ఇతఁడు దేహావసానమున దేవతల కున్నైనను దుర్లభ మగుకాలోకమునుబొందును. ఈజన్మమందుఁ గూడ సావర్ణి మన్వంతరమున నా యనుగ్రహముచే నింద్రుఁ డగును. అంతకాలమువఱకు నీవు విశ్వకర్త నిర్మించిన సుతల లోకమున కధిపతివై పాలించుచుండుము. నాదయవలననీకచ్చుట మనగపీడగాని, రోగముగాని, ప్రమాదముగాని, శీతోష్ణాదుల వలన సంభవించు తిరస్కారముగాని యుపద్రవముగాని యెంత మాత్రమును సంభవింపవు” అని యిట్లు బ్రహ్మతోఁ బలికి బలింజూచి “ఓదై త్యేంద్రా! ఓమహారాజా! నీకు శుభమగుఁగాక. నీవు నీదాయాదులతోఁగూడ సురలకుపై తము ప్రార్థింపఁదగిన సుతలమున కరుగుము. దానిఁ బాలించు నిన్ను నింద్రుడి దేవతలైనను దిరస్కరింపఁజాలరు. తక్కినవారిసంగతి చెప్పనేల? దైత్యులండఱును, నీశాసనమును మన్నించి వర్తించుచుందురు. అటు వర్తింపనివారిని నాచక్రమే తప్పక చంపును. ఇంతియ కాదు. నిన్నును, నీయనుచరులను, నీభోగోపకరణములను సర్వదాసకలోపద్రవములనుండిసంరక్షించుచుందురు. ఆనీలోకమున నే నెల్లప్పుడును నీద్వారమును రక్షించుచు నీకుఁ గాన వచ్చుచుండును. అచ్చటి దైత్యుల సహవాసముచే నీ కొకప్పుడాసురధర్మములు సంభవించుచున్నను నాప్రభావమువలన నిన్నవి చెందకనశించును. ఇది యిరువది రెండవ అధ్యాయము.



—ప్రహ్లాదునితో బలి సుతలమున కేగఁగుట—

అని యిట్లు పరమపురుషుఁడు పలుకఁగా నిఖిల సజ్జనహితుఁ  
డును, మహానుభావుఁడును, అగుబలి చేతులుజోడించి కన్నుల  
నుండియానంద బాష్పములు స్త్రవించుచుండఁగాభక్తియుక్తుడై  
గద్గదవాక్కులతో నా పరమేశ్వరుని కిట్లనియె, “ఓమహాత్మా!  
సత్వగుణప్రధానులగులోకపాలురుసైతముపూర్వమెప్పుడును  
బొందని నీయనుగ్రహము నీచరాక్షసుఁడనగు నాయందుంచి  
తివి. ఆలోచింప నీకొనర్చిన నమస్తారము నీభక్తులకోర్కులను  
దీర్ప సమర్థమైన దని నిశ్చయముగాఁ జెప్పవచ్చు” నని ఫలికి  
బలి హరికి నమస్కరించి బ్రహ్మకు మ్రొక్కి, పాశములవలనవిము  
క్తుడై సంతుష్టుడై తన యనుచరులతోఁగూడ సుతలమును  
బ్రవేశించెను. ఓ పరీక్షిన్న రేంద్రా! ఇట్లు భగవంతుఁడు వామన  
రూపమునొంది బలివలన స్వర్గలోకముఁ బుచ్చుకొని యింద్రున  
కిచ్చి యతనిచే నకలజగంబు నేలించుచు నదితి కోర్కులను  
బూరించెను. అనంతరము ప్రహ్లాదుఁడు పరమపురుషు ననుగ్ర  
హమును బొంది బంధవిముక్తుడై వంశవర్ధకుడైన తనమను  
మనిఁజూచి సంతుష్టుడై భక్తిపరవశుఁడగుచు విష్ణువున కి  
ట్లనియె, “ఓజగదీశా! నిపు మాయెడఁజూపినయనుగ్రహమును  
బ్రహ్మగాని లక్ష్మీగాని శంకరుఁడుకాని పొందియుండలేదు. తక్కిన  
యింద్రాదులసంగతి చెప్పనేల! క్రూరస్వభావము గలవార  
మైనను మమ్ముచు దుగ్ధిమునుండి కాపాడు చున్న నీయనుగ్ర  
హము నెంతయు వర్ణింపఁదగును. బ్రహ్మకులతోఁగూడినుతింపఁ  
బడునీవసురులమగుమమ్మురక్షింపుట కేవలమునీయనుగ్రహము



వలననే కాని వేఱు కాదు. ఓశ్రేయస్కరా! నీపాదపద్మము  
 లండలి చుకరందమును సేవించుట చేత బ్రహ్మహులు స్వప్త్యాద్యధి  
 కారములఁ బొందియున్నారు. కబుద్ధులమగు మేము నీపాదపద్మ  
 పరాగమును సేవింపకపోయిన నీ కరుణాగటాక్షములకుఁ బాత్రు  
 లమగుచున్నాము. ఆలోచింప బ్రహ్మదులకంటె నూయందే  
 నీ కథి కానుగ్రహ మున్నదని చెప్పవచ్చునుగదా! ఓదేవా!  
 నీచేష్టితము కర్తాధీనుఁడగు ప్రాకృత జనునివంటిది కాదు. నీ  
 నిగ్రహానుగ్రహములు మిక్కిలి చిత్రములుగా నుండును. అపరి  
 మిత మగుసంకల్పజ్ఞానముచే ననాయాసముగా జగమును సృజిం  
 చువాఁడవును, సృష్టికి బనికివచ్చు కల్యాణగుణములు గలవాఁడ  
 వును, సమస్తచిదత్తులకు నంతరాత్మవును, అందఱయందు  
 సమబుద్ధిగలవాఁడవును అగునీవు భక్తప్రియుఁడ వన్నంతమా  
 త్రమున విషమదృష్టి గలవాఁడవు కావు. నీస్వభావము కల్ప  
 తిరువును బోలియున్నది. కల్పవృక్ష మాశ్రయించినవారికిని,  
 ఆశ్రయింపనివారికిని సమముగానే కోర్కెలను బూరించును.  
 అట్లే నీవును జేయుచుందువు” అని యిట్లు పల్కిన ప్రహ్లాదా  
 నకు భగవంతుఁ డిట్లనియె. “ఓవత్సా! ప్రహ్లాదా! నీకు భద్ర  
 మగుఁగాక. నీవు సుతలమున కరుగుము. అచ్చట నీవునీపాత్రు  
 ఁడగు బలితోఁగూడిన జ్ఞాతులకందఱకును మోదము కలిగిం  
 వుము. ఆ సుతలమున నీవు గదాపాణినగు నన్నెల్ల పుడును సంద  
 ర్శించుచుందువు. ఆదర్శనమునలనఁ గల్గిన యానందముచే నం  
 సార హేతువగుకర్తృబంధవముల నెల్లదొలగించుకొనఁగలవు”  
 అని పలుకఁగా విమలమతి యగు ప్రహ్లాదుఁడు భగవదాజ్ఞ నంగీ  
 కరించి మనుమనితోఁ గూడి చేతులు జోడించి భగవంతునకుఁ

బ్రహ్మీణనమస్కారములనుజేసి యతని సెలవు గైకొని సమస్త  
 దైత్యసేనలకు నధిపతియై సుతలమును బ్రవేశించెను. ఓరాజా!  
 అనంతరము నారాయణుడు సభలో ఋత్విజులనడుమ వాసీనుఁ  
 డయియున్న శుక్రునిఁ జూచి “ఓ విప్రశ్రేష్ఠా! నీ శిష్యుఁడగు  
 బలి యజమానుఁడై చేయుచున్న యజ్ఞకర్తము విచ్ఛేదము  
 గాకుండ వేదోక్తప్రకారముగా నడిపినమాప్తముచేయు”మని  
 పలికెను. “ఓ దేవా! కర్తవ్యవర్తకుఁడవును యజ్ఞఫలప్రదుఁడ  
 వును నగు నిన్ను బలి త్రికరణశుద్ధిగా భయభక్తులతోఁ  
 బూజించి సంతసింపఁ జేయనతనియజ్ఞకర్తమునకికలోపమేది?  
 మఱియు మంత్రమునఁగాని, తంత్రమునఁగాని దేశకాలవస్తువు  
 లందుఁగాని యేదేని లోపమున్నయెడల నదియంతయు నీనామ  
 స్మరణమువలనఁ దీఱును గదా! బలి నీ యనుగ్రహమునకుఁ  
 బాఞ్చింపఁడగుటచే నెట్లాలోచించినను యజ్ఞకర్తమునకులోపము  
 లేదు. అయినప్పటికిని నీ శాసనమును జేసెదను. నీ యాజ్ఞను  
 దలఁదాల్చుట పురుషులకుఁ బరమశ్రేయస్సుగదా!” అని  
 పలికి శుక్రుఁడు విప్రులతోఁగూడి బలి యజ్ఞమును సమాప్తము  
 గావించెను. ఓరాజేంద్రా! శ్రీహరి యిట్లు వామనరూపముఁ  
 దాల్చి పరులచే నపహృత మగుస్వర్గమును బలిని యాచించి  
 పుచ్చుకొని తన సోదరుఁడగు నింద్రునకిచ్చెను. ఇప్పుడు ప్రజా  
 పతులకు నెల్లనధిపతియగు బ్రహ్మదేవర్షులతోను, మనువులతోను  
 దక్షుఁడుభృగువు మొదలగుమహామునులతోను, సనత్కుమా  
 రునితోను, శంకరునితోనుగూడియదితికశ్యపులప్రీతినిమిత్తము  
 లోకపాలాదిసహితమగులోకములకెల్లవామనునిఁ బ్రభువునుగాఁ  
 జేసెను. కేవలము లోకములకును సకలదేవతలకును, ధర్మము

నకును, దపస్సునకును, లక్ష్మీకిని, సమస్తశుభములకును, వ్రతములకును, స్వర్గమునకును, మోక్షమునకును, సర్వభూతములకును, ఔమమలవడునిమిత్తమువామనునిఁ బ్రతిగాఁజేసెను. ఓరాజా! ఆసమయమునసమస్తభూతములునుమిక్కిలి సంతోషించినవి. పిమ్మట నింద్రుఁడు బ్రహ్మయానతిచొప్పున వామనమూర్తిని విమానముపైఁ గూర్చుండనిచ్చి లోకపాలురతోఁగూడ స్వర్గమునకుఁ దీసికొనిపోయెను. ఇంద్రుఁడుపేంద్రుని బాహుబలముచే రక్షింపఁబడుచున్న ముల్లోకములను బొందితదాధిపత్యమును వహించినిర్భయుఁడై యేలుచు సకలసంపన్నుఁడై మోదమును సుఖమును జెందెను. ఓరాజా! అనంతరము బ్రహ్మయు, శంకరుఁడును, సనకాదులును, భృగ్వాది మహామునులును, బిత్తదేవతలును, సిద్ధులును, దక్కిన భూతములును విమానారూఢులై వామనమూర్తిపరమాద్భుతచరిత్రమును, గానముచేయుచు, నదితిని నుతించుచుఁ దమతమ నెలవుల కేఁగిరి. ఓకురు నందనా! నాబుద్ధికి గోచరమగునంతవఱకు, వినువారి పాపములను దూలించు వామనచరిత్రమును నీకు వినిపించితిని. ఆ వామనునిగుణములకు మేరలేదు. భూమి రేణువులనులెక్కించుటవలెనే యాతనిగుణముల లెక్కించుట యసాధ్యము. ఇంక ముందయిన నాపరమపురుషునిగుణముల లెక్కింపఁజాలినవాఁడు పుట్టఁబోఁడని మంత్రద్రష్టలగువసిష్ఠాదులు వక్కాణించిరి. అద్భుతకర్తుఁడయిన వామనుని చరిత్రమును భక్తితో విన్నవారును, బఠించినవారునుదప్పకముక్తి నొందుదురు. దైవతకర్తమునుగాని, పైతృకకర్తమునుగాని, మనుష్యసంబంధికకర్తముగాని యాచరించునప్పుడీ వామనచరిత్రము కీర్తింపఁబడినచో

నాక్రియాకలాప మెట్టిలోపమును జెందక ఫలవంత మగుననిపం  
డితులు చెప్పియున్నారు. ఇదియురువదిమూడవ యధ్యాయము.



—అశ్విమత్స్యవతారకథాపారంభము.—

అని చెప్పిన శుకయోగిని జూచి నరేంద్రుఁ డిట్లనియె.  
“ఓమునీంద్రా! వామనచరిత్రవినుటవలననామనస్సు మిక్కిలి సంత  
సించినది. శ్రీహరి మత్స్యవతారమెత్తి చేసిన యద్భుతకృత్య  
ములను వినుటకు నామనస్సు కుతూహలపడుచున్నది. ఆయాశ్వ  
రుఁడు జీవునివలెఁ దమోగుణప్రధానమును, గ్రోధముగలదియు,  
లోకనిందితమును నగు మత్స్యరూపము నెందులకు ధరించెను?  
ఉత్తమశ్లోకుఁడయిన భగవంతుని చరితము వినువారలయుఁజదు  
వువారలయు సమస్తసాపములను దొలఁగించునది. కావున మ  
త్స్యవతారచరిత్రమును బూర్ణముగా వివరించి చెప్పము” అని  
యడిగిన నరేంద్రుని వచనము విని మిక్కిలి సంతసించి విష్ణువు  
మత్స్యరూపముఁదాల్చి చేసిన చేష్టలను వివరింప నారంభించె.  
“ఓరాజేంద్రా! గోవులను, వివులను, సురలను, సాధువులను,  
వేదములను, ధర్మమర్యాదలను రక్షింపఁదలంచి భగవంతుఁడు  
మత్స్యద్యవతారములను ధరించుచున్నాఁడు. అపరమేశ్వరుఁ  
డు సత్త్వాదిప్రాకృతగుణములుగాక కేవలము కల్యాణగుణములు  
మాత్రమే కలవాఁడగుటచేఁ బెద్దవియుఁజిన్ననియు నగుభూతము  
లందు సర్వదా వాయువువలె వ్యాపించుచున్న ను నాయాభూత  
ముల యుచ్ఛత్వ సీచత్వము లతనికి సంభవింపవు. గతించిన  
కల్పావసానమున బ్రహ్మసృష్టివ్యాపారము విడిచి నిద్రించుటచేఁ  
బ్రళయము సంభవించెను. ఆప్రళయమందు మూఁడులోకము

లును, సముద్రమునమునింగినవి. బ్రహ్మనిద్రాస క్తుడై శయినింపఁ  
దలంచియున్న సమయమున వేదము లతనిముఖమునుండి నిర్గ  
మించెను. వానిఁ గాంచి సమీపమున నున్న హయగ్రీవుఁ డను  
రాక్షసుఁ డపహరించెను. ఆ దానవేంద్రుని దుష్టకృత్యమును  
జూచి వానిఁ జంపి యా వేదముల బ్రహ్మ కర్పించునిమిత్తము  
భగవంతుఁడు మత్స్యరూపమునుధరించెను. ఆవృత్తాంతము నే  
వివరించి చెప్పెదను విచుము. గతించిన కల్పమునందే సత్య  
వ్రతుఁడగురాజర్షి యుండెను. అతని పేరు సత్యవ్రతుఁడు. అతఁడు  
క్షమాదు లగుగుణములు గలవాఁడు. అతఁడు నారాయణుని  
మనమున నిల్పికొని జలమునుమాత్రమే త్రావుచు ఘోరమగు  
తప మాచరించెను. ఆ సత్యవ్రతుఁ డనురాజర్షి యే భగవదను  
గ్రహమును బడసియీమహాకల్పమునవైవస్వతుఁడను పేరితో  
మనువయ్యె. ఆ సత్యవ్రతుఁ డొకనాఁడు మాలానదియందు జల  
తర్పణము చేయుచుండగా నతని దోసిటిలోని కొకచేపపిల్ల  
వచ్చెను. దాని నతఁడు జలములోఁ బడవేయుచుండెను. అంత  
నది యా రాజర్షిని గాంచి “ఓ దీనవత్సలా! దీనియం దనేకము  
లగు పెద్దచేపలుగలవు. అందుఁ బెద్దవి మావంటిచిన్న చేపలను  
దినుచుండును. వానికిభయపడినిన్ను శరణుసొచ్చితిని. దీనమన  
గునాయందు దయయుంచి రక్షింపక మగుడనీజలములలోఁ బా  
ఱవైచెదవేమి?” అని యిట్లు దీనాతిదీనముగాఁ బ్రార్థింపఁజొచ్చె  
ను. సత్యవ్రతుఁడదివిని దానిని సామాన్యమగు చేపనుగాఁ దలం  
చెను; కానితన్ననుగ్రహింపఁజేమతో మత్స్యరూపమునుదాల్చి  
వచ్చినభగవంతునిఁగా నెఱుంగకపోయెను. అయిననతఁడుదాని  
రక్షింపనిశ్చయించెను. అతఁడు ధ్వానిదీనవాక్యములువిని దయా

శ్రవణితనకమండలుపుజలములోనుంచి తనయాశ్రమమునకుఁ  
 గొనిపోయెను. అంత నాచేప యొక్కరాత్రియందే కమండలు  
 పునకుసరిపడఁ బెరిగియవకాశము లేకపోవుటచే విచారించినత్య  
 వ్రతునిఁగాంచి “ఓమహాత్మా! యీకమండులుపు నాకు మిక్కిలి  
 యిఱకటముగా నున్నది. దీనిలోనివసింపఁజాలను. నేనుసుఖము  
 గా నివసింపఁజాలినంత విశాలమగు స్థలమున నుంపుము” అని  
 పలుక విని సత్యవ్రతుఁడుకమండులుపులోనున్న చేపను దీసినిర్జ  
 లోదకముగల\* పెద్దచెఱకు పెనములోనుంచెను. అదిముహూర్త  
 కాలములోనే దానికి సరిపడఁబెరిగి “ఓరాజా! నిన్ను శరణుఁ  
 జొచ్చితినిగనుక నన్నింతకంటె విశాలమగు స్థలమందుంచి రక్షిం  
 పుము. ఈకటాహము నా సుఖజీవనమునకుఁ జాలకున్నది” యని  
 వేడికొనఁగా దానిఁ గరుణించి సత్యవ్రతుఁడు జలపూర్ణమైవ  
 యొక సరోవరమున నుంచెను. ముహూర్తకాలములోనే యా  
 చేప దానికిసరిపడఁ బెరిగి “ఓరాజా! ఈసరోజలమునాకుసుఖ  
 ముగల్గింపఁ జాలినదికాదు. కావున నన్నుఁ గొనిపోయి యింత  
 కంటె పెద్దదియునక్షయజలముగలదియునగు నొక మడుపునం  
 దుంపుము. అట్లయిన నన్ను రక్షించినవాడ వగుదువు.”  
 అని వేడ నతఁ డట్లనరెన్ను; కాని యామడుపునుజాలనందున  
 నతఁడు దాని నొక సముద్రమునఁ జేరెను. ఆ సమయమున  
 నది యతనింజూచి “ఓవీరా! ఈ సముద్రమునందు భయం  
 కరము లగుమకరము లెన్నియో కలవు. అవి మిక్కిలి బలము  
 గలవి. అవి నన్ను భక్షింపక విడుచునా? ఇంతకాలమును  
 రక్షించి యిప్పు డిట్లు చేయుట యుచితమా? కావున న న్ని

సముద్రమునఁద్రోయకుము” అనిపల్కెను. సత్యవ్రతుఁడచేప  
మృదువాక్యములను నివి మత్స్యరూపముచే మోహితుఁడై  
యిట్లనియె. “ఓయీ! ఈమత్స్యరూపముచే నన్ను మోహింపఁ  
జేయుచున్న నీ వెవరవు? ఇటువంటి ప్రభావము గల చేప  
నిదివఱ కెన్నఁడును జూచియుండలేదు; వినియుండుటయును  
లేదు. ఏ జలచరమైన నొకదినకాలములో నూలుయోజన  
ముల దేహమును బెంపఁగలదా? కావున నీవు కేవలము  
జలచరమవు కావు. నీవు దేవుఁడవు. ఆలోచింప నీవు బ్రహ్మాది  
దేవతలలో నొకఁడవు కావు. నీవు నిర్వికారుఁడయిన నారా  
యణమూర్తివి. భూతముల ననుగ్రహించి రక్షించుటకై నీవిట్టి  
మత్స్యరూపమును ధరించితివి. ఓ పురుషోత్తమా! నీవు జగ  
మ్ములసృష్టిసీతలయములకుఁగారణుఁడవు. నీభక్తులమును, శర  
ణాగతులము నగుమాకు నాయకుఁడవు. నీవు సకలమున కంత  
రాత్మవై వెలయుచున్న వాఁడవు. అట్టి నీకు నమస్కారము.  
నీవు లీలచే బెక్కవతారముల నెత్తితివి. అవియన్నియు భూత  
ముల కభివృద్ధిని గల్గించునవియె. అయిన నీ వేప్రయోజనమును  
సాధింప నీయవతారముఁ దాల్చితివో తెలియఁజెప్పము. ఓకమ  
లాక్షా! స్వతంత్రాభిమానముగలయితరులపాదసేవవలె నీపాద  
సేవయెప్పుడునువ్యర్థముకాదు. నీవు సకలభూతములకునుబ్రియుఁ  
డవు. సమస్తమునకు హితకరుఁడవు. మఱియు నంతరాత్మవు,  
అట్టి నీభజన మెట్లు వృధయగును? కావున నీ సేవకులమగుమా  
కద్భుతమగు నీమత్స్యరూపమునఁ బ్రత్యక్షమైతివి” అనిపల్కిన  
సత్యవ్రతునికి మత్స్యరూపుఁ డయినభగవంతుం డిట్లనియె.  
“ఓరాజా! కల్పాంతమునసముద్రములుముల్లోకములనుముంచి

వైచును. అప్పుడందు విచారింపుచు నాభ క్తులఁ గాపాడి వారికిఁ బ్రీతిఁగల్గింపనిరూపమును జేకొంటిని. అట్టి ప్రళయము వచ్చుట కింక నెంతో కాలము పట్టదు. నేటి కేడవదినమందే లోకము లన్నియు సముద్రమున నడఁగియుండును. ఇట్లు \* ప్రళయకాల సముద్రమున సర్వము మునిగియున్న సమయమున నార్యాజ్ఞచే నొకవిశాలమగు పడవ నీ చెంతకు వచ్చును. అప్పుడు నీవునానా విధములగు బీజములను, ఓషధులను నా నావపై నుంచి సప్త

\* ఇట్లు బ్రళయమనఁగా మహాప్రళయమని యర్థమా? లేక దైనందిన ప్రళయమని యర్థమా? ఇది మహాప్రళయమనుటకు వీలులేదు. అట్లయినచో బ్రహ్మలోకముగూడ నశింపవలయును. పృథివ్యాదులు మిగిలియుండుట కును వలను పడదు. కాన 'యావద్బ్రాహ్మీనిశా' అని చెప్పటచే బ్రహ్మలోకమును బ్రహ్మయు మిగిలియున్నట్లు తెలియవచ్చుటచే నిది మహాప్రళయమనవలను పడదు. పోనిమ్ము. దీనిని దైనందిన ప్రళయమనవచ్చునన నదియువలను పడదు. అట్లన్నచో ప్రళయకాలసంబంధులగున నావృష్ట్యాదులు లేకుండఁ గనే యాకస్మికముగా నేటి కేడవదినమునఁ దైలోక్యము సముద్రమునయు నుండునని మత్స్యమూర్తి చెప్పిన వచనముపపన్నమగును. ఏమన దైనందిన ప్రళయమునఁ బ్రళయకాల సృష్ట్యాదులుండి క్రమక్రమముగా లోకములు మునుంగును; కాని యాకస్మికముగా మునుంగవు. ఇదియునుంగాక ప్రథమ స్కంధమున "రూపం సంజగృహేమాత్స్యం చాక్షుషాంతరసంప్లవే|| నా వ్యాగోప్యమహీమయా మపా ద్వైవస్వతంమనుం" అని చెప్పఁబడియున్నది. మహాప్రళయమునంగాని దైనందిన ప్రళయమునఁ గాని భూమ్యాదులుండుట యసంభవము కాన "నావ్యాగోప్యమహీమయా" మనునది విరోధించును. మఱియు "త్వం తావదోషధీస్సర్వాః" అనునిర్దేశముగూడసరి పడదు. ఆరెండువిధములగు ప్రళయములందును నోషధ్యాదులును జంతువులును నుండుటయెట్లు? పోనిమ్ము. "ఇది వాస్తవిక ప్రళయముకాదు. సత్య



క్షులతోను, సకల జంతువులతోను గూడి యా పెద్దనావలోఁ  
గూర్చుండి నిర్భయముగావిహరింపఁగలవు. అప్పుడుసూర్యకాం  
తిలేకపోవుటచేఁ జీఁకట్లు క్రమ్మిననుసప్తక్షుల దేహకాంతిచేఁదొ  
లఁగింపఁబడుచుండును. ప్రళయకాలవాయువా నావనుమిక్కిలి  
యెగురఁగొట్టుచుండు. అయినను భయపడకుము. అట్టి సమయ  
మున నే నీరూపముతోనీ చెంతకువత్తును. నీవొక పెద్దపాముతో  
నానావను నాకొమ్మునకుఁ గట్టుము. మీరున్న యానావను  
నడుపుచునే నాప్రళయార్ణవమందుబ్రహ్మనిద్రనుండి లేచునంత  
వఱకునువిహరించుచుండును. పరబ్రహ్మమని చెప్పఁబడునామహి  
మను నీకు దయాపూర్వకముగా నుపదేశింతును. దాని నీవు

వ్రతునికి వైరాగ్యము గల్గించి జ్ఞానోపదేశముచేయు భగవంతుఁ డాకస్మిక  
ముగాఁ గల్పించిన ప్రళయమని యందు మేని అదియు వలనుపడదు. ఏమన  
“కాలేనాగతనిద్రస్య ధాతుశ్శిశయిషోర్మృభాత్. ముఖతో నిస్సృతాన్వే  
దాః” అని చెప్పియుండుటచే సత్యవ్రతునికి జ్ఞానోపదేశార్థము భగవం  
తుఁ డీ ప్రళయమును గల్పించెనన్నచో బ్రహ్మానిద్రించుటయు, వేదముల  
తనిముఖమునుండి నిర్గమించుటయు, వానిని హయగ్రీవుఁడుహరించుటయు  
నెట్లు సరిపడును? కావున సత్యవ్రతునికై కల్పించిన యాకస్మిక ప్రళయ  
మనుటయు వలనుపడదు. అందుచే నిట గలిపిన దై నందినకల్పమున నవ  
సానమందు సంభవించు ప్రళయమని చెప్పవలయును. ప్రళయకాల లక్ష  
ణము లగు నశావృష్ట్యాదులున్నట్లు చెప్పక పోయినను నర్థమునుబట్టియున్న  
వని యనుకొనవలయును. ఇది దై నందిన కల్పవిశేషమని చెప్పటచే నందుఁ  
బృథివ్యాదులుండుటయు, బీజములు సత్వములు, గల్గియుండుటయు సంభ  
వించుచున్నది. ఆదై నందిన కల్పవిశేషమందు బ్రహ్మకు నిద్రసంభవించు  
టచే వేదవిస్మరణము, దదపహరణము మొదలగునవిసంఘటింపవచ్చును. కా  
వుననిది దై నందిన ప్రళయముకాని మహాప్రళయముకాని కొదనియు దై నం  
దినకల్పావసానమునఁ బ్రవర్తిల్లు ప్రళయవిశేషమనియు నెఱుంగునది.

పూర్తిగాఁ దెలిసికొందువు” అనిపలికి శ్రీ హరియచ్చట నేయంత  
 ధానము చెందెను. సత్యవ్రతుఁడు భగవంతుఁడు చూపిన కాల  
 మునుగూర్చి వేచియుండెను. అతఁడు తూర్పునకుఁ జివరలుండు  
 నట్లుగాఁ బటవఁబడినదర్శలపైను త్రరాభిముఖుఁడై కూర్చుండి  
 మత్స్యమూర్తిపాదముల హృదయమున ధ్యానించుచుండెను.  
 ఇట్లుండ మహామేధుము లాకసమును గప్పి ఘోరముగా వర్షిం  
 చెను. ఆయుదకముచే సముద్రము వర్ధిల్లి హద్దు వాటి భూమిని  
 ముంప నారంభించెను. సత్యవ్రతుఁడు భగవంతుని ధ్యానించు  
 చున్న సమయమున నొక మహారావ ఏతెంచెను. అది చూచి  
 యతఁడు బీజములను, ఓషధులను దాననుంచి సప్తర్షులతోఁ  
 గూడి నావపైఁ గూర్చుండెను. అంత ఋషులు సత్యవ్రతునిఁ  
 జూచి “ఓరాజా! సంతతమును గేశవుని ధ్యానించుచుండుము.  
 ఈముప్పునుండితప్పించిమనలనతఁడునుఖంపఁ జేయును” అనిరి.  
 అతఁ డట్లు స్మరించుచుండెను. అంత నామహార్ణవమందు భగ  
 వంతుఁడు లక్ష యోజనముల పొడవై సువర్ణమయమై యొక  
 కొమ్ముగల్గి యాశ్చర్యము గొలుపు మత్స్యరూపమునఁ బ్రత్యక్ష  
 మయ్యె. సత్యవ్రతుఁడుశ్రీహరి చెప్పినట్లుగానొకమహాసర్పముచే  
 నానావను మత్స్యమూర్తి కొమ్మునకుఁ గట్టి సంతృప్తచిత్తుఁ  
 డయి యతని నిట్లు నుతింప నారంభించెను. ఓదేవా! అనాది  
 యగుదేహాత్మాభిమానరూపమగునజ్ఞానముచేస్వాత్మఘరమాత్మ  
 తత్త్వమును బోగొట్టుకొని తాపత్రయపీడితు లగు జనులీ  
 సంసారమున నిర్నిమిత్తముగా జనించిన నీకృపకుఁ బాత్రులయి  
 నిన్నాశ్రయించిముక్తులగుచున్నారు. వారికి ముక్తిచ్చువాఁడ  
 వును ముక్తి సాధనుఁడవును నీవేకదా! అట్టి నీవు మాకుఁ

బ్రాహ్మ్యుడవయై గురువనై యున్నావు. మఱియు జననమరణాదులు గలజీవులు దేహాత్మాభిమానులై స్వకీయములగు పుణ్యపాపకర్తముల కధీనులై శబ్దాదివిషయ సుఖములను సంపాదించఁ దలంపుఁగొని దుఃఖజనకములగుకర్తముల నాచరించుచున్నాడు. అయినను వారునిన్ను సేవించితన హిమవలన దేహాత్మాభిమానబుద్ధిని విడుచుచున్నారు. నీవు హితోపదేష్టవును, అజ్ఞాననివర్తకుఁడవును ; కాన మాయందు దయయుంచి మాయాభిమానగ్రంధిని వదలింపుము. అగ్ని సంపర్కమువలన బంగారు మలమును విడిచి స్వవర్ణమును బొందునట్లు ముముక్షువు గురువుఁ డెవ్వని సేవచేఁ బుణ్యాపుణ్యరూపమగు కర్తజాలమును విడిచి స్వస్వరూపమునుబొందుచున్నాఁడో యట్టియీశ్వరుఁడ వగు నీవు మాకు గురువ వగుచువు గాక, మాగురువులకుఁ గూడ గురువ వగుటచే నీ వేమాకుఁ బ్రధానగురుఁడవు. పురుషులకు మోక్షముగల్గించిన నీవే కల్గింపవలెను. కానియితరులతిరముగాదు. నీ సేవకు విముఖుఁ డయిన పురుషునికి సకలదేవతలు నేకీ భవించి గురుత్వమును వహించియు నైనను నీ యనుగ్రహము యొక్క పదివేల వంతులలో నొకదానినైనను జేయఁజాలరు. అట్టి యసమర్థుల నాశ్రయించిన నేమిలాభము? ముక్తిప్రదుఁడవును, సర్వాంతరాత్మవును నగునిను శరణుఁబొందెదము. మంచి నేత్రములు గలవాఁడు గ్రుడ్డివానికిఁ దోడై మార్గదర్శియైనట్లు సూర్యప్రకాశమువలె స్వభావసిద్ధజ్ఞానము గలనీవు స్వాత్మరక్షణోపాయజ్ఞానము లేని బ్రహ్మాదులకు తోడై గురువవయి వర్తించు చున్నావు. ప్రకాశవస్తువులకుఁ గూడఁ బ్రకాశకత్వశక్తిని గల్గించు నీవు ముక్త్యుపాయమును దెలిసికొనవలె

ననియున్న మాకు గురువవై వర్తింతువుగాక. జననమరణాది భాజనమైన సంసారి గురువన నెడి యభిమానము గలవాడై దేని నవలంబించి విషవదరము కాని సంసారము నొందునో యట్టి యసన్మార్గమగు సర్థకామాదుల నుపదేశించును. నీ వట్లు కాక యేది యెప్పటికిని నాశనమొందదో, యేది కేవలనందమునకు హేతుభూతమో, యేది వ్యర్థముగాదో, యేది పురుషునికి సుఖముగా ముక్తి నొసంగఁజాలునో, యట్టి స్వపర యాథాత్మ్యజ్ఞానము నుపదేశింతువు. ఓ దేవా! నీవు సకలము నకును హేతుఁడవు. అందఱప్రేమకు నిలయుఁడవు. నీవు సమస్తమున కంతరాత్మవై నియమించువాఁడవు. నీవు హితముపదేశించువాఁడవు; జ్ఞానమును, అభీష్టముల నొసంగువాఁడవు. నీవిటువంటివాఁడ వైనను లోకులు తమ హృదయకమలమున వసించునిన్నుఁ దెలిసికొనఁజాలరు. శబ్దాదివిషయములం దాసక్తులయినవారు నిన్నెట్లు తెలిసికొనఁగలరు? దేవా! దేవదేవుఁడవును, శ్రేష్ఠుఁడవును నగునిన్నును జ్ఞానోపదేశము నొందు నిమిత్తము శరణుసొచ్చితిని. కాన నో భగవంతా! పరమపురుషార్థమును బ్రకటించు వచనములచే విప్లవము కానివై నా హృదయమందున్న దేహత్తాభిమానాదులను నశింపఁజేయుము. నీస్వరూపము దెలుపుము” అనిపలుకుచున్న రాజుపలుకులు విని యూదిపురుషుఁ డగు మత్స్యమూర్తి సంతసించి యాసముద్రమున విహరించుచునే ప్రకృతివిలక్షణ మగునాత్మజ్ఞానమును, భక్తియోగమును, దనచేరచింపఁబడినమత్స్యపురాణసంహితను, ఆ త్తరహాస్యములను వివరించి సత్యవ్రతున కుపదేశించె. ఆసత్యవ్రతుఁడును మునులతోఁగూడ భగవంతునివలనఁ

బ్రహ్మతీపుసుషులత త్వమును, బరమాత్మజ్ఞానమును ఉప  
దేశింప నిస్సందేహముగా విని తెలిసికొనెను. అనంతరము హరి  
ప్రళయావసానమున నిద్రనుండి లేచిన బ్రహ్మకుఁ దాను హయ  
గ్రీవునిఁజంపి పుచ్చుకొన్న వేదముల నర్పించెను. ఆసత్యవ్రతుఁడు  
శాస్త్రజన్యజ్ఞానముచేతను, దజ్జన్యజ్ఞానముచేతను ఒప్పుచు,  
విష్ణుప్రసాదమువలన నీ కల్పమున వై వస్వతమను వయ్యె. ఓ  
రాజేంద్ర! రాజర్షి యగుసత్యవ్రతునికి, మాయామత్స్యరూపి  
యగునారాయణునకును బ్రవర్తిల్లిన సంవాదరూప మగుచరి  
త్రమును విన్నవారు సంసారబంధనములవలన విడివడుదురు.  
హరి మత్స్యేవతార చరిత్రము నెవఁడు ప్రణిధి నమును గీర్తిం  
చునో వానికిఁదలంచినంతమాత్రముననే కోర్కెలు సిద్ధించును.  
అనంతరమున నతఁడు పరమపదవిని జెందును. ఎవఁడు ప్రళయ  
కాల సముద్రమున విహరించుచు నిద్రించిన బ్రహ్మనుండి వేద  
ముల నపహరించిన హయగ్రీవుని సంహరించివానినిదెచ్చి బ్రహ్మ  
కిచ్చెనో, యెవఁడు సత్యవ్రతాదులకుఁ బురాణసంహితను  
దత్వము నుపదేశించెనో, సకలకారణుఁడయిన యామాయా  
మత్స్యమూర్తికి నమస్కరించెదను. ఇది యిరువదినాల్గవ  
యధ్యాయము.

ఇది శ్రీమత్కేతవరపు వేంకటేశాస్త్రి ప్రణీతమైన  
యాంధ్ర వచన భాగవతమున అష్టమస్కంధము  
సమాప్తము.

శ్రీకృష్ణార్జున మఘ్న.



శ్రీ రస్తు.

శ్రీ శారదాంబాయై నమః.

## శ్రీమదాంధ్రభాగవతము

స వ మ స్కంధము.

“ఓ మునీంద్రా! మన్వంతరములనెల్ల నీవు వివరించితివి. ఆయా మన్వంతరములందు భగవంతుఁ డవలంబించిన యవతారములను, ఆయవతారములఁ జేసినకార్యములను వర్ణించి చెప్పితివి. విని యానందించితిని. ద్రవిడదేశాధిపతి యగుసత్యవ్రతుఁ డనునొకరాజు కలఁడనియు, నతఁడు గతించిన కల్పముందుఁ బరమపురుషుని సేవించి జ్ఞానము సంపాదించెననియు, నతఁడే వైవస్వతమను వయ్యెననియు, నిత్యైకువు మొదలగు వారతనిసుతులనియుఁ జెప్పితివి. ఓసర్వజ్ఞా! ఆ యిత్యైకుప్రభృతుల చరిత్రములను, దదీయవంశజుల చరిత్రములను వేత్వేరుగావర్ణించి చెప్పము. మాకువినవలెనని వేడుకయగుచున్నది. మఱియు నావైవస్వతువంశమున నెవరెవరు జన్మించిరి? ఇష్టుడున్న వారెవరు? ముందు జన్మించువారెవరు? వారల కీర్తిదుష్కీర్తులెట్టివి? వారలపరాక్రమాదిగుణము లెట్టివి? వానిని మాకుఁ బూర్తిగా వివరింపుమా” యని యిట్లు పరీక్షింపఁ ద్రుండు బ్రహ్మవాదు లగుమునులమధ్యమునఁ గూర్చుండి

యున్న శుకు నడుగఁగా సకలధర్మముల నెఱిగిన శుకుం డతనికి ట్లనియె. “ఓరాజా! వై వస్వతమనువువంశమును వర్ణించెదను. కాని దానిని సంపూర్ణముగా విస్తరించి చెప్పఁదరము కాదు. నూతేండ్లయినను జాలవు. పెద్దవియుఁ జిన్నవియునగు భూతముల కంతరాత్మయు, స్థూల చిదచిత్తులు శరీరముగాఁగల వాఁడును నగుపరమేశ్వరుఁడు కల్పాంతమున నీవిశ్వమునంతటిని దనయం దిమిడ్చికొని యుండెను. అతని నాభివలన స్వర్ణమయ మగుపద్మ ముదయించెను. ఓ మహారాజా! అందుండి చతుర్ముఖుం డుదయించె; అతనిమనస్సువలన మరీచినంభవిం చె; అతనికిఁగళ్యపుఁడుగలిగె; అతనికి దక్షపుత్రుఁ యగునదితియందు వివస్వంతుఁ డనుకుమారుఁ డుదయించె. ఓరాజేంద్రా! అతనికి సంజ్ఞాదేవియందూ వై వస్వతమను వుద్భవించె. మంచి మనస్సుగలయా వై వస్వతునికి శ్రద్ధ యనుభార్యయందుఁ బదుగురు పుత్రులు పుట్టిరి. వారు క్రమముగా నిత్యోకుఁడు, శర్యాతి, నృగుఁడు, దిష్టుఁడు, ధృష్టుఁడు, కరూశకుఁడు, నరివ్యంతుఁడు, పృషధుఁడు, నభగుఁడు, కవి యనునామములచేఁబిలువఁబడిరి.

—ॐॐ ఇ శో పా ఖ్యా న ము. ॐॐ—

వై వస్వతమనువునకుఁ బుత్రసంతానము కలుగకపూర్వ మతఁడు వసిష్ఠునిఁ జేరితనయపుత్ర త్వమును దెలుపవినియతఁడు కరుణించి తానాచార్యుడై యామనువుచే మిత్రానరుణ మను నిష్ఠిని జేయించెను. యాగసమయమున మనుపత్ని యగుశ్రద్ధ కేవలముపాలనుమాత్రమే యాహారముచేసికొని, నియమమవలంబించినదై హోతను సమీపించి నమస్కరించి తనకుఁగన్యక కలుగునట్లు చేయవలెనని యాచించెను. ఆప్రార్థనమతఁడంగీ

కరించెను. పిమ్మట నధ్వర్యునిచే బ్రేరితుడై హోత మనస్సును నిశ్చలముగాఁ జేసికొని మనుషన్ని ప్రార్థనమును మనస్సులో నుంచికొనివషట్కారమునుచ్చరించుచు, హవిస్సునుగ్రహించి హోమముచేసెను. హోత యిట్లు విరుద్ధముగా హోమము చేయుటంబట్టి యజమానుని సంకల్పమునకు విపరీతముగా, ఇశయనుకన్యక పుట్టెను. తాను గోరినట్లు పుత్రుఁడుగాక పుత్రిక పుట్టుటను గని మిక్కిలి సంతసింపక వై వస్వతమనువు గురువగు వసిష్ఠునిఁ జూచి యిట్లనియె. “ఓమునీంద్రా! మీరు బ్రహ్మ వాదులరు. మీరుపూనికొని చేసినకర్తములుసంకల్పించుకొన్న ఫలము నిచ్చి తీరవలెను. అట్లుగాక విపరీతఫలము నిచ్చినచో నది మిక్కిలి విచారకరము. మఱియు మంత్రశక్తి వ్యత్యాసమును జెందరాదు. మీరు మంత్రములను వాని యర్థములను, వాని నియోగములను జక్కఁగా నెఱుఁగుదురు. మీమనస్సులు నిశ్చలములు. తపస్సుచేసి పాపములను దొలఁగించుకొన్నమహాత్ములరు. పండితులనోట నసత్యము వెలువడఁగూడనట్లు మీరు మంత్రపూర్వకముగాఁ జేసినక్రియవలన విపరీతఫలము గలుగఁగూడదు. ఇట్లుండనాసంకల్పమునకుఁ బ్రతికూలముగాఁ గూతురెట్లుపుట్టినది?” అనిపల్కిన మనువచనములవిని\* మాప్రపితామహుఁ డయినవసిష్ఠుఁడు హోత చేసినవ్యత్యాసము నెఱిగి మనువుం గాంచి యిట్లనియె. “ఓయీ! నీహోత నీసంకల్పము నకు విపరీతముగాఁ దలంచుటచేత నిట్టి ఫలవైషమ్యము సంభ

\*శుకునకు వసిష్ఠుఁడు ప్రపితామహుఁ డగును. ఎట్లన, వసిష్ఠునకు శక్తిగలిగెను. అతనికిఁ బరాశరుఁడు, అతనికి వ్యాసుఁడు, అతనికి శుకుఁడు; కావున నతనికిఁ దాతతాత యయ్యెను.



వించినది. అయిననాతపోబలముచేసీకూఁతునకుఁబురుషత్వము  
 లభించునట్లు చేసెద”నని ప్రతిజ్ఞచేసెను. అనంతరము మాహా-  
 కీర్తి యగువసిష్ఠుఁడు పరమపురుషుని నుతింప నద్వేవుఁడు  
 ప్రత్యక్షమైయతనికిఁ గావలసినవరమునిచ్చిపోయెను. అందుచే  
 నిశాకన్యక సుద్యుమ్నుఁడనుపురుషుఁడయ్యెను. ఓమహారాజా!  
 ఆ సుద్యుమ్నుఁ డొకనాఁడు కొందఱు మంత్రులును. బరిచారకు-  
 లును పరివేష్టించియుండ. సింధు దేశసంబంధియగు నున్న తాశ్వ-  
 ము నెక్కి సుందరమగుచాపమును, అచ్చెరువు గొలుపు బాణ-  
 ములను దాల్చి, కవచమును దొడిగి మృగములను వేటాడు  
 వేడుకతో నుత్తరదిక్కున కేఁగెను. అట్లతఁడుపోయిపోయి మేరు  
 పునకుఁ గ్రిదిభాగముననున్న యొకవనమును బ్రవేశించెను.  
 ఆవనమందు శంకరుఁడు సర్వకాలములందును భార్యతీతోఁ  
 గ్రీడించుచుండును శత్రుహంతి యగుసుద్యుమ్నుఁ డందుఁ బ్రవే-  
 శింపఁగానే స్త్రీరూపమొందెను. అతఁడెక్కినగుఱ్ఱ మ్మాఁడుగుఱ్ఱ-  
 మయ్యె. అతనియనుచరులును స్త్రీలయిరి. వారు పరస్పరముఁ  
 జూచికొని స్త్రీరూపమునొందుటకు విచారించిరి” అనినవినిరా-  
 జిట్లనియె. “మునీంద్రా! ఆ ప్రదేశమునకట్టిమహిమయుండుటకుఁ  
 గారణ మేమి? దాని కామహిమ నెవ్వరొసంగిరి? మాకు విన-  
 వలెననియున్నది. కావున వివరించి చెప్పు” మనఁగా శుకుండిట్ల-  
 నియె “ఓరాజా! శ్మశ్వరుఁ డా యిలావృతమందున్న యావన-  
 మునఁ భార్యతీతోఁ గ్రీడించుచుండఁ దపోనిష్ఠులగు మునులు  
 గొందఱు దమకాంతులచే దిక్కులను బ్రకాశింపఁజేయుచు  
 నచ్చటికరుడెంచిరి. దిగంబరయై శంకరునితోడపయిఁగూర్చుండి  
 యున్న పార్వతి వారింజూచి మిక్కిలి సిగ్గుపడి దిగ్గనలేచి వస్త్ర

మునుధరించెను. అప్పుడు ఋషులును వారు సంభోగింపఁదలంపు  
తోనున్న వారని తెలిసికొని వెనుకకు మరలిబడరికావనమునకుఁ  
బోయిరి. అంత రుద్రుఁడు తన ప్రియురాలికిఁ బ్రియముచేయఁ  
దలంచి ‘పురుషుఁడీవనము సొచ్చెనేని స్త్రీయగుఁగాక’ యని  
పలికెను. అప్పటినుండియుఁ బురుషుల వనమునకుఁ బోవమానిరి.  
ఆ ప్రదేశవృత్తాంత మిది. ఇక సుమ్యమునివృత్తాంతము  
వినుము. ఆ రాజ్యఋషీయై స్త్రీరూపమొందిన యనుచరులతోఁ  
గూడ నావనములందుఁ జరించుచుండెను. ఒకనాఁడామె చెలి  
కత్తెలతోఁగూడఁ దనయాశ్రమముచేత విహరించుచుండు  
స్త్రీరఘ్నమగునామెను జూచి చంద్రునికుమారుఁడగు బుధుఁడు  
మోహించెను. ఆమెయు బుధుని మోహించినది. వారిరు  
వురునుదంపతులయిరి. అట్లునుఖించుచుండ వారికిఁ బూరూరపు  
డనుపుత్రుండు పుట్టెను. అనంతర మొకనాఁడు సుమ్యముఁడు  
తనస్థితికి వగచుచుఁ దనకులగురువగు వసిష్ఠుని స్మరించుకొనెను.  
వసిష్ఠుఁ డతనికిఁ బ్రత్యక్షమయి యతనిరూపమునుజూచి జాలి  
పడి మగుడ నతనికిఁ బురుషత్వము సంపాదింపవలె నని నిశ్చ  
యించి శంకరుని నుతించెను. ఆమునీంద్రునకు శంకరుఁడు ప్రస  
న్నుండై తనశాసనమును మునికోర్కిని, సఫలముగాఁ జేయఁ  
దలంచి “సితపోమహిమచే సుమ్యముఁ డొక నెల పురుషరూప  
మును, నొక నెల స్త్రీరూపమును దాల్చి భూమిని బరిపాలించుఁ  
గాత” మని పలికెను. దానికి వారు సమ్మతించిరి. పిమ్మట  
సుమ్యముఁడు తనగురువుననుగ్రహముచేఁడనకిష్టమగుపురుష  
త్వమునుబొంది రాజ్యపాలనము చేయఁదొడంగెను; కానిప్రజల  
కుసంతుష్టి లేకపోయెను. ఆ రాజునకుఁ బూరూరపుఁడు కాకయు

త్కలుఁడు, విమలుఁడు నాఁబడుమువ్వగుఁడుకులునుగలరు. వా  
రుధర్మవత్సలులై దక్షిణ దేశములకుఁ బ్రభువులైరి. సుద్యుమ్నన  
కు ముసలితనము రాఁగానే భూమండలమునకుఁ బురూరపుని  
రాజుగాఁ జేసి జితేంద్రియుడై తపమొనరింప వనమున  
కేఁగెను. ఇది మొదటియధ్యాయము.

❀❀❀ పృషధానుల చరితము. ❀❀❀

సుద్యుమ్నుఁడు వనమున కేగినప్పిమ్మట వైవస్వతమనువు  
యమునాతీరమునుజేరి పుత్రసంతాన మపేక్షించినూఱువత్సర  
ములు తపస్సుచేసి యనంతరము స్వయముగా విష్ణువునారాధిం  
చెను. ఆ దేవుననుగ్రహమున నతఁడు దనతోసమానులగు పదు  
గురుసుతులనుబడసెను. వారలెయిత్వోకుఁడు మొదలగువారు.  
వారిలోఁ బృషధుని, దండ్రి గోపాలనమునకునియమించె. అతఁ  
డందుల కంగీకరించి వీరాసన మనువ్రత మవలంబించి రాత్రి  
సమయమున గత్తిచేఁబూని సంచరించుచు బులుల బారిఁబడ  
కుండఁగోవులనురక్షించుచుండెను. ఒకనాఁటిరాత్రి మేఘము  
లొకసమునుగ్రమ్మినర్చించుచుండ నొకపులివచ్చిగోళాలనుబ్రవే  
శించెను. దానిఁజూచి శయనించియున్నగోవులు భయపడి లేచి  
యోశాలయం దిట్టలు పర్విడఁజొచ్చెను. అయినను బలిష్ఠమగు  
శార్దూలమొకగోవునుబట్టుకొననదియటవసారంభించెను. పృష  
ధుఁడది విని దానిసమీపమునకుఁబోయెను. అకసమునమబ్బు  
క్రమ్మిచుక్కలై నఁగనఁబడకపోవుటచేనాసమయము గాఢాంధ  
కాతముచే నావృతమై యుండెను. అందుచే నతఁడాచీకటిలోఁ  
బోల్పలేకఁ బ్రాంతిచెంది ఖడ్గముతోఁ బులితలకు మాఱుగా

నొక కపిలగోవుశిరమురు ఖండించెను. ఆకత్తికొనసమీపమున నున్న పులిచెవికిఁ దగిలినందున నది తెగిపడెను. దానికిఁ బులి భయముచెంది రక్తముచే మార్గమును దడుపుచుగోళాలనుండి నిష్క్రమించెను. శత్రుశాంత యగుపృషధుఁడు పులి చచ్చెనని నిశ్చయించుకొనెను. తెల్లవాటినతోడనే పులికి బదులుగా గోవును జంపినట్లు తెలిసికొని మిగుల దుఃఖించెను. వస్తిష్ఠుఁడది యెఱిఁగి ప్రమాదవశమున నేరముచేసెననియోజింపక పృషధునిఁజూచి “ఓమహా! నీవుక్షత్రియుఁడవై యుండఁదగదు. ఈశాప కార్యముచే శూద్రుఁడవగు” మనిశపించె. పృషధుఁడాగురుశాపమును గృతాంజలియై స్వీకరించి యింద్రియములజయించిభగవంతు నుపాసించెను. అనంతర మతఁడు కొన్ని దినములలోనే సర్వమున కంతరాత్తయు, దోషరహితుఁడునగుపరబ్రహ్మమందు ఫలాపేక్షలేని భక్తినిజూపి సర్వభూతములందును దయగలిగి సుఖదుఃఖములను గమముగాఁ జూచుకొనుచు నిహలోక సుఖములందుఁ గోర్కొని విడిచి, స్వర్గాదిసుఖములనుగూడ నాదరింపక రాగ ద్వేషాదులనుమనస్సునుండిపాఱఁదోలీయింద్రియముల జయించి దేహమున కనుబంధులగు దారసుతాదులను వదలి దైవయత్నమువలనలభించునాహారముచే దేహమునుబోషించు కొనుచుఁబరమాత్మయందుమనస్సునుంచినిరతిశయానందరూప మగుజ్ఞానముచేతనే తనివించెంచుచు, నిశ్చలుఁడై వెఱ్ఱివానివలె వర్తించుచు, గుడ్డివానివలె వస్తువులనుజూడక, చెవిటివానిపగిది శబ్దమునువినక, భూమిపైఁజరించెను. ప్రారబ్ధకర్మమున్నంత కాల మిట్లతఁడు చరించుచు నవసానమున నొకప్పు డడవికిఁబోయి దావాగ్నిని జూచి ప్రవేశించి. దహింపఁబడి పరబ్రహ్మమును

బొందెను. కడపటివాఁడగుకవి విషయసుఖములం దభిలాష. విడిచి రాజ్యమును బంధువులను గృహమును ద్యజించి స్వభావ సిద్ధమగు కాంతులతోఁ బొల్చు పరమపురుషునిఁ జిత్తమున నిడి కొని చిన్నతనములోనే పరమపదమును జెందెను. కరూశకునకు ముగ్గురు కొమరు లుండిరి. వారు తర దేశములకుఁ బ్రభువులై బ్రాహ్మణుల బ్రేమించుచు ధర్మయుక్తులై ప్రజాపాలన మొనరించిరి. ధృష్టునికిఁ గొండలు పుస్త్రబుదయించిరి. కాని వారు క్షుద్రధర్మములవిడిచి భగవంతు నుపాసించి తదనుగ్రహమున బ్రాహ్మణులైరి. నృగునకు సుమతీయను పుస్త్రుఁడు పుట్టె అతనికి భూత జ్యోతి యుదయించె. అతనికి వసువును, వానికిఁ బ్రతీకుఁడును, సతని కోఁసువంతుఁడనుకొమరుండును, ఓఁసువఁయను కూతురును బుట్టిరి. ఆకన్యనునుదర్శనుఁడువివాహమాడెను సరిష్కంతుఁడనుమనుసుతునకుఁజిత్రసేనుఁడుదయించెను. వానికిఁబుక్షుఁడును, వానికి మీఠ్వఁడును, వానికిఁ గూర్పుఁడును, వానికింద్రసేనుఁడును జన్మించిరి. ఆయింద్రసేనునకు వీతిహోత్రుఁడు సంభవించె. అతనికి సత్యశ్రవుఁడుగలిగె. అతనికురుశ్రవుఁడబ్ధవించె. అతనికి దేవదత్తుఁడబ్ధవించె. అతనికి భగవంతుఁడగునన్నిదేవుఁడే కుమారుఁడై యుదయించె. వాడె కానీనుఁడను ఋషి యయ్యె. వానికి జాతూకర్ణ్యుఁడనియు నామాంతరము గలదు. అతనివలననే యాగ్నివేశ్యగోత్ర మని వాడఁబడు బ్రాహ్మణకులము ప్రభవించె. సరిష్కంతాదుల వంశచరిత్రములను జెప్పితిని. ఇక దిష్టునివంశమును వినుము. దిష్టునకు నాభాగుఁడనుకుమారుఁడు కలఁడు. అతఁడు వైశ్యకులమునకు విహితములగు గోరక్షణాదివ్యాపారములను చేయుచు వైశ్యుఁ

డయ్యెను. ఆనాభాగునకు హలంధనుడును, వానికి వత్స  
 స్త్రీతియు, వత్సస్త్రీతికిఁ బ్రాంశువు, ప్రాంశునకుఁ బ్రమితియు,  
 బ్రమితికి ఖమిత్తుడు, ఖమిత్తునకు జతుషుడు, చతుషునకు  
 వివింశతియునుద్భవించిరి. ఆవివి శశికిరంభుడు, వానికిఁ ధార్తికుఁ  
 డయిన ఖనిశేష్ఠుడు, వానికిఁ గరంధముడును, కరంధమునకు  
 అనీషీత్తును, అతనికి మరుత్తుడును జన్మించిరి. ఆ మరుత్తుడు  
 భూచక్రమునంతను బాల్చించి చక్రవర్తియనిపించుకొనియె. అతఁడు  
 యోగీశ్వరుడును, అంగిరసునినుతుండ ను నగుసంవర్తనాచార్యునిగా  
 వరించి పెక్కుయజ్ఞము లొనర్చెను. మరుత్తునివలె  
 యజ్ఞముచేసినవాఁడు లోకమున వేతొకఁడు లేడు. అతనియజ్ఞ  
 మున నుపకరణములన్నియు నువర్ణమయములె. అతఁడు సోమ  
 రసముచే నింద్రుని, దక్షిణలచే బ్రాహ్మణులను మిక్కిలి సంతసింపఁ  
 జేసెను. ఆ యజ్ఞమున దేవతలు భోజనపాత్రములం దన్నా  
 దుల వడ్డించిరి. విశ్వేదేవు లను దేవగణములే సభాసదులైరి.  
 ఆ యజ్ఞవైభవము నేమనిచెప్పను! ఆమరుత్తునకు దముడు,  
 దమునకు రాజవర్ధనుడు, వానికి సుధృతి, సుధృతికినరుండును,  
 నరునకుఁ గేవలుఁడును, గేవలునకు బిందుమంతుఁడు, వానికి  
 వేగవంతుడును, వేగవంతునకు బిందువును, బిందువునకుఁ దృణ  
 బిందువునుద్భవించిరి. ఆతృణబిందువుమహారాజులలో వాసి  
 కెక్కిను. అతఁడు భజనీయములగుగుణములుగలవాఁడు. అతని  
 గుణములకు సంతసించి యలంబున యనునొక యచ్చరమిన్న  
 యతని స్వయముగా వరించెను. వాని కామెయందుఁ గొందఱు  
 పుత్రులును, ఇలబిలయనుకన్యయుఁ గలిగిరి. ఆ యిలబిలను  
 విశ్రిపుఁడు పెండ్లాడి యొకకుమారునిగాంచెను. అతఁడేకు బేరుఁ

జనునామముతో నుత్తరదిక్పాలకుడయ్యె. మఱియు నతఁడు యోగీశ్వరుఁడును, దండ్రీయు నగువిశ్రవసువలననంతర్ధానరూప మగువిద్యను బొందెను. ఆత్మణబిందువుపుత్రులు, విశాలుఁడు, శూన్యబంధుఁడు, ధూమ్రకేతువు నాబడు పేరులు గలవారు. అందువిశాలుఁడు వంశక ర్తయై వైశాలీపురమును నిర్మించెను. ఆవిశాలునకు హేమచంద్రుఁడును, హేమచంద్రునకు ధూమ్రాక్షుఁడును, ధూమ్రాక్షునకు సహదేవుఁడును, సహదేవునకుఁ గృశాశ్వఁడును, గృశాశ్వనకు సోమదత్తుఁడును ఉద్భవించిరి. ఆ సోమదత్తుఁడు పెక్కళ్వమేధములచేఁ బరమపురుషు నారాధించి ముక్తిగాంచెను. ఆతనికి సుమతియు, జనమేజయుఁడును సంభవించిరి. కూటస్థుఁ డగుత్మణబిందువుని కీర్తిని వర్ధించు నీ రాజులు వైశాలురని ఖ్యాతిఁగాంచిరి. ఇదిరెండవయధ్యాయము.

❧ { చ్యవనుఁడు సుకన్యను బర్హిగహించుట. } ❧  
 ❧ { చ్యవనుఁ డశ్వదేవతల సోమపీఠులం జేయుట. } ❧

మనుపుత్రుఁ డగుశర్యాతికి వేదార్థజ్ఞాన మెక్కుడుగాఁ గలదు; శ్రౌతమందు మిక్కిలి నేర్పరి. కావుననే యంగిరసుఁ డొనరించు సత్రయాగమున రెండవదినమునఁ జేయవలసిన క్రియావిధానమును జక్కఁగా నుపదేశింపఁగల్గెను. కమలదళ ములవలె విశాలము లగు నేత్రములుగల సుకన్యయును కన్యక యొక తె యతనికిఁ గలదు. ఒకప్పుడారాజు తన కుమారికతోఁ గూడ వనమున కేగి యచ్చటికి సమీపమున నున్న చ్యవనాశ్రమమునకుఁ బోయెను. అప్పుడు సుకన్యచెలిక తైలతోఁగూడ నాయాశ్రమవృక్షములనుజూచుచుఁ జరించుచుండఁగానొక చో

నొక పుట్ట గావవచ్చెను. దాని కన్నములలో సూర్యుని మించిన కాంతి గన్పట్టుచుండెను. ఆ బాల యవివేకవంతుడై దైవ వశమున ముండ్రతో నా కన్నములను బాడిచెను. తోడనే వానినుండి రక్తము ప్రవహింపఁజొచ్చెను. అంత శర్యాతి సైనికుల కందఱకును మలమూత్ర నిరోధము కలిగెను. రాజాయుధ ద్రవమును జూచి యచ్చెరువడి వారల కిట్లనియె. “ఓ సైనికులారా! ఇది మహానుభావుఁ డగు చ్యవనుని యాశ్రమము. మీలో నెవ్వరయిన నతని కపకారము చేయన్నారా? అతని యాశ్రమమున కేమయిన హానిగల్గించియున్నారా? ఏదో యిట్టి దుష్టార్యము మీవలన జరిగియుండవలెను. లేనిచో నిట్టి యుపద్రవము సంభవింప”దని యడుగుచుండెను. అంత సుకన్యక భయపడి తండ్రిని సమీపించి యిట్లనియె. “ఓ జనకా! నేనొక యమంగళ కార్య మాచరించితిని. ఒక పుట్ట కన్నములోనుండి దివ్య తేజస్సుగానరాఁగా నదేమోయనుకొని ముండ్రతో బాడి చితిని. అదేమిచిత్రమోకాని యందుండి రక్తము ప్రవహింపఁజొచ్చెను. ఆలోచింప నా కాంతి విశేషములు పుట్టలోనుండి తఱస్సుచేయుచున్న చ్యవనుని దేశమును సంబంధించిన వేమోయని పలుకవిని శర్యాతి మిగుల భీతుడై యచ్చటి కేగి పుట్టలోనుండి తప మొనర్చుచున్న చ్యవనునికి మ్రొక్కి స్తోత్రము చేసి ప్రసన్నునిఁగావించుకొనెను. అనంతరము శర్యాతి చ్యవనునకు తన కూతును వరింపఁ దలంపున్నట్లు గ్రహించి యామె నతని కర్పించి యతనియనుజ్ఞ వడిసియతికష్టముచేఁబుత్రి కావియోగమును సైచి యనుచరులతోఁ దనపురమున కేగెను. ఆచ్యవనుఁడు ముక్తోపి, ముసలివాఁడు. అయినను సుకన్యక యతనిఁ బతిగా



వరించి జాగరూకతతో నతనితలంపుఁ దెలిసికొని ప్రవర్తించుచుఁ  
దనమంచినడవడిచే నతనిని సంతసింపఁజేసెను. ఇట్లుండ  
నొకనాఁ డశ్వదేవతలు తన యాశ్రమమునకు రాఁగాఁ జ్యవ  
నుఁడు వారినాదరించి పూజించి సంతసింపఁజేసి 'ఓమహానుభా  
వులారా! నన్ను గ్రహించి స్త్రీలకు మనోహరమగు యావన  
మును సౌందర్యమును నా కొసంగుఁడు. మీ రట్లు నేసినచో  
యాగములందు సోమపానరహితు లగుమీకు సోమపానమును  
గల్పించెదను'' అని పలికెను. వైద్యశ్రేష్ఠు లగునా యశ్వ  
కుమారు లతని వచనములు విని సంతసించి యంగీకరించి 'సిద్ధ  
రసముచేఁ బూరిత మగునీ స్రాదమున మునుఁగుము. నీకోర్కీ  
దీరు' నని చెప్పి ముసలివాఁడును, ముడుతలతోను, బైకిగాన  
వచ్చు నాడులచేతను నఱుసిన వెండ్రుకలచేతను వికృత మయిన  
దేశము గలవాఁడును నగుచ్యవనుని వెంటఁబెట్టుకొని యా  
స్రాదములోఁ బ్రవేశించిరి అనంతరము గొంతసేపటి కందుండి  
మనోహరమగునాకృతులతోను, బద్ధమాలికలతోను బ్రకా  
శించుచుఁ, గుండలాద్యలంకారములను దాల్చి సుందర వస్త్రము  
లనుగట్టి పరస్పరమును వేటుసేయఁ దరము కానిరూపములుగల  
మువ్వరుపురుషులు వెడలి వచ్చిరి. సూర్యునివంటి తేజస్సుగల  
యా మువ్వరలోను దనభర్తయెవఁడో తెలిసికోలేక సుకన్యక  
తనభర్తను దనకొసంగవలెనని యశ్వదేవతల శరణుజొచ్చెను.  
వా రా మెపాతివ్రత్యమునకు సంతసించి యామెకుఁ బతినిజూపి  
మునిని వీడ్కొని దివమునకుఁ బోయిరి. కొంతకాలము చన్న  
తర్వాత శర్యాతి యాగము చేయుతలంపుతోఁ జ్యవనాశ్రమ  
మునకుఁబోయితనకుమారికను దత్పార్శ్వమున సూర్యునివలె

బ్రకాశించుచున్నపురుషునిఁ గాంచి తన యల్లు నానవాలు పట్ట లేక తనకూతు రేదోదుష్కార్యము చేసినదనివిచారించుచుఁ దన పాదములకు నమస్కరించిన దానికి దీవన లొసఁగక కోప ముతో నిట్లనియె, “ఓపుత్రీ! నీవిట్టిపని గేలచేసితివి! ఆచ్యవన ముని లోకమున కెల్ల వంధనీయుఁడు. అతని నీవు వంచించితివా? ఓదుర్దార్గురాలా! అతఁడుముసలివాఁడనియుఁ గురూపియనియుఁ దలంచి యతనినివిడిచి నుందరుఁడగువేటాకని భర్తనుగాఁ జే కొంటివా? సత్తులమందుఁబుట్టిననీమనస్సిట్లు విపరీతముగాఁ బరిణామించుచున్నదేమి? నీవు చేసినపని కులమున కతినింద దెచ్చుచున్నది. నీవు సిగ్గుమాలి యొక జారుని వరించితి వన్న దుష్కీర్తి నీతండ్రికులమును, నీమగనికులమును మలినముగావించి యథోగతిపాలు చేయుచున్నది” అని పలుకు చున్నతండ్రిని గాంచి మకన్యచుందహాసము సేయుచు నచ్చెరువుతో నిట్లనియె, “ఓజన కా! ఇతఁడు నీజామాత; భృగుకుమారుఁడయినచ్యవనముని. ఇతని కశ్వీదేవతల యనుగ్రహమున నిట్టివయస్సు లభించినది. ఇతఁడన్యఁడుకా” ఁడని యావృత్తాంతము నంతను దెల్పఁగా శర్యాతి యాశ్చర్యముచెంది మిక్కిలి ప్రీతుఁడై కుమారినిగోగి లించుకొనెను. అనంతరము చ్యవనుఁడు శర్యాతిచే సోమయాగ మును జేయించెను. ఆయాగమందు చ్యవనుఁడు తనతపోబలముచే సోమపానరహితులయినను నశ్వీదేవతల కదిగల్పించెను. తమ్ము విడిచిసోమముచే నాశ్వీనులనుబూజించుచున్న శర్యాతినిగాంచి యింద్రుఁడుకోపించియతనిఁజంపనజ్రాయుధమెత్తెను. కానిచ్యవ నుఁడువజ్రహస్తమగునింద్రునిచేతిని స్తంభింపజేసెను. ఓ రాజేంద్రా! అశ్వీనులు వైద్యులనియు, వారికి సోమపానములేదనియు

మొదట నిరాకరించిరి కానియది మొదలుయాజకులందఱునాశ్వి  
నులకుసోమగ్రహమునొసంగనంగీకరించిరి. ఇదినుక న్యచరిత్రము.  
శర్యాతికాక న్యక కాక యుత్తానబర్హియనియు, నానర్తుడనియు,  
భూరిషేణుడనియుమువ్వరుకొడుకులు గలరు. అందానర్తునకు  
రైవతుఁడుజనించె. అతఁడు సముద్రమధ్యమునఁగుశస్థలీనగర  
మును నిర్మించి యందు నివసించి యానర్తదేశములను బరి  
పాలించె. ఆకుశస్థలియేపిమ్మట ద్వారకాపురమని పేరుగాంచెను.  
అతనికి నూర్వురుకొడుకులుపుట్టిరి. వారిలోఁగి కుద్దియనువాఁడు  
పెద్దవాఁడు. వీరుగాక రైవతునకు రేవతి యనునొక కూతురు  
గలిగెను. ఆ రాజాకన్యకను వెంటఁబెట్టుకొని యామెకుఁ దగిన  
వరుఁ డెవఁడో తెలిసికొన నిరాటంకముగా బ్రహ్మలోకమున  
కేఁగెను. ఇతఁడచ్చటికిఁబోవునప్పటికిఁగంధర్వులుగానముచేయు  
చుండిరి. అందుచేఁ దనకవకాశముగలుగమి ట్టణకాలమువేచి  
యుండెను. గానసభ ముగిసెను. రైవతుఁడు బ్రహ్మకు నమస్క  
రించి “యామెకుఁదగినభర్తయెవఁ?” డనియడిగెను. అతనిపలుకు  
లువిని నవ్విబ్రహ్మరైవతునకిట్లనియె. “ఓరాజా! ఇక్కడనొక ట్టణ  
కాలము గతించిన భూలోకమునఁ బెద్దకాలము వ్యతిక్రమించి  
యుండును, నీవిచట ట్టణకాల మున్నాఁడవు. ఈకాలములోనే  
మానవులకు నాలుగుయుగములు నిరువదియేడుపర్యాయములు  
గడచెను. నీవు వచ్చునప్పుడు నీకూతున కెవని భర్తగా నిశ్చ  
యించుకొనివచ్చితివో వాఁడిప్పుడులేడు. నీవెఱిగినవారిష్టము  
భూలోకమున లేరు. వారందఱును గాలముచే సంహరింపఁబడిరి.  
పాడుగాని, వారిపౌత్రులుగాని వారి గోత్రములుగాని యిప్పుడు  
వినఁబడవు. కావున నీవిప్పుడు భూలోకమున కరుగుము. నారా

యణాంశసంభూతుఁ డగుబలరాముఁ డనునొక మహాబలుఁ డున్నాఁడు. అతనికికన్యారత్నము విచ్చి పెండ్లి చేయుము, అతని సామాన్యునిగా నెంచకుము, అతఁడు భూభారమును హరింపఁ గోరి నిజాంశముచే భూమిలో నవతరించిన నారాయణుఁడే. పుణ్యప్రద మగుకీర్తి గలవాఁడు” అని యిట్లు పలుక విని సంతసించి బ్రహ్మకునమస్కరించి దిక్కులందుండి భూపరిపాలనమొనర్చుచున్న కకుత్స్థి మొదలగువారిచే చేవిడువఁబడియున్న యాకుశస్థుని జేరెను. అప్పు డాపురము యాదవులచే బరిపాలింపఁబడుచుండెను. రై వతుఁడు దానినిజూచిసుందరాంగియగు తన కూతురును బలరామునకిచ్చి పెండ్లి చేసి తపమొనరింప బదరికావనమున కరిగెను. ఇది మూఁడవయధ్యాయము.

— ❀ ❀ ❀ —  
అంబరీషోపాఖ్యానము. ❀ ❀ ❀

ఓ రాజేంద్రా! ఇక మనువుత్రుఁడగు నభగునిచరిత్రమును జెప్పెదను వినుము. ఆ నభగునకు బెక్కురు కొమరులు గలరు, అందులోనాభాగుఁడనువాఁడు కనిష్ఠుఁడు. అతఁడుచిర కాలము గురుకులమందుండి విద్యాభ్యాసముచేసి జ్ఞానవంతుఁ డయ్యెను. అతని సోదరులు నాభాగుఁడు బ్రహ్మచారి యనియు జ్ఞానికావున నై హికసుఖములం దాశ లేనివాఁడనియు నిశ్చయించి పిత్రార్చిత మగుదానిలోనతనిభాగము వేటుపటుపకతమలో దాముపంచుకొనిరి. అనంతర మతఁడు వచ్చి తనభాగము తన కిండ్లని సోదరులనడిగెను. పంచుకొనునప్పుడు నిన్ను మఱచితిమి. ఇప్పుడు పంచియిచ్చుటకు మా కవకాశములేదు తండ్రియొద్దకు బోవుదము. అతఁడు భాగమీవలసినదని చెప్పిననిచ్చెదము” అనిపల్ల.

నతఁడందుల కంగీకరించి జనకుపాలికరిగి సోదరులుతనకుఁబాలీ  
యకుండఁ బంచికొనిరనియు, నది యన్యాయముగావునఁదనకుఁ  
గూడ నందులో భాగమిప్పింపుమనియుఁ గోరెను. జనకుఁ డది  
విని కుమారుంజూచి యిట్లనియె, “పుత్రా! నీసోదరులు వంచించి  
పుచ్చుకొనిరి. వంచిత మగుధనమును నీ వాశింపకుము. నాకు  
జీవనోపాధియెట్లందు వేని చెప్పెదనువినుము. ఇదిగో, ఈసమీప  
ముననే మేధావంతులగు నాంగిరసులు సత్రయాగమును జేయు  
చున్నారు. అది పండ్రెండుదినముల పరిమితి గలది. ఆంగిరసులు  
బుద్ధిమంతు లయ్యు నాటవదినమునఁ జేయవలసిన క్రియా  
కలాపమునకుఁగల క్రమమును దెలియఁజాలక తడఁబడుచుం  
దురు. నాఁడు రెండుసూక్తములు చెప్పవలయును. ఆంగిరసుల  
కా సూక్తములు రెండును రావు. అవి వచ్చినఁగాని క్రియా  
విధానము తెలియదు. నీవిపు డచ్చటికిఁబోయి సమయము వేచి  
“మహాత్ములకు నేను జెప్పనా” యని సం దేహింపక యా సూక్త  
ములను నీవు చెప్పుము. కర్తసమాప్తియైనతోడనే వారు స్వర్గ  
మునకుఁ బోవుదురు. కాన నప్పుడు నీయుపకారమునకుఁ బ్రత్యు  
పకారముగా మిగిలినయాగధనమును నీకొసంగుదురు. అదిసీజీవ  
నోపాధికిఁజాలును నీవిప్పుడచ్చటి కరుగుము” అని తండ్రి చెప్పే  
విని సంతసించి నాభాగుఁ డట్లొనరించెను. సత్రయాగమునమిగి  
లిన ద్రవ్యమంతయు నాభాగునకిచ్చి యాంగిరసులు స్వర్గమున  
కరిగిరి. పిమ్మట నాభాగుఁడు యాగావశిష్టధనమును స్వీకరించు  
చుండ నల్లని యాకారముగల యొక పురుషుఁ డచ్చటికివచ్చి  
మదలించి యాద్రవ్యమంతయుఁదనకుఁజెందవలెనని చెప్పియడ్డ  
గించెను. మును లాద్రవ్యమును దనకిచ్చిరని నాభాగుఁడనియె.

దాని కాపురుషుడు సమృత్తింపక “ఓయీ! దీనికి వివాద మేల? నీజనకున కీవివాదాశమును దెలుపుము. అతఁడు చెప్పి నట్లు మన మిరువుర మొప్పుకొంద”మని పల్కెను. నాభాగుఁ డందుల కంగీకరించి తండ్రిని సమీపించి యావివాదమును దెలి పెను. అతఁడు కొంచెము యోజించి “కుమారా! ఆ వచ్చిన వాఁడు రుద్రుఁడు, ఒకప్పుడు దక్షాధ్వరమున ఋషులందఱు నేకీ భవించి ‘యాగశిష్ట మగు ద్రవ్యమంతయు శంకరుని భాగము; అతనికిఁ జెందవలయు’నని నిర్ణయించిరి. యజ్ఞ సంబ ధియగునా వస్తుజాతమంతయు నతని కే చెందవలె”నని తీర్పుచేసెను. నాభా గుఁడది విని యావస్తుజాతమును దాను గ్రహింపఁ దగినయూపా యము నరయఁజాలక రుద్రుని సమీపించి నమస్కరించి యి ట్లనియె ‘ఓశంకరా! మిగిలినయజ్ఞధనమంతయునీ కే చెందవలయు నని మాజనకుఁడు చెప్పియున్నాఁడు. అదంతయునీ దే అయినను నీవు నన్ననుగ్రహించి యా ద్రవ్యము నొసంగ వేఁడెదను. నీకు వందన మాచరించెదను.’ అని పల్కుచు నతని పాదముల పయిఁ బడెను. రుద్రుఁ డతనిఁ గరుణించి యి ట్లనియె. “ఓ నాభాగా! నీతండ్రి ధర్మముగాఁ దీర్చెను. నీవును సత్యమును బలికి తివి. సంతసించితిని. మంత్రద్రష్టవగునీకు బ్రహ్మవిషయకమగు జ్ఞాన ముపదేశించెదను. గొప్ప యాపద సంభవించినను నీవొక ప్పడును గల్గి లాడకుము; సత్యము నే పలుకుము. దానివలన నేను సంతసించెదను. నీవు నాకుఁ బ్రియుఁడ వగుదువు. యజ్ఞ పరి శేషితమగు ద్రవ్యమును నీకిచ్చితిని. పుచ్చుకొనుము” అనిపల్కి సత్యవత్సలుఁ డయిన శివుఁ డచ్చట నే యంతర్ధానము చెందెను. ఓరాజా! ఎవఁడీ చరిత్రము నుదయసాయంకాలములందు నిశ్చల

మనస్సుతో స్మరించునో వాడు జ్ఞానవంతుఁ డగును; మంత్ర విదుఁ డగును; జీవాత్మ పరమాత్మల తత్త్వమును దెలిసినవాఁ డగును. అనాభాగున కంబరీషుఁ డుదయించెను. అతఁడు పుణ్యాత్ముఁడు. మహాభక్తుఁడు. అమోఘమగు బ్రాహ్మణశాపమయినను నతని స్పృశింపలేకపోయెను” అని పలికిన శుకునింజూచి రాజు “ఓమునీంద్ర! రాజర్షియు బుద్ధిమంతుఁడు నగునంబరీషుని చరిత్రము వినమనస్సు వేడుకపడుచున్నది. త్రిప్పఁ దరముకాని బ్రహ్మశాపముగూడ నతని బాధింపఁజాలకపోయె నని చెప్పితివి. అదియద్భుతముగానున్నది. చెప్పు” మని వేడఁగా శుకమునీంద్రుఁ డతని కిట్లనియె “పుణ్యాత్మఁడగునంబరీషునకున ప్రదీప్తపరిమితమగు భూమండలముగలదు. నాశములేని సంపదలుగలవు. ఇతరులకు లభింపనియు త్తమభోగ్యవస్తువులు కలవు. అయిననతఁడవి యన్నియుఁ గలలోఁ గానవచ్చిన పదార్థములవలె నశ్వరముల నియు, వాని నమ్మి చరించినచోఁ బురుషుఁడు నరకము నొందు ననియు నిశ్చయించెను. అతఁ డిట్లు కేవలము విరక్తుఁడగుటయే కాక భగవంతుఁ డగువాసు దేవునియందును, సాధువులగుతద్భక్తులందును మిక్కిలి భక్తిని జూపుచు, నీ విశ్వమంతయుఁజిల్లి గవ్వవలె గ్రహింపఁదగినదికాదని తలంచెను. ఎల్లప్పు డతని చిత్తము కృష్ణుని పాదపద్మములనే ధ్యానించుచుండును. అతని వాక్కు వైకుంఠుని గుణగణములనే వర్ణించుచుండును. అతని చేతులు శ్రీహరిమందిరముల శుభ్రపటచుచునే యుండును. అతని చెవు లెప్పుడును హరికథలనే వినుచుండును. అతనినేత్రములు సతత మాముకుందుని విగ్రహములను, ఆలయములను మాత్రమే దర్శించుచుండు. అతని త్వగిందియము సర్వదాహరి

భక్తుల శరీరములను మాత్రమే స్పృశించుచుండును. అతని నాసిక భగవంతుని పాదపద్మపరిమళముగల తులసీదళములను మాత్రమే మూర్ఛించుచుండును అతని జిహ్వ పరమేశ్వరునికి నివేదితమగుపదార్థములమాత్రమే రుచిచూచుచుండును. అతని పాదము లెప్పుడును పుణ్యక్షేత్రమార్గములం గేచరించుచుండు. అతని శిరస్సు సంతతము హరికి నమస్కరించుచు నిర్మల్యమును స్వీకరించుచు నేయుండును. అతడు సర్వదా భగవద్భక్తులతోఁ గలసి యిట్లవయవములను, ఇంద్రియములను, గాలమును సద్వినియోగము చేయుచుండును. ఇట్లమృహారాజు మనోవాక్కాయములచే నొనర్చు కర్తముల నన్నింటిని యజ్ఞనిర్వాహకుఁ డయినవిష్ణువునకు సమర్పించుచు భగవద్భక్తులగువసిష్ఠాదిమహామునులయాలోచనముననుసరించి భూమిని బాలించుచుండెను. అతడు వసిష్ఠుఁడు, అసితుఁడు, గౌతముఁడు మొదలగు మునుల సాయమునుబడసి తనసంపదలచేమహాదక్షిణలు గలయశ్వమేధ యాగములొనర్చివానిచేహరినారాధించెను. అతడునదీప్రవాహమున కభిముఖముగానుండియాగముచేయుతలంపుతో నామరుప్రదేశమును విడిచి సరస్వతీనదికేగెను. అతని యశ్వమేధము లందునభ్యులును, ఋశ్విజులును, జూడవచ్చినజనులునునలంకారాదులచే దేవతలతోఁదుల్యరూపులయికానవచ్చిరఁట! ఇంద్రాదిదేవతలునుశుభ్రవస్త్రములను, మనోహరము లగువిభూషణములనుదాల్చి ప్రత్యక్షముగాఁ గనఁబడిరఁట! ఆయంబరీషుఁడు తన జనులచే హరికథలను గానముచేయించుచుండును. ఆకథలను భక్తితో వినునట్లు చేయుచుండును. అతఁ డతనిజనులకు స్వర్గసుఖమును మించిన సుఖమును భూలోకమందే కలిగించు



చుండుట చే స్వర్గమపేక్షించువాఁ డొక్కఁడును లేఁడు. అతని జనులే స్వర్గమును గోరనప్పు డతనిమాట చెప్పనేల! ఇట్లారాజు తన జనులను గేవలము వస్త్రాలంకారాదులచేతనే దేవసములుగాఁ జేయుట కాక సుఖమందుఁగూడఁదత్సములఁగాఁ జేసెను. మఱియు సమస్తము బ్రహ్మోత్తకమని తలంచుచు నాత్మానంద మనుభవించుచు సర్వదా ముకుందునిఁ దమతమ హృదయముల దర్శించు చున్నయా జనులను యోగీశ్వరులకు దుర్లభము లగునణిమాదిసిద్ధులే సంతసింపఁజేయలేవు. ఇక స్వర్గాదుల చెప్పనేల! ఆ మహారాజు స్వకులమునకుఁ దగినవియు, సంగరహితములు నగుకర్తముల నాచరించుచు భక్తియోగముచేచారిని సంతసింపఁజేయుచు గ్రచుముగా సకలసంగములను వదలెను. అతఁడు సుందరము లగుగృహములను, భార్యలను, గుమారులను, బంధువులను, ఉత్తమగజములను, రథములను, గుఱ్ఱములను, ఆమితము లగువస్త్రములను, వెలలేని యలంకారములను, ఆయుధములను హేయములుగాను, నశ్వరములుగాను జూచుచుండువాఁడు. అతని నిశ్చలభక్తియోగమునకు హరి ప్రీతుఁడై విపక్షులకు భయంకరమై, భీతులను గక్షింపఁజాలిన తన చక్రము నతని కొసంగెను. ఆయంబరీషుఁడు భగవంతునా రాధింపఁదలంచితనకన్ని విధములచేతను సాటివచ్చుభార్యతోఁ గూడియొకసంవత్సరముతో ముగిసెడుద్వాదశీవ్రతముచే సెను. ఆవ్రతాంతమునఁ గార్తికమాసమందు మూఁడుదినము లుపవాసముచేసి నాల్గవదినమగు ద్వాదశినాఁడు యమునగోఁదాన మాడిమధువనమునుబ్రవేశించిగంధపుష్పధూపాదులగుసమస్త పూజాద్రవ్యములను సమకూర్చి హరిని బ్రతిష్ఠించి సహస్ర

ఘటములచే నభిషేకముగావించి శ్రేష్ఠములగు నాభరణముల  
 చేతను, గంధములచేతను, బూలదండలచేతను, బుష్పముల  
 చేతను భక్తితోఁ బూజించెను. కేవలమువిష్ణువునుదనసునమున  
 నిల్పిసుహృత్తులగు బ్రాహ్మణులను, సిద్ధులనుగూడనొప్పిదముగఁ  
 బూజించెను. బంగారుకొమ్ములును, వెండిఢెక్కలును, సుంద  
 రములగువస్త్రములనుదాల్చి చాలినన్ని పాలనిచ్చుచు మంచి  
 స్వభావముగల్గి శృంగాద్యనయనసౌష్ఠవముగల్గి క్రొత్తగా నీని  
 వత్ససహితములైయున్నగోవుల నటువదికోట్లను నోహనపాత్ర  
 ములతోఁగూడ బ్రాహ్మణులకు దానముచేసి బ్రాహ్మణోత్తము  
 లకు ముందుగా షడ్రసోపేతమగు భోజనమిడి దక్షిణలవిచ్చి  
 వారియనుజ్ఞ వడసిపారణచేయసిద్ధుఁడైయుండెను. అతడైవవశ  
 మున భగవంతుఁడగుదుర్వాసుఁడచ్చటి కేతెంచెను. అదివిని  
 యమ్మహారాజుతనికెదురుగఁబోయి కొనివచ్చి యర్ఘ్యములిచ్చి  
 యతిధిసత్కారముచేసి యతనిపాదములపైఁబడినమస్కరించి  
 తనగుంట భుజింపవలయునని వేఁడెను. దుర్వాసుఁడతనిస్థాన  
 మంగీకరించి మాధ్యాహ్నాకకృత్యములు నెఱవేర్చికొని వచ్చెద  
 ననిచెప్పి యమునానదికిఁ బోయి పరబ్రహ్మమును ధ్యానించుచు  
 నందున్నానముచేసికొనెను. ఆమునిత్వరగారాకపోవుటచేతను,  
 ద్వాదశియప్పటికొక యరగడియమాత్రమే మిగిలియుండుట  
 చేతను, దాను పారణచేసినఁగానివ్రతము దక్కదనియు, బ్రాహ్మ  
 ణోత్తముఁడగునతిధిని నిరాకరించి పారణచేయుట ధర్మము  
 గాదనియు బ్రాహ్మణులతోఁ జెప్పియేమిచేసిన తనకు మేలుగలు  
 గునో యెట్లయినఁ దన్నధర్మము చుట్టుకొనదోయోజింపవల  
 యునని కొంచె మాలోచించి, “ఓ బ్రాహ్మణులారా! కేవలము

జలముచే వ్రతమున కంగ మగుపారణను చేసెదను. ఉదకపానము భుజించుటయుఁగాదు; భుజింపకపోవుటయుఁగాదు. కావున వ్రతభంగముగాని యతిధినిరాకరణముగాని కానేర''దని పలికి యుగబరీషుఁడు మనమున హరిని జింతించుచు జలపానముచేసి ముని యాగమనమును నిరీక్షించుచుండెను. అట దుర్వాసుఁడు యమునాతీరమున మాధ్యాహ్నికకృత్యములఁ దీర్చి యచ్చటికి వచ్చి దివ్యజ్ఞానముచే నంబరీషుఁడు చేసినపనిని దెలిసికొని కోపాతిశయముచే నొడలు కంపింప, బామముడిచే మొగము భీతిగొలుపనాఁకలి యొకమూల బాధింపనోర్వ జాలనివాఁడైదోసిలి పట్టి యున్నయంబరీషునిగుఱించి యిట్లనియె. "ఓ జనులారా! ఈరాజు క్రూరస్వభావుఁడు. ఇతఁడై శ్వర్యముచే నెంత మదించెనో చూచితిరా? విష్ణువునకు భక్తుఁడు కాకయే విష్ణుభక్తుఁడననెడియభిమానము వహించినవాఁడు. వీఁడెట్లు ధర్మవిరుద్ధముగాఁ బ్రవర్తించెనో చూచితిరా? వీఁడు తన యాతిధ్యము కొనుటకు నన్ను రమ్మని పిలిచి తుదకు నా కీయకుండఁగాఁదాను భుజించెను. ఈ ధర్మవ్యతిక్రమమునకుఁ బ్రతిఫలమును ద్వారలోనే పొందుఁగాక, ఇదిగో నాశక్తినిజూపెదను''అని పలుకుచు నాముని కోపముచేఁ బ్రకాశించుచున్న జడ నొకదానిని బెఱికి దానితో నంబరీషునిఁ జంపఁదలంచి క్షాలాగ్నితుల్యమగు శక్తిని నిర్మించెను. అంతట నాశక్తి ఖడ్గహస్తయై పాదములచే భూమిని గంపింపఁజేయుచునంబరీషున కెదురుగాఁబోఁగానతఁడు చూచి రవంతేనియు భయమందక నిశ్చలుఁడైహరిని స్మరించుచు నిలువఁబడెను. అసమయమున భక్తవత్సలుఁడైనపరమేశ్వరుఁడు తన భక్తుని రక్షింపఁ జక్రము నాజ్ఞాపింప నదివచ్చి

కోపోద్దీప్తిత మగుసర్పమును దావాగ్నికరణి నాశక్తిని దహించెను. అనంతరమది యమ్ముని కభిముఖముగాఁ బోవుచుండెను. ఆముని యదిచూచి తన ప్రయాసము వ్యర్థమైనందులకు విచారించి భీతుఁడై తనప్రాణములను గాచుకొనుతలంపుతోఁబర్విడఁజొచ్చెను. ప్రకాశించు మంటలు గలదావాగ్ని సర్పమును వలె నాచక్ర మతని వెంబడించెను. చక్రము తన్నుఁ దఱుముకొని వచ్చుచున్న దని తెలిసికొని ముని మేరుపర్వతగుహలో దాఁగవలెనని యరువెత్తెను. ఆచక్రమచ్చటికినిబోయెను. అంత దుర్వాసుఁడటనుండకదిక్కులకేగెను. అంతరిక్షమున కెగిరెను. అతలాదిలోకములకుఁ బోయెను. సముద్రమున డాఁగెను. స్వర్గలోకమునకుఁ బోయెను. వేయేల? తనరక్షకై మూఁడు లోకములందును దిరుగఁజొచ్చెను. అతఁడెచ్చటికిఁ బోయినను ఆచక్రము వదలక మస్సహమగు కాంతితో బాధించుచు నేయుండెను. రక్షణోపాయ మెచ్చటనుదొరక లేదు. అందుచే నతనికి భీతి హెచ్చఁజొచ్చెను. తుదకతఁడు తిన్నరక్షించువానిఁగూర్చి వెదకుచు సత్యలోకమునకుఁ బోయి బ్రహ్మను గాంచి “ఓ చతుర్భుజా! యీ భగవచ్చక్రమునుండి నన్నుఁ గాపాడుము” అని మనవిచేసెను. అదివిని బ్రహ్మయతని కిట్లనియె. “ఓయీ! ఈ విశ్వము భగవంతునికిఁ గ్రీడాసాధనము. క్రీడావసానమునఁ గ్రీడాసాధన మగువిశ్వము నెట్లు సంహరించునో యట్లే నాస్థానమునుగూడ నశింపఁజేయును. నాస్థానము రెండు పార్థముల కాలముతరువాత నుండఁజాలదు. ఆపర మేశ్వరుఁడప్పడివిశ్వము నుంబోలెనాస్థానమును సయితమును బామముడిచేత నేదహింపఁజాలినవాఁడు. కాలశరీరకుండయిన యమ్మహాత్మునిచక్రమును

మరలించునంత శక్తిమంతుడను గాను. ఆ తేజమును మరలింప నేనే యశక్తుడనుగాను; శంకరుడు, దత్తుడు, భృగువు మొదలగు ప్రజాపతులు, ఏకాదశరుద్రులు, దేవేంద్రాదులుగూడ నసమర్థులే. మే మందఱము నతని యాజ్ఞను శిరసావహించి లోకయాత్రను నడపుచున్నాము. మే మతని సేవకులము. నిన్ను రక్షింప మాతరముగాదు. ఆపరమేశ్వరునే శరణొందుము” అని బ్రహ్మ నిరాకరింపఁగా దుర్వాసుఁడు విష్ణుచక్ర సంతాపమును సహింపలేక శంకరుని మఱుఁగు సొచ్చుటకై కైలాసమున కరిగెను. శంకరుఁ డతనిఁ గాంచి యిట్లనియె. “వత్సా! మావంటి వారికి సేవింపఁదగు నా పరమేశ్వరుని యందును, నతనిచే సృష్టమగు బ్రహ్మాండమందును, లోకేశులమ నెడియహంకారముతో మేము పురువులవలె దిరుగుచున్నాము. అతఁడు సృజింపఁదలచిన కాలమందు బ్రహ్మదు లగుజీవు లందఱును బుట్టుచున్నారు. అతఁడు సంహరింపఁ దలచిన కాలమున నశించు చున్నారు. ససత్తమారుడు, నారదుడు, చతుర్ముఖుడు, కపిలాచార్యుడు, దేవలుడు, ధర్మఁడు, ఆసురి, మరీచి మొదలగువారు, సర్వజ్ఞులగు తక్కిన సిద్ధులు, నేను, మేమందఱము నతని నూయచే నావృతులమై యతనిచేష్ట నెఱుంగఁజాలము. ఆ మహాత్ముఁడు చచ్చి చక్రమిది. దీని సహింప మాతరముగాదు. నీ వాచక్రధరుని మఱుఁగు సొచ్చితివేని సుఖముగల్గును” అని పలుక విని దుర్వాసుఁడు నిరాశచేసికొని, శ్రీమహాలక్ష్మితోఁగూడ శ్రీహరి సర్వకాలములందును నివసించియుండువైకుంఠమునకుఁబోయె. శ్రీకృష్ణుడే దహింపఁబడునాముని యిట్లరిగి హరిని దర్శించి యతనిపాదములపైఁ బడి భయకంపితుఁ డై యిట్లనియె.

“ఓనారాయణా! నీ వాశ్రితులనువిడువనివాడవు; నీమహిమకు హద్దులేదు. నీవు భక్తులకు మిక్కిలి ప్రിയుడవు. ఓ జగత్కారణా! నీవుకరుణించి యపరాధి నగునన్ను రక్షింపుము. ఓదేవా! నేను నీమహిమ నెఱుంగజాలక నీభక్తుడగు సంబరీషున కపరాధము గావించితిని. ఆ నాయపరాధమునుమన్నించినన్ను రక్షింపుము. ఆలోచింప నీ నామోచ్చారణమే సరకప్రాప్తిని గల్గించు పాపముల సైతము తూలించుచుండ నీ నాపాపమును చొలంగించుట నీ కేపాటిపని?” అని ప్రార్థించు చున్నమునిని గాంచి పరమేశ్వరుఁ డిట్లనియె. “ఓమునీంద్రా! అస్వతంత్రుడగు రాజసేవకునివలె నేను నా భక్తుల కధీనుడను. ‘రాజసేవకుఁడు కర్తాధీనుఁడు కాన తనప్రభువునకువశ్యుడగుట సముచితమే. కాని నిఖిలదోషగురుడవును, గల్యాణగుణాకరుడవును, గర్తాతీతుడవునగు నీవు భక్తులకధీనుడవగుట హేయకార్యమే!’ యని తలంపకుము. ఆశ్రితవాత్సల్యముచే వివశుడనైన నాకు భక్తాధీనత హేయముకాదు. నాభక్తులన్నివిధములచేతను నా కుపకారముచేయుచు నాహృదయమును దమయధీనము గావించుకొనిరి. లోకములోఁబురుషుఁడుతనచిత్తముననుసరించి నాచిత్తము ననుసరించుట నాకు విధి. నేను నాభక్తులయిష్టము చొప్పున నడువవలయును. భక్తులు నాకుఁ బ్రియు లగుటచేత కాక నేను నాభక్తులకుఁగూడఁ బ్రియుఁడ నై యుండును. ఓబ్రాహ్మణ శ్రేష్ఠా! \* భక్తప్రియుడనగు నాకు నాశరీరము గాని, యెప్పుడును నన్ననుసరించు లక్ష్మీగాని నా భక్తులకంటె

\* ఇట్లలక్షిభక్తులవలె నెవిష్ణువునకుఁ బ్రీతివిషయమై యుండ, లక్షిని సె తము గోరనని చెప్పట యసంగతమే. అయినను నారాయణుఁడు లక్షి

నా కధికప్రియులుగారు, శరీరలక్ష్మలనైన విడుతునుగాని భక్తులను విడువఁజాలను. ఆలోచింప భార్యలను, గృహములను, బుట్టలను, ఆప్తులను, ధనమును, ఈ లోకమును, బరలోకమును, వేయేల! ప్రాణములనుగూడ విడిచి నన్ను శరణుసొచ్చుచున్న భక్తజనుల నెట్లు విడువఁ గలుగుదును? భక్తులు తమ చిత్తములను నాయందు నిశ్చలముగా నిలిపి సమస్తమును నాస్వరూపముగానే యెంచుచుఁ బరివ్రతలు తమ భర్తలనుం బోలె నన్ను భక్తిచే వశగతునిఁ గావించుచున్నారు. ఆభక్తులు నాభక్తిచే నిండిన వారై నన్ను సేవించుటవలనఁగలుగుసాలో క్యము, సామీప్యము, సాయుజ్యము, సారూప్యము అను నాల్గు విధములగు ముక్తిని సైత మపేక్షింపరు. అట్లుండఁ గాలముచే నశించు నైశ్వర్యాదులను గోర రని వేఱ చెప్పవలయునా? వేయేల! సాధువులు నాహృదయము ననుసరింతురు. నేనుసాధుహృదయముల ననుసరింతును. సాధువులకునన్ను మించిన ప్రియవస్తువు లేదు. నాకు భక్తులను మించిన ప్రియవస్తువు లేదు. నేను దేనినైన సహింపఁగలను; కానిభక్తులకుఁ జేసినయపరాధమును సహింపఁజాలను. అయినను నీవు శరణుసొచ్చితివి కావున నీకుఁ బ్రాణరక్షణోపాయమును దెలిపెదను. నీ వెవని కపరాధము గావించితివో యాయంబరీషునిఁ జేరి ప్రార్థింపుము. లోకములో సాధువుల బాధింపవలెనన్న తలంపుతోఁ జేసిన క్రూరకృత్యము త్తుదకుఁదన్నే బాధించును. నీవంబరీషునిజంపఁదలంపుతోఁ జేసిన యపకారమునిన్నే చెందినది. తపస్సువిద్యయు నీరెండును విసీతుఁ

కంటెను భక్తులు తన కధికప్రియులని చెప్పట భక్తులకాధిక్యము తేవలె నన్న తలంపుతో నన్నది కాని వాస్తవము కాదని గ్రహింపవలయును.

డయిన బ్రాహ్మణునకుఁ బురుషార్థములను సాధించును. దుర్వి  
సీతున కవిరెండును ననర్థదాయకము లగును. సీతపోవిద్యలిట్లు  
విపరీతముగాఁ బరిణమించినందులకు విచారించెదను, పోనిమ్ము.  
గతమునకు విచారింపక యంబరీషునియొద్దకుఁ బోయి క్షమా  
పణము కోరుకొనుము. అతనివలన నీకుఁ దప్పక భద్రము కలు  
గును. పోయిరమ్ము” అనెను. ఇది నాల్గవ యధ్యాయము.

—  
అంబరీషోపాఖ్యానము. అంబరీషో—

అని యిట్లు భగవంతుఁ డుపదేశింపఁగా దుర్వాసుఁడు  
చక్రాగ్నిచేఁ దప్తుఁడగుచు దుగ్ధితుఁడై చేయునది లేక వేగ  
ముగాఁ బోయి యంబరీషుని పాదములు పట్టుకొని రక్షింపుమని  
ప్రార్థించెను. అంతనంబరీషుఁడు బ్రాహ్మణుఁడువచ్చితనపాదములు  
పట్టుకొన్నందులకు సిగ్గుపడి, యతనిదుగ్ధిమునుగాంచి జాలిపడి  
విష్ణుచక్రము నిట్లు నుతించెను. “ఓసూయుధరాజమా! \*నీవే  
యగ్నివి! నీవే సూర్యుఁడవు; నీవే నక్షత్రాధిపతి యగుచంద్రుఁ  
డవు; నీవే జలమవు; నీవే భూమివి; నీవే యాకాశమవు; నీవే వాయు  
వవు; గంధాది తంత్రాత్రలును, ఇంద్రియములును నీకంటె వే

\* ఈ ప్రకరణమున జక్రమున కల తేజస్సులకుఁ గారణమనియు, సర్వా  
త్మక మనియు వర్ణింపఁబడినది. ఆలోచింపఁగా ‘వితదాత్మ్యమిదం సర్వం’  
‘సర్వం ఖల్విదంబ్రహ్మ’ ‘నతత్ర భాతి నూర్యోనచంద్రతారకమ్’ మొదలగు  
శ్రుతులవలన నారాయణుఁడే సర్వాత్మకుఁడనియు, సకల తేజస్సులకుఁ గార  
ణుఁడనియు, నా తేజస్సులను గప్పి పుచ్చువాఁడనియు సూర్యాది తేజస్సుల  
ననుగ్రహించి ప్రకాశింపఁజేయువాఁడనియుఁ బెలియఁబడుచున్నది; కాని  
యతఁ డాయధముగాఁ దాల్చు చక్ర మట్టి గుణములు గలదని చెప్పఁబడ



తైనవికావు. ఓసుదర్శనమా! నీవు వేయంచులచేఁబ్రకాశించు  
దానవు. నీవు విష్ణువునకుఁ బ్రియమైన దానవు. అట్టి నీకు నమ  
స్కారము. నీవెట్టియస్త్రములనైన నవలీలఁద్రుంపఁగలవు. శర  
ణాగతులను రక్షింతువు. నీవు జగమును బాలించుదానవు. జగ  
త్పాలకమవగు నీకు శరణాగతరక్షణము యుక్తమైనది. కావున  
నీ వీబ్రాహ్మణునిఁ గరుణించి మంగళరూపమునుదాల్చి యితనికి  
సుఖము లొసంగుము. నీవు ధర్మములను గాతువు. ధైర్యము  
నొసంగుదువు. నీవు శాశ్వతముగానుండువు. నీవు యజ్ఞములచే  
నారాధింపఁబడి వానిని సాంతముగా నిర్వహింతువు. నీవు పురు  
షుని తేజమవు. నీవు సర్వరూపివి. ఓసునాథమా! నీవు సకలా  
ధర్మశీలురగు రాక్షసులపాలిటఁ దోఁకచుక్కవు. నీవుముల్లోక  
ములఁగాచుదానవు. నిర్మలమగుకాంతిగలదానవు. నీవధికమగు  
మనోజవముచే నొప్పుచు నదృతకార్యముల నొనర్చుదానవు.  
అట్టి నీకు నమస్కారము. ధర్మములనువర్ధించుచున్న నీ తేజస్సుచే  
మహాత్ములదృష్టికిఁ గానవచ్చు చీకటి నిరసింపఁబడినది. నీ  
మహిమ మెట్టివారికిఁ దెలియఁదరముకాదు. స్థూలములును, సూ  
క్ష్మములును నగుచిదచిత్తులచేఁబరిణమించినవిశ్వమంతయునీకం  
టెబిన్నమైనదికాదు. నిరంజనుఁడగుపరమపురుషుఁ డాజ్ఞాపించి  
నప్పుడునీవుబలశాలులయిన దైత్యదానవ సైన్యములనుజొచ్చి  
సులభముగా వారి బాహువులను, జతరములను, దొడలను,  
బాదములను, గంఠములను, సర్వదాఖండించుచు మిక్కిలిప్రకా

తేడు. ఆయినను దక్కిన ప్రపంచమువలెఁ జక్రముగూడ భగవంతునకు శరీర  
భూతమే! కనుక చక్రమునుగూర్చిచేసినస్తోత్రముశరీర శరీరీన్యాయముచేఁజ  
క్రశరీరకుఁడగుపరమపురుషునందేపర్యవసన్నమగుచున్నదని తెలియఁదగును

శించుచుండువు. సాధుజనులను రక్షించుటకును, దుష్టుల శిక్షించుటకును నిన్నుఁ బరమపురుషుఁడు నియమించి యున్నాఁడు. నీవు శరణాగతుల యపరాధముల నెల్ల సహించుదానవు. కావున శరణాగతుఁ డయిన యీవిప్రుని రక్షించి నాకులము నిలువఁ బెట్టుము. లేనిచో బ్రహ్మహత్యాదోషముచే నావంశము నశించి పోవును. ఈవిప్రునిఁ గావుము. ఇతనిఁ గాచుట మాయందు దయచూపుటయే. నేఁ జేసినదానము, నే నాచరించిన యాగాదులు, నేనడుపుచున్న వర్ణాశ్రమధర్తములు, పరమపురుషునిసంతసింపఁ జేయఁజాలు నేని, నావంశము బ్రాహ్మణుల నే దైవముగాభావించుచుండెనేని యీ బ్రాహ్మణుఁడు బాధారహితుఁడైనుఖించుఁగాక. సకలకల్యాణసౌఖ్యములకును నిలయుఁడయిన పరమేశ్వరుఁడు నేను జేయుచున్న బ్రహ్మోపాసనచే సంతృప్తి చెందెనేని, యీవిప్రుఁడు దుగ్ధమును విడిచి నుఖించుఁగాక.” అని యిట్లు నుతంప నాచక్రమతనికిఁ బ్రసన్నమై శాంతించి యంబరీషుని యనుమతిచే నతని విడిచిపెట్టెను. అంత దుర్వాసుఁడు చక్రతాపము శొలంగుటచే నుఖ్యుడై యారాజును దీవించుచు నిట్లు స్తోత్రముచేసెను. “ఓరాజేంద్రా! అయారే! విష్ణుభక్తులమహిమ నిప్పుడు చూచితిని. నీకు నేనపరాధముచేసినను నాకునీవుపకారముచేసి నీయాదార్యమును వెల్లడించితివి. భక్తప్రియుఁడును, ఆశ్రితార్థిహరుఁడు నగుహరిని వశము గావించుకొన్న సాధువులకసాధ్యకార్యమేదిగలదు? వారలకు విడువరాని దేదికలదు? నారాయణుని నామమును విన్నంతమాత్రనే పురుషుఁడు పాపరహితుఁడగుచున్నాఁడు. అతని పాదములోకపావనియగు గంగానదికి జన్మస్థానము. అట్టి పరమపురుషుని భక్తులరగు మీకు నలభ్య

మగున దేది కలదు? ఓరాజా! మిక్కిలి దయాళుడనై నీవు  
 నన్ననుగ్రహించితివి. నాయపరాధమును లెక్కగొనక నాప్రాణ  
 ముల నిచ్చికాపాడితివి' అని పొగడుచున్న దుర్వాసునిఁగాంచి  
 సంతసించి నిరాహారుడైన రా జతనిపాదముల పైఁబడి ప్రస  
 న్నునిగాఁజేసి భుజింపఁజేసెను. అనంతరము దుర్వాసుఁడురాజా  
 దరముతోనిచ్చినపక్షసోపేతమగునాహారమునుగొనిసంతుష్ట  
 చిత్తుఁడై యతని దీవించి యిట్లనియె. 'ఓరాజా! భగవద్భక్తుఁ  
 డవగు నీవలనఁ బ్రీతుఁడనైతి. అనుగ్రహింపఁబడితిని. నిన్నుఁ  
 జూచుటచేతను, నిన్నుఁ దాఁకుటచేతను, నీమృదులాలాపముల  
 చేతను గృతార్థుఁడ నైతిని. నీవిచ్చిన యాతిథ్యముచేఁ దృప్తి  
 నొందితిని. నీవొనర్చిన యీ పుణ్యకార్యము స్వర్గలోకమున  
 దేవతాస్త్రీలు గానము చేయఁగలరు. నీకీర్తిని భూలోక వాసు  
 లందఱు నుతింపఁగలరు' అని యిట్లు నుతించి యాముని రాజు  
 ననుమతివడసి యాకాశమార్గమున సత్యలోకమున కేఁగెను.  
 ఆముని యంబరీషుని యొద్దకు వచ్చినది మొదలు చక్రభీతుఁడై  
 దిక్కులందుఁదిరిగిమగిడివచ్చుటకొకసంవత్సర కాలముపట్టెను.  
 అయిన నంబరీషుఁ డాహారమును గొనక కేవల ముదకమును  
 మాత్రము గ్రోలుచు నతనిరాకను గోగుచునుండెను. దుర్వా  
 సుఁడు భుజించిపోయిన పిమ్మటఁదద్భుక్త శేషమునుదిని చక్రము  
 వలన నామునికి దుగిఖము గల్గుటయుఁ, దొలఁగుటయుఁ, దన  
 కాసమయమున నట్టి ధైర్యాదులు గలుగుటయుఁ బరమాత్మ  
 ప్రభావమువలననే యని తలంచుచుండెను. ఓనరేంద్రా! సుగుణ  
 పుంజ మనఁదగిన యంబరీషుఁడు పరమాత్మయగు వాసుదేవుని  
 యందు నిశ్చలభక్తిని నిలిపి దానిచే సత్యలోక పర్యంతము

గల సుఖములన్నింటినీ నరకతుల్యములుగా భావించెను. పిమ్మట సంబరీషుడు సత్ప్రవర్తనమునఁ దనతోఁ దుల్యలగు కుమారులకు రాజ్యమిచ్చి యింద్రియముల జయించి యాశను బాటఁ దోలి వనమునకుఁబోయి వాసుదేవునియందుఁ జిత్తమును నిశ్చలముగానుంచి సంసారమును విడిచి ముక్తుఁడయ్యెను. ఈయంబ రీషుని పుణ్యచరిత్రమును సంతతమును బొగడుచు ధ్యానించుచున్నవాడు తప్పక భక్తుఁడగును. ఇది యైదవ యధ్యాయము.

❦ { అంబరీషుని వంశవర్ణనము; శకాదుని చరిత్రము; } ❦  
సౌభరి చరిత్రము.

ఓరాజా! ఆయంబరీషునకు విరూపుఁడనియుఁ గేతుమంతుఁడనియు శంభుఁడనియు ముగ్గురుపుత్రులు గల్గిరి. వారిలో విరూపునికిఁ బృషదశ్వుఁడు కలిగె. వానికి రథీతరుఁడు జన్మించె. సంతానము లేకపోవుటచే నతఁడు విఛారిండుచు నంగిరసునిఁ బ్రార్థింప నతఁడా రథీతరుని భార్యయందు బ్రహ్మవర్చసోపేతులగు సుతులను బుట్టించెను. వారు రథీతరుని జ్ఞేత్రమందుఁ బుట్టుటచే రథీతరగోత్రులనియు, నంగిరసుని బీజమువలన జన్మించుటం జేసియాంగిరసులనియుఁ జెప్పఁబడిరి. కావుననే రథీతరపుత్రుల సంతానమువారి ప్రవరలో బ్రాహ్మణులును, క్షత్రియులును గలసియుండిరి. ఓరాజేంద్రా! ఇంక నిత్యైకుని వంశమును వర్ణించెదను. వై వస్వతమనువు తుమ్మఁగా నతనిముక్కువలన నిత్యైకుఁడను ప్రసిద్ధపుత్రుఁడు గలిగె. అతనికి నూర్వురు తనయులు గల్గిరి. వారిలో వికుక్షీ, నిమి, దండకుఁడు ననువారు పెద్దవారు. ఈముగ్గురును ఆర్యావర్తమునకుఁ బ్రభువులైరి. తక్కినవారిలో

నిరువదియైదుగు రాశ్యావర్తమునకుఁ దూర్పున సముద్రము  
వఱకుఁ గల్గిన భూమికిఁ బ్రభువులైరి. అట్లే యాశ్యావర్తము  
నకుఁ బడమటనున్న భూమికిరువది యైదుగురు రాజులైరి. ఇఁక  
మిగిలినవారు డక్షిణోత్తర భాగముల నేలఁ దొడఁగిరి. అందఱ  
లోను బెద్దవాఁడగు వికుక్షి యొకప్పుడుజనకాజ్ఞచేనట్లక శ్రాద్ధము  
నిమిత్తము మాంసమును దెచ్చుటకై యడవి కేఁగి శ్రాద్ధము  
నకుఁ దగిన మృగములను జంపి యాయాసముచేతను, అఁకలి  
చేతను మిక్కిలి బడలి శ్రాద్ధార్థము సంపాదించఁబడినవానిఁదినఁ  
గూడ దనుజ్ఞానము లేక వానిలో నొకశశమును దిని తక్కిన  
వానిని దండ్రికిచ్చెను. అనంతర మిత్వోకువు వసిష్ఠునిఁ గాంచి  
“ప్రాక్షణచే మాంసమును సంస్కరంపు” మని పల్కనతఁ డది  
యొచ్చిప్రమనియు శ్రాద్ధమునకుఁ దగదనియుఁ జెప్పెను. ఇత్వో  
కుఁడు గురువువలనఁ దనకుమారుఁడు చేసిన దుష్కర్మమును  
దెలిసికొనినియమము నతిక్రమించినవికుక్షినిగోపించితన దేశము  
నుండి తఱిమివేసెను. పిమ్మట నిత్వోకుఁడు తపముచేయుచు  
గురుసహితుడై భగవంతుని సద్గుణముల ననువదించుచు దాని  
వలన విరక్తుడై ప్రార్థనావసానమునఁ గళేబరమును విడిచి  
ముక్తుఁ డయ్యె. తండ్రి ముక్తిచెందుటఁ దెలిసికొని వికుక్షి  
మరలి వచ్చి యీ భూమండలమును బాలించుచుఁ బరమేశ్వర  
ప్రీతికై యజ్ఞము లొనర్చి శ్రాద్ధముకొఱకుఁ దెచ్చిన శశమును  
భక్షింపుటంజేసి శశాదుఁడనునామమును వహించి సుప్రసిద్ధుఁ  
డయ్యె. ఆవికుక్షికిఁ బురంజయుఁ డనుకుమారుఁ డుదయించె.  
పూర్వమును రాసురులకు సమరముసంభవించెను. అందురాక్ష  
సులు ప్రబలులయి దేవతలను బ్రరాధవించి తఱిమిరి. విశ్వేశ్వరుఁ

డంబున విష్ణు వదిచూచి పురంజయుని సురలకు సహాయునిగాఁ బంపె. అంత నతఁడు వృషభరూపముఁ దాల్చిన యింద్రునిపైఁ గూర్చుండి దేవతలచే నన్నుఁజేర్చి కవచమును దొడిగి దివ్య చాపమును, నిశితశరములను ధరించి విష్ణువు తేజస్సుచే వర్ధితుఁడై సురలతోఁ గూడి పడమటిదిక్కున కరిగి దైత్యులపురముల నరికఁజెను. అచ్చట నా పురవాసులకును బురంజయునకును దలచిన భయము గల్గింపజాలు ఘోరయుద్ధ మయ్యెను. పురంజయుఁడు మహాశౌర్యముతోఁ బోరాడి పెక్కండ్రను జంపెను. తక్కిన దైత్యులు ప్రళయ కాలాగ్నివలె దుస్సహుఁడైన పురంజయుని శాణఘాతములతో ర్వజాలక పర్విడి పాతాళమున దాఁగిరి. ఇట్లు పురంజయుఁడు దైత్యులను జయించి వారి పురములను, ధనములను గొనివచ్చి యింద్రున కర్పించెను. ఆరాజు పురములను జయించుటచేఁబురంజయుఁ డనియు, నింద్రుని వాహనముగాఁ జేసికొనుటచే నింద్ర వాహనుఁడనియు, వృషభముయొక్క కకుత్స్థ (మూపురము) నందుఁగూర్చుండుటం జేసికకుత్స్థుఁడనియు నామములచేఁబిలువఁబడెను. ఆపురంజయునకు అనేనసుఁ డనుకుమారుఁడుగలిగెను. వానికిఁ బృథువును, బృథువునకు విశ్వగంధుఁడును, అతనికిఁ జంద్రుఁడును, నాయనకు యువనాశ్వుఁడును, నతనికి శాబ స్తియును దయించిరి. అతఁడు శాబ స్తి యనుపురమును నిర్మించి ప్రసిద్ధిగాంచెను. ఆ శాబ స్తికిఁ బృహదశ్వుఁడు, నతనికిఁ గువలయాశ్వుఁడును జనించిరి. బలవంతుఁడగు కువలయాశ్వుఁ డిరువదియొక్కవేగు రగు తనపుత్రులతోఁ గలసి యుదంకమునికిఁ బ్రియముగా ధుంధుఁడను దైత్యునితో యుద్ధము చేసి చంపెను.

కాన నతనికి ధుంధుమారుఁ డనునామాంతరముగల్గినది. ఆయు  
ద్ధమున నతని కుమారులలో ముగ్గురు తప్పఁ దక్కినవారంద  
ఱును ధుంధుని ముఖాగ్ని కాహుతులైరి. ఆ మిగిలినవారు,  
దృఢాశ్వఁ డనియుఁ, గపిలాశ్వఁ డనియు, భద్రాశ్వఁ డనియు,  
నామములు గలవారు. అందు దృఢాశ్వనకు హర్యశ్వఁడును,  
అతనికి నికుంభఁడును వానికి బర్హిణాశ్వఁడును, వానికిఁ గృశా  
శ్వఁడును, వానికి సేనజిత్తును, వానికి యువనాశ్వఁడు నుద  
యించిరి. ఆ యువనాశ్వఁడు సంతానము లేనందున మిక్కిలి  
విచారము నందుచుఁ దననూర్వురు భార్యలతోను వనమున  
కరిగెను. అచ్చటిమును లతని విచారమును జూచి జాలిపడి  
సమాహితచిత్తులై యతనిచేనిఁ ద్రదేవతాకమగు పుత్రకామే  
ష్టిని జేయించిరి. ఆ యాగకాలమున నొకనాఁటిరాత్రి రాజు మి  
క్కిలి దప్పిగొని యజ్ఞశాలను బ్రవేశించి యచ్చట శయనించి  
యున్న విశ్రులను జూచి పలుకరింపక భార్యత్రావఁదగిన మంత్ర  
జలమును దానే పానముచేసెను. పిమ్మట మునులు లేచి మంత్ర  
జలము లేని కలశమును జూచి విచారించుచు రాజునొద్దకేగి “ఓ  
రాజా! ఎవఁ డీపనిచేసెను? పుత్రోత్పత్తికిఁ గారణమగు నీమంత్ర  
జలము నెవఁడు త్రావెను?” అని యడిగి దైవవశమున రాజే  
యాపని గావించెనని యెఱిఁగి దైవబలము ముఖ్యమైనదియుఁ  
బురుషుబల మెందుకునుబనికిరాదనియుఁ దలంచి భగవంతునకు  
నమస్కరించిరి. కొంత కాలమగునప్పటికి యువనాశ్వని దక్షిణ  
కుడిని భేదించుకొని యొకమహాపురుషుఁ డుదయించెను. అట్లు  
పుట్టినపిల్లఁ డాఁకలికోర్కఁజాలక యేడ్చుచుండమునులు గాంచి  
“చనుఁబాలు లేకపోవుటంజేసి వీఁడి ప్లేడ్చుచున్నాఁడు. వీఁడిక

నేమిపానము చేసిజీవించు”ననిపలుకఁగాఁబుత్రకామేష్టిచేవారా  
 ధితుఁడగు నింద్రుఁడు వచ్చి “నన్ను బానముచేయు”నని చెప్పి  
 యమృతమును స్త్రవించుచున్న చూపుడు ప్రేలిని గుడువఁబెట్టెను.  
 కావున\*మాంధాతయనుచామ మతనికిఁగల్గె. కుమారుఁడుకడు  
 పుభేదించుకొని పుట్టినను యువనాశ్వుఁడు విప్రుల దయగలవాఁ  
 ఁడగుటచేతను మృతినొందలేదు. కానియనంతరమతఁడచ్చటనే  
 తపస్సుచేసి ముక్తిచెందెను. ఓ పరీక్షిన్న రేంద్రా! ఆమాంధాత  
 రావణాసురుఁడు మొదలగు దొంగలకు భయము పుట్టించిన  
 వాఁడగుటచే నతనికి త్రసద్దస్యఁడను బిరుదరామము నింద్రుఁ  
 ఁడొనర్చెను. యువనాశ్వకుమారుఁడగుమాంధాత సమర్థుడై  
 చక్రవర్తియైన ప్రదీపాత్మకమగుభూవలయమునిరంకుశముగా  
 మొక్కవోని పరాక్రమముచే బరిపాలించెను. ఆ తక్షాన  
 సంపన్నుండయిన మాంధాత బహుదక్షిణలుగల యజ్ఞములను  
 జేసి సర్వదేవమయుఁడును, దన తేజస్సుచేతనే ప్రకాశించు  
 వాఁడును, సర్వమునకంత రాత్మయునగునారాయణునిసంతసింపఁ  
 జేసెను. మఱియుఁ బురోహితాశాది ద్రవ్యము, మంత్రములు, విధా  
 నము, కర్తయు, ఋత్విజులును, ధర్మములును, దేశమును, గాల  
 మును, ఈ సమస్తమెవనిస్వరూపమో యట్టి పరమేశ్వరుఁడతని  
 యాగములకుసంతసించెను. యౌవనాశ్వుఁడుపాలించినభూమం  
 ఁడలము చక్రవాళ పర్యంతము వ్యాపించియున్నదని చెప్పుదురు.  
 ఆ మాంధాత శతబిందుని కుమారిక బిందుమతిని వరించి పురు

\*మాంధాత, ధాతయనఁగా బానముచేయువాఁడనియర్థము. “మాం”  
 అనఁగా “నన్ను” అని యర్థము. ఇంద్రుఁడు “నన్ను బానముచేయు”నను  
 నర్థముగల “మాంధాతా” యనుపదమును జెప్పటచేతని కాపేరుగల్గినది.



కుత్సుడు మొదలగు కుమారులను వేరబండ్ల గూఁతులను బడసెను. ఆకూఁతులందఱును సౌభరియను మహర్షిని పెండ్లాడిరి. ఆ వృత్తాంతమును జెప్పెద వినుము. ఆ సౌభరి యొకనాఁడు యమునానదిలో మునిగి తప మొనర్చుచునందు పెద్దమత్స్యము పొందుచున్న మైథున ధర్మ సుఖమును జూచి యట్టి సుఖము తాననుభవింపవలెనని యపేక్షించి మాంధాతను సమీపించి నీ కుమారికలలో నొక దాని నాకిచ్చి పెండ్లి చేయుమని వేడెను. మాంధాతవాని ముదుసలి రూపమును జూచి రోసియుఁ దాను నిరాకరింపక “ఓ మునీంద్రా! నా కన్యలకు స్వయంవర మహోత్సవముగావించెదను. అందు వారిలో నీకిష్టమగుదాని వరింపవచ్చు” నని పలికెను. సౌభరి రాజుమాట విని “ఈ రాజు స్త్రీల కసహ్యమగు నారూపమును, ముడుతలు వడియున్న నా శరీరమును, వడఁతుచున్న నా శరస్సుచూచి, ఇట్టివానికి రాకూఁతు నెట్లిచ్చెద” నని యూహించి నన్నుఁ దిరస్కరించెను. కానిమ్ము. దేవతా స్త్రీలకుఁగూడఁ గోరఁదగిన రూపమును నాతపగిప్రభావమున సంపాదించుటలను. ఇట్లుండ మానవ కన్యలకుఁ గాంక్ష జీయుమగు దాని సంపాదించుటలో వింత యే మున్నది?” అని నిశ్చయించుకొని రాజాజ్ఞను బడసి యంతఃపురమును బ్రవేశించెను. ఆ కన్యకలు యోగవశమున మహాసౌందర్యవంతుడగు నతనిఁ జూచి “నేనే యితని వరించెదను. నాకే యితఁడు తగిన వాఁడుకాని నీకుఁ గాఁడు” అని యిట్లు ప్రతికన్యకయుఁ బలుకుచుఁ బరస్పరము కలహించుకొనుచుండుదండఱు నతనివరించిరి. సౌభరి వారలనందఱును బెండ్లాడి తన యాశ్రమమునకుఁ గొనిపోయి తనతపశ్శక్తిచే వారిలో నొక్కొక్కదానికొక్క

దివ్యభవనమును, ఒక్క యుద్యానవనమును, నిర్మలాదకము  
లును గమలములును గల యొక్క సరస్సును నిర్మించెను.  
ఆగృహములుచక్కఁగానలంకరించుకొనినస్త్రీపురుషులచేతను,  
మధురముగాగానముచేయుచున్న శుకశారికాది పక్షులచేతను,  
తమైదలచేతను, వందులచేతను, అమూల్యమైనశయ్యలచేతను,  
రత్నమయములగునాసనములచేతను, మనోహరములగువస్త్ర  
భూషణములచేతను, పానద్రవ్యములచేతను, దివ్యమగుచందనా  
దులచేతను, భోజనపదార్థములచేతను, బుష్పమాలికలచేతను  
బ్రక్కాశించుచుండెను. సార్వభౌములకుఁ గూడ లభింపని భోగ్య  
వస్తువులతో నిండియున్న యతనిగృహములను గాంచి సామ్రా  
జ్యాధిపుఁడై యేడుద్వీపములుగలభూమి నేలుచున్న మాంధాత  
యచ్చెరువడి తనగర్వమును విడిచిపెట్టెను. ఆ సౌభరి యిట్లు  
గృహస్థాశ్రమ మవలంబించినానావిధములగునింద్రియసుఖము  
లనుభవించుచుండియు నేతెచుక్కలచే నగ్నిహోత్రుఁడుఁ  
బోలెనాసుఖములచేద్రుప్తిచొంద లేదు. ఆమహామునియొకనాఁ  
డొకచోఁ గూర్చుండి యమునానదియందు మత్స్యములఁ  
జూచుటచేడనకుఁగల్గినవిషయచాపల్యమును దెలిసికొనితనలో  
నిట్లనుకొనియె. “జనులారా! తపశ్శాలియగునీసౌభరి తనంతఁ  
దాను బొందించుకొన్న యాత్మనాశనమును జూడుఁడు. వీఁడు  
మిక్కిలి బుద్ధిహీనుఁడు. కానిచో నదిలో విహరించుచున్న చేప  
లను జూచినంతమాత్రమునఁ జలించి విషయసుఖముల కాశ  
పడి చిరకాలమునుండి ధ్యానించుచున్న పరబ్రహ్మమును విడు  
చునా? కావున మోక్ష మపేక్షించువారు గృహస్థులసంబంధ  
మునువిడువవలయును. సర్వవిధములచేతను దనయింద్రియ

ములను శబ్దాదివిషయములచేతకుఁబోసియరాదు. ఒంటిగానే తపమొనర్పవలెను. రహస్యస్థలమందుండియే యపరిచ్ఛిన్నుఁ డగు భగవంతునియందు మనస్సును గూర్పవలెను. ఒకప్పుడును సంగము సంగీకరింపరాదు. ఒకప్పుడు సంగము చేసినచో సాధు జనులతోను, మునులతోను మాత్రమే చేయవలెను. ఇదిగో నాదురవస్థను జూడుఁడు. మొదట నే నొక్కఁడనే తపముచేసి కొనుచుంటిని. నీటిలో విహరించు మత్స్యములఁ జూచి విష యాభిలాషకు లోనై యేఁబదిమంది భార్యలను బెండ్లియాడి వారలం దయిదువేలకొడుకులను గాంచియు మనస్సు విషయ సుఖములందుఁ దృప్తి పఱింపకున్నది. నామనస్సు మోహాదులచే నావృతమై సంతతమును మిథునకర్తమునందే సక్త మగుచున్నది. శబ్దాదివిషయములే పురుషార్థము లని తలంచు చున్నది. ఎట్టి యనర్థము సంభవించినదో చూడుఁడు. కావునముముక్షువులందఱును సంగమును బరిత్యజింపవలెను” అని తలపోయుచు నామునీంద్రుఁడు కొంతకాలము గృహమున నుండి వైరాగ్యముచెంది కామ్యకర్తములను ద్యజించి వీనమున కరిగెను. పతివ్రతలగు నాతనిభార్యలందఱు నాతని వెంబడించిపోయిరి. అట సౌభరి మనస్సు బ్రహ్మమునందుఁ జేర్చి శరీరము కృశించునట్లుగ్గ మగుతపం బొనర్చుచు నాహవనీయాదులగు నగ్నులతోఁ గూడఁ బరమాత్మయం దనుసంధానము చేసెను. అనంతర మతని భార్యలు ముక్తుడయినతమభర్తను గాంచి తామునుబరమాత్మోపాసనచేసితమపతియనుగ్రహము చేతను, భగవదుపాసన ప్రభావముచేతను, శాంతించినయగ్ని

యందు మంటలవలె లీనతఁజెంది ముక్తలైరి. ఇది యాజవ  
యధ్యాయము.

॥

—ఊఊమాంధాతృవంశపరంపరసు వర్ణించుట.ఊఊ—

ఓ రాజా ! మాంధాతపుత్రులైన పురుకుత్సాదులలో  
నంబరీషుఁ డనువానిని బితామహుఁడయిన యువనాశ్వేడు  
పుత్రునిగా స్వీకరించెను. ఆ కారణమున నంబరీషుని కుమా  
రుఁడు తాతపేరును వహించి, యువనాశ్వేఁ డని ప్రఖ్యాతి  
చెందెను. ఆ రెండవ యువనాశ్వేసకు హరితుఁ డనుకుమా  
రుఁడు గల్గెను. అంబరీషుఁడును, యువనాశ్వేఁడును, హరితుఁ  
డును మాంధాతృప్రవరకుఁ జేరినవారు. ఇఁకఁ బురుకుత్సుని  
సంతతిని జెప్పెదను వినుము. పురుకుత్సేఁడు నాగకన్యయగు  
నర్మదను బెండ్లాడెను. ఆ నర్మద భర్తృప్రేమను సంపాదించు  
కొని, తన సోదరులగు సర్పరాజుల కోర్కెపైని, తాను భర్తను  
బాతాళమునకుఁ గొనిపోయెను. అక్కడ విష్ణుబలసంపన్నుఁ  
డైన పురుకుత్సేఁడు వధింప శక్యముగాని గంధర్వుల నవలీలఁ  
జంపి సర్పములవలన భయము లేకుండునట్లు వరము గాంచెను.  
ఈవృత్తాంతమును విన్నవారికిఁ జదివినవారికి సర్పభయమెంత  
మాత్రమును లేదు. ఆ పురుకుత్సేనికి త్రసద్దస్యవును, అతనికి  
నరణ్యుఁడును. అతనికి హర్యశ్వేఁడును, వానికిఁ ద్ర్యరణుఁ  
డును సంభవించిరి. ఆ త్ర్యరణునకుఁ ద్రిబంధురుఁ డుదయించె.  
వానికి సత్యవ్రతుఁడు గలిగె. వానికిఁ ద్రిశంకుఁ డుద్భవించె.  
ఆ త్రిశంకుఁడే గురువగు వసిష్ఠుని శాపమునఁజండాలుఁడై పిమ్మట  
విశ్వామిత్రుని తపగ్రభావముచేఁ బొందితోఁగూడ స్వర్గమున

కేగి యిప్పటికిని నక్షత్రరూపుడై చూపట్టుచున్నాడు. చండాలుడైనత్రిశంకుడు స్వర్గలోకమునకు దగనివాడని దేవతలతనిఁ గ్రిందికిఁ ద్రోసివేయఁగాఁ దలక్రిందై శరణు శరణని వేడుచు వచ్చుచున్న యతనిఁ గాంచి విశ్వామిత్రుడు దయాళువై తన తపఃప్రభావముచే స్వర్గాంతరమును గల్పించి యందతని నుంచి క్రిందఁ బడకుండఁ జేసెను. అతని కుమారుడు హరిశ్చంద్రుడు. ఆహరిశ్చంద్రుని నిమిత్తమే విశ్వామిత్రుడును వసిష్ఠుడును \* బక్షిరూపముల నొంది యనేకసంవత్సరములు పోరాడిరి. అతనికి సంతానము లేకపోయెను. అందుచే నతఁడు మిక్కిలి దుఃఖితుడై నారదుని యుపదేశమువలన వరుణుని శరణొంది. తనకు వీరుండగు పుత్రునిచ్చినచో నందులకుఁ బ్రతిఫలముగా నాపురుషునిఁ బశువునుగాఁ జేసి 'నీకుఁ బ్రీతిగలుగునట్లుయాగమును చేసెద' నని పలికెను. దానికి వరుణుడు సమ్మతించెను. వరుణుని యనుగ్రహమువలన హరిశ్చంద్రునకు రోహితుడను కుమారుడు కలిగెను. పిమ్మట వరుణుడు వచ్చి హరిశ్చంద్రునిజూచి "నీకుఁ గుమారుడు కలిగెను. నీవతనిఁ బశువునుగాఁ జేసి మత్ప్రీతిగా యాగమును జేయు" మనియెను. దానికి హరిశ్చంద్రుడు "పదిదినములు గతించినఁగాని యాగయోగ్యుడుకాఁ"డ నెను. వరుణుడందులకు సమ్మతించి మరలిపోయి పది దినములు గతించినతరు

\* విశ్వామిత్రుఁడొంద్రునియొద్దఁ దాఁ జేసిన ప్రతిజ్ఞను జెల్లించుకొన నెంచి రాజనూయదక్షిణయను నెపమున నా రాజు సర్వస్వముహరించి నా నాబాధలను బెట్టెను. వసిష్ఠుఁ డది తెలిసికొని విశ్వామిత్రునిఁ "బక్షిత్వముపొందు" మని శపించెను. విశ్వామిత్రుడు నట్లేయతని శపించెను. అంత నాయిర్వరును బట్టు లయి బహుకాలము పోరి రని పురాణప్రసిద్ధి.

వాత వచ్చి యజ్ఞము చేయుమని యడిగెను. దాని కా రాజు బాలునికి దంతములు వచ్చినఁగాని నవనమునకు యోగ్యుఁడు కాఁడనెను. దంతములు వచ్చిన తరువాత పరుణుఁడు వచ్చి యాగము చేయుమనెను. దాని కతఁడు పాలదంతము లూడినఁగాని క్రతుయోగ్యుఁడు గాఁడనెను. దానికి పరుణుఁడు సమ్మతించి కొంతకాలము చన్న పిమ్మట వచ్చి “ఇదిగో నీ బాలుని దంతము లూడినవి. యజ్ఞ మొనర్పు” మనియెను. పిమ్మట హరిశ్చంద్రుఁడు బాలునికి మరల దంతములు వచ్చినఁగాని యాగ పశువగుటకుఁ దగఁడని పల్కెను. పరుణుఁ డప్పటికి మరలి పోయి దంతములు వచ్చుటను జూచి యాగము చేయుమని హరిశ్చంద్రు నడిగెను. దాని కతఁడు బాలుఁడు యుద్ధయోగ్యుఁ డయినప్పుడు కాని యర్హుఁడు కాఁడనెను. ఓ పరీక్షిన్న రేంద్రా! హరిశ్చంద్రుఁ డిట్లు పుత్రప్రేమచేఁగాలముగడపు చుండుటను జూచి తానును దత్కాలమును నిరీక్షించుచుం డెను. అంతలోరోహితుఁడుతనతండ్రితన్ను యాగపశువును గాఁ జేయునని తెలిసికొని ప్రాణములఁ గాచుకొనుతలంపుతో విలునమ్ములు దాల్చి యరణ్యమునకుఁ బాతీపోయెను. దానికి పరుణుఁడు కోపించికుక్షిరోగరూపమునహరిశ్చంద్రుని బాధింపఁదొడంగెను. ఆకడుపు మిక్కిలి పెరుఁగుటచే నారాజు పలు బాములనుభవించుచుం డెను. రోహితాశ్వఁడు తండ్రికిసంభవించిన యాపదను దెలిసికొని చూడవలెనని తన పురమునకుఁ బోదలంచెను. కాని యింద్రుఁ డతనికిఁ గానవచ్చి “ఓయీ! నీ విప్పుడు మీపురమునకుఁ బోవలను. అసత్య మాడినందున మీతండ్రికిఁ గుక్షిరోగము సంభవించినది. నీవు భూమండల

మున సంచరించి పుణ్యక్షేత్రముల సేవించుచు నా పుణ్యముచే  
 నీజనకుని కుక్షిరోగమును మరలింపు” మని బోధించెను.  
 రోహితుఁడందులకు సమ్మతించి కొన్ని వత్సరములు భూపర్యట  
 నము సలిపి పుణ్యక్షేత్రముల సేవించెను. అతఁడు ప్రతివత్సర  
 మును దన పురమునకుఁ బోవ సిద్ధమగుచుండెను; కాని యిం  
 ద్రుఁడుతోంటియట్ల చెప్పి వారించుచుండెను. ఇట్లతఁడయి దేండ్లు  
 గడపెను. ఆఱవ వత్సరమును గూడఁ గడపి భృగువంశ  
 సంభూతుఁడైన యొక బ్రాహ్మణకుమారునిఁ గొనితనపురమునకు  
 వచ్చి తండ్రిగాంచి యతనికాబాలు నర్పించి తనకుబదులుగా  
 నాతనిఁ బశువునుగాఁ జేసి వరుణప్రీతిగా యాగము చేయు  
 మనెను. అనంతరము మహాయశుఁడైన హరిశ్చంద్రుఁడు వరుణ  
 ప్రీతిగాఁ బురుషమేధమును జేసిరోగవిముక్తుఁడయ్యె. ఆపురుష  
 మేధమున విశ్వామిత్రుఁడు హోత; భృగువంశసంభూతుఁ  
 డైన జమదగ్ని యధ్వర్యుఁడు; వసిష్ఠుఁడు బ్రహ్మ; అయాన్యుఁడు  
 ఉద్ధాత. ఇట్టి మహాపురుషులను గూర్చి కొని చేసిన యాగమున  
 కింద్రుఁడు మిక్కిలి సంతసించి హరిశ్చంద్రునకు సువర్ణరథము  
 నిచ్చెను. ఓ రాజా! యాగపశువయిన శునశ్శేపుఁడను ముని  
 కుమారుని వృత్తాంతమును బిమ్మటఁ జెప్పెదను. ఆ హరిశ్చం  
 ద్రునియు నతని భార్యయు సత్యమును, ధైర్యమును బొడఁ  
 గాంచి విశ్వామిత్రుఁడు సంతోషించి యాత్మజ్ఞానము నుప  
 దేశించెను. హరిశ్చంద్రుఁ డాజ్ఞానబలముచే మనస్సును బృథ్వి  
 యందుఁ జేర్చి యా పృథివిని జలముతోను, జలమును దేజస్సు  
 తోను, దేజస్సును వాయువుతోను, వాయువును గగనముతోను  
 మిళితముగాఁ జేసి, యాగగనమును దామసాహంకారమందును,

దానిని మహత్తత్వమందును, దానిని బ్రధానమందును జేర్చి దానియందున్న జీవకలయగు విద్యనుధ్యానించి దానిచే నజ్ఞానమును దొలగించుకొని సమస్తబంధనములను విడిచి నామరూపములచే నిర్దేశింపఁ దరముకాని స్వస్వరూపమును గాంచెను. ఇది యేడవయధ్యాయము.

!

హరిశ్చంద్రుని వంశ వివరణము; సగరుని చరిత్రము.

హరిశ్చంద్రునినుతుఁడగు రోహితునకు హరితుఁడును, వాని కిజంపుఁడును గలిగిరి. ఆచంపునిచేఁజంపాపురి నిర్మింపఁబడెను. ఆచంపునకు సుదేవుఁడుగలిగెను. వానికి విజయుఁడుసంభవించె. వానికి భేరుకుఁ డుద్భవించె. వానికి వృకుఁడు జనించె. వానికి బాహుకుఁడు పుట్టె. ఆ బాహుకుఁడు కొంతకాలము రాజ్యమేలి శత్రువులు బలీయై తనరాజ్యము నపహరించినందున విచారింపుచు నేమియుఁ జేయఁజాలక భార్యతో వనమున కేగెను. బాహుకుఁడట చిరకాలముండి ముదుసలివాఁడై కాలధర్మము నొందెను. అతని భార్య భర్త వియోగమును సహింపఁజాలక చావ యత్నించుచుండ నౌర్వుడను మునివచ్చి “గర్భిణివగు నీవిట్లు చావరా” దని వారించెను. అనంతర మామె గర్భము దాల్చినదని తెలిసికొని దాని సవతులు మిక్కిలిసహింపఁజాలక యన్నముతోఁ గలిపి విషమును బెట్టిరి. ఆ విషమువలన శిశువు గానియామెగాని మృతినొందలేదు. కొంతకాలమునకు సవతులు పెట్టిన గరముతోఁ గూడఁ బుట్టినందున సగరుఁడను పేరిని వహించి యొక బాలుఁడుద్భవించె. అసగరుఁడు భూమండలము నేకచ్ఛత్రాధికారముతోఁ జ్ఞావించెను. అతని కుమారులచేఁ



ద్రవ్యబడి సముద్రము సాగరమని చెప్పబడుచున్నది. అతఁడు తాళజంఘలను పేరుగల యవనులు శకులు బర్బరులు మొదలగువారిని జయించెను. అయినను దన గురువగు నౌర్వుని వచనముచొప్పున వారినిఁజంపక వికారవంతులఁగాఁజేసి విడిచెను. వారిలోఁ గొందఱకుఁబూర్తిగా ముండనముచేసి శస్త్రపుల మాత్రమే మిగిల్చెను. గొందఱ నర్థముండితులుఁగా నొనర్చెను. కొందఱకుఁ గట్టు వస్త్రముమాత్రమే యుండునట్లు చేసెను. మఱికొందఱకుఁ బై వస్త్రము మాత్రమే మిగిల్చెను. అతఁడౌర్వుని యుపదేశము ననుసరించి సకలదేవతాస్వరూపుఁడును, సకలదేవతాస్వరూపుఁడు నగుశ్రీహరి నశ్వమేధము లచే నారాధింప నారంభించెను. పెక్కుయాగములు పూర్తి చేసెను. అతఁడు నూటవ యజ్ఞము చేయుచుండఁగా, నిర్దుండ దానికి సహింపఁజాలక యాగాశ్వము నపహరించి రసాతలమునఁ దప మొనర్చుచున్న కపిలమహాముని చెంత నుంచి వెడలిపోయెను. ఆ సగరునకు సుమతి యనియు, గేశిని యనియు నిరువురు భార్యలు గలరు. వారిలో సుమతి కఱువది వేపురు కొమరులు గలరు. సగరుఁడు వారిని హయమును వెదకఁ బంపెను. బలగర్వితులై న యా సగరసుతులు జనకుని శాసనమును దలఁదాల్చి భూమండలమునంతటినిగాలించికానక, తుడకుభూమిని ద్రవ్వ రసాతలమును బ్రవేశించి యీశానదిక్కున కేగి తప మొనర్చుచున్న కపిలుని సమీపమున సంచరించుచున్న యాగాశ్వమునుగాంచి “ఇదిగో, వీఁడే మనయాశ్వము నపహరించినవాడు. ఇక్కడదాగియుండిమనరాక నెఱిగియేమియు నెఱుంగనివానివలెఁగనులుఁజూసికృపటతపమున కారంభించెను.

వీడు పాపాత్ముడు. చంపుడు, చంపుడు” అని పలుకుచు నాయుధములఁదాల్చి యతనికభిముఖముగాఁబోయిరి. ఆసమయమునఁ గపిలుఁడు కన్నులువిప్పెను. ఇంద్రునిచే వంచిత చిత్తులై మహాత్ముఁడగుకపిలునకపరాధముచేయ నెంచినవారందఱును క్షణకాలములోఁ దమశరీరమందున్న యగ్ని కాహుతులై భస్మమైరి. కొందఱు సగరసుతులు కపిలునికోపాగ్నిచే భస్మీభూతులైరనిచెప్పుదురు; కాని యదిమంచివాదముకాదు. కేవలము శుద్ధసత్త్వగుణమునకు నిలయుఁడై జగములకుఁ బరిశుద్ధిగల్గించుచు వర్తించు కపిలమహామునియందుఁ గోపరూప మగుతమోగుణము సంభవించుటెట్లు? భూసంబంధియగుపరాగ మాకసమునకు సంభవించునా ? సంభవింపదు. ఆకాశమెప్పుడును వాస్తవముగాఁ బరాగమున కాశ్రయము కాదే! మఱియు నెవనిముఖమునుండి యుదయించి నాంఖ్యము, పెద్దపడవకుసాటియైమృత్యుభయమునుగల్గించునదియుదుర్లంఘ్యమైనదియునగుసంసారసముద్రమునుండిముముక్షువులఁదరింపఁజేయుచున్నదో, యట్టిమహానుభావుఁడును, సర్వజ్ఞుఁడును, బరమాత్మయునగు కపిలునకు శత్రుమిత్రభావము సంభవించుటెట్లు? కావున వెనుకటివాద మాదరింపఁదగినదికాదు. ఆసగరునకుఁ గేశినియను రెండవభార్యయందు అసమంజసుఁడను నొక కొమరుఁడుండెను. అతని కంశుమంతుఁ డనుసుతుఁడుగలఁడు. ఆ యసమంజసుఁడు పూర్వజన్మమున మహాయోగియై సంగదోషమువలన యోగభ్రష్టుఁడై యీ జన్మమొందెను. పూర్వజన్మమందలియోగప్రభావముచేఁ దనజన్మమును స్మరించుకొని యతఁడు తనకు సంగదోషము సంభవింపకుండుటకై

తానయోగ్యుడై నట్లు లోకమునకుఁ జూపఁదలఁచి జ్ఞాతులకప  
కారమొనర్చుచు జనుల నడలింపఁజేయుచు నాడుకొనుచున్న  
బాలురను గొనిపోయి సరయునదిలోఁ బాఱవై చుచుండెను.  
అది తండ్రి తెలిసికొని పుత్రప్రేమను ఛేదించి వానిని బురము  
నుండి తఱిమి వేసెను; దాని కసమంజసుఁడు సంతసించి యోగ  
ప్రభావముచే సరయువులోఁ బాఱవై చినబాలకులను దెచ్చి  
వారికర్పించి యటనుండి కదలిపోయెను. అయోధ్యావాసులం  
దఱు మరల బ్రదికివచ్చిన బాలురనుజూచి యాశ్చర్యమందిరి.  
పిమ్మట సగరుఁడుకూడఁదనకుమారుని ప్రభావ మెఱుంగ కుండఁ  
దఱిమినందులకుఁ బశ్చాత్తాపము నొందెను. ఆ యసమంజసుని  
కుమారుఁడయిన యంశుమంతుఁడు తాతయజ్ఞాన శిరసావ  
హించిహయమును వెదకఁబోయి తనతండ్రులు వెడలినమార్గము  
ననుసరించి పాతాళమును బ్రవేశించియెదుటఁ బెద్దబూదికుప్ప  
ను, ఆసమీపమునహయమును, నచ్చట నేయాసీనుఁడై భగవద  
వతారమొయన్న కపిలమహామునిఁ జూచియతనినిసమీపించినమ  
స్కరించి దోసిలివట్టినిశ్చలచిత్తుడై యిట్లునుతిం చె “ఓదేవా!  
యోగిజనులై నను సమాధి మొదలగు నుపాయముల నవలం  
బించిపరమాత్మ వగునీతత్త్వమునుస్పష్టముగా నెఱుంగఁజాలరు.  
ఇట్లుండఁదక్కినమావంటిదీని లెట్లు తెలిసికొనఁగలరు? ఇంతియ  
కాదు. నీచేసృజింపఁబడిన బ్రహ్మదులే నీతత్త్వ మెఱుంగఁజాలరు.  
తక్కినవారిసంగతి చెప్పనేల? సామాన్యముగా శరీరులు నీసం  
బంధయగునూయచే మోహితులయి ప్రపంచమునఁగానవచ్చు  
శబ్దాది విషయములను దాని ననుభవించు తమశరీరమును  
మాత్ర మెఱుంగుదురు; కాని పరమార్థమును దెలిసికొనలేరు.

ఓమహాసీయా! అట్టియనంతమహిమగలిగి యానందాత్మకమగు  
జ్ఞానమునకు నిలయమై, స్వభావముచేతనే మాయాగుణముల  
నంటక యోగీశ్వరులగు సనకాదులకుఁగూడఁ గానరానినిన్ను  
మూఢుఁడ నగు నేనెట్లు భావింపఁగల్గుదు? మాయాగుణములను  
విసర్జించి, కర్తృధీనమగు దేహమునుదాల్చక, నామరూపభేదము  
లేనివాఁడవై, చేతనధర్మములఁగాని యచేతనధర్మములనుగాని  
పొందక, కేవలము జ్ఞానోపదేశమునిమిత్తమే యిచ్ఛాధీనమగు  
శరీరమునుదాల్చియున్న పురాణపురుషుఁడవగునీకునమస్కార  
ముగావించెదను. ప్రజలు కామమునకును, బేరాసకును, అసహ  
నమునకును, జిత్రవికారమునకునులోబడి, యెవనిమాయచే  
సృజింపఁబడినగృహదులనుజూచిభోగ్యస్థానములనుబుద్ధివహిం  
చితిరుగుచున్నారో యట్టి నీకు నమస్కారము. ఓ దేవా! సర్వాంత  
రాత్ముఁడ వగునీసందర్శనమువలన విషయాభిలాషమునశించిన  
ది. పుణ్యపుణ్యకర్తములు నశించినవి. దేహాత్మభ్రాంతి రూపమ  
గుమోహ మడుగంటినది. దృఢమయినదైనను మోహపాశము  
విచ్ఛిన్నమైనది. కృతార్థుఁడవైతి” నని యిట్లు భక్తిపరవశుఁడై  
నుతించుచున్న యంశుమంతు ననుగ్రహించి కపిలాచార్యుఁ  
డిట్లనియె. “ఓ వత్సా! నీ తాత యొనర్చు యాగమునకుఁబశు  
వగు గుఱ్ఱమిదియే, దీనిఁ గొనిపోము. నీ తండ్రులందఱు నిదిగో  
నిచ్చటనే భస్మమై పడియున్నారు. వారిని దరింపజేయునది  
గంగోదకము తప్ప వేతొకటి లేదు.” అని పలికినకపిలునివాక్య  
మును శ్రద్ధతో విని యతనికి నమస్కరించి యా యశ్వమును  
గొనివచ్చి తాత కీయఁగా నతఁడు సంతసించి తన యాగమును  
బూర్తిచేసెను, అనంతరము సగరుఁడు రాజ్యమునంశుమంతుని

కిచ్చి, దేశమందును, దదనుబంధులగు భార్యాదులందును, స్పృహవిడిచి సంసారబంధమును వీడి యశార్వుఁడుపదేశించిన జ్ఞానమార్గ మవలంబించి ముక్తిచెందెను. ఇది యెనిమిదవ యధ్యాయము.

అంగంగావతరణకథ. కల్వాపపాద ఖట్వాంగచరిత్రములు. అంగ

అంశుమంతుఁ డెట్లయినను గంగనుదెచ్చి తన తండ్రులను దరింపఁజేయ యత్నించి పెద్దకాలము తపమొనర్చెను; కాని కార్యము వెఱవేర్పకయె మృతినొందెను. పిమ్మట నతని కుమారుఁడు దిలీపుఁడును దండ్రివలెనే గంగను గొని వచ్చుటకై తపమాచరించి యందుల కసమర్థుడై కాలధర్మ మొందెను. అనంతర మతని కుమారుఁడు భగీరథుఁడు దృఢమనస్కుడై తండ్రి తాతలు దలంచిన కార్యమునుగొనసాగింపనెంచిమిక్కిలి యుగ్రమగు తపమొనర్చెను. అతని తపమునకు సంతసించి గంగాదేవి యతనికిఁ బ్రత్యక్షమై “ఓయీ! నీకిష్టమగు వరమును వేడుమిచ్చెద” నని పల్కఁగా భగీరథుఁ డామెకు నమస్కరించి యభిప్రాయమును వెల్లడించెను. అదివిని గంగాదేవి యిట్లనియె. “ఓయీ! నేను భూతలమున కవతరించునపుడు నావేగమును సహించువారెవరు? అట్టి వాఁడెవఁడై ననులేనిచో నేను భూతలమును భేదించి పాతాళమున కరుగవలసి వచ్చును. ఇంతియకాక భూలోకమునఁ బ్రజలు తమ పాపములను నాయందుఁ గడుగుకొందురు. ఆ నరులు నాకుఁ గల్గించు పాపమును నే నెట్లు తొలఁగించుకొనఁగలుగుదును? కావున నేను భూమియందుఁ బ్రవహింప నిష్టపడను. దీనికిఁ దగిన యుపాయ

మాలోచింపుము.” అనిన విని భగీరథుఁ డిట్లనియె, “ఓతల్లీ! భూమిలోఁ గేవలము పాపాత్ములే లేరు. కామకర్తములను విడిచి యింద్రియములను జయించి బ్రహ్మోపాసకులును నగు బ్రాహ్మణ శ్రేష్ఠులు పెక్కురు గలరు. వారు లోకములను బవిత్రములఁ జేయఁ జాలినవారు. వారు వచ్చి నీలోఁ దానమాడుటచే మానవుల వలన నీకుఁ గల్గిన పాపములను స్వీకరింతురు. భగవంతుఁడు పాప హరుఁడు; కాన యాసాధువులం దెల్లప్పుడును నివసించియా పాపములను హరించును. కావున దీనికి నీవు విచారింప వలసిన పని లేదు. తంతువులందుఁ బటమువలె నెవనియం దీవిశ్వమంతయు వ్యాపించినదో, యెవఁడు బ్రహ్మమొదలుకొని తృణమువఱకుఁ గల శరీరుల కంతరాత్మయై యున్నాడో, రుద్రశరీరకుఁ డగు నాపరమాత్మ నీవేగమును ధరింపఁ గల్గును” అనిన భగీరథు వచనములు విని గంగ వానికి వెండియు నిట్లనియె, “వత్సా! నీచెప్పిన యుపాయమునకు సంతసించితిని. నాయుదకములు ధరించునిమిత్తము శంకరునిఁ బ్రసన్నునిఁగాఁ జేసికొనుము” అనిన విని, సంతసించి యారా జచ్చోటుగదలి యొక పవిత్రస్థలమును జేరి శంకరునిఁ దపంబున నారాధించెను. దానికతఁడు స్వల్పకాలము లోనే ప్రసన్నుఁడయ్యెను. భగీరథుఁడు తన మనోరథమును విన్న వింపశంకరుండిదివఱకే “లోకహితముకై గంగానదిని దాల్చెద” నని శపథము చేసియున్నవాఁడు; కావున నతని కోర్కీకి మాటు చెప్పక సమ్మతించి విష్ణువుపాదమునుండి వెడలినదగుట చేపవిత్రమైన గంగానదిని ధరించెను. అనంతరము భగీరథుఁడు లోకపావనియగు గంగను తన పీతరుల దేహములు భస్మమై పడిన స్థలమునకుఁ దీనికొనిపోనిశ్చయించి వాయువేగముతోఁ దనరథ

మును నడిపింపఁగా గంగ దాని ననుసరించెను. ఇట్లు గంగ దేశములనుండి పాతీవానిని దడుపుచు, బవిత్రముగాఁ జేయుచు బోయిదగ్గులయిన సగరకుమారులను దడిపెను. ఆసగరసుతులు బ్రాహ్మణున కపరాధము చేయుటచే భస్మమైనను దమ దేహభస్మములకు గంగాజలస్పర్శములభించుటచేనందఱునుస్వర్గమునుజెందిరి. ఓరాజా! భస్మీభూతములగు శరీరములచేత నేగంగను దాఁకిసగరసుతులు ముక్తిచెందిరినిచెప్పవలసినపుడుదృఢనియమముతో శ్రద్ధతో గంగానదిలోఁ దానమాడు వారికి స్వర్గము లభించునని వేఱ చెప్పవలయునా? సంసారచ్ఛేదకుండగు హరిపాదకమలమునఁబుట్టినగంగానదిజలస్పర్శమునం దింతప్రభావమున్నదని యాశ్చర్యపడ ననసరము లేదు. ఆయనంతుని పాదకమలములందు శ్రద్ధతోఁదమ మనస్సులను నిల్పినమునీశ్వరులు రాగాదిదోషవర్జితులై విడువఁదరముకానిప్రకృతిసంబంధమునువిడిచి తత్కాలమునందే ముక్తి జెందుచుండ దీనికాశ్చర్యమేల! ఓరాజా! ఆ భగీరథునకు శుశ్రుక్షుడను కుమారుడు కలిగెను. అతనికి నాభావరుడు జన్మించెను. వానికి సింధుద్వీపుడుదయించె. అతని కయుతాయువుసంభవించె. అతనికిఋషుపర్ణుడుపుట్టె. అతడే నలునికి మిత్రుడై యతనికిద్యూత శాస్త్రరహస్యమును దెలిపి యతనివలననశ్వవిద్యనుసంపాదించె. అతనికి సర్వకాముడు దుదయించెను. సర్వకామునకు సుదాసుడు ప్రభవించె. అతనికి మదయంతీపతి సంభవించె. ఓనృప! అతని నేమిత్రసహుండనియుఁ మఱికొందఱు కల్తాషపాదుండనియుఁ జెప్పుదురు. ఆకల్తాష పాదుడే వసిష్ఠుని శాపమువలన సంతానరహితుడాయెను” అని పలుకు శుకునిఁజూచి “మహాత్ముడగు

సౌదాసునకు శాపము సంభవించుటకుఁ గారణమేమో తెలుపఁ దగినచోఁ దెలుపు” మనియడుగఁగా నతనికి శుకుం డిట్లనియె. “ఓ నరపాలా! సౌదాసుఁడొకప్పుడడవికి వేటాడఁబోయియట నొకరాక్షసుని సంహరించి వాని సోదరునిఁజంపకుండ విడిచెను. అదురాత్ముఁడు తన సోదరునిఁ జంపినందుల కా రాజునకుఁ దగిన ప్రత్యపకారము చేయఁ దలచియతని గృహమునకువంటవాని వేషముతోఁ జని యనుజ్ఞ వడసి పాకాదులొనర్చుచునుండెను. ఒక పుడువసిష్ఠుఁడురాజుగృహమునకు భుజింపరాఁగానీవంటవాఁ డతనికి నరమాంసము వండిపెట్టెను. వడ్డించుచున్న యామాం సమునుజూచివసిష్ఠుఁడుత్వరగాఁ దెలిసికొనికోపముతో రాజును జూచి “నీ విట్లు నరమాంసమును నాకుఁ బెట్టించితివి కాన రాక్ష సుఁడవగు” మని శపించి తరువాతనాయపరాధము వంటవానిది కాని రాజుదికాదని తెలిసికొని యాశాపమును బండ్రిండు సంవత్సరములు మాత్రమే యనుభవింపఁదగిన దని యవధియేర్పఱి చెను. అంతసౌదాసుఁడు నిష్కారణముగాఁదన్న శపించినవసిష్ఠునిపైఁ గోపముంచి మాఱుశాప మీయ నెంచి చేతితో నీళ్లు పట్టుకొనెను. కాని యతని భార్యయగు మదయంతి వలదని వారించుటచే నాయుద్యమమునుమానియాజలమునుజీవులతో నిండిన భూమ్యాకాశములం దెచ్చటఁ బోసినను జీవుల కపాయము సంభవించునని యెంచి యాజలమును దన పాదములపై విడిచెను. తీవ్రములగునాయుదకములతాఁకుచుచేఁ బాదములు కమలి నల్లవడియెను. నైల్యమనఁ గల్తాషమే. కల్తాషము పాదములందుఁ గల్గినకారణమున నతఁడు కల్తాషపాదుఁ డని పేరు గాంచెను. అతఁడు రాక్షసుఁడై యడవిలోఁ దిరుగుచుమిక్కిలి



యాకలిగొని యొకచో మునిదంపతులు వానరరూపముల నొంది క్రీడించుచుండఁగాఁజూచి యందుఁ బురుషవానరమును భక్షింపఁ బట్టుకొనెను. అపుడామునిపత్ని రతియందుఁ దనపతి తృప్తిచెందినట్లు కానక యా రాక్షసునిఁ జూచి యిట్లనియె. “ఓయీ! నీవు రాక్షసుడవు కావు; ఇత్వాహు సంతతికిఁ జెందిన మహాత్ముడవు; మదయంతికి భర్తవు. ఇట్టి యోగ్యుడవు కావున నీవు బ్రాహ్మణునిఁ జంపుట యుక్తము కాదు. నేను సంతాన మపేక్షించి యితనితోఁ గ్రీడించుచుంటిని. నాయం దితఁ డింకను దృష్టి చెందలేదు. ఇట్టి సమయమునఁ జంపుట మహా పాతక ముండు. ఇంతియకాక చూనుషదేహము జీవుని కన్ని పురుషార్థములను సంపాదించును. అట్టి మానవ శరీరమును నీవు భక్షించినచోఁ బురుషార్థములనన్నింటిని నశింపఁజేయుటవలనఁ గల్గిన పాపములను బొందవలసి వచ్చును. మఱియు, నితఁడు విద్వాంసుఁడు, తపశ్శాలి, సత్త్వవర్తనుఁడు, సద్గుణవంతుఁడు. మహాపురుషుఁడును సర్వజ్ఞత్వాది గుణములతోఁ గూడ సకల భూతములందు నంతరాత్మయై యున్నవాఁడు నగు పరమాత్మ నుపాసింపనున్నాఁడు. ఇట్టి బ్రహ్మని రాజర్షిశ్రేష్ఠుడవును, రాజ్యపాలకుడవును నగు నీవు తండ్రి కొడుకునువలెఁ జంపుట ధర్మమా? మఱియు సజ్జనహితుడవగు నీవు సాధువును బాప రహితుఁడును బ్రహ్మవాదియు సూత్రాచులను జదివినవాఁడును నగు నీ బ్రాహ్మణునిఁ జంపుట న్యాయమా! గోవధవధేనే బ్రహ్మ వధయును విడువఁదగినదియే. కావున నితని విడువుము. నాప్రార్థనము వినక యన్నివిధములచేత నితని భక్షింప నిశ్చయించి తేని నన్ను ముందుగాఁదిని పిమ్మట నాభర్తను దినుము. జీవరహితమగు

దేహమువలె నితఁడులేని నేను క్షణకాలమైనను జీవింపలేను” అనియిట్లాబ్రాహ్మణిదీనముగాఁ బ్రార్థించుచు, దిక్కు చూలినదాని వలె విలపించుచున్నను శాపమోహితుఁడగుటచే సౌదాసుఁడు వినకపులి పశువునువలెనాబ్రాహ్మణునిభక్షించెను. అనంతరము రాక్షసునిచేభక్షితుఁడయిన భర్తచుజూచిబ్రాహ్మణితనదుర్దశను గూర్చి దుఃఖించుచు, దుదకుఁ గోపోద్దీపితయై సౌదాసునిఁజూచి “కామార్తనగునాప్రార్థనమువినకనిరపరాధుఁడయిననాభర్తను భక్షించితివి, కావున నీవు శాపాహ్తుఁడవు. నీవు స్త్రీతో సంగమించితివేని మరణ మందుమవు గాక” యని శపించి సహగమనముఁ జేయ నెంచి భర్తయెముకలను ఏరి చిత్తిపైఁ బెట్టి ప్రజ్వలింపఁ జేసి తన దేహము నందువైచి భర్త పొందినలోకమునే పొందెను. సౌదాసుఁడు పండ్రెండు వత్సరములు గడపి శాపవిముక్తుఁడై పురముచేరియొకనాఁడు భార్యయగుమదయంతి తోఁ గ్రీడింప యత్నింప నామె బ్రాహ్మణశాపమును తెలిపి నివారించెను. అది మొదలు సౌదాసుఁడుమృత్యువునకుభయపడి స్త్రీసంగమును విడిచెను. ఆకారణమున నతనికిఁ దనకుఁ గల్గిన సంతానము లేదయ్యె. అనంతరము, సౌదాసుడు తన భార్యకు సంతాన మిమ్మని వసిష్ఠునిఁ గోరఁగా నతఁ డందులకు సమ్మతించి యట్లుచేసెను. మదయంతిగర్భముఁదాల్చెను. కాని యేడువత్సరములు గతించినను బ్రసవము కాలేదు. అప్పు డామె తాతితో గడుపును గొట్టుకొనఁగానొకపుత్రుఁడుకలిగెను. అశ్మఘాతము వలనఁ గల్గుటంబట్టి యానుతున కశ్మకుఁ డనునామము గల్గె. ఆ యశ్మకున కొకకుమారుఁ డుదయించె. పరశురాముఁడు క్షత్రియులసంహరింపభూమినిదిరుగుచున్నప్పుడతఁడు స్త్రీలచే

రక్షింపఁబడి జీవించి పిమ్మట క్షత్రియవంశమునకు మూల భూతుఁ డయ్యెను. నారీజనముచే రక్షింపఁబడుటచేనారీకవచుఁ డనియు, క్షత్రియవంశమునకు మూల మగుటవలన మూలకుఁ డనియుఁ బేరొందెను. అతనికి దశరథుఁ డనువాఁ డుదయించె. అతనికి నైలబిలుఁడుసంభవించె. వానికివిశ్వసహుఁడుప్రభవించె. అతనికిఖట్వాంగుఁడుగలిగె. అతఁడుచక్రవర్తియైభూమినిబాలించుచునొకప్పుడు దేవతలప్రార్థనముచొప్పునవారికి సహాయుఁడుగాఁ బోయి యుద్ధమున దుర్జయులగు దైత్యులను సంహరించెను. దానికి దేవతలు సంతసించి ‘వరముకోరుకొ’మనిరి. అతఁడు తన యాయు విఁక నెంతకాల మున్నదో తెలుపుఁ డని సురలను వేఁడెను. వారింకొకరెండుగడియలకాలమున్నదని చెప్పఁగాఁ దన పురమునకు మరలి యతఁ డిట్లు నిశ్చయించుకొనెను. “నాకు బ్రాహ్మణకులముకంటెఁ బ్రాణములుప్రియములుకావు. కులదైవమే నాకుఁ బ్రియమైనది; కాని కొడుకులును, సంపదలును, భూమియు, రాజ్యమును, భార్య, జనమును నాకుఁ బ్రేమింపఁ దగినవికావు. చిన్నతనమునుండియు నామనస్సధర్మమార్గమునఁ జరింపలేదు. ఉత్తమశ్లోకుఁ డయిన భగవంతునికంటె వేఱయిన వస్తువు విశ్వమందున్నదనిభావింపలేదు. ముల్లోకములకధిపతులగు దేవతలునాకుఁ గావలసిన వరమిచ్చెదమనిరి. అయినను భగవంతుని సంతతమును సేవించెడి నేను దానిని నిరసించితిని. దేవతలును దేహాత్మాభిమానముగలవారై సర్వదా తమ హృదయముల నంతరాత్మరూపముగా నున్న పరమేశ్వరునిఁజూచి సర్వోత్తమవస్తువుగా భావింపఁజాలక సామాన్యము లగు విషయసుఖములనే పరవస్తువుగా భావించుదు.

దేవతలే యట్లువర్తించుచున్నప్పుడు తక్కినవారి సంగతి చెప్ప నేల? అయినను దేవతావరముగాని స్వర్గముగాని భగవత్ప్రాప్తి కడ్డుగల్గించుననివిసర్జించితిని. కావుననీలోకమున భగవత్ప్రాయచే నిర్మితములై గంధర్వనగరములవలెననిత్యములై యున్న శబ్దాది విషయములందును బ్రకృతిపరిణామాత్మకమగు శరీరమందును సంగమును విడిచి పరమేశ్వరుని భక్తితో శరణొందెదను” అని నిశ్చయించుకొని భక్తులందఱును దేనిని ప్రమాణసిద్ధమును, హేచుగుణరహితమును, కల్యాణగుణనిలయమును, దురూహమును నగు పరబ్రహ్మమునుగాఁ జెప్పుదురో యా పరవస్తువు నందు మనస్సు నిలిపి దేహమును విడిచి గుణాష్టక రూప మగు స్వస్వరూపము నొందెను. ఇది తొమ్మిదవ యధ్యాయము.



శ్రీ రామచరిత్రము, శ్లో-

ఓరాజా! ఆ ఖట్వాంగునకు దీర్ఘ బాహువును, వానికి మహా కీర్తియగురఘుమహారాజును, వాని కజఁడును, వానికి దశరథుఁ డును సంభవించిరి. వేదమయుఁ డయినవిష్ణు వంశాంశములచే నాల్గువిధములయి సురల ప్రార్థనముచొప్పున నాదశరథునకుఁ బుత్రుఁడయ్యెను. ఆ నలువురును గ్రమముగా రాముఁడనియు, లక్ష్మణుఁడనియు, భరతుఁడనియు, శత్రుఘ్నుఁడనియు నామములను దాల్చిరి. ఓరాజేంద్రా! సీతాపతి శ్రీరామునిచరిత్రమును దత్తదర్శు లగువాల్కి క్యాదిమునులు విపులముగా వర్ణించిరి. నీవుగూడ ననేకపర్యాయములచరిత్రమును విని యున్నావు. తండ్రి సత్యవాక్యమును పరిపాలించుటకై రాజ్యమువిడిచియడవికేఁగిప్రియురాలగు సీతకరస్పర్శమునైనను

సహింపజాలని సుకుమారము లగు పాదపద్మములతో నందుఁ  
 గ్రుమ్మరుచు, సుగ్రీవలక్ష్మణుల యనునయవచనములచే మార్గా  
 యాసమునుదొలఁగించుకొనుచురాఁగా, శూర్పణఖనువిరూపను  
 గాఁజేయుటచేఁగుపితుఁడైనరావణుఁడు సీతను గొనిపోవఁగాఁ  
 దదీయవిరహమువలనఁ గోపోద్దీపితుఁడై బొమముడి మాత్రము  
 చేత భయపడిన సముద్రుని బంధించి రావణాదు లనెడి మహా  
 టవికి దావానలమువంటివాఁడైనశ్రీరాముఁడుమమురక్షించుఁ  
 గాక” అని శ్రీశుకుఁడు ధ్యానించి వెండియు రాజున కిట్లనియె.  
 “ఓరాజేంద్ర! రాముఁడు చిన్నతనమునందువిశ్వామిత్రునియా  
 గమునుసంరక్షింపలక్ష్మణునితోఁ బోయియునతనిసాయ మక్క  
 టలేకయే మారీచాదిరాక్షసులను దునుమాడెను. అనంతరము  
 రాముఁడు విదేహదేశమునకరిగి సీతాస్వయంవరసమయమున  
 పీరాధిపీరులు చూచుచుండఁగా మున్నూఱుగురుబలవంతులు  
 గొనివచ్చినదియుఁ గఠోరమైనదియు నగుశివధనుస్సును సులభ  
 ముగా నెక్కిడియేనుఁగుగున్న చెఱకునువలెముక్కలుచేసెను.  
 ఇట్లు విఱిచి సౌందర్యముచేతను గుణములచేతనుసుస్వభావము  
 చేతను ప్రాయముచేతను దనకు సరివచ్చుచు, సీతానామమును  
 దాల్చి పూర్వజన్మమునలక్ష్మీనామముతోఁదనవత్సస్థలముననివ  
 సించిన యాకన్యామణిని వశము గావించుకొని మరలితనపుర  
 మునకు వచ్చుచు, మార్గమధ్యమున నిరువదియొక్కమాఱు  
 భూమండలమునసంచరించిరాజులనెల్లఁబొలియించినపరశురా  
 ము నెదుర్కొని యతనిగర్వమునుబూర్ణముగానశింపఁజేసెను. త  
 రుహితనతఁడయోధ్యచేరి సీతతోసుఖముగాఁగాలము గడపు  
 యుద్ధనతర్కైయగుదశరథుఁడుసత్యపాశబద్ధుఁడైపూర్వముకైక

కొసంగిన వరములఁ దీర్ప నిశ్చయించి యడవి కేగు మనఁగా  
దానికి సంతసించి యోగీశ్వరుఁడు ప్రాణములనలెనే రాజ్యసంపద  
లను మిత్రులను గృహములను దల్లిని సంతోష పూర్వకముగా  
విడిచి యరణ్యమున కరిగెను. కొంతకాల మట సంచరించుచు  
నొకచోట రావణుని చెల్లెలును గామాతురయు నగుశూర్ప  
ణఖను విరూపనుగాఁ జేసికోదండపాణియైవనవాసమునమిక్కిలి  
కృశించినవాఁడై ననునొక్కఁడే దాని బాంధవులగు ఖరదూష  
ణులు త్రిశిరుఁడు మొదలగు పదునాల్గువేల రక్కసులను సంచా  
రించెను. సీతావృత్తాంతమును శూర్పణఖవలన వినిరావణుఁడు  
కామాంధుఁడై తనంతఁ దాను సీతనుగొనిపోవ జంకిమారీచుని  
తోడుగై కొనెను. మారీచుఁడు కనకమృగమై సీతారాములకు  
మోహముఁగల్గించినరాముని నాశ్రమమునుండి మిక్కిలిదూర  
ముగొనిపోఁగా నంత నతఁడు దాని మాయనుగనుఁగొని సంచా  
రించి మగిడి వచ్చుచుండెను ; కాని రామలక్ష్మణు లిరువురు  
నాశ్రమమందు లేకుండుటఁజూచిరావణుఁడుతోఁడేలివలెఁబొం  
చియుండి సీతను గొనిపోయి లంకలో నుంచెను, బ్రహ్మరుద్రాదు  
లచేఁబూజితము లగుపాదప ద్ధములు గల రాముఁడు భార్య  
వియోగము నొంది స్త్రీసంగము గలవారిట్లే నుగిళభాక్కు  
లగుదు రనునది నల్వరకుఁ దెలియఁజేయుచుఁ గృపణునివలె  
దుగిళించుచుఁ దమ్మునితోఁ గూడ వనమందుఁ జరించుచు,  
సీతను విడిపించుటకై రావణునితోఁ బోరి చచ్చిన జటాయు  
వనుగృధ్రమున కుత్తరక్రియలు సలిపి, కబంధునిఁ దెగటార్చి,  
వానరులతో మైత్రి చేసికొని, వాలినిజంపి, సుగ్రీవునికెఱిగిబట్టముకట్టి  
వానరులవలన సీత జూడ తెలిసికొని వనచరసమూహములతోఁ

గూడినముద్రశీరమునవిడిసెను. అతడక్కడమూఁడుదినములు  
 దీక్షితుఁడై సముద్రును పాసించెను; కాని యతండు ప్రసన్నుఁడు  
 కాలేదు. అందులకు రాముఁడు కుపితుఁడై నిష్ఫలరాల్చుకడ  
 కంటితోసాగరమునుజూడనారంభించెను. దానికోర్వజాలకజ  
 లజంతువులు దిరుగుడు పడఁజొచ్చెను. తోడనే సముద్రుఁడు భ  
 యముచే స్తంభీభూతుఁడై పూజాద్రవ్యములఁ దాల్చిమూర్తి  
 మంతుఁడై వచ్చి యతనిపాదారవిందముల శరణుసాచ్చి యి  
 ట్లనియె. “ఓరామా! నిర్వికారుఁడవునులో కాధిపతివియు నాది  
 పురుషుఁడవునగునిన్ను జడుఁడనగ నే నెట్లు తెలిసికోఁగలను. అ  
 యినను నీసందర్శనమువలన జ్ఞానవంతుఁడనై నీకథీనమూలై న  
 త్రిగుణములలో సత్త్వమువలన సురగణములు సురజన్మవలనఁ  
 బ్రజాపతులును దమంబువలన రుద్రాదులును జనించినయు,  
 సత్త్వాదులకు నీవు నియంతవనియు నిష్ఫుడు తెలిసికొంటిని. ఓ  
 దేవా! నా జలమును బంధించి స్వేచ్ఛగా నరుగుము. విశ్ర  
 వసుని కుమారుని రావణుని జయింపుము. సీతను గొనిరమ్ము.  
 ఆలోచింప నాజలమును నీకుఁ బ్రతిబంధకము గాదు. అయి  
 నను దిగ్విజయు లగురాజులందఱును నీయొనర్చిన మహాకార్య  
 మును జూచి యచ్చరువడి నీ కీర్తిని గానముచేయునట్లుగా  
 న్నాపై సేతువును బంధింపుము.” అని పలికిన సముద్రుని వచన  
 ములు విని రాముఁడు సంతసించి కపింద్రులు కొనివచ్చిన  
 వృక్షములచేతను బర్వతశిఖరములచేతను సేతువునుబంధించి,  
 సుగ్రీవుఁడు, నలుఁడు, హనుమంతుఁడు మొదలగు వానరవరు  
 లతో సముద్రమునుఁదాటి విభీషణుఁడుచూపుచున్నమూర్గము  
 ననుసరించి పూర్వము హనుమంతునిచేత భస్మీభూతము

గావింపఁబడిన లంకను జొచ్చెను. వానరవీరులు లెక్క కెక్కు  
 వయి తన్ను నిరోధించి క్రీడాస్థానములను గోపురములను సభా  
 మండపములను, ధాన్యాగారములను, ధనగృహములను, ద్వార  
 ములను, గృహములను, బ్రాసాదములను, గపోతపాలికలను,  
 వేదికాదులను, ధ్వజములను, హేమకుంభములను, శృంగాట  
 కములను ధ్వంసము సేయఁగాఁ బాడువడినలాకాపురి, యేనుఁగు  
 కడుపులచేఁ గలఁచఁబడిన నదివలెనే ఘూర్ణిల్లసాగెను. రావ  
 ణుఁడు వానరులు చేయు ఘోరకృత్యములకు సహింపఁజాలక  
 నికుంభుఁడు, కుంభుఁడు, ధూమ్రాక్షుఁడు, దుర్ముఖుఁడు, దేవాంత  
 కుఁడు, నరాంతకుఁడు, ఇంద్రజిత్తు, ప్రహస్తుఁడు, కుంభకర్ణుడు  
 మొదలగు వీరులను బ్రత్యేకముగా వానివాని సైన్యములతోఁ  
 గూడ యుద్ధమునకుఁ బంపెను. శూలములు, కత్తులు, చాప  
 ములు, శిరములు, ప్రాసములు, తోమరములు, భిండివాలములు,  
 పట్టిసములు మొదలగు నాయుధములఁ దాల్చి యారాక్షస  
 సైన్యములు విజృంభించివచ్చుచుండెను. అది రాముఁడుచూచి  
 సుగ్రీవుఁడు, లక్ష్మణుఁడు, హనుమంతుఁడు, గంధమాదనుఁడు,  
 నీలుఁడు, అంగదుఁడు, ఋక్షుఁడు, పనసుఁడు మొదలగువానర  
 వీరులతోఁ గడలిపోయి దైత్యసైన్యముల నెదుర్కొని పోర  
 నారంభించెను. అందురాముని సేనానాయకు లగునంగదాదులు  
 రావణుని గజములతోను, రథములతోను, గుఱ్ఱములతోను,  
 బదాతులతోను, గలసికొని వృక్షములచేతను, బర్హతముల  
 చేతను, బాణములచేతను, గడలచేతను మోదిరి. ఘోరయుద్ధము  
 జరిగెను. దానిలో రావణుని బలమంతయుఁ గూలెను. తన  
 బలమంతయు యుద్ధమునఁ గూలుట చూచి రావణుఁడు కుపి



తుండై విమానమెక్కి రాముని నెదుర్కొనెను. అంతరాముడు  
 మాతలియుత మగునింద్రరథము సూర్యునివలె బ్రకాశిం  
 చుచుండననిమిత్తము రాగా దాని నధిష్ఠించి మిక్కిలి విరా  
 జిలుచుండెను. రావణుడు చూచి సహింపలేక వెంటనే యతి  
 నిశితము లగు బాణములచే రాముని గొట్టెను. రాముడు  
 బాణములను గూల్చుచు వాని జూచి యిట్లనియె. “ఓరీ రాక్ష  
 సాధనూ! కుక్క చాటుచాటున నిల్లు సొచ్చి వస్తువును దస్క  
 రించికొనిపోయినట్లు మేము లేనట్టి సమయమున మాయాశ్రమ  
 మును బ్రవేశించి నా భార్యను బతివ్రత నపహరించితివి. లజ్జా  
 కరమయిన కార్యము చేసియు నీవు లజ్జింపకున్నావు. యముని  
 వలె మహాబలుడనగు నేను నీవొనర్చిన యా చెడుపనికి దగిన  
 ఫలము నిప్పుడే యందించెదను.” అని పలికి యంత వింట  
 శరమును సంధించి ప్రయోగించెను. అది వజ్రాయుధమువలె  
 ననివార్యమై పోయి రావణుని హృదయమును భేదించెను.  
 తోడనే వాడు పదిముఖములచేరక్తము గ్రక్కుచు క్షీణపుణ్యు  
 డగువాడు స్వర్గమునుండి భూమిపై బడినట్లు విమానము  
 నుండి క్రిందబడి ప్రాణములు విడిచెను. అప్పుడు మందో  
 దరి మొదలగు రాక్షసస్త్రీలు వడివడి రావణు సమీపమున  
 కరిగిరి. అక్కడ శత్రుబాణములచే నిహతులైన తమ తమ  
 బంధువులను గొగిలించుకొనుచు గుండెలు బాదుకొనుచు  
 దీనురాండ్రయి యెలుగై తియిల్లు విలపింప నారంభించిరి.  
 “ఓనాథా! ఓలోకరావణా! మేము హతప్రాయల మయి  
 తిమి. ఇప్పుడు శత్రువులచే బీడితయగు లంకాపురి నీవు లేక  
 పోవుటచే శోభారహిత యైయున్నది. ఇక లంకాపురజనులెవని

శరణుఁజొత్తురు. ఓనాథా! నీవు కామాంధుఁడవై సీతాదేవి ప్రభావము నెఱుంగకయపకార మొనర్చితివి. అందుచేతనేకదా నీకిట్టి దుర్దశ సంప్రాప్తమైనది. ఓ కులనర్ధనా! పతివ్రత యగు సీత కపకారము చేయుటచేతనే యీ లంకాపురిమావలె విధవయైనది. నీ దేహము గ్రద్దల కాహార మైనది. నీ యాత్మ నరకమనుభవింపఁ బోయినది.” అని యిట్లు విలపించుచుండ విభీషణుఁడు రామాజ్ఞ నుబొంది వారినోదార్చి రావణాదులకుయథావిధిగాఁ బ్రేతకర్తము లొనర్చెను. పిమ్మట శ్రీరాముఁడశోకవనమున నొకశింశుపామూలమునాశ్రయించి తనయెడఁబాటునకు మిగులఁ దపించుచుఁ గృశించి తన సందర్శనమున వికసించిన ముఖపద్మము గల్గి యున్నతన ప్రియురాలిని సీతను గుఱించి యామె నోదార్చిపుష్పకమెక్కించివిభీషణుని లంకాధిపహినిఁగా నొనర్చికల్పాంతమువఱకు బ్రదికియుండునట్లువరమిచ్చి సుగ్రీవ విభీషణులతోను, హనుమంతునితోడను అందుఁ గూర్చుండి మార్గమధ్యమున లోకపాలురిచ్చుచున్న పూజలను గైకొనుచు బ్రహ్మాదులు తన యద్భుతచరిత్రముల నుతించుచుండఁగా నయోధ్యాపురమునకుఁ బోయెను. అక్కడ భరతుఁడు వల్కలాంబరములను జటలను దాల్చి గోమాత్రసహిత మగుయవాన్నమును మాత్రమే భుజించుచు దర్భలపై శయనించుచు నున్నట్లువినికరుణాశాలి యగురాముఁడు మిక్కిలిపరితపించెను. అట భరతుఁడు శ్రీరాముని రాకను విని సంతసించి పురజనులతోను, మంత్రులతోను, బురోహితులతోను గూడి పాదుకలను శిరమునఁ దాల్చి మంగళవాద్యములు మ్రోగుచుండఁగా, బ్రాహ్మణులుగొంతెత్తి స్వస్తివచనములను బఠించుచుండఁగా,

నందిగ్రామమునుండి రాము నెదుర్కొనఁజూయెను. ఆసమయమున సరిగంచు పతాకలచే వెలయు రథములపైఁ గొండఱును, ఉత్తమాశ్వములపైఁ గొండఱును బయలువెడలిరి. స్వర్ణకవచములను దాల్చిన భటులు గొండఱు బారులుదీర్చి నడవఁజూచిరి. వారాంగనలు తాంబూలాదులను ధరించి పోఁజూచిరి. పురజనులందఱును మహారాజునకర్హములగు ఛత్రచామరాదు లగుకానుకలఁ బట్టికొని యెదురుచనిరి. ఇట్లు మహాపరివారముతో భరతుఁ డన్న నెదుర్కొని ప్రేమచే హృదయము ద్రవింపఁ గన్నులు బాష్పముచే నిండ భక్తితోఁ బాదుకలను ముందుంచుకొని దోసిలిగట్టి నిలుచుండెను. అంత శ్రీరాముఁడు తమ్ముని భరతుని గట్టిగా నాలింగనముచేసికొని యానందబాష్పములచే నతనిఁ దడుపుచు, భ్రాతృప్రేమను వెలిపుచ్చుచు, బ్రజలొసంగు నగుస్కృతు లొందుచు నమస్కారయోగ్యులగుకులవృద్ధులకెల్లసీ శాలక్ష్యణులతోఁగూడనమస్కరించెను. ఉత్తరకోసలవాసులగుజను లందఱును జరకాలమునకు వచ్చిన ప్రభువునుజూచిపుష్పములు చల్లుచును తర్రీఁదుములను గదల్చుచు సంతసముతో నృత్యముసేయ నారంభించిరి. అనంతరము గాముఁ డయోధ్యాభిముఖుఁడై యరిగెను. అప్పుడు భరతుఁడు పాదుకలను దాల్చెను. సుగ్రీవవిభీషణులు చామరములు వీచుచుండిరి. ఆంజనేయుఁడు శ్వేతాతపత్రము పట్టెను. ధనుస్సును, దూణీరములును శత్రుఘ్నుఁడు ధరించెను. నీతతీర్థకమండలువును బట్టుకొనెను. అంగదుఁడు ఖడ్గము స్వీకరించెను. జాంబవంతుఁడు బంగారుఙాలును ధరించెను. శ్రీరాముఁ డిట్లు సేవింపఁబడుచు బుష్పకాసీనుఁడై స్త్రీలచేఁ బరివేష్టితుఁడై

వందిమాగధులచే నుతిగాంచుచు, నప్పుడే యుదయించి గురు  
 శుక్రాది గ్రహములతోఁ బ్రకాశించు చంద్రుని సరిపోలుచు  
 భరతాదుల యనుమతిని బడసి మహావైభవముతో నయో  
 ధ్యనుబ్రవేశించి రాజభవనమున కేగి కైక మొదలగు సవతితల్లు  
 లకును, దనతల్లియగు కౌసల్యకును, వసిష్ఠాదిమహాత్ములకును,  
 స్నేహితులకును, కులీనులకును, అనుచరులకును యధార్హము  
 గాఁబూజలొనర్చి యాదరించి వారియాదరమునకుఁ బాత్రుఁడ  
 య్యె. సీతాలక్ష్మణులుగూడ నచ్చటివారి నందఱును యథోచిత  
 ముగాఁబూజించి వారిచ్చు పూజల నందుచు రాజభవనముఁ  
 జొచ్చిరి. కౌసల్యాదులు తమ పుత్రులను జేంది, పోయిన ప్రాణ  
 ములు వచ్చినట్లు సంతసించి, తొడలపైఁ గూర్చుండఁ బెట్టుకొని  
 యానందబాష్పములచే స్నానము చేయించుచు దుగ్ధములను  
 విడిచిరి. అంత వసిష్ఠుఁడు కులవృద్ధులతోఁ గూడి రాముని జట  
 లను విప్పించి చతుస్సముద్రములనుండి యుదకముఁ జెప్పించి  
 యథావిధిగా శ్రీరాముని రాజ్యమున నభిషిక్తునిఁజేసెను. రా  
 ముఁ డిట్లభిషిక్తుఁడై సుందరవస్త్రములను దాల్చి చక్కఁగ  
 నలంకృతుఁడై యా యలంకారములతోను, భార్యతోను,  
 సోదరులతోను మిక్కిలి ప్రకాశించెను. తరువాత భరతుఁడు  
 పాదములపైఁబడి నమస్కరించి ప్రార్థింపఁగా సింహాసనమునఁ  
 గూర్చుండి ప్రజాపాలనభారమువహించెను. ప్రజలందఱునుదమ  
 తమ ధర్మములను యథావిధిగా నాచరింప మొదలిడిరి. రాముఁ  
 డుతండ్రి పుత్రులనువలెఁ బ్రజలనుగాపాడెను. ప్రజలు రామునిఁ  
 దమతండ్రినిగా భావించిరి. అది శ్రీతాయుగమైనను ధర్మము  
 నాల్గుపాదములను బ్రవర్తించుటంజేసి కృతయుగమువలెఁ జూ

పట్టెను. సర్వభూతములనుఖమును గాంక్షించువాఁడును ధర్మ  
జ్ఞుఁడును నగురాముఁడు రాజ్యము చేయుచుండఁగా వనము  
లును, నదులును, బర్వతములును, రమ్యకాదివర్షములును,  
సింహశాదిదీప్తిపములును, సముద్రములును బ్రజలు కోరిన  
వస్తువులనెల్ల నొసంగుచుండెను. ఓ పరీక్షిన్న రేంద్రా! రాముని  
రాజ్యమునఁ బ్రజల కాధిగాని వ్యాధులుగాని లేవు. ఎవనికిని  
ముదుసలితనము రాలేదు. ఆఁగొన్నవాఁడుగాని, దప్పిఁగొన్న  
వాఁడుగాని, దుగ్గిఁతుఁడుగాని, భీతుఁడుగాని, కష్టవంతుఁడుగాని  
మచ్చునకై నను గానరాలేదు. మృత్యువు తనంతఁ దా నచ్చి  
యొక్కనినై ననుగొనిపోలేదు. రాముఁడేక పత్నీవ్రతమునవలం  
బించి రాజర్షివలె నలరారుచు, రాగ ద్వేషాదులను బాఁఁద్రోలి  
ప్రజలకు విహితధర్మములనేర్పుచు స్వయముగా వర్ణాశ్రమధర్మ  
ములను యథావిధిగా నాచరించెను. సీత వినయావనతియై ప్రేమ  
చేతను బరిచర్యచేతను సుస్వభావముచేతను భయముచేతను  
సిగ్గుచేతను రాముని మఁస్సును హరించి యతని ప్రేమ కాస్ప  
దురాలయ్యె. ఇది పదియవ యధ్యాయము.

శ్రీ రామచరితము. శ్లో-

అనంతరము శ్రీరాముఁడు వసిష్ఠాదుల సాయమునఁ బెక్కు  
యాగములొనర్చి సర్వదేవమయుఁడయినతన్ను నారాధించు  
గొనెను. ఇట్లు యాగములొనర్చి హోతకుఁ బ్రార్థిక్కును, బ్రహ్మ  
కుదక్షిణమును, అధ్వర్యునకుఁ బశ్చిమదిక్కును, ఉద్ధాతకు త్తర  
మును, నాదిశ కంతరమున నున్న భూమండలము నంతటి నాచా  
ర్యునకును దక్షిణగా నొసంగెను. ఇంతియ కాక సకల వస్తువు

లందును నిస్సృహుడై సమస్తమును బ్రహ్మహింసబ్రాహ్మణులుతగు సరనితలచితనయొడలనున్నయలంకారములన్నిటిని విప్రులకొసంగి కట్టుబట్టలతో మిగిలెను. సీత భర్తయభిప్రాయ మెఱిగి తనయలంకారముల నెల్ల బీదలకిచ్చి మంగళసూత్రము మాత్రముమిగిల్చికొనెను. హోతి మొదలగు బ్రాహ్మణులు రాము నిబ్రాహ్మణభక్తికినిసత్పురుషులందుఁ జూపుచున్నయతనియతి వాత్సల్యమునకును మిక్కిలి మెచ్చుకొనిదయార్ద్రచిత్తులైయతనికిఁ బ్రాగాదిదిశల నర్పించి యిట్లు సంభాషించిరి. “ఓ భగవంతా! ఓరామచంద్రా! నీవు సమస్తకామములచేతను సంపూర్ణుడవు. అట్టి నీకు వీనితో నేమి ప్రయోజనము? మఱియును మాహృదయములఁ బ్రవేశించి స్వప్రకాశముచే నజ్ఞానమును దొలఁగించివిరతిశయపురుషార్థమగుమోక్షము నేయిచ్చుచున్న నీకీప్రాగాదిదిక్కుల నిచ్చుట యనఁగా నెంత? నీవు బ్రహ్మకులము నాదరించువాడవు, స్వీయతేజముచే సర్వదామెలుఁగొందువాడవు, నీవెప్పుడునుసంకోచమునొందనియపరిచ్ఛిన్నజ్ఞానము గలవాడవు, ఉత్తమశ్లోకులలోముఖ్యుడవు, మునీంద్రులచే సేవింపఁబడు పాదపద్మములు గలవాడవు. అట్టి నీకు నమస్కార” మని పల్కి వెడలిపోయిరి. పిమ్మట రాముఁడు సీతతోఁ బదివేలవత్సరములు \* నుఖముగా రాజ్యము సల్పి, యొకనాఁడు

\* ఇందులకు మూలము. “త్రయోదశాబ్ద సాహస్ర మగ్నిహోత్ర మఖండితమ్” అని యున్నది. “దశవర్ష సహస్రాణి దశవర్షశతానిచ” అని రాముఁడు పదివేలవత్సరములు సీతతోఁ గలిసియున్నట్లును బదివందల వత్సరములు సీతావియోగానంతరమందున్నట్లును నీశ్లోకమునఁగల పృథగ్వాక్యములచేతనే తెలియుచున్నది. ఆలోచింపఁ బైరండిటికి విరోధము

లోకవృత్తాంతములను దెలిసికొన గూఢవేషముఁ దాల్చియొరు  
లకుఁ దెలియకుండఁ బురమున నచ్చటచ్చట సంచరించుచు  
నొకచో భార్యను ద్వేషించిజరుగుచున్నవాక్ష్మలహమునువి నెను.  
ఒక పురుషుఁడు పరుని యింటికి వెళ్లి వచ్చుటచేఁ దన భార్య  
వ్యభిచారిణి యనియు, దాని నేలుకొన ననియుఁ దన చుట్టము  
లతో వాదించుచుండెను. దానికి వారు “పరునియింట నున్న  
సీతను రాముఁ డేలుకొనలేదా? అంతకంటె నీవు ఘనుఁడవా?”  
యని పల్కు వాఁడదివిని “రాముఁడు స్త్రీకిఁ బరవశుఁడయ్యె  
గావున సీతను దెచ్చుకొనెను. నే నట్టివాఁడను గాను. నే దాని  
నొల్ల”నని ప్రత్యుత్తర మిచ్చెను. రాముఁ డిది చెనిని బడిన  
తోడ నేమిక్కిలివిచారించినానాముఖము లలోకమునవ్యాపించు  
చున్నయపవాదమునకు భయపడి గర్భిణి యగుసీతను రహస్య  
ముగా నడవిలో విడిచిపెట్టెను. అంత జానకి మృగములవాతఁ  
బడక భాగ్యవశమున వాల్మీకిమహాముని యాశ్రమమునకుఁ  
జోయి యతనిచే నాదరింపఁబడి ప్రసవకాలము రాగానేకవల  
పిల్లలను గాంచెను. వారు కుశలపులని వాసిఁగాంచిరి. వాల్మీకి  
యాకుమారులకు జాతకర్తాదిక్రియల నొనర్చెను. ఇట లక్ష్మ  
ణున కంగడుఁడుచంద్ర కేతుఁడుననువారును, భరతునకుఁడత్తుఁ  
డుపుష్కలుఁడు ననువారును, శత్రుఘ్నునకు ను బాహుశ్రుత సేను

సంభవించుచున్నది. అయినను రామావతారస్థితి పదునొకండువేలని ప్ర  
సిద్ధి కావునఁ దదనుగుణముగా నీ సంఖ్యను సరిపుచ్చుకొనవలెను. ఎట్లన  
సీతావియోగము నొందిన రాముఁడు వేయివత్సరములే కడపినను, నావి  
యోగకాలము మిక్కిలి దుస్సహమై, నూఱువత్సరముల కాల మొక  
వేయివత్సరముల కాలముకంటె నెక్కుడుగాఁ జూపట్టుచున్నదని యేదో  
యభిప్రాయము కల్పించుకొనవలెను.

లనువారును నిర్వ్వరేసి కొమరులు గల్గిరి. భరతుఁడు దిగ్విజయ  
మొనర్చుచుఁ గోట్లకొలఁది గంధర్వుల జయించి వారి సర్వధన  
మును గొనివచ్చి రామున కర్పించెను. శత్రుఘ్నుండును మధు  
రాక్షసుని కుమారుఁ డగు లవణాసురుని మధువనమునఁ జంపి  
యట మధురాపురిని నిర్మించెను. అట సీత తనకుమారులను  
వాల్మీకికప్పగించి ప్రియవిరహమునునైఁపలేకయతనిపాదకను  
లములనుధ్యానించుచుభూవివరమును బ్రవేశించెను. శ్రీరాముఁ  
డదివిని సంతత మామెగుణములనే స్మరించుకొనుచు జ్ఞానముచే  
దుగ్గిము నరికట్ట నశక్తుఁ డయ్యెను. ఓరాజా ! పురుషునకు  
స్త్రీసాంగత్యము మిక్కిలిచెఱుపుగల్గించును, అది ప్రతివానికిని  
దుగ్గిముగల్గించు. భగవద్వతారమగు రాముఁడే యాశోకము  
నడఁపఁజాలకపోయెను. గృహస్థులగు గ్రామ్యజనుల సంగతి  
చెప్పనేల? శ్రీరాముఁ డనంతరమున వేఱొక భార్యను బరి  
గ్రహింపక బ్రహ్మచర్యము సలుపుచునే పరుమూఁడువేలవత్స  
రంబు లగ్నిహోత్రము నఖండితముగా వేల్చెను. అనంతరము  
రాముఁడు దండకారణ్యమునఁ దిరుగుటచేఁ గంటకవిద్ధములైన  
తనపాదములను బ్రజలు సంతతముతలంచు కొన్నట్లుచేసిజ్యోతి  
ర్మయమయిన పరమపదమున కరిగెను. ఓరాజా ! రాముఁడు  
దేవతల కోర్కీదీర్ప భూమియు దవతరించిన నారాయణుఁడే.  
లోకమున నతనికి సములుగాని యధికులుగాని లేరు. అట్టిమహా  
ప్రభావముగల శ్రీరామునకు సముద్రబంధనము, రావణాది  
వధయు, సమరమున వానరులుతోఁడుచూపుటయునివియన్నియు  
లీలామాత్రములని యెఱుంగుము. సంకల్ప మాత్రముచేతనే  
లోకముల స్సజింపఁజాలిన రఘుపతికిట్టి కార్యములవలన నేపాటి



కీర్తికలుగును? దిగంతములవఱకు వ్యాపించిన యెవనికీర్తిని  
 గీర్తిధనులైన ధర్మరాజాదిరాజులు తమ సభలలో నుతించు  
 చున్నారో, మార్కండేయాది మునులు దేనిని గానముచేయు  
 చున్నారో, యెవని పాదపద్మములు పాపహరములై దేవతలయు  
 రాజాధిరాజులయు శిరస్సుల కలంకారప్రాయమగునో యట్టిశ్రీ  
 రాముని శరణుసొచ్చెదను. గోసల దేశవాసులలో నెవరు రాముని  
 సేవించిరో, యెవ్వరు సందర్శించిరో, యెవ రనుసరించిరో వా  
 రందఱును గర్తవర్జితులై, యోగీశ్వరులు పొందు నుత్తమపద  
 మును బొందిరి. ఓ రాజా! శాంతినిష్ఠుడగుపురుషుఁడు వీనుల  
 విందుగారామచరితమును విన్నచో వాఁడు సంతోషపాటువులగు  
 కర్తబంధములను వదలి ముక్తుఁడగుచున్నాఁడు” అనిన విని  
 రాజు శుక్కునిగాంచి “ఓ మునీంద్రా! రాముఁడు దేశవాసులను,  
 సోదరులను, బౌరులను నెట్లు ప్రేమించి వర్తించెను? వారంద  
 ఱును రాము నెట్లు ప్రేమించి సేవించిరి? ఆ వృత్తాంతమును వివ  
 రముగాఁ జెప్ప” మనఁగా మునీంద్రుఁడతనికి ట్లనియె. త్రిభువ  
 నేశ్వరుఁడగు రాముఁడు సింహాసనమును స్వీకరించి తిమ్మలనుది  
 శాపాలనమందునియోగించి తానుదల్లులచేతనుండియనుచరు  
 లతోఁగూడ నయోధ్యను బాలింపఁదొడఁగెను. రాముఁడురా  
 జయినప్పుడు వీధులన్నియుఁ జందనోదకములచేతను, మదపు  
 టేనుఁగుల మదశీకరములచేతను దడుపఁ బడుచుండెను. ప్రజలు  
 సంతోషభరితులై మేడలను, గోపురములను, సభా భవనము  
 లను, రథాస్థలములను, దేవాలయములను, బంగారు కలశ  
 ములతోను, బతాకలతోను, పూగవృక్షములతోను, రంభాస్తం  
 భములతోను, జిత్రతరములగువస్త్రములతోను, నద్భుతములతోను

బూలదండలతోను, దోరణములతోను నిరంతర ములంకరించి కన్నులపండువుగాఁ జేయుచుండిరి. ఇంతియకాక పౌరులు పూజా సాధనముల ధరించి రాముని దర్శించి పూజించి “ ఓ దేవా! పూర్వము వరాహావతారమున నీ వుద్ధరించిన భూమండలము నిపుడు పరిపాలింపు” మని వేడుచు నాశీర్వదించుచుండిరి. చిర కాలమునకు వచ్చిన శ్రీరాముని సందర్శింప వేడుకపడుచు స్త్రీలును, బురుషులును బిల్లలును దనుతమగృహములను విడిచి మేడల నెక్కి కన్నులారఁ జూచియుఁ దనివిసెందక పుష్పవర్షమును గురియించిరి. రాముఁడు రాజమందిరమును బ్రవేశించెను అది యిత్వోక్తుఁడు మొదలగువారిచే సేవింపఁబడినది. అది నిరవధికములగురత్న రాసులకు నిలయ మై యమూల్యములగు వస్తువులచే నొప్పుచు, పగడముల గడపలుగల ద్వారములచేతను, వెడూర్యమయములగు స్తంభపంక్తులచేతను, నిర్మలములగు నిండ్రనీలములు గూర్చిన ప్రదేశములచేతను, దళితశ మేఱయున్న టికశిలలతోఁగట్టిన గోడలచేతను, జిత్రవర్ణములగు పూలదండలచేతను, బతాకలచేతను, నానావిధములగు వస్త్రసమూహములచేతను, మణిచయములచేతను, ముఖ్యములచేతను, భోగ్యవస్తులచేతను నలంకృతమై ప్రాణవంతమైనట్లు కానవచ్చుచుండెను. అందెక్కడఁజూచినను బరిమళ ద్రవ్యములధూపములు నెగడుచుండెను. ఏవంకఁ జూచినను బుష్పసంతతులు వెలయుచుండెను. ఏతట్లు చూచినను దేహమునిండనగలుదాల్చి దేవతలతో సమానులగు స్త్రీపురుషులు సంచరించుచుండిరి అట్టిమందిరమును బ్రవేశించి యాత్మారాములగు మునిజనులకు నాయకుఁడయిన శ్రీరాముఁడు తనకు నిరంతరమును బ్రിയచేష్టలు చేయుచు నిరతిశయమగునను



బ్రహ్మణును, అతనికి సంధియు, వానికి మర్షణుడును, వానికి  
 సునుహత్తును, వానికి విశ్వసాహ్యుడును, వానికి బహుద్యలుఁ  
 డును సంభవించిరి. అతఁడే నీజనకుఁ డగునభిమన్యునిచే నమర  
 మున మడిసె. ఇత్వోక్తవంశమునఁ బుట్టి గతించినవారు వీరే!  
 ఇఁక నుద్భవించువారిని జెప్పెద వినుము. బృహద్యలునికి బృహ  
 ద్రణుడును, వాని కురుక్షతుఁడును, వానికి వత్సప్రీతుఁడును,  
 వానికిఁ బ్రతివ్యోముఁడును, వానికి భానుండును, వానికి దేవాం  
 కుఁడును సంభవించురు. వాఁడే వాహినీపతియనివానిఁ గాంచును.  
 వానికి సహదేవుఁడును, వానికి బృహదశ్వఁడును, వానికి  
 భానుమంతుఁడును, వానికిఁ బ్రతీకాశ్వఁడును, వానికి సుప్ర  
 తీకుఁడును, వానికి మరుదేవుఁడును, వానికి సురక్షశ్రుఁడును,  
 వానికి ఋక్షకుఁడును, వాని కంతరిక్షుఁడును, వానికి సుతప్తఁ  
 డును, వాని కమిత్రజిత్తును, వానికి బృహద్వాజుఁడును, వానికి  
 బర్హియు, వానికి ధనంజయుఁడును, వానికి రణంజయుఁడును,  
 వానికి స్థంజయుఁడును జనించురు. స్థంజయునికి శౌక్యుఁడుద  
 యించు. వానికి శుద్ధోదుఁడు జన్మించు. వానికి లాంగలుఁడుద్భ  
 వించు. వానికిఁ బ్ర సేనజిత్తుజనించు. వానికిక్షుద్రకుఁడు పుట్టును.  
 వానికిఁ గుణకుఁడు గలుగును. వానికి సురభుఁడుత్పత్తిజెందు.  
 అతనికి సుమిత్రుఁడు సంభవించు. అతఁడే యీవంశమునకుఁ  
 గడపటివాఁడు. ఈ చెప్పినవా రందఱును బృహద్యలుని వంశ  
 మున ముందు జన్మించువారలు. ఇత్వోక్తరాజులవంశము కలి  
 యుగమున సుమిత్రునివఱకు నిలిచి యతనితో నంతరించును.  
 ఇది పంచైగడవయధ్యాయము.

—శ్రీమదాంధ్రభాగవతము—

ఓరాజా! ఇట్లా కుకుమారులలో వికుక్షి వంశమును వర్ణించి చెప్పితిని. ఇంక నిమివంశమును వివరించెద వినుము. ఇట్లా కుకుమారుడయిన నిమిగురువగు వసిష్ఠుని చెంత కేగి తానొనర్చు సత్రయాగముననతని ఋత్విక్కుగానుండ వేడెను. అతడింత కుబూర్వమే నేనింద్రునకు ఋత్విక్కుగా నుండుటకు నిశ్చయించుకొంటిని. ముందుగా నింద్రునియాగము చేయించి వచ్చి నీయాగము నెఱవేర్చెద. అంతవఱకు నిరీక్షించియుండు”మని చెప్పెను. దానికినిమిమాటుపల్కలేదు. వసిష్ఠుడు శక్తునియాగము నిర్వహింపజోయెను. అంతట విద్వాంసుడగు నిమి జీవితము చంచలమనియు, దలంచినసత్కార్యము వెంటనే నెఱవేర్చవలెననియు నిశ్చయించి వసిష్ఠుడు వచ్చునందాక నిరీక్షింపక మఱి కొందఱ మునులను ఋత్విజులగావరించి యాగమారంభించెను. వసిష్ఠుడు టట నింద్రునియాగమును నిర్వర్తించి వచ్చి శిష్యుని వ్యతిక్రమమును జూచి కోపించి “పండితమా! వగునీవు దేశము విడుతువుగాక” యని శపి చెను. అది నిమి విని “ధనాశచేధర్త మెఱుంగక వర్తించుచున కారణముగా నన్ను శపించితివి కావున నీవుగూడ దేశమును విడుతువుగాక” యని ప్రతిశాపింపెను. ఇట్లు శపించి నిమి దేశమును విడిచెను మాప్రతితాను హుడగు వసిష్ఠుడుగూడ దేశమును విడిచి యూర్వాశినిజూచి మోహముచెందిన మిత్రావరుణులకు గుమారుడై జన్మించెను. అట ఋత్విజులు మృతినొందిన నిమి దేశమును బరిమళద్రవ్యములందుంచి కాపాడి సత్రయాగమును నిర్వర్తించి యచ్చటికి వచ్చిన దేవతలను గాంచి “మీరు నిమిని బ్రతికింప శక్తులగుదురేని

దయయుంచి బ్రతికింపుడని కోరగా వారల్లు చేయసమ్మతిం  
చిరి. కాని వారింజూచి “మహాత్ములారా! నాకు దేహసంబంధము  
వలదు. మరల వియోగదుగ్ధమునకుఁ గారణమగుననిభయపడి  
మునీశ్వరు లాసంబంధమును గోరక చూరియందుఁ జిత్తమును  
జేర్చితత్పాదపద్మములను సేవించుచుందురు. కావునదుగ్ధమున  
కును, మోహమునకును, భయమునకుఁ గారణముగు దేహము  
నుగ్రహింపనిష్ఠపడను. ఒక వేళ దేహసంబంధమున్నచో జలము  
లలోని చేపలకుఁబోలె దాని యెప్పుడును మృత్యువనునరిం  
చుచుండును” అని పల్కెను. దేవత లది విని “నీ వీ సూల  
దేహము మాని సూక్ష్మదేహము నాశ్రయించి శరీరుల  
నేత్రములందు నిమేషోన్నేషములచే జూడఁబడుచు స్వేచ్ఛగా  
నుండు” మనిపల్కి వెడలిపోయిరి. దాకకితఁడిప్తపడెను. అప్పుడు  
మునీశ్వరులు దేశమరాజకమగుటవలనసంభవించుచున్నయుప  
ద్రవములనుజూచి నిమిదేహమును మధింపఁగా నొక కుమారుఁడు  
జన్మించెను. ఆ బాలుఁడు సామాన్యముగానితరులకులభిం  
పని జననముగలవాఁడగుటచే జనకుఁడనియు, జీవరహితమగు  
దేహమునం బొడముటచే విదేహుఁడనియు, మధించుటంజేసి  
పుట్టెను గాన మిథిలుఁ డనియుఁ బ్రఖ్యాతిఁగాంచెను. మిథిలుఁ  
డొకపురమును నిర్మించెను. అది యతనిపేర మిథిలాపురమని  
పిలువఁబడియె. ఆమిథిలునకు ఉదావసువుడయిచెను. అతనికి  
పందివర్ధనుఁడు సంభవించె. అతనికి సుకేశుఁడుగలిగె. అతనికి  
దేవరాతుఁడుడయిచె. వానికిబృహద్రథుఁడు జన్మించె. వానికి  
మహావీరుఁడువొడమె. వానికి సుహృత్తుగలిగె. వానికి ధృష్ట  
కేతువుడయిచె. వానికి హర్యశ్వుఁడుద్భవించె. వానికి మరుఁడు

పుట్టె. అతనికిఁ బ్రతింధకుఁడుగలిగె. వానికిఁ గృతరథుఁడుజనించె. అతనికి దేవమీధుఁడు జన్మించె. అతనికి విద్యతియు, నతనికి మహాధృతియు, వానికిఁ గృతరాతుఁడును, వానికి మహారోముఁడును, వానికి స్వర్ణరోముఁడును, వానికి స్రాస్వరోముఁడును సంభవించిరి. ఆస్రాస్వరోముఁడు యజ్ఞభూమిని దాన్నుచుండఁగా నతనిసీరాగ్రమువలన సీత బయటికివచ్చెను. కాపున నతనికి సీరధ్వజుఁడని నామముగల్గెను. ఆసీరధ్వజునకుఁ గుశధ్వజుఁడును, అతనికి ధర్మధ్వజుఁడును సంభవించిరి. అతనికిఁ గృతధ్వజుఁడనియు, మితధ్వజుఁడనియు నిరువురుకొమరులుగల్గిరి. అందుఁ గృతధ్వజునకుఁ కేశిధ్వజుఁడును, మితధ్వజునకు ఖండిక్యుఁడును గలిగిరి. ఓరాజా! కేశిధ్వజుఁడు బ్రహ్మవిద్యయందు నిపుణుఁడు. ఖండిక్యుఁడు కర్మయోగమునందు నేర్పరి. వాఁడు కేశిధ్వజుని వలన భయపడి యెచ్చటికో పాఠిపోయెను. ఆ కేశిధ్వజునకు భానుమంతుఁడుదయించె. వానికి శతమృత్యుండుదప్పించె. అతనికి శుచియు, వానికి సనద్వాజుఁడును, వాని కూర్మధ్వకేతుఁడును, వానికజుఁడును, వానికిఁ బురుజిత్తును, వానికరిష్టనేమియు, వానికశ్రుతాయువును, వానికిఁ బార్శ్వగుఁడును, వానికిఁ జిత్రరథుఁడును, వానికి ఊమాద్రియు, వానికి సేనురథుఁడును, వానికిఁ గృత్యరథుఁడును, వానికుపగురువును, వానికగ్నిశసంభూతుఁడగు నుపగవ్రుఁడును, వానికి శ్వసనుఁడును, వానికి సువర్చసుఁడును, వానికి సుభాషణుఁడును, వానికి శ్రుతుఁడును, వానికి జయుఁడును, జయునకు విజయుఁడును, విజయునకు ధృతుఁడును, ధృతునకు శునకుఁడును, శునకునకు వీతిహవ్యుఁడును, వానికధృతియు, ధృతికి విపులాశ్వుఁడును, వానికిఁ గృతియు, గృతికి

మహావశియు సంభవించిరి. ఓరాజా! వీరుమిథిలుని సంతతివారు.  
వీరందఱు నాత్మవిద్యయందు విశారదులై భగవత్ప్రసాదము  
వలన గృహస్థులై యుండియు సుఖదుఃఖములఁ బొరయక  
విముక్తులైరి. ఇది పదుమూడవ యధ్యాయము.



—శ్లోకానందవంశ చరిత్రము. శ్లోక—

ఓరాజా! దేనియందుఁ బుణ్యయశులయిన పుహరవతిదులు  
జనించిరో పావనమగునా చంద్రవంశమును వివరించెదవినుము.  
అనిరుద్ధహపుండగు పరమపురుషుఁ డుదకముల శయనించి  
యుండఁగా నతని నాభివలన జగత్పద్మముదయించె. దాననుండి  
చతుర్ముఖుఁడు జన్మించె అతని కశ్రీ సహాముని సంభవించెను.  
అతఁడు సకలగుణముల చేతను దండ్రీ కై నవచ్చుచుండెను. అతని  
యానందబాష్పమువలనఁ జంద్రుఁడు పొడమై. కావుననే యతఁ  
డమృతమయుఁడయ్యె. బ్రహ్మ, వైష్ణవములకును, గలువలకును,  
ఓషధులకును అతని సభిషత్తిగా నొనర్చె. ఆచంద్రుఁడు త్రిభువన  
ములను జయించి రాజసూయయాగ మొనర్చెను. అతఁడు బృహ  
స్పతిభార్యయగుతారను బలాత్కారమున హరించెను. బృహ  
స్పతివచ్చి తనభార్యనిమ్మని చంద్రుఁడెక్కునాడులుయాచించె  
ను; కానియతఁడామె నొసంగలేదు. దానికై దేవాసురులకుఁ ఘో  
రయుద్ధము సంభవించె. బృహస్పతిపైఁ గోపముచే శుక్రఁడుతన  
శిష్యులగు దైత్యవర్గముతోఁ జంద్రపక్షమువలంబించెను. రుద్రుఁడు  
బృహస్పతియందలి స్నేహముచే భూతాగణములతో నతనికి  
సాయమొనర్చెను. సకల దేవగణములతో నింద్రుఁడుగూడ గురు  
వునకుఁ దోడయ్యెను. ఇట్లు దేవాసురులు రెండుపక్షములై తార.



నిమిత్తము మహానమర మొనర్చిరి. రెండు పక్షములందును బెక్కరు చచ్చిరి. అప్పుడు బృహస్పతి జనకుడగు నంగిరసుని ప్రార్థనముచొప్పున బ్రహ్మచచ్చి చంద్రుని నిందించి తార నిచ్చి పుచ్చుమని నిష్ఠురముగాఁజెప్పెను. చంద్రుడు బ్రహ్మకుభయపడి గర్భిణియగు తారను బృహస్పతి కర్పించెను. గురుఁడుదానిస్వీకరించిగర్భమును దాల్చినట్లు తెలిసికొని, 'ఓతుచ్చురాలా! నాక్షేత్రమగు నీయందుఁబగులుంచినగర్భముండరాదు. దానినివెంట నేవిడిచిపెట్టుము. లేదేనినిన్ను భస్మముగావించెద'ననిపలికెను. దానికే దార భయమందు చుండెను. బృహస్పతి మరల దానింజూచి "వంశకరుడయిన కమారుడు నీగర్భమందు లేనిచో భస్మముగావెతును. ఉన్న చోక్షమిం చెదను" అనిపల్కెను. అంతఁదార లజ్జితయై చంద్రునితో సమానుడగు పుత్రునిఁగ నెను. బృహస్పతికడుసుందరుడగు బాలునిఁజూచి తానుదీసికొనవలెనని నిశ్చయించెను. చంద్రుడుగూడ నట్లే తలంచెను. అందుచే "వీడు నాకొడుకుగాని నీకొడుకుగాఁ" డని చంద్ర బృహస్పతులువాదించుకొనుచుండిరి. దేవతలును, మునులును తారనుజూచి 'యీపుత్రుఁడెవ్వరికింగలిగె'ననియడిగిరి. ఆమెసిగ్గుచేమాటాడలేదు. అంత బాలుఁడు తల్లినిజూచి కోపించి "ఓదుష్టవర్తనురాలా! వ్యర్థమగు సిగ్గుతో నిపుడు మాటాడ వేమి? నేనెవరికి జనించితి నో నాకుఁజెప్పము నీలోపమును దాచకు" మనితల్లిని నిందించుచుండెను. ఓట్లు తల్లిని నిందించుచున్న బాలునిఁజూచి బ్రహ్మ తారను రహస్యస్థలమునకుఁ బిలిచిమంచిమాటలచేసెను నయ్యంచి "వీఁడెవని సుతుఁ" డని యడిగెను. ఆమె సిగ్గుతోఁ "చంద్రునివాఁ" డని మెల్లఁగాఁబలికెను. అంత బ్రహ్మయా బాలుని

జంద్రున కిప్పించెను. “ఈ బాలుఁడు గంభీరమగుబుద్ధిచే జంద్రు  
న కానందము కలిగించుటం జేసి యతఁడు బుఘఁడనునామముఁ  
దాల్చు” నని చెప్పి బ్రహ్మవెడలిపోయెను. అబుఘఁడుస్త్రీరూప  
ముదాల్చిన సుమ్యమునీయందుఁ బురూరవునిఁగాంచెను. అతఁ  
డూర్వశిని జేఁట్టి యాయువు మొదలగు పుష్కలను బడసెను.  
దేవకాంతయగు నూర్వశినితఁడెట్లు వరింపఁగలెనో చెప్పెదను  
వినుము ఒకప్పుడువారదుఁడుసురలోకమునఁబురూరవునిసౌంద  
ర్యమును, గుణములను, ఔదార్యమును, సత్ప్రవర్తనమును,  
ధనమును, బరాక్రమమును వర్ణించుచుండ నూర్వశి విని  
కామాతురయై మిత్రావరుణులిచ్చిన శాపముచే మనుష్యభావ  
మునుబొంది రెండవ మన్తధునివలె నున్నయతనిఁ గాంచి మన  
స్సుదిట్టమఱిచికొని సమీపించెను. పురూరవుఁ డాసుఁడరినిజూచి  
సంతోషముచే నేత్రములు వికసింపఁ బులకితగాత్రుఁడై మృదు  
వచనములతో నామె కిట్లనియె. “ఓసుందరీ! నీవు సుఖముగా  
వచ్చితివా? కూర్చుండుము. నీదాసుఁడను. నీకుఁగావలసిన కార్య  
మొనర్చువాఁడను. నాతో సఖ్యము చేయుము. మనమిరువురము  
పెక్కిండ్లు సుఖముగా వర్తింతము” అనవిని యూర్వశివానిం  
జూచి “ఓసుందరా! సౌందర్యవంతుఁడ వయిననిన్ను వీక్షించిన  
యేస్త్రీమనోదృష్టులు నీయందు సక్తములు గావు? రమింపఁ  
దలంపుతో నీవక్షమును బొందినస్త్రీ మఱియెప్పటికిని దాని  
విడువనోపదు. ఓరాజా! నేనీమేషములనుముద్దుతోఁ బెంచుచు  
న్నాను. ఇవి నాకుఁ గుమారులవంటివి. వీనిని నీవు కాపాడు  
చుండుము. నీవువీనిరక్షించినంతకాలము స్త్రీలకు త్తమవరుఁడ  
వయిన నీతోఁగ్రీడింతును. నేను ఘృతమునుదప్ప వేతొక దాని

నాహారముగా స్వీకరింపను. సంగభోగకాలమునందుడప్పదదిత  
రసమయములందు నీవు దిగంబరుడవై కానరాగూడదు. ఒక  
వేళ నీవు కనబడినచో వెంటనే నిన్ను విడిచిపోవునును. దీనికి నీ  
వంగీకరించితి వేని నీయభిలాషము నెఱవేర్తును” అని పలికెను.  
పురూరపుండదివిని దాని సమయమునకు సమ్యక్తించి “ఓసుందరీ!  
అయూరే! నీ సౌందర్యము నిరుపమానమైనది. నీ భావముగూడ  
శ్లాఘ్యమైనది. ఈరెండును నరలోకమునంతను మోహింపఁజే  
యఁజాలినవి. నీయంతట నీవు ప్రేమతోఁ జేరవచ్చుచున్న నిన్నే  
మనుష్యుడు వరింపఁడు?” అని పల్కి పద్మగంధము గల్గినయా  
మెతోఁగూడి చైత్రరథము, నందనము మొదలగు నుద్యానవన  
ములందు విహరించుచు యథేష్టముగాఁ గ్రీడించుచు నామెము  
ఖపరిమళమున వశ్యుడై పెక్కుసంవత్సరము లానందించెను.  
అంత సురలోకమున నొక నాఁడిందుఁడు కొలుపుదీర్చి యూర్వ  
శిలేకుండుటచేఁ దనసభ ప్రకాశింపలేదని విచారించి యామెను  
గొనివచ్చుట కిరువురుగంధర్వుల నియమించెను. అంతవా రిరు  
వురును మధ్యరాత్రియందుఁ గటికీచీకటిలో మెల్ల మెల్లఁగా బో  
యి రాజురక్షించుచున్న మేషములను హరించిరి అతనూర్వశి  
కొనిపోబడుచున్న మేషముల యటపునువిని “అయ్యో! చచ్చి  
తిని, కుత్సితనాథుడవును, నపుంసకుడవును, వీరంశున్యడవు  
నగు నీచేఁ జంపబడితిని. విశ్వాసముచేఁ బిల్లలవంటి మేషముల  
నీయొద్ద దాచుకొంటిని. వాని నిష్పడు దొంగలు హరించిరి.  
నాపిల్లలుపోవుటచే నే నిక మృతప్రాయను. అందుది భయపడి  
శయించునట్లుగా నీ వెప్పుడును రాత్రి శయనించియే యుండువు.  
నాశరీరమును బెనఁచిన బాహుపాశమును విడువు. పొమ్ము. నన్ను

విడుచుటకు భయపడి యెల్లప్పుడును శౌఁగిలింఁచికొనియె  
యుందువు” అని ములుకులవంటి పలుకులతో నొప్పింప గజవర  
మంకుశఘాతమునుసహింపఁజాలనియట్లుపురూరపుఁడుత్వరపడి  
లేచిఖడ్గమునుదాల్చి కోపముతోనారాత్రి సమయమున వస్త్ర  
ముధింపకయే మేషములను దెచ్చుటకుఁబర్వెత్తెను. ఆగంధ  
ర్వులు పురూరపుఁడు వచ్చుటనుఁదెలిసికొని తమ కార్యము సఫల  
మైనందులకు సంతసించి వానినచ్చట వదలి పాటిపోయిరి. ఆరా  
జు వానిని తీసికొని వచ్చుచుండఁగాదిగంబరుఁడయిన భర్తను  
ఊర్వశిచూచి సమయభంగ మగుటచే నటనుండి కదలిపోయె  
ను. పురూరపుఁడు వచ్చి తల్పమందు భార్య లేకుండుటను జూచి  
దుగ్గితుఁడై యామె నేసంతతమును జింతించుచు వెఱ్ఱయై తినవా  
నివలెఁ జూపట్టుచుభూమండలమునఁ బ్రభ్రమించుచుఁగురుక్షే  
త్రమున సరస్వతీరమున నైదుగురు చెలిక తైలతోఁగూడియు  
న్నయూర్వశిని జూచి సంతృప్తహృదయుఁడై మృదువుగా నిట్లు  
పల్కె. “ఓప్రియరాలా! నిలువుము, నిలువుము. ఈ ఘోరదుగ్గి  
మున నన్ను బడవేయ నుచితము కాదు. ఏకాంతమున మనము  
చేయవలసిన గొఱ్ఱియింకను మిగిలియున్నది. మనముసల్లాపము  
సల్పుదము రమ్మ. ఓ దేవీ! నిన్ను వెదకుచుఁ జాలదూరమువచ్చి  
తిని. నీవు కరుణింపనిచోఁ గమనీయమగు నాదేహము నిచ్చట  
విడువవలసి వచ్చును. నీయనుగ్రహమునకుఁ బాత్రమైనయీ  
నాశరీరమునుదోఁజేల్లును, గ్రద్దలును దినును. ఇంతకంటె హేయ  
ముగలదా?” అని దీనాతిదీనముగాఁ బ్రార్థింప నాయూర్వశి  
యతిని కిట్లనియె. “ఓయీ! నీ ప్రతిజ్ఞనువృథచేయకన్గరుఁడవుక  
మ్ము. నీవు కరుణింపవలదు. నీశరీరముతోఁజేల్ల కుభక్ష్యము కా

కుండుగాక. ఓరాజా! ఆలోచింప నెక్కడను స్త్రీసఖ్యముస్థిరమై యుండదు. తోచేల్ల హృదయమువలె స్త్రీహృదయము మిక్కిలి క్రూరము. స్త్రీలకు దయయుండదు. వారిస్వభావము క్రూరము. వారికోర్పులున్నవారు తమప్రియమును సాధింప నెంతటిసాహసమునైన నజేయుదురు. ఒకప్పుడు వారు స్వల్పప్రయోజనము నిమిత్తము విశ్వాసార్హుడయిన భర్తనైనను, సోదరునైనను జంపుదురు. కొందఱు స్త్రీలు భర్తలందుఁగపటవిశ్వాసముంచి యభిప్రాయములను దెలియ నీయక, వాని యందు మనస్సు నిల్పక వేటొక క్రొత్తపురుషునిఁ గోరుచు జారిణులై యథేష్టముగాఁ బ్రసర్తింతురు. కావున మావంటివారి స్నేహమును విడుపుము ఓహృదయేశ్వరా! ఏ విప్పటికొకసంవత్సరమైనపిమ్మట నాతోనొకరాత్రి వసింపఁగలవు. అప్పుడు నీకు మఱియొక పుత్రుఁడుగలుగును” అని పలుక రాజు దానివచనములవలన నామె యిప్పుడు గర్భిణియై యున్నట్లు తెలిసికొని తనపురమునకరిగెను. సంవత్సరాంతమునఁ బుత్రునితోఁగూడ నూర్వాశి పురూరవుని చెంతకువచ్చెను. అతఁడుదానిఁజూచి యానందించి యామెతోనా రాత్రి నివసించెను. నిశాంతమునందుఁదన విరహమును సహింప లేనిరాజును జూచి యూర్వాశి “ఓరాజా! నీవీ గంధర్వులను నుతించి ప్రసన్నులఁగాఁ జేసికొనుము. వారు నాలోకమునకు రాఁదగినసాధనము దెలిపినట్లు నీకొసంగుదురు” అని పల్కెను. పురూరవుఁడు గంధర్వుల నుతించెను. వారతనిఁ గరుణించి యగ్న్యధానముచేసికొనఁదగినపాత్ర మొకదానినిచ్చిరి. రాజాయగ్నిస్థాలినిబుచ్చుకొని యది యూర్వాశీప్రాప్తికి సాధనమని నిశ్చయించి యొకపుడు వనమున సంచరించుచు నొకచోదాని మఱచి

యింటికిఁబోయి యారాత్రి యచ్చటఁ గడపెను. అంతత్రేతా  
యుగ ప్రారంభము కాఁగాఁబురూరపునిమనస్సున వేదమావిర్భ  
వించెను. దానివలననతఁడుశిఖిగర్భమగునశ్వశక్తాష్టములవలన  
నగ్నిని మధింపవచ్చునని తెలిసికొని, వానిని సంపాదించిమంథన  
కాష్టములఁగాఁ జేసి యూర్వశీలోకమును బొందఁదలంపుతో  
మంత్రపూర్వకముగాఁ గ్రిందికాష్టము నూర్వశిగాను, మిఁది  
కాష్టమును దన్నుఁ గాను వానిరాపిడివలనఁ గల్గిన ద్రవ్యమును  
బుత్తునిఁగానుదలంచుచు మధించె. అట్లు మసెంచుటవలననగ్ని  
జనించెను. ఆయగ్నిని వేదోక్తము లగుత్రివిధసంస్థారముచేతను  
మూఁడురూపములుగానొనర్చి పురూరపుఁడుపుణ్యలోకమును  
గల్గించువారగుటచే వారిని బుత్తులనుగా నిశ్చయించెను. అనం  
తరము పురూరపుఁ డూర్వశీలోకమునుగోరుచు, నాయగ్నులచే  
సర్వ దేవతాశరీరుఁడును, యజ్ఞ ఫలదాయకుఁడును, ఆశ్రితార్తి  
హరుఁడును నగు ధగవంతు నారాధించెను, ఓరాజా! కృతయుగ  
మున సకలవాక్కులకును బీజభూతమై యోంకార మొక్కటి  
యె యుండెను. అపుడు వేద మొక్కటియె. నారాయణుఁ  
డొక్కఁడే దేవుఁడుకాని వేటొకఁడులేడు. అగ్నియు నేకవిధమే  
యుండెను. హంసమను పేరితో వర్ణముగూడ నొక్కటియె  
యుండెను. త్రేతాయుగమున కాదియందుఁ బురూరపుని వలన  
వేదముమూఁడువిధములయ్యె. ఆవిభాగముచేత నేకర్తమార్గము  
స్పష్టమయ్యె. ఆపురూరపుఁ డగ్నిరూపపుత్తుని కారణమున  
గంధర్వలోకమును బొందెను. ఇది పదునాల్గవయధ్యాయము.

పురుషానామ సంకర్షణము.

ఓరాజా! పురుషున కూర్వశియందు ఆయువు, శ్రుతాయువు, సత్యాయువు, రయుడు, జయుడు, విజయుడుననునా ఋగురుకొమరులుగల్గిరి. అందు శ్రుతాయువునకు వసుమంతుడుగలిగె. సత్యాయువునకు శ్రుతంజయుడుద్భవించె. రయున కేకుడునువాడుదయించె. జయున కమితుడుదయించె. విజయునకు భీముడుసంభవించెను. భీమునకు గాంచనుడుగలిగె. వానికిహోత్వికుడువొడమె. వానికిజహ్నువుదయించె. అతడు గంగానదినిబుక్కిటంబట్టి విడుచుటచేతనే గంగకుజాహ్నువియ నునామము గల్గినది. ఆజహ్నుడుపూరునిగాంచెను. వాడుబలాకునిగనియె. వాడుజకునిబుట్టించె. ఆయజకునికి గుశుడుదయించె. వానికిగుశాంబుడుధూర్తయుడువసువు కుశనాభుడునను నల్వరు కొమరులు గల్గిరి. అందు గుశాంబునకు గాధియుదయించె. అతనికిసత్యవతియను కూతురుగలిగె. ఆకన్యను దన కీయవలయునని భృగువంశజాతుడుగు ఋచీకుడును నొక బ్రాహ్మణుడుగుగా గాధితనకన్య కతడుతగినవాడుకాడని నిశ్చయించియతనికిట్లనియె. “ఓవిప్రవర్యా! ఒక చెవిమాత్రము నలుపును, దక్కిన శరీరమంతయుఁ జంద్రుఁడంత తెలుపుచు గల గుఱ్ఱముల వేయింటిని నాకన్యకు శుల్కముగా నీయవలయును. ఆలోచింపఁ గుశికుని వంశమునఁబుట్టిన యీకన్యకదియుఁ జాల దనియేతలంచెదను. అయిననీవువానిఁదెచ్చి యిచ్చి తేనినాకన్యక నిత్తు” ననగా ఋచీకుఁ డాతనియభిప్రాయమును గనిపెట్టి వరుణుని సమీపమునకరిగి యతనియాచించి గుఱ్ఱములను దెచ్చి గాధికొసంగియాసత్యవతినిఁబెండ్లాడెను. ఒకప్పుడుభార్యయు,

నత్తయును వచ్చి తమకుఁ బుత్రసంతానము గల్గింపవలె నని కోరఁగా నాముని బ్రహ్మమంత్రములతో నొక చరువును, క్షత్త్ర మంత్రములతో వేతొక దానిని సిద్ధము చేసి స్నానమునకరిగెను. అతఁడు స్నానముచేసి వచ్చునంతలో నతనియ త్తగాగు తన యల్లుఁడుతనపుత్రిపై నున్నప్రేమచేరామెనిమిత్తమై శ్రేష్ఠమైన చరువును గల్పించియుండుననితలంచి తన కాచరువునియవలయు నని సత్యవతినిఁ గోరఁగా నామె తల్లికోర్కి వృధ సేయఁజాలక తన చరువు నామె కిచ్చి యామెచరువును దాను దీసికొని భక్షించెను. అంత మునిమరలివచ్చియావృత్తాంతమును దెలిసి కొనిభార్యనుజూచి “ఓయవివేకురాలా! మిక్కిలి తెలివితక్కువ పని చేసితివి. నీకుఁ గల్గెడుపుత్రుఁడు క్షత్త్రధర్తము నవలం బించి యుద్ధాదులందు నిపుఁడుఁడును. నీసోదరుఁడు బ్రహ్మవిద్యా విదుఁడును. ఇది నీబుద్ధిహీనతవలనఁగల్గినది” అనెను. సత్యవతి మిక్కిలివిచారించి తనతప్పునుమన్నించి తనకు యోగ్యుఁడును తుఁడు జనించునట్లు చేయుమని భర్తనుబ్రార్థింపనతఁడనుగ్రహించి యామెకొమరుఁడు శాంతుఁడుగునట్టును, మనుమఁడు కూరుఁడుగునట్టును జేసెను. కావున సత్యవతికి శాంతుఁడును, దహోన్మిఘఁడు నగు జమదగ్ని యుదయించెను. ఆసత్యవతిలోక పావనియగునదియై ప్రవహించె. అదియేకౌశికియనివాసిగాంచె. ఆజమదగ్ని రేణుకను బరిణయమయ్యెను. అతని కామెయందూ వసుకునుఁడు మొదలగుకొమరులు పుట్టిరి. వారిలోఁగడపటివాఁడు రాముఁడని ప్రఖ్యాతిఁగాంచెను. ఆరాముఁడే భగవదంశావతారమని చెప్పుదురు. అతఁడు హైహయవంశము నుత్తరింపఁ జేయుట యే కాక యిరువదియొకమాఱుభూమిని చరించి క్షత్రి



యబీజము లేకుండ జేసెను. గర్వించి పుడమికి భారమును గల్గించుచు రజస్తమోగుణములకు నిలయమై ధర్మచూర్ణమువదలించరించుచు, బ్రాహ్మణులకు విపరీతమైన ర్థిగుక్షత్రకులముస్వల్పమగు సపరాధము చేసి పూర్ణముగా నశించెను. అనిన శుకుంఘాంచి నరేంద్రుడు “ఓ ఘనీంద్రా! దురాత్ములగు రాజులొనర్చినయ పరాధ మెట్టిది? ఆయ పరాధము చేక్షప్రియవంశములన్నియుఁ బూర్ణముగా నశింపఁగారణమేమి?” అనియడుగ శుకుండిట్లనియె, “ఓ రాజా! పూర్వము కార్తవీర్యార్జునుఁడనునొక నృపశ్రేష్ఠుఁడు హైహయ దేశమును నావించుచుండెను. అతడు వారాయణాంశసంభూతుఁడైన దత్తాత్రేయుని నేవించి యారాధించి తదనుగ్రహముచే నాహు సాస్త్రమును, శత్రువులకు దుస్సహమగు పరాక్రమమును, సబుద్ధిబలమును, దేజమును, ఇంద్రియబలమును గీర్తిని, శరీరబలమును, అణిచునాదులగు యోగసిద్ధులను బడసి వాయువువలె లోకములందనర్గఘృతై సంచరింపఁ దొడఁగెను. అతఁడొకనాఁడు మిగోద్రిక్తుఁడై వైజయంతియను పుష్పనూల చేనొప్పుచుఁడనభార్యతోఁగూడ రేవానదియందు జలక్రీడనల్పుచుఁడనభుజములచే నానదిని బంధించెను. తోడనే నదీజలము పొంగి, కార్తవీర్యుని జయింపవచ్చి సైన్యములతో నానదీ తీరమున విడిసియున్న రావణుని శిబిరమును ముంచెను. రావణుఁడు దానికి సహింపఁజాలక క్రీడించుచున్న కార్తవీర్యునిఁ బరాభవింప సరభసమునఁ జనఁగా నదియతఁడు గ్రహించి స్త్రీబంధు నుజూచినవ్యచుండ రావణుని వాలివలె సులభముగా బంధించి కొంతకాలము కారాగారమున నుంచి గర్వముతో లగించి విడిచెను. మహాబలుఁడైన యాయర్జునుఁడొకనాఁడు వేటకుఁజని

యథేచ్ఛగా సంచరించుచు జమదగ్నియాశ్రమమునకుఁబోయెను. అంత జమదగ్ని యారాజునకును వానిపరివారమునకునుచి తమర్యాదలుగావించి కామధేనువును రప్పించి వారలకందఱు కును నతిథిసత్కారములొనర్చెను. ఆ యర్జునుఁడు తన యైశ్వర్యముకంటె నధికమయిన యాముని సామర్థ్యమును జూచి సహింపక యాతఁ డిచ్చినపూజలనుస్వీకరింపక కామధేనువును బట్టి తేవలయునని భటుల నాజ్ఞాపించెను. భటులు నిరంకు శులై దీనముగానఱచుచున్నను వదలక నవత్సయగు నాధేనువును మాహిష్మతికిఁ గొనిపోయిరి. కా ర్తవీర్యుఁ డిట్లపకారము చేసిపోయిన కొంత సేపటి కెక్కడకోపోయిన పరశురాముఁడు మరలి తనతండ్రియాశ్రమమునకు వచ్చి యారాజు దౌర్జన్యము ను విని దండతాడితమగు సర్పమువలెఁ గుపితుఁడై భయంకర మగుపరశువును, విలు నమ్ములను, నమ్ములపొదులను దాల్చి, కవచముఁదొడిగి, శత్రువులకు దుర్ధర్షుఁడై, గజరాజును సింహము వలె, నారాజు ననుసరించి పోయెను. ధనువును, బాణములను, బరశువునుధరించి లేడిచర్త మంబరముగాఁదాల్చి సూర్యకాంతివలె జటాకలాపము ప్రకాశింపఁబరాక్రమ మతిశయింపఁగా నతిత్వరితగమనమునవచ్చు పరశురామునిఁగాంచికా ర్తవీర్యుఁ డుతనసైన్యముల నతనివధింప నాజ్ఞాపించి పురము ప్రవేశించెను. రాజానుమతిని బడసి పదునే డక్షాహిణుల పరిమితిగలయాచతురంగసైన్యములును విజృంభించి కత్తులను, గదలను, బాణములను, శత్రువులను, శత్రులను దాల్చి వచ్చి యెదిరింపఁగా రాముఁడొక్కఁడే వానినిసంహరించెను. అగ్నివంటి ప్రతాపముగలిగి శత్రుసైన్యముల సంహరించుభృగురాముఁడు శత్రుసై

న్యములు విక్రమించుచున్న స్థలములందెల్లఁ దన పరశువును ద్రి  
 ప్పికొట్టఁగా నట రిపుల బాహువులును, దొడలును, మెడలును  
 దెగిపడుటయే కాక వీరులు, సూతులు, వాహనములుగూడఁ  
 గుప్పకుప్పలుగాఁ గూలుచుండిరి. ఇట్లా రాముని కుతారముచే  
 తను, బాణములచేతను గవచములును, ధ్వజములును, విండ్లు  
 ను, శరీరములును రక్తసిక్తములై యుద్ధభూమిని బడుచున్న  
 తన పై న్యములఁజూచి కార్తవీర్యుఁడు మిక్కిలి కోపముతో వడి  
 వడి నటకరుడెంచి యేనుఱుచేతులతో విండ్లువట్టి మిగిలినకర  
 ములతో బాణములనుదీసి సంధించి రామునిపైఁ బ్రయోగించె  
 ను. కాని యస్త్రవిద్యాకుశలుఁడయిన రాముఁడొక్కవింటితో  
 నేయాశరములనన్నింటి నొక్కటఁ ద్రుంచెను. అందుల కర్జునుఁ  
 డు క్రుద్ధుడై తనహస్తములతోఁ బర్వతములను వృక్షములను  
 బెఱికిరామునిపై కిఁజిమ్మెను. అట్లు యుద్ధమునవిజృంభించివచ్చు  
 చున్న యర్జునునిఁ బరిహాసముచేయుచు రాముఁడుతీవ్రధారగల  
 కుతారముచే వాని భుజములను బలాత్కరించి ఛేదించెను. అంత  
 తోనూరకుండక వెంటనే పర్వతశృంగమునువలెవాని శిరమును  
 గూడ భూమినిగూలనేసెను. ఇట్లర్జునుఁడు మడిసినతోడనేవాని  
 పుత్రులుపదివేవురును భయపడివత్సముతోఁగూడహోమధేను  
 వును గొనివచ్చి రామునికర్పించిపర్విడిపోయిరి. అంతరాముఁడు  
 తనయాశ్రమమునకు మరలి యలఁతనొందియున్న యాధేను  
 వును దండ్రీకర్పించి తానొనర్చిన పనినిసోదరులకును దండ్రీకిని  
 వర్ణించిచెప్పెను. అది విని జమదగ్ని విచారించుచు రాముం  
 జూచి “ఓరామా! రాజనఁగా సర్వదేవమయుఁడు. నీవు వ్యర్థ  
 ముగాఁ గోపమూనియట్టిరాజునుజంపి మహాపాప మొనర్చితివి.

తండ్రి! మనము బ్రాహ్మణులము. రాజసకర్తముల నొనరింపఁ  
దగము. మనకు శాంతియే ముఖ్యము. అది గలవా రమగుట  
చేతనే మనములోకమునఁబూజ్యులమగుచున్నారము. తమను  
బోలినది వేటొకటి లేదు. లోకగురువగు బ్రహ్మ దానివలననే  
మహోత్కృష్టమగు పదమును గాంచెను. సూర్యునికాంతివలె  
బ్రాహ్మణునిశమదమాదిసంపద ప్రకాశించును. భగవంతుఁడగు  
శ్రీహరియట్టిశమాదిసంపన్నున కేవేగముగాఁబ్రసన్నుఁడగును.  
మూర్ధాభిషిక్తుఁడగురాజునుజంపుట బ్రహ్మహత్యకంఠెనుమహా  
త్తరపాపము. అట్టిపాపము నిన్నావరించినది. కావున నీవిక  
గంగాదిపుణ్య తీర్థములను సేవించి యాపాపమును దొలఁగించు  
కొనుము.” అని యుపదేశించెను. ఇదిపదు నేనవయధ్యాయము.



—❧— పరశురాముఁడు జనన్యాసులఁజంపుట. —❧—

ఓ కురునందనా! తండ్రి యుపదేశమును విని యొకసంవత్స  
రము తీర్థములను సేవించి మరలియాశ్రమమునకు వచ్చెను. ఒక  
ప్పుడు పరశురామునిజనని రేణుక జలము దెచ్చుటకై గంగానది  
కేఁగి పద్మమాలఁదాల్చియందచ్చరలతోఁగ్రీడించుచున్నచిత్ర  
రథుఁడనుగంధర్వరాజునుజూచి యతనియందు స్పృహయాభు  
వై హోమకాలమును మఱచి యచ్చట నుండెను; కాని కొంత  
సేపటి కెట్ట కేలకుఁ గాలాతిక్రమమును దెలిసికొని భర్త తన్ను  
శపించు నేమోయని భయమందుచు రేణుక యమందగతిం జని  
జలకుంభమును బతినన్నిధినుంచి బద్ధాంజలియై నిలువఁబడెను.  
అంతజమదగ్నితనభార్య మనశ్శాంచల్యమును దెలిసికొనికోపిం  
చికుమారులను బిలిచి “కుమారులారా! పాపాత్మురాలై న మీ

తల్లిని జంపుఁ”డనియానతిచ్చెను. కానివారుమాతృవధకుజంకి  
జనకాజ్ఞ నిరసించిరి. అందులకు ముని మండిపడి రామునిఁజూచి  
“ఓయీ! పాపులయిన నీసోదరులను, దల్లిని జంపుము” అని  
యాజ్ఞాపింపనతనితపఃప్రభావమునుసమాధిని బూర్ణముగా నెఱిగి  
నవాఁడు కావునరాముఁడుజంకకవారల నొక్కపెట్టునఖండిం  
చెను. కుమారునిపనికి మిక్కిలిసంతసించి జమదగ్నివానిఁజూచి  
“వలయువరమువేఁడు”మన రాముఁడు తనజననీసోదరులజీవ  
ములనిమ్మనిప్రార్థించెను. జమదగ్నియిచ్చెను. తోడనేరామునితల్లి  
యు, సోదరులును నిద్రపోయిలేచినట్లు లేచిరి. ఓరాజేంద్రా!  
రాముఁడు జనకుని తపోబలమును జ్ఞానాతిశయమును నెఱిగిన  
వాఁడు కావుననే మరలఁదనవారలను బ్రదికింపవచ్చుననినిశ్చ  
యించి యనుచితకార్యము నొనర్చెను గాని, లేనిచో నట్లైన  
ర్చునా? కార్తవీర్యునికుమారులు రామునిప్రతాపమునకుభీతిల్లి  
పలాయితలై తమతండ్రిమరణమునుసర్వదా స్మరించుకొనుచు  
నొకప్పుడును గొంచెమైననుసుఖము చెందలేకపోయిరి. ఒకప్పు  
డురాముఁడుసోదరులతోఁగూడవనాంతరమునకరిగియుండుటఁ  
గాంచి హైహయలు తమపగ సాధింప నిశ్చయించుకొని జమ  
దగ్ని యాశ్రమముసాచ్చియగ్ని హోత్రశాలయందుఁగూర్చుండి  
భగవంతునియందుమనస్సుజేర్చి మైమఱచియున్న జమదగ్నిం  
గాంచి పాపనిశ్చయలై రేణుక వలదువలదనిదీనాతిదీనముగాఁ  
బ్రార్థించు చున్నను కఠినచిత్తులై వినక యతనిశిరమును నఱకి  
కొనిపోయిరి. రేణుక పతిమరణమును గన్నులారఁజూచిమాన  
సికక్లేశముచేతను, శోకముచేతను బీడితయై గుండె బాదు  
తొడుచుఁ”ఓరామా! రామా! రమ్మ, రమ్మ,” అని యలుఁగెత్తి

పిలిచెను. అంతఁబరశు రాముఁడును నతనిసోదరులును దూరము ననుండియె “హా రామా” యను నార్తస్వరమును విని త్వరతో నాశ్రమమునకు వచ్చి మృతినొందిన జనకునిఁగాంచి దుఃఖము చేతను, గ్రోధముచేతను, దైన్యముచేతను, రోదనముచేతను మోహితులై “హా జనకా! హా సజ్జనవరా! హా ధర్మిష్ఠా! మమృతాథులఁజేసిపోయితివా” యని కొంతవడి విలపించిరి. పిమ్మట రాముఁడు ధైర్య మవలంబించి తమ పితృదేహమును రక్షింప సోదరులనియోగించి పరశువును గేలఁగీలించి యత్ర కులనాశము చేయ నిశ్చయించి బ్రహ్మహంతకులకు నిలయమగుటచే శోభ చెడియున్న మాహిష్ణుని జేరి హైహయులను జంపి వారిశిరములను గొండలవలె భ్రోవులుపెట్టెను. మఱియుఁగ్రూరులు భీతిల్లు నట్లు వారల రక్తమును మహానదిగా నొనర్చెను. అయిన నమంగళకార్య మొనర్చిన యత్ర కులమునఁగి సిద్ధిఱక యిరువది యొకమాఱు భూవలయమునఁ దిరిగి యత్ర యులఁబూర్ణముగా సంహరించి శమంతపంచకమనుప్రదేశమున శోణితోదకము లగు నైదుప్రాదములందుఁబితృతర్పణముగావించి కోపముచల్లార్చుకొనెను. అనంతరము రాముఁడు తనజనకుని శిరమును గొని వచ్చి కాయముతో నదికి యాగములచే సర్వదేవమయుఁడైన పరమేశ్వరు నారాధించెను. పిమ్మట యజ్ఞదక్షిణగా హోతకుఁ దూర్పుదిశనిచ్చెను. దక్షిణదిశను బ్రహ్మకును, బడమటి దిక్కునధ్వర్యునకును, ఉత్తరమునుద్ధాతకునొఱంగెను. విదిక్కులను దక్కిన బ్రాహ్మణుల కర్పించి మధ్యభాగమును గాశ్యపున కిచ్చి యందులో నార్యానర్తము నుపద్రష్టకు నమర్పించె. పిమ్మట రాముఁడవభృథన్నానముచేసినమస్తపాపములనుదొలఁగించు

కొని మేఘమండలమును బాసిన సూర్యునిచందమున సరస్వతీ  
 నదిచెంతఁ బ్రకాశించెను. జమదగ్ని స్తుతిచిహ్నమైన నిజ  
 దేహమును బొంది రామునివలనఁ బూజలనంది నక్షత్రరూప  
 మొంది సప్తర్షులలోను గడపటివాఁడై యాకాశమునఁ బొల్చు  
 చుండెను. భగవంతునియూ వేశావతారమును, బద్ధ నేత్రుఁడున  
 గురాముఁడురాజోపుమన్వంతరమునబృహదేంద్రమును బ్రవర్తిం  
 పఁజేసి సప్తర్షులలో నొకఁడు కాఁగలఁడు. ఇష్ట డతఁడు క్షత్రి  
 యవధమాని శాంతుఁడై సిద్ధాదులచేఁ బొగడ్డఁగాంచుచు  
 మహేంద్రపర్వతమున నున్నాఁడు. ఓరాజా! విశ్వాత్కుండగుశ్రీ  
 హరియిట్లుభృగువంశముననవతరించి భూమికి భారముగల్గించు  
 క్షత్రియుల ననేక పర్యాయములు సంహరించి భూభారమును  
 హరించెను. ఓరాజా! సత్యవతి తల్లి బ్రహ్మ మంత్రపూత మగు  
 చరువును భక్షించి విశ్వామిత్రుఁ డనుకుమారునిఁ గాంచెను.  
 అతఁడు వహ్నివలె తేజశ్శాలియై మహాఘోరతప మొనర్చి  
 క్షత్రియత్వమును వదలి బ్రహ్మరియయ్యె. క్షత్రియజుడయ్యు  
 బ్రాహ్మణుడగుటకుఁ గారణమితని బ్రహ్మమంత్రపూతమగుచరు  
 వును భక్షించుటయె. అతనికి నూఱ్వురు కొమరులు గలిగిరి.  
 వారిలో మధ్యముఁడు మధుచ్ఛందుఁ డనువాఁడు. అతని నామ  
 మునుబట్టి యతనికి జ్యేష్ఠులునుగనిష్ఠులునుగూడ మధుచ్ఛందు  
 లనునామమును దాల్చినవారు. ఆకాలమున భృగువంశజుఁ  
 డగు నజీగర్తయనునొక బ్రాహ్మణునకుశునశ్శేపుఁ డనుకుమారుఁ  
 డుండెను. వాఁడు హరిశ్చంద్రునియూగమునఁ బశువుగా నమ్మఁ  
 బడివురోహితుని వెంటఁబోవుచుమార్గమధ్యమునవిశ్వామిత్రుని  
 గలిసికొనితనవృత్తాంతమును జెప్పిశరణుసాఁచెను. విశ్వామిత్రుఁ

డతనిఁ గరుణించియతనిఁబుత్తునిఁగా స్వీకరించిమధుచ్ఛందుని కంటె జ్యేష్ఠులగువారిని బిలిచి “యీతని మీలో జ్యేష్ఠునిగా నెంచుకొనుఁ”డనిచెప్పెను. కానివారందులకంగీకరింపరైరి; గానకోపముతోవారిని మ్లేచ్ఛులుగా శపించి మధుచ్ఛందునికంటె బిన్నలగు నేబండ్రను బిలిచి తనయభిప్రాయమును దెలిపెను. వారు తండ్రికిభయపడిశునశ్యేవునిజ్యేష్ఠునిగాఁబరిగ్రహించిరి. ఆశునశ్యేవుఁడు హరిశ్చంద్రయూపబద్ధుఁడయి విశ్వామిత్రుఁ డుపదేశించిన మంత్రముచే దేవతలను బ్రసన్నులగుగాఁ జేసి కొనిపాశవిముక్తుఁడైవారివలనఁదనప్రాణములరక్షించుకొనియె. అతఁ డావరుణయూగమున దేవతలచే దత్తమగు ప్రాణములు గలవాఁడు కావున దేవరాతుఁ డనునామమును వహించెను. దేవరాతుఁడు మరలిరాఁగా విశ్వామిత్రునిపుత్త్రులు మధుచ్ఛం దుఁడు మొదలగువారతని జ్యేష్ఠునిగాను మంత్రద్రష్టనుగాను నొనర్చిరి. ముని, తనయాజ్ఞనుమన్నించినందులకుసంతసించి మధుచ్ఛందుఁడు మొదలగువారినిజూచి “ఓతనయులారా! మీరు నాయానతి ననుసరించి దేవరాతుని జ్యేష్ఠునిగాఁబరిగ్రహించి నన్నుఁ బుత్రవంతునిగాఁజేసితిరి. కావున మీరును పుత్ర వంతులరై వర్ధిల్లుఁడు. ఓకౌశికలారా! ఈ దేవరాతుఁడుమీకౌశి కులలో నొకఁడు. మీరీతని ననుసరింపుఁ”డని పల్కెను. విశ్వామిత్రునకు వీరలేకాక యుష్ణికుఁడు, హరీతుఁడు, జయంతుఁడు, సునుదుఁడు మొదలగు మఱికొందఱు కొమరులు గల్గిరి. ఇట్లు విశ్వామిత్రుని కుమారులలోఁ గొందఱు శపింపఁబడుటచేతను, గొందఱును గ్రహింపఁబడుటచేతను, బరునిఁగుమారునిఁగాస్వీక రించుటచేతను గౌశికగోత్రము నానావిధములయినది. అన్యుఁ



డగు దేవరాతుడు కాశీకులలో జ్యేష్ఠుడై ప్రవరలోఁ జేరుటచే వారి ప్రవరయును మార్పుసెందెను. ఇది పదాటవ యధ్యాయము.

—\*—  
—\*— ఆయు వంశాదికము. —\*—

ఓరాజా ! పురూరవుని కుమారులలో నేవురవంశములను వర్ణించితిని. ఇక మొదటివాడగునాయువువంశమునువర్ణింతుమినుము. ఆయువునకు నహుషుడు, శ్మత్రవృద్ధుడు, రజియు, రంభుడు, వీర్యవంతుం డను నేవురు తనయులు గల్గిరి. వారిలో శ్మత్రవృద్ధుని వంశమును ముందుగా వర్ణించెదను. శ్మత్రవృద్ధునికిసుహోత్రుడుజన్మించె. అతనికిఁగాశ్యుడు, కుశుడు, గృత్స్నమదుడనుమువ్వురుకొమరులుగల్గిరి. వారిలోఁగృత్స్నమదున క్కుశునకుడుదయించె. వానికిశౌనకుడుగల్గె. అతడేబ్రహ్మచులలోఁ బ్రథానుడయ్యె. కాశ్యునకుఁ గాశీరాజును, గాశీరాజునకుదీర్ఘతముడును, దీర్ఘతమునకుఁ ధన్వంతరియుజనించిరి. అతడే యాయుర్వేదమును బ్రవర్తింపఁజేసెను. వాసుదేవాంశము వలన నవతరించి దేవతలతోఁబాటు యాగభాగమునుబొంది నామ స్మరణచేతనే రోగములను దూలించు ధన్వంతరికంటె భిన్నుడైనను, నీతఁడునుభగవదంశసంభూతుడే. ఈ ధన్వంతరికిఁగేతుమంతుడును, గేతుమంతునకు భీమరథుడును, భీమరథునకు ద్యుమంతుడును జన్మించిరి. ఆద్యుమంతున కేదివోదాసుడును నామాంతరము గలదు. వానికిఁ బ్రతర్దనుడు సంభవించె. అతనికిత్రుజిత్తుగలిగె. అతనికి ఋతుధ్వజుడుద్భవించె. వానికే కువలయాశ్వుడను వేటొక నామముగలదు. ఆకువలయాశ్వన

కలర్కుడు మొదలగువా రుదయించిరి. వారిలో నలర్కుడు  
 యశావనవంతుడై యుండియే యటువదియాటువేలవత్సరము  
 లుభామినిబాలించెను. వానివలె యశావనవంతుడై యంతకా  
 లము నేలఁబాలించిన రాజువేఱొకఁడులేడు. ఆయలర్కునకు  
 సన్నతియు, సన్నతికి సుకేతుఁడు, సుకేతునకు సుకేతనుఁడును,  
 వానికి ధర్మకేతువును, ధర్మకేతువునకు సత్యకేతువును, సత్యకే  
 తునకు ధృష్టకేతువును, ధృష్టకేతువునకు సుకుమారుఁడును, సు  
 కుమారునికి వీతిహోత్రుఁడును, వానికి భర్గుఁడును, భర్గునకు భర్గ  
 భామియుజనించిరి. ఓరాజా! ఈ చెప్పినరాజులు క్షత్రవృద్ధునిసం  
 తతివారు. ఇంక రంభునివంశమును వినుము. రంభునకు రభసుఁ  
 ఁడును, రభసునికి గంభీరుఁడును, వానికిఁ గ్రతువునుసంభవించిరి.  
 ఆ గ్రతువునకు బ్రాహ్మణకుల ముద్భవించెను. ఆయువు కొమరుల  
 లోఁ గడపటివాఁడగువీర్యవంతునకు అనేనసుఁడు, వానికి శుద్ధుఁ  
 ఁడును, శుద్ధునకు శుచియు, శుచికి ధర్మసారథి యనునామాం  
 తరముగల త్రికకుష్పను, ద్రికకుష్పనకు శాంతరయుఁడును జన్మిం  
 చిరి. ఆ శాంతరయుఁడుజ్ఞానయోగమవలంబించి ముక్తుఁడయ్యె;  
 కాని పుత్రులఁగనలేదు. ఆయువుకుమారుఁడగు రజికమిత తేజ  
 స్కులగు నేనూర్గురుకొమరులు గల్గిరి. ఆరజి దేవతలప్రార్థన  
 మంగీకరించి దైత్యులను సంహరించి వారపహరించిన స్వర్గ  
 లోకము సాధించి యింద్రున కర్పించెను. అయినను దేవేంద్రుఁడు  
 ప్రస్థానునకు భయపడి స్వర్గలోకము నారజికే వెండియునర్పించి  
 తన రక్షాభరమునంత నాతనిపై నుంచెను. కొంత కాలమునరజి  
 దేహమును దొఱంగెను. వానికొడుకులు స్వర్గ రాజ్యమును వశ  
 ముగావించుకొని యజ్ఞ భాగములను స్వీకరించి యింద్రుఁడువచ్చి

యాచించినను ఒసంగలేదు. ఇంద్రుడు బృహస్పతితోనాలోచించెను. అంత నతఁ డభిచారహోమమునుజేసి యా రజితనయుల కింద్రాధిపత్యమున కనుకూల మగుబుద్ధి లేకుండఁ జేసెను. తోడనే యింద్రుడు మార్గభ్రష్టులగు వారి నందఱును సంచరించెను; ఒక్కనిని విడువ లేదు. ఓరాజా! ఊత్రవృద్ధుని మనుమఁడగు కుశునకుఁ బ్రీతియుఁ బ్రీతికి సంజయుఁడును, సంజయునకుఁజయుఁడును, జయునకుఁగృతుఁడును, గృతునకు హర్యశ్వకుఁడును, వానికి సహదేవుఁడును, సహదేవునకు భీముఁడును, భీమునకు జయసేనుఁడును, జయసేనునకు సంకృతియుఁ బొడమిరి. ఆసంకృతిఊత్రధర్మపరుఁడై మహాశూరుఁడై వాసిగాంచెను. ఓరాజా! ఊత్రవృద్ధవంశజులగు రాజులు వీరె. ఇతఁ నహుషుని సంతతివారిని వివరింతు వినుము. ఇది ఘనునేడవయథ్యాయము.

శ్రీ

శ్రీ

— శ్లోకం న హుష వంశి ను. శ్లోకం —

ఓనరేంద్రా! దేహ కింద్రియములవలె నహుషునకు యతి, యయాతి, సంయాతి, ఆయతి, వియతి, కృణియ నెడి యార్దురుకొమరులు గల్గిరి. వారిలోఁ బెద్దయగుయతిరాజ్యము దుగ్ధికరమనియు, రాజ్యాధికారమువలనఁబురుషునకుఁదన్నెఱుంగనంత మత్తత సంభవించుననియుఁ దెలిసికొని తండ్రి యిచ్చెదనన్నను రాజ్యమునుస్వీకరింపలేదు. నహుషుఁడింద్రాధిపత్యమువహించి కామాంధుఁడై శచీదేవిపొందు గోరి ఆమెకోర్కిచొప్పున బ్రాహ్మణవాహన మెక్కి త్వరగా నడుపుఁడని వారలను దన్ని వారిశాపమునకుఁ బాత్రుఁడై పెనుఁబామై నేలఁగూలిన యనం

తరము యయాతిరాజ్యమును స్వీకరించి తనసోదరులనల్వరను  
 నాల్గదిశలను బాలింప నియమించి తాను శుక్రునికూతును  
 దేవయానిని, వృషపర్వునికూతును శర్త్తిష్ఠను బెండ్లియాడివారి  
 తోసుఖముగా భూమిని బాలింపఁ దొడగెను. అనిన విని రాజు  
 మునీంద్రుంజూచి “మహాత్మా! శుక్రుఁడు భృగువంశసంభూతుఁ  
 డగు బ్రహ్మర్షిగదా! యయాతి క్షత్రియుఁడు, యయాతి బ్రాహ్మణ  
 కన్యక నెట్లు పెండ్లాడఁగలిగె? వీరికీసంబంధమెట్లు పొసఁగెను? ఇ  
 ట్టివిపరీతవివాహమెదయినఁగలదా!” యని ప్రశ్నింపశుకుం డ  
 తనికిట్లనియె. “ఓరాజా! వృషపర్వుని కుమారిక శర్త్తిష్ఠయొక  
 నాఁడు వేగురుచేలిక తైలు కొలిచివచ్చుచుండఁగా గురుపుత్రి  
 యగు దేవయానితోఁగూడి పుష్పద్రుమములచేతను, మధుకర  
 ములమధురగానములచేతను మనోహరమగునుద్యావనమున  
 విహరించెను. అనంతరము వా రొకసరస్సును సమీపించికట్టు  
 పుట్టములఁ దీరముననుంచి గానిలోఁజొచ్చియొకరిపై నొకరు  
 నీళ్లు చల్లుకొనుచుఁ గ్రీడించుచుండిరి. ఆసమయమున శంకరుఁడు  
 పార్వతీసహితుడై వృషభము నధిష్ఠించి యాప్రాంతమునకు  
 వచ్చుచుండఁగాఁ జూచియా బాలికలందఱును సిగ్గుపడి త్వరగాఁ  
 దీరమును జేరివసనములను ధరించిరి. ఆత్వరలోఁ దెలియక శర్త్తిష్ఠ  
 దేవయానినస్త్రమును దాల్చెను. దేవయాని యదిచూచి  
 శర్త్తిష్ఠ కట్టినపుట్టము తనదని తెలిసికొని మిక్కిలి కోపించియి  
 ట్లనియె. “అయూరే! యీదానియగు శర్త్తిష్ఠ చేసినయయక్తకార్య  
 మును జూడుఁడు. వివేకములేకుండ మేము ధరింపఁదగినవసన  
 మును ధరించినది, యజ్ఞమందలిహవిస్సును గుక్కవలెమావస  
 నముధరింపనిదియద్భుతాలుకాదు. అన్ని జాతులలోను బ్రాహ్మణ

లు త్తములు. వారు తపస్సుచేఁ బరమపురుషునకు ముఖమైరి. ఆ బ్రాహ్మణులు జ్యోతిస్వరూప మగు బ్రహ్మము నుపాసించెదరు. లోకమున మంగళకరమగు వైదికమార్గము పడేశించినవారు వారేకదా! వారికిఁ బావనమూర్తియు, సర్వాతర్యామియు, శ్రీనివాసుఁడనగు భగవంతుఁడే నమస్కరించును. తక్కినవారు నమస్కరింతు రని వేఱ చెప్పవలయునా? ఈకారణములచే బ్రాహ్మణులు త్తములు. వారిలో భృగువంశజులు త్తమోత్తములు. ఈశ త్తస్థితండ్రి వృషపర్వుఁడు మాకు శిష్యుఁడు. ఇట్లుండ మేముదాల్పవలసిన వస్త్రమిడిదాల్పనర్హురాలగునా? శూద్రుఁడు వేదమును బరింప నెట్లర్హుఁ డగును?” అని నిందించిన దేవయానిని శ త్తస్థ చూచి యామె కఠోరవచనములకుఁ దాళఁజాలక కోపముచే భుజంగివలె రోఁజుచుఁ బెదవి గొఱుకుచు నిట్లని యె. “ఓ భీష్ముకీ! నీవృత్తము తెలిసికొనక నోటికివచ్చి నట్లెల్ల వదలెదవేల? ఎందులకా త్తస్తవ మొనర్చుకొనెదవు? మీరు కాకులవలె నాహారాదుల నిమిత్తము మాగృహములఁ గాచి కొనియుండియునిప్పు డీప్రగల్భము లేల?” అనిపరుష వచనముల నిందించి యంతఁగోపము పట్టఁజాలక దేవయానికట్టువస్త్రము నొలిచి దిగంబరనుగాఁ జేసి నూతిలోఁద్రోయించి తన యంటికిఁ బోయెను. అంత యయాతి మృగయార్థమై యటసంచరించుచు దప్పిగొనిజలపానమునకై యాకూపమును సమీపించిదిగంబర యగుదానిం జూచి తన యుత్తరీయమును గట్టనిచ్చి దయతోఁ దనపాణిచే నామెపాణిని స్వీకరించి పైకిఁ దీసెను. ఇట్లు తన్నుద్ధరించినవీరుని యయాతినిజూచి ప్రేమపూర్ణములగు వాక్కులతో నిట్లనియె. “ఓరాజా! ఓపురంజయా! నీవు నాపాణిని

గ్రహించితివి. నీచే గృహీతమగునాపాణిని బరుడు గ్రహింపఁ  
దగదునన్నుఁ బెండ్లాడుము. బ్రాహ్మణకన్యకనురాజెట్లుపరిగ్రహిం  
పనగుననిసం దేహమువలదు. మనకుదాంపత్యరూపమగుసంబం  
ధము కేవలమిశ్వరకృతముకాని మానవకృతముగాదు. కా  
నిచో నీకూపమునఁగూలి యెప్పుడునుదలంపనినాకు నీసందర్శన  
ములభింప నేల! ఇదియో యీశ్వర కృతమనుటకు నిదర్శనము.  
ఇంతేకాదు. పూర్వముబృహస్పతికుమారుడు కచుడునన్ను  
శపించెను. దానివలన నాకు బ్రాహ్మణుడు భర్తకాఁగూడదు.  
క్షుప్తియుఁడేకావలెను. నా హస్తమునుబట్టినవాఁడేనాకుభర్త  
యనిపలుకయయాతివినిశాస్త్రవిరుద్ధమగుటచేఁదనకిష్టము లేక  
పోయినను, దైవమువలన లభించుటచేతను, దనకుమనస్సామె  
యందు లగ్నమగుటచేతనుదదీయవచనమున కంగీకరించివెడ  
లిపోయెను. అంత దేవయాని యేడ్చుచు జనకునిసమీపించిశక్తి  
వ్వచేసిన మప్తకృత్యమునునివేదించెను. అదివిన్నతోడనేశుక్రు  
డు విమనస్కుఁడై యీపౌరోహిత్యముకన్న బిచ్చమే మేలని,  
నిశ్చయించి, కుమారీసహితుఁడై వృషపర్వునిపురమును విడిచి  
పోవుచుండెను. అంత వృషపర్వుడు తనశత్రువులగు దేవతలతో  
నేకీభవింప నెడలిపోవుచున్నట్టు గ్రహించి యతనివెంబడిఁ జని  
మార్గమధ్యమునఁగలిసికొని యతనిపాదములపైఁ బడిమిగులఁ  
బ్రార్థించి ప్రసన్నునిఁగాఁ జేసికొనెను. శుక్రుడు కోపమునువిడి  
చి వృషపర్వునిఁజూచి “ఓయీ! నాకు దేవయాని ముద్దుకూతు  
రు. ఆమెనువిడిచి నేనుండలేను. ఆమె యేమికోరునో దాని నొ  
సంగుము. అట్లుయినమరలివచ్చెదను” అనిపలికెను. వృషపర్వుఁ  
డందులకుసమ్మతించి దేవయానినిగోరుమనఁగానామె “నీకూతు

రు, సఖీజనముతోఁగూడనన్ను సేవించుచు నే నెచ్చటికేఁగిననచ్చు  
 టికిరావలయును. ఇదియే నాకోర్కీ” అనిపల్కఁగానతఁడట్లొన  
 ర్చెను. అంత శ శ్రీష్ఠశుక్రునివలనఁదనజనకాదులకు సంభవించె  
 డునసర్థమును జూచి కార్యకౌరవమును దెలిసికొని మాతాడక  
 చెలికత్తియలతోఁగూడ దేవయానికి దానియయి కొల్చుచుం  
 డెను. అనంతరము శుక్రుఁడు యయాతినిబిలిపించి తనకూఁతును  
 శ శ్రీష్ఠతోఁగూడ నర్పించి యొకప్పుడును శ శ్రీష్ఠతో సంగమిం  
 పఁగూడదని కఠినముగాఁ జెప్పెను. అతఁ డందులకంగీకరించి  
 వారిఁదోడ్కొనిపోయెను. కొంత కాలమునకు దేవయానికుమా  
 రునిఁగనిసంతసించుచుండనది శ శ్రీష్ఠగాంచి తానుగూడసంతా  
 నమునుగాంచవలెననితలంచి తనఋతు కాలమునయయాతినిఁ  
 బతిగావరించెను. ధర్మవిమఁడగుయయాతి సంతానార్థముఋతు  
 కాలమున సంగమింపఁగోరుచున్న కార్యమువిడుచుట ధర్మము  
 గాదని నిశ్చయించి శుక్రుని యాజ్ఞావచనముబంధించుచున్నను  
 సరకుగొనకయామె యభిలాషమును దీర్చెను. దేవయానికియ  
 డువును, దుర్వసువు ననునిర్వురు సుతులు గల్గిరి. శ శ్రీష్ఠకు స్త్రు  
 హ్యుఁడు, అనువు, పూరుఁడు ననుమువ్వురుతనయులు గల్గిరి.  
 అభిమానవంతురాలగు దేవయానితనభర్తవలననే శ శ్రీష్ఠసం  
 తానవంతురాలయ్యెననియెఱిఁగికోధమూర్ఛితయైయలిగిపుట్టిం  
 టికిఁబోయెను. కాముకుఁడైన యయాతి ప్రియురాలి ననుసరిం  
 చి పాదములపైఁబడిసాంత్యవచనములచే బతిమాలియునామె  
 నుబ్రసన్నురాలినిగాఁ జేయలేకపోయెను. అంత శుక్రుఁ డది తెలి  
 సికొని యయాతికార్యమునకుఁ గోపించి “ఓరీ మందబుద్ధీ! ఓరీ  
 కాముకా! ఓరీ యన్యతరూపా! నరులను వికృతరూపులనుగాఁ

జేయు ముచుసలితనము నిన్నా వేళించుఁగాక” యని శపించెను. ఇట్లు శపింపఁబడియయాతియతనిఁగాంచి “ఓ బ్రాహ్మతఃసోమా! నన్ననుగ్రహింపుము. నీకుమారికవలన నాకుఁ గామములం దింకను దృష్టిలేదు కావునన న్నేప్పటియవస్థలోనుంపు” మనిబతిమాలెను. దానిని విని కరుణించి “నాశాపముతప్పదు. అయిన నీ కామముదీఱనిచో నీవార్ధకమును వేఱొకనికిచ్చి వానియావనమును నీవు దీసికొను” మని బదులుచెప్పెను. ఇట్లు యయాతివ్యవస్థచేసికొని పురమునకు వచ్చి జ్యేష్ఠకుమారుఁడగు యదువును బిలిచి “కుమారా! నీమాతామహుఁడగు శుక్రుఁడు నా కీజరావస్థను గల్గించె. నాకు విషయసుఖములం దింకను దృష్టిలేదు. కావున నాజరావస్థనుదీసికొని నీయావనావస్థనిమ్ము. కొన్నివత్సరములు గ్రీడించినీయావనము నీకిచ్చెద” నని పలుకఁగా యదువతని కిట్లనియె. “ఓజనకా! పురుషుఁడు విషయసుఖము లనుభవింపకుండ వై రాగ్యమందఁజాలఁడు. నేనిదివఱకు విషయసుఖము సుంతే ననుభవింపలేదు. చిరకాలము సుఖమనుభవించిన నీవేయిట్లు శాంతినిబడయఁజాలనిచో నామాట చెప్పనేల! కావునముచుసలివాఁడనై యుండజాలను” అనిపల్కవిని యయాతి తుర్వసునిఁబిలిచి తనయభిప్రాయము తెల్పెను. అతఁడును నిరాకరించెను. పిమ్మట ద్రుహ్యుని, ననువునుబిలిచి యశుగ వారును నస్థిరమగు దేహమున స్థిరత్వబుద్ధినుంచి తండ్రికోర్కొనిదిరస్కరించిరి. అనంతరము రాజువయస్సు చేరిననయయునుగుణములచేఁబెద్దయగుపూరువునుబిలిచి “ఓవత్సా! నీవునాకోర్కొదీర్పుము. నీవు నీయన్నలవలెనేనన్ను నిరాకరింపఁదగవు” అనిపలుక విని యతండతనికిట్లనియె. “ఓమానవేంద్రా! జనకుని దేహమునఁ



బుట్టినపురుషుఁడెవ్వఁడు? కమునఁబితృవాక్యమును నిరసింపఁ  
గలఁడు? పితృను గ్రహమువలనఁదప్పకుండ నై హికసుఖమే కాక  
యాముష్మికసుఖముగూడ లభించును. జనకునికోర్కీ మనము  
నం దుండఁగ నే తెలిసికొనిచేయువాఁడు తత్తముఁడు. చెప్పినవిన్ను  
టఁ జేయువాఁడు మధ్యముఁడు. జనకాజ్ఞయం దశ్రద్ధపూనితుడ  
కొనర్చువాఁడధముఁడు. అశ్రద్ధ వహించియుఁ జేయనివాఁడధ  
మాధముఁడు” అని పలికి సంతోషపూర్వకముగా నేతనతండ్రి  
జరావస్థను ప్రతిగ్రహించెను. ఆయయాతి పుత్రుఁడిచ్చినవయ  
స్సుచేవిషయసుఖములయ భేష్టముగాననుభవించుచుసప్తద్వీప  
పరిమితయగుభూమిని బాలించుచు, తండ్రిపిల్లలనువలెఁబ్రజల  
ధర్తయు క్తముగాఁ బోషించుచుండెను. ఓరాజా! అతఁడిట్లుయ  
థాప్రీతిగానింద్రియ సుఖములనుభవించుచున్నను నింద్రియప  
ట్టుత్వము సుంతేనియుఁ దఱుఁగలేదు. దేవయాని ప్రతిదినము  
ను మనోవాక్కియలచేభర్తను సేవించియే కాంతమునఁగూడ  
నతనికి మిక్కిలి ప్రియురాలయ్యెను. ఎవ్వఁడు సర్వదేవతా  
మయుఁడో, యెవఁడారాధకులయార్తినిదొలఁగించునో, యెవఁడు  
యాగములందారాధితుఁడై తత్ఫలమునొసంగునో, ఆకాశమున  
మేఘపంక్తివలె నెవనియందుఁజిదచిదాత్మకమును, స్వప్నసమా  
నమును, మాయామనోరథతుల్యమునునగుప్రపంచ మొకప్పుడు  
గానవచ్చి వేటొకప్పు డంతర్ధానము సెందుచు మఱొకప్పుడు  
నానావిధమై చూపట్టునో, యెవఁడు హృదయకుహరములందు  
శయించునో, యెవఁడు సూక్ష్మవస్తువులలోనెల్ల సూక్ష్మవస్తు  
వో, యెవఁడు జీవసమూహమునకుఁ బ్రాప్యఁడును బ్రాప  
కుండునాధారుండు నగుచున్నాఁడో, యట్టి ఘర మేశ్వరునిఁ దన

హృదయమున నిలిపి ఫలాభిలాష లేకయే పెక్కుయాగములాచరించి పరమపురుషుని సంతసింపఁజేసెను; కాని సార్వభౌముఁడగు యయాతి కుత్సితము లగునింద్రియములచే వేయవత్సరములు విషయసుఖము లనుభవించియుఁ దృప్తి చెందలేక పోయెను. ఇది పదు నెనిమిదవయధ్యాయము.

❦ ❦ ❦ \*యయాతి బస్తోపాఖ్యానము సెప్పట. ❦ ❦ ❦

ఓ రాజా! యయాతి స్త్రీలోలుఁడై చిర కాలమువిషయసుఖములనుభవించి యొకప్పుడు తన యజ్ఞానమును దెలిసికొనినిర్వేదమునంది ప్రియురాలగు దేవయానికిఁడనవర్తన మనుకరించు నొక యుపాఖ్యానము చెప్పఁదలంచి యిట్లనియె, “ఓ భార్గవీ! భూమిలో నన్ని విధములచేతను నాచరిత్రమును బోలినయొక యితిహాసమును జెప్పెదను వినుము. అకటా! నావర్తనముతుచ్చమైనది. జితేంద్రియులై వనమందు సంచరించుచున్నపండితులందఱును నావర్తనమునుగూర్చి దుఃఖించుచున్నారు. పూర్వమొకవనములో నొక మేష మసహాయమై తనకుఁ బ్రియమగుదానివెదకుచు నందంద తిరిగితిరిగి యొకచోఁగ ర్తవశము ననూతిలోఁబడి యున్నయొక యాఁడుమేకనుగాంచికామించి దానినుద్ధరించుటకుఁ దగినయుపాయ మరయుచుండెను; కాని

\* ఈయితిహాసమును యయాతి తనచరిత్రమును దెలుప నెంచియు న్యాపదేశముగాఁ జెప్పఁచుండెను. ఇందు మేషముయయాతియనియు, వనమేసంసారమనియు, బ్రియవస్తువేవిషయసుఖములనియు, గూఢమునఁబడినయామేషి దేవయానియనియుగ్రహింపవలయు. మేషమునూతినుండిమేషినుద్ధరించుటకుయత్నించుటయయాతి దేవయానినుద్ధరించుటతోఁబోలుననియెఱుంగునది

యదితోఁపలేడు. \*తుట్టతుడకామేషశుశృంగములచేనొడ్డును  
ద్రవ్యమున్ను దీసివై చియుత్తారణమార్గమునేర్పఱిచి పై కేదీసె  
ను. తోడనే యామేషి కూపమువలననిర్గమించివచ్చి యామేష  
మునుబతిగా వరించెను. ఆమేషమును దానిని బట్ని గాగ్రహిం  
చెను. ఆమేషితోఁగూడి పరిపుష్టసర్వానయవమై, రతిసమర్థ  
మై, రేతస్సేక్తయై, మైథునసమర్థమై యున్న యామేషమును  
జూచి, మఱి కొన్ని యాఁడుమేఁక గలచ్చటికివచ్చి కామించినవి.  
†ఆపురుషమేషము కామగ్రస్తమై తనస్త్రీలతోసర్వదారమిం  
చుచుఁదన్నుఁదా మఱచెను. ఆమేషీచయములో నొకటిదాని  
కిఁ బ్రియురాలయ్యెను. ‡శ్రేష్ఠమగుదానితోఁ గ్రీడించుచుండఁ  
బూర్వము గూపమునుండి నిర్గమించి వచ్చినది దానిఁజూచి స  
హింపకపోయెను. తోడనే యది దుర్హృదయమును, బ్రియము  
వలెఁ గానవచ్చునదియుఁ, గామియు, నింద్రియాధీనమునునగు  
నాపురుషమేషమును విడిచిపోయెను. స్త్రీలోలమయిన యాబ  
స్తము దీనమై తన భార్యతోపమును దీర్ప నెంచి బిడాలిని బిడాల  
మువలె దాని వెంబడించిపోయి మార్గమధ్యమునఁ బ్రార్థించియు  
దానితోపమును బోకార్ప లేకపోయెను. అంత నొక ద్విజుఁడు  
వచ్చి యాబస్తము వృషణము చేదించి మగుడనదిప్రార్థింపఁగఱు  
ణించి యదికెను. ఇట్లాబస్తముతిరిగి యండకోశమునుబొందికూ

\* దీనివలన యయాతి దేవయాని నుద్ధరించుట తెలియవచ్చుచున్నది.

† దీనివలన శర్మిష్ఠాదులు యయాతిని వరించుట తెల్లము.

‡ దీనంజేసి యయాతి కామగ్రస్తుడై యాత్మను మఱచుట స్పష్టము.

§ ఇది శర్మిష్ఠుల యయాతి ప్రేమించుటకు, దానికి దేవయాని సహింప  
కుండుటను చెలుపుచున్నది.

పలభ్యగు మేషితోఁగూడి చిరకాలము కామ మనుభవించి యుఁ బరితృప్తి చెందలేకపోయెను. ఓనుభ్రా! నేనాబ స్తమువలె నీప్రేమయనుయంత్రమునకువశ్యుఁడనై నీవిభ్రమాదులచేమో హితుఁడనై నన్ను నేమఱచి వర్తించుచుంటిని. కామములను భవించుటవలన శాంతి నొందవు. భూమండలమందున్న ధాన్యాదులుగాని, బంగారుగాని, పశువులుగాని, స్త్రీరత్నములుగాని కామాసక్తునికి మనగిప్రీతిని గల్గింపజాలవు. ఇంకను మఱితఁ ఱోర్కిని బుట్టించును. హవిస్సుచే నగ్నిచల్లారక వర్ధిల్లి నట్లు, అనుభవించుటచేఁగామము మఱితవర్ధిల్లునుగాని శాంతింపదు. అట్టి కామ మెట్లు శాంతించునో చెప్పెదనువిను. పురుషుఁడెప్పుడు సర్వ భూతములందును రాగ ద్వేషాదులఁ జూపక సమదృష్టిగలఁడేని, వాఁ డెచ్చటికేఁగిన మిక్కిలి సుఖించును. వానికి దిక్కులన్నియు సుఖమయములుగాఁగన్పించును. ఆలోచింపవిషయాభిలాషము మిక్కిలిచెడ్డది. దుర్తతులు దాని నెప్పటికినివిడువజాలరు. పురుషుఁడు ముసలితనముచే జీర్ణించినను అది జీర్ణింపదు. అది సకల దుఃఖములనుగూర్చును. సుఖమున పేక్షించువాఁడైనచోఁడప్పక యాత్మష్టను విడువవలెను. పురుషుఁడెప్పుడును, దల్లితోఁగాని, దోఁబుట్టువుతోఁగాని, కూతుతోఁగాని రహస్యమున నేకానన మునఁ గూర్చుండరాదు. బలిష్ఠములగునింద్రియములు విద్వాంసునైన నాకర్షింపక మానవు. నేను నీతోఁగూడి వేయుసంవత్సరములు విషయసుఖము లనుభవించితిని. అయిన విషయాభిలాషము క్రమముగా హెచ్చుచున్నదిగాని తఱుగలేదు. కావున నే నీతృష్టను విడిచి బ్రహ్మమును జిత్తమునఁ జేర్చి శీతోష్ణాది ద్వంద్వములనుదిరస్కరించి దేహతృప్తిఁగొని బాఱఁదోలిమ్యగ

ములతోఁగలసి చరింపవనమున కేఁగెదను. ఐహికసుఖములను గాని, యాముష్మికసుఖములను గాని, విద్వాంసుఁడాసింపరాదు. అట్లుచేసినచో నాతనికి సంసారమును, దానివలన స్థావరమకాటయు సంభవింపక మానదు. కావున నెవఁడు వాని నాసింపక నిరతిశయమగు నానందరూపమునఁ బొల్పు పరమాత్మతత్త్వముఁ దెలిసికొనునో, వానికి విషయాభిలాషము స్వయముగానే నివర్తించును” అని దేవయానితోఁ జెప్పి తనవయస్సును బూరున కిచ్చి యతనివలన జరావస్థను స్వీకరించి యాగ్నేయమునకు ద్రుహ్యుని, దక్షిణమునకు యదువును, ప్రతీచికిఁ దుర్వాసుని, ఉత్తరమునకు అనువును బ్రభువులనుగాఁ జేసి భూమండలమంతకును యోగ్యుఁడగు పూరువునభిషేకించి యన్నలనందఱను నతనికధీనులఁగా జేసి తాను వనమున కరిగెను. అక్కడనతఁడు, పెక్కు సంవత్సరములను భవించినను దఱుగనియింద్రియసుఖములను తెక్కలువచ్చినపక్షిగూఁటినివలె, క్షణమాత్రమున విడిచినమస్తసంగములను వదల్చుకొని బ్రహ్మోపాసనచేగుణకార్యములను నశింపఁజేసి పొందఁదగిన పరమపదము నొందెను. అట దేవయాని భర్త చెప్పినకథ విని స్త్రీపురుషుల పరస్పరస్నేహముచేఁగల్గిన వికారమును బరిహసించుటకుఁ జెప్పినను గేవలము తన్ను గేలిచేయుటకే యని నిశ్చయించి పానశాలయందలి పాంథులసంబంధమువలె నీశ్వరాధీనులయిన పతిపుత్రాదులసంబంధము భగవత్తాయావిరచితమని తెలిసికొని దేహముతోను, దదనుబంధులతోను, వేయేల యందఱతోను, దనకుఁగలసంబంధము స్వప్నమువలె ననిత్యమని నిశ్చయించి భగవత్తుని ధ్యానించి లింగదేహమును విడిచెను” అని చెప్పి శుకుఁడు “జగ

తృప్తియు, సర్వభూతములకాధారభూతుఁడును శాంతాత్మఁడు  
నునగువాసుదేవునకు సమస్కార మొనర్చెదను” అని సమ  
స్కరించి వెండియునిట్లనియె. ఇది పందొమ్మిదవ యధ్యాయము.

❀❀❀ పూరుని వంశము, ❀❀❀

ఓరాజా! దేనియందు నీవు జన్మించితివో, దేనియందు వంశ  
వర్ధనులగు బ్రాహ్మణులును, రాజక్షులును దయించిరో, యాపూరు  
వంశమును వర్ణించెదను; వినుము. పూరునకు జనమేజయుఁడును,  
జనమేజయునకుఁ బ్రధన్యుఁడును, ప్రధన్యునకుఁ బ్రవిరోధుఁడును,  
ప్రవిరోధునకు నమన్యుఁడును, నమన్యునకుఁ జారుఁడును, జారున  
కునుమ్యుఁడును, సుద్యునకు బహుగవుఁడును, బహుగవునకు శ  
ర్యాతియు, శర్యాతికి సంయాతియు, సంయాతికి అహంయాతి  
యు, వానికి రాద్రాతియు, రాద్రాతికిఁ బూతాచియనునచ్చరయం  
దుభగవంతునిద శేంద్రియములవలెఱు తేపువు, కక్షేపువు, స్థలే  
పువు, కృతేపువు, జలేపువు, సన్నతేపువు, ధర్తేపువు, సత్యేపువు,  
వ్రతేపు వనుపదుగురుపుత్రులు పుట్టిరి. ఆఱు తేపున కంతి  
సారుఁడును వానికి సుమతియు, ధ్రువుండు, నప్రతిరధుండు నను  
మువ్వురుకుమారులుగల్గిరి. వారిలో నప్రతిరధునకుఁ గణ్వుఁడు  
ను, గణ్వునకు మేధాతిథియు, మేధాతిథికిఁ బ్రస్థాన్యుఁడు మొద  
లగు బ్రాహ్మణులు పుట్టిరి. అంతిసారసుతుఁడైన సుమతికి రై  
భ్యుఁడును, వానికి దుష్యంతుఁడును గలిగిరి. ఆదుష్యంతుఁడెప్పు  
డు వేటాడనరణ్యమున సంచరించుచు నటకుసమీపముననున్న  
శక్వాశ్రమమున కరిగి యచ్చటఁ గూర్చుండి లక్ష్మీవలె నేస్వీయ  
కాంతులచేదన్ను నలంకరించుకొనుచు జగన్తోహినివలెఁగాన

వచ్చుచున్న శకుంతలయనుమువతినిజూచి మోహమందితదీయ  
దర్శనమునకు మిగులసంతసించి మృగయా ప్రయాసమంతయుఁ  
దొలంగఁ గామపీడితుఁడై మందహాసముచేయుచుమృదుమధు  
రముగా నిట్లనియె, “ఓ యువతీ! ఇంత సుందరాకారముతోఁ  
బోల్చుచున్న నీ వెవ తెవు? నీవెవనికుమారివి? ఏమిచేయుటకై  
నీ వీనిర్జననమునకు వచ్చితివి? ఓ తరుణీ! నీవు తప్పక రాజ  
పుత్రివై యుండవలయును. కావుననే నామనస్సు నీవంకకుఁ  
బర్వెత్తుచున్నది. నీ వట్లు కానిచోపూరు వంశసంభూతుఁడనగు  
నామన స్సధర్మమార్గమున నేల ప్రవర్తించును?” అనిన విని  
శకుంతల యిట్లనియె, “ఓ నరేంద్ర! నేను విశ్వామిత్రునకు  
మేనకయందుఁ బుట్టినదానను. నాతల్లి స్వర్గమునకుఁ బోవుచు  
నన్ను వనమున డించిపోయెను. నాచరిత్రము కణ్వమహామునికిఁ  
దెలియును. చానికేమి? అది యట్లుండనిండు. మీకు మేమేమి  
చేయవలయును? రండు. కూర్చుండుడు. మాయిచ్చుపూజలస్వీ  
కరింపుడు. ఇచ్చట నివరధాన్యమున్నది. ఇష్టమువచ్చినచోభు  
జింపవచ్చును. మోకిష్టమున్నచోనిట నివసింపవచ్చును.” అని  
మధురముగా నుడివిన విని రాజామెనుజూచి “సుందరీ! కుళిక  
వంశమునఁ బాడమిన నీకీ వినయాదులెంతయుఁ దగియున్నవి.  
లోకమున రాజకన్యకలు స్వయముగానే భర్తలను స్వీకరింతురు.  
నీవు రాజకన్యకవు గావున దయయుంచి నన్ను వరింపుము”  
అనిన నామెయందులకంగీకరించెను. దేశకాలవిభాగ మెఱిగిన  
దుష్కంఠుఁడు వెంటనే యామెను గాంధర్వవిధిచేఁ బరిణయ  
మయి యారాత్రి యామెతోఁగ్రీడించి తెల్లవాటినతోడనే  
తనపురమునకుఁబోయెను. శకుంతల గర్భముఁదాల్చి కొలఁది

కాలములో నొక కుమారునిఁ గనియెను. కణ్వుఁ డందులకు సంతసించి వనమందే బాలునకుజాతకర్తాదిక్రియల నొనర్చెను. ఆ బాలుఁడు క్రమముగా వర్ధిల్లి స్వీయబలముచే నొకసింహము నుబట్టుకొని దానితోనాడుకొనుచుండెను. భగవంతుని యంశాంశమువలన జనించిన పారవిక్రముఁడైన కుమారునిఁ దీసి కొనిశకుంతల భర్తగృహమున కేఁగెను. కానిరాజు భార్యాపుత్రులు నిర్దుష్టులైననులోకాపవాదమునకు జడిసి స్వీకరింపలేదు. అంతట సర్వభూతములును వినుచుండ “ఓరాజా! సంతతివిషయమై తల్లి చర్తమయపాత్రమువలె నాధారమాత్రమే కాని ప్రధానురాలుకాదు. పుత్రోత్పత్తికిఁ దండ్రియే ముఖ్యుఁడు. ఈ పిల్లఁడు నీకుమారుఁడు. శకుంతల నీభార్య. తప్పక భరింపుము. భరింపుము. శకుంతలనవమానింపకుము. ఈ బాలుఁడువంశకర్తయగును. వంశకర్తయగుకొమరుఁడు తండ్రిని సరకమునుండిరక్షించును. శకుంతలావచనము సత్యము. ఈ పిల్లఁడు నీవలోనే కలిగెను. వాసుదేవాంశ సంభవుఁడును, బ్రహ్మణ్యుఁడును, సత్యసంధుఁడును, గుణగ్రాహియు, కీర్తివర్ధనుఁడును, గృతజ్ఞుఁడును, మహాత్మాహియు, స్థూలవత్సుఁడునగు నీకుమారుని స్వీకరింపు”మని పల్కెను. అదివిని దుష్యంతుఁడు సంతసించి భార్యాపుత్రులను స్వీకరించెను. దుష్యంతుని యనంతరమున భరతుఁడు చక్రవర్తియై మహాకీర్తిని సంపాదించెను. వాసుదేవాంశసంభూతుఁడైన యాభరతునిమహిమ భూమి నెల్లెడలను నుతింపఁబడుచున్నది. ఆ భరతునిచేతియందు విష్ణువునకు వలెఁ జక్రాదిరేఖలును, బాదములందుఁ బద్మరేఖలును గలవు. అతఁడు చక్రవర్తిగా నభిషిక్తుఁడైనపిమ్మట గంగాతీరమున నిన్నూట యేఁబదియశ్వ



మేధయాగముల భగవంతునారాధించెను. అనంతరముదీర్ఘత  
 ముఁడను మునిని బురోహితునిఁగా నొనర్చికొని యమునాతీర  
 మునుజేరి బ్రాహ్మణులకుఁ జాలినంత ధనమిచ్చుచు డెబ్బదియెని  
 మిది హయములను నిర్దుష్టములను బంధించి బంధనపూర్వక  
 మగుయాగములచే నీశ్వరునారాధించెను. ఆరాజుప్రకృష్టగుణ  
 ముగల యొక ప్రదేశమున నగ్నిచయనము చేసి, యసంఖ్యాక  
 ములగు గోవులను దానముచేసెను. ఆగోవులను వేగురు విశ్రు  
 లుపంచుకొని స్వీకరించిరి. అట్లే యారాజు మష్టారమనుతీర  
 మున యాగమొనర్పనెంచి నూటముప్పది యశ్వములనుబం  
 ధించి రాజుల కాశ్వర్యముఁగల్గించుచు దేవతలును రాజులును  
 జేయు విఘ్నములను దొలంగించుకొని యాగపూర్తిగావించె  
 ను. ఆ తీరమునందే తెల్లని శృంగములుగల్గి హిరణ్య పరివృత  
 ములయి పదునాల్గయతముల సంఖ్యగల భద్రగజములనుబ్రా  
 హ్మణుల కొనంగెను. భరతుఁ డొనర్చిన యద్భుతకర్తృములను  
 బూర్వు లెవ్వరును జేయలేదు. ఇఁకముందువా రెవ్వరొనర్ప  
 లేరు, బాహువులనుసాధనములుగాఁజేసికొని స్వర్గము నొంద  
 లేనివిధమున నెవ్వరు నతఁ డొనర్చిన యద్భుతకార్యముల నొన  
 ర్పలేరు. బ్రాహ్మణుల కపకారమొనర్చు కిరాతులు, హూణులు,  
 యవనులు, నాంధ్రులును, వంగ దేశస్థులు, శకులు, గఘలుమొద  
 లగుహీనజాతిరాజులను, మ్లేచ్చులనుదిగ్విజయసమయమునసం  
 హరించెను. పూర్వము దేవతలను జయించిపాతాళమునదాఁగి  
 యున్న రక్కసులనుజంపి వారుగొనిపోయిన దేవతాస్త్రీలను,  
 మనుష్యాదులను విడిపించికొని వచ్చెను. ఆభరతుఁడు పాలించు  
 కాలమున భూమ్యాకాశము లతని ప్రజలకు వలయువాంఛిత

ములఁ బూరించెను. అతఁ డిట్లు దిక్కులందుఁ దనయాజ్ఞయ ప్రతిహతమై వర్తించునట్టిరువదియేడువేల వత్సరములు భూమిని బాలించెను. పిమ్మట నాసార్వభౌముఁడు లోకపాలురయైశ్వర్యమునుమించిన తనయైశ్వర్యము, రాజ్యసంపద, యప్రతిహతమగునాజ్ఞాచక్రము, ప్రాణములు మొదలగు నైహికమంతయు ననిత్యమని నిశ్చయించి విరక్తుఁడయ్యెను. ఓరాజా! ఆ భరతునకు విదర్భరాజ కుమారిక్ల మువ్వురు భార్యలైరి. వారిలో నొక్కొక్కతె కొక్కొకకుమారుఁడు కలిగెను. కాని భర్త యాపుత్రులను జూచి తనకుఁ దగినవారు కారని పల్కనదివిని కోపించి యా స్త్రీ లాపిల్లలను జంపివైచిరి. ఇట్లు తనవంశము నశించుటచే మిక్కిలి విచారించి భరతుఁడు మరుత్తులనుగూర్చి యాగ మొనర్ప, వారతనికిఁ బ్రసన్నులై భరద్వాజుఁడను సుతుని సమర్పించిరి. ఆ పుత్రుఁ డెట్లుపుట్టెనో, వానికి భరద్వాజుఁడని పేరెట్లు వచ్చెనో చెప్పెదను. బృహస్పతికి ఉచభ్యుఁడను సోదరుఁడుకలఁడు. వానికి మమతయను భార్యగలదు. ఆ మెగర్భిణియై యుండఁగా బృహస్పతియొ మొను మోహించి సంభోగించుచుండగర్భస్థుఁ డగుశిశువు, వలదువలదని వారించెను. దానికి బృహస్పతిగోపించి “నీవు దీర్ఘతమస్సును బ్రవేశింతువు గాక. నీవంధుఁడ వగుదువు గాక” యని శపించి బలాత్కారముగ వీర్యమును విడిచెను. గర్భస్థుఁ డగు నాబాలుఁడు దీర్ఘతముఁడని పేరుగాంచెను. లోపలనుండి యాబాలుఁ డావీర్యమును గాలితోఁ దన్ని వేయ నది భూమియందుఁబడి కుమారుఁడయ్యెను. ఆమమత భర్తకు భయపడి బాలుని విడిచిపోవు మండెను. అది చూచి బృహస్పతి “ఓమూఢురాలా! ఈ

బాలుని విడిచిపోదు వేమి? ఇరువురకుఁ బుట్టినవాఁడు గావున వీఁడు ద్వాజుఁడనఁబడును. వీనిని నీవు భరింపక తీఱ” దనిపల్కెను. అది విని యామమత “ఓబృహస్పతీ! ఈ ద్వాజుని నీవే భరింపు” మని పల్కి వెడలిపోయెను. ఆ బృహస్పతియు నిర్దయుఁడై యా బాలుని విడిచిపోయెను. ద్వాజుని నీవే భరింపుమనియెండో రులు వివదించుకొని విడిచిపోయిరి. కాన యా బాలుఁడు భరద్వాజుఁడను నామము దాల్చెను. దేవతలు వానిఁగొనివచ్చి భరతునకొసంగిరి. ఆ బాలుఁడు వితథమైన భరతవంశమునకు దత్తుఁడగుటవలన వితథుఁడను వేఱొక నామమును దాల్చెను. ఇది యిరువదవ యధ్యాయము.

— ❧ — గర్గరంతిదేవతంకాదులు, ❧ —

ఓరాజా! ఆవితథునకు మన్యువును, మన్యువునకు బృహత్క్షత్రుఁడు, జయుఁడు, మహావీర్యుఁడు, నరుఁడు, గర్భుండునను నేవురు కుమారులును, గల్గిరి. వారిలో నరునకు సంకృతియు, సంకృతికి గర్గరంతిదేవు లనునిద్దఱుకొమరులును సంభవించిరి. ఓరాజా! వారిలో రంతిదేవుని కీర్తి భూలోకమును స్వర్గలోకమును గూడ నావరించెను. ఆరంతిదేవుఁడు తన సంచితార్థమంతయు సరులకుఁ బంచిపెట్టి నిర్ధనుఁడై దైవప్రాప్త మగువస్తువులచే నాఁకటిఁ బుచ్చుచు, ధైర్యము చెడనిక కుటుంబముతోఁగూడఁ గృశించి జలపానమునైన నజేయక నలువదియైనిమిదిదినములుగడపెను. అంత నాఁటియుదయమున దైవవశమువలన ఘృతపాయసములును, సన్నపానములును బ్రాప్తింపఁగాఱుత్పిపాసలచేవడఁకుచుఁ దనకుటుంబముతోఁ గూడఁదినుటకు సంసిద్ధుఁడై రాజుండ నొకయతిథి వచ్చె. ఆరంతిదేవుఁడు వచ్చినయతిథి నాదరించి

శ్రద్ధాఘృతై సకలభూతములును భగవదాత్మకములే యని నిశ్చయించి యా యాహారములోఁ గొంతభాగమతనికి నొసఁగ నతఁడు భుజించి సంతసించి వెడలిపోయెను. తక్కిన యాహారమును గుటుంబమునకు విభజించి తిన యత్నించుచుండ తుత్పిడితుండగు నొకవృషుఁడే తెంచెను. వాఁడుదానమున కనర్హుఁడైనను లేదనక యున్నయున్నములో నొకభాగ మతనికిచ్చి వాఁడు సంతృప్తుడై చన్నపిమ్మట రంతిదేవుఁడు తన కుటుంబముతో నున్న దానినారగింపదొరకొనుచుండఁగాఁ గుక్కలతోఁ గూడ వేటొక యతిధివచ్చి “ఓరాజా! నేనును, నా కుక్కలును మిక్కిలి యాఁకలిగొని యున్నారము. ఆ యాహారమును మా కర్పింపు” మనియాచించెను. అంతటరంతిదేవుఁడతనినాదరించి గౌరవపూర్వకముగా నవశిష్ట మిచ్చి వానిభగవంతునిఁగా భావించి నమస్కరించెను. ఇక జలమునూత్రము మిగిలియుండెను. అదైన నొక్కరికిమాత్ర మేసరిపడును. దానిని ద్రావ సిద్ధపడి యుండ నొకచండాలుఁడు వచ్చి “ఓమానవనాథా! నేను జండాలుఁడను. మిక్కిలి దప్పిగొని యున్నవాఁడను. ఆయుదకము లిచ్చిరక్షింపు” మనిప్రార్థించెను. ఆ రంతిదేవుఁడు దీనములగు శ్రమకరములైన వానివచనములు విని మిక్కిలి జాలిపడి యమృత తుల్యము లగుమాటలతో నిట్లనియె. “ఓ పుల్కసా! నేను బ్రహ్మలోకాదుల నపేక్షింపను. మోక్షమును వాంఛింపను; కాని, తుత్పిపాసలచే బీడితులయిన శరీరులమనోదుఃఖములునన్ను బొందుఁగాక” యనికోరుచున్నాను. మఱియు జీవింపఁదలంపుగొన్న వారి జీవములు నిలుచునట్లు జలాదుల నొసంగినవానికాఁకలి, దప్పి, శ్రమము, గాత్రకంపము, దైన్యము

క్షమము, శోకము, విచారము, మోహము మొదలగు వికారములలో నొక టేనియుఁ గలుగఁజాలవు. కావున యాచకులకు నాప్రాణమివలసివచ్చిననిచ్చెద” ననిపల్కిదయాళ్ళువైపిపాసచేఁజావసిద్ధుఁడైన యాచండాలున కాపాసీయ మర్పించెను. అంత బ్రహ్మాది దేవతలురంతి దేవునిసద్గుణములకు సంతసించియతనికిఁ బ్రత్యక్షమై, “సీసద్గుణమునుబరీక్షించుటకైవిష్ణుమాయయే వృషలాదిరూపముగావచ్చినది”యనిచెప్పి ప్రకృతిపురుషవివేకము నొసంగిన, రంతిదేవుఁడు భక్తితో స్వీకరించి, వారలకు నమస్కరించి, దేహమందును, దదనుబంధులయందును మమత్వమునువిడిచియైహికసుఖములందుఁ గానియాముష్మికసుఖములందుఁగాని మనస్సును జొప్పింపక కేవలము వాసుదేవునియందుఁ జేరెను. అన్యథల మపేక్షింపకుండఁ జిత్తము వాసుదేవునియందుఁ జేర్చుటచే రంతిదేవునకుఁ ద్రిగుణాత్మకయగు మాయ స్వత్నమువలెనగోచరమయ్యెను. ఓరాజా! ఆరంతిదేవుని ప్రభావమునకు మెచ్చుకొని యతని ననుసరించిన యోగులె నారాయణభక్తులై ముక్తిచెందుచుండనతఁడుముక్తుఁడయ్యెననివేఱచెప్పవలయునా? ఇకగర్గుని వంశమును వినుము. గర్గునకు శినియు, శినికి గార్గ్యుండును గల్గిరి. అతనివలన బ్రాహ్మణకుల మేర్పడియె. మహావీర్యునకు దురితక్షయుండును, దురితక్షయునకుఁ ద్రయ్యారుణియుఁ గలియుఁ బుష్కరారుణియు ననుమువ్వరుశోమరులా గల్గిరి. వాసును బ్రాహ్మణులయిరి. బృహత్కత్తునకు సుహోత్రుఁడును, సుహోత్రునకు హస్తీయు సంభవించిరి. ఆహస్తీయే తనపేర హస్తీనపురమును నిర్మించెను. అతని కజమిఁథుఁడు, ద్విమిఁథుఁడు, పురుమిఁథుఁడునుమువ్వరు

ప్రభవించిరి. వారిలో నజమీధుని సంతతివారగు ప్రియమేధాదులు బ్రహ్మణులైరి. అజమీధునకు బృహదిషుడను మఱి యొక కొమరుడు గలడు. ఆబృహదిషునకు బృహద్ధనువును, బృహద్ధనువునకు బృహత్కాయుడును, వానికి బృహద్దధుడును, వానికి విశదుడును, విశదునకు ఫేనజిత్తును, ఫేనజిత్తునకు రుచిరాశ్వుడు, దృఢహనువు, గాశ్వుడు, వత్సుడు ననునలువురు కొమరులు సంభవించిరి. వారిలో రుచిరాశ్వునకు బ్రాజుడును, బ్రాజునకు బృథుసేనుడును, వానికి బారుడును, బారునకు సీపుడును జన్మించిరి. ఆసీపునకు నూత్నరు కొమరులు జన్మించిరి. ఇందియకాక సీపుడు\* శ్రీశుకుని కన్యకయగు కృతిని జేపట్టి యామెయందు బ్రహ్మదత్తునిగనియె. బ్రహ్మదత్తుడు సరస్వతియను భార్యయందు విష్వక్సేనునిగ నెను. అతడే జైగీషుని యుపదేశమునుబొంది యోగ శాస్త్రమును రచించెను. అవిష్వక్సేనునకు దక్షేనుడును, వానికి భల్లాదుడును జన్మించిరి. వీరు బార్హదీషవులను రాజులైరి. ద్విమీధునకు యవీనరుడును, వానికి గృతిమంతుడును, గృతిమంతునకు సత్యధృతియు వానికి

\*ఇట శ్రీశుకుని కుమారియని చెప్పటచే శ్రీశుకునకు సంతానముగ లభించె ఘోరమనినది. ఈ సంగతియె హరివంశాదులందు గూడఁ జెప్పఁబడినది. “పారాశరసుతోత్పన్నశ్శుకోనామ మహాయశాః | వ్యాసాదరణ్యాం సంభూతో విధూమాగ్నిరివ జ్వలన్ | సతస్యాంపితృ కన్యాయా మిరిణ్యాంజనయిష్యతి | కృష్ణం గౌరం ప్రభుం శంభుం తథా భూతశ్రుతం జయం | కన్యాంకీర్తి మతీంపశ్యీంయోగినీం యోగమాతరం | బ్రహ్మదత్తస్య జననీం మానుషీమ్ ||” అని యున్నది. దీని యోజింప శుకమహాముని గూడ నొకప్పుడు గార్హస్థ్య మవలంబించెనని తెలియఁదగినది.

దృఢనేమియుదృఢనేమికి సుపార్శ్వండును, సుపార్శ్వనకుసుమ  
తియు, సుమతికిసన్నతిమంతుండును, సన్నతిమంతునకుఁగృతియు  
జనించిరి. ఆకృతియె హిరణ్యనాభునివలన యోగమును, ఆఱు  
విధములగు సామసంహితలను బఠించి ప్రవర్తింపఁజేసెను.  
అతని కుగ్రాయుధుండును, వానికి క్షమ్యుండును, క్షమ్యునకు  
సువీరుండును, సువీరునకు రిపుంజయుండును, వానికి బహురథుం  
డునుజన్మించిరి. హస్తినోడుకగువురుమీధునికిసంతతి లేదయ్యె.  
అజమీధుండు నళినియను భార్యయందు నీలునిఁ గనియె.  
నీలునికి శాంతియు, శాంతికి సుశాంతియు, సుశాంతికిఁ బురు  
జుండును, పురుజునకు నర్ముండును, నర్మునకుభర్త్యాశ్వండును,  
భర్త్యాశ్వనకు ముద్గలుండు, యనీనరుండు, బృహదిషువు, కాంపి  
ల్యుండు, సృంజయుండు నగు నేవురు సుతులు ఉదయించిరి.  
భర్త్యాశ్వండు వారినిజూచి “సుతులారా! మీరు నాపంచదేశ  
ములను బోలింపఁజాలుదు” రని చెప్పెను. అందుచే వారు  
పంచాలు రనునామమును ధరించిరి. ముద్గలునివలన బ్రహ్మ  
వంశము ప్రబలెను. దానజనించినవారుమాద్గల్యులనిపేరొందిరి.  
దానిని సంగ్రహముగా వివరింతును వినుము. భర్త్యాశ్వపుత్రు  
డైన ముద్గలునకు దివోదాసుఁ డనుకుమారుండును, నచ్యు  
యనుకూతురునుజనించిరి. అందహాస్యనుగౌతముండు పెండ్లాడి  
శతానందునిఁగాంచెను. శతానందునకుసత్యధృతియుదయించె.  
వాండు ధనుర్వేదవిశారదుండయ్యె. అతనికి శరద్వంతుండుద  
యించె. అతఁ డొకనాఁ డూర్వాశిని జూడ రేతస్సు స్థలితమై  
శరస్తంబమునఁబడియె. దానివలన నొకశాలుండు బాలికయుఁ  
బొడమిరి. శంతనుండు మృగయార్థము వనమున సంచరించుచు

వారిఁగని కృపతోఁదెచ్చి కృపుఁడనియు, గృపియనియుఁ బేరు పెట్టెను. అందుఁ గృపి ద్రోణాచార్యునకుఁ బత్ని యయ్యె. ఇది యిరువదియొకటవ యధ్యాయము.



ॐ చంద్రవంశానుక్రమము. ॐ

ఓ రాజేంద్రా! దివోదాసునకు మిత్రాయువును, మిత్రాయువునకుఁ జ్యవనుఁడు, సుదాసుఁడు, సహదేవుఁడు, సోమకుఁడు ననునల్వరుసుతులునుబాడమిరి. వారిలోఁ గనిష్ఠుఁడగుసోమకునకు జంతుఁడు మొదలగు నూఱ్వురు జనించిరి. వారిలోఁ బృషదుఁడు కనిష్ఠుఁడు. వానికి ద్రుపదుఁడును, వానికి ధృష్టద్యుమ్నాది సుతులును, ద్రౌపది యనుసుతయు జన్మించిరి. అందు ధృష్టద్యుమ్నునకు ధృష్టకేతు వుదయించె. వీరుపంచాలురలోఁ జేరిన ముద్గలునిసంతతివారగుటంజేసి పాంచాలురని వాసికెక్కిరి. అజమీధునకుఋతుఁడను వేటొకకొమరుఁడుగలఁడు. వానికిసంవరుఁడును, వానికిఁ దపతియనుసూర్యపుత్రియందుఁ గురురాజునుదయించిరి. ఆతనిఁబట్టియెకురుక్షేత్రమనునామము గలిగె. ఆకురువునకుఁ బరీక్షిత్తు, సుధనువు, జహ్నువు, నిషధుఁడు నను నలువురు పుట్టిరి. వారిలో సుధనువునకు సుహోత్రుఁడును, సుహోత్రునకుఁ జ్యవనుఁడును, వానికిఁ గృతియుఁ, గృతికిఁ ఉపరిచరుఁ డగువసువును, వానికి బృహద్రథుఁడును, కుసుంభుఁడును, మత్యుఁడును, బ్రత్యగ్నుఁడును, జేదిపుఁడు నను కొమరులు జన్మించిరి. వారిలో బృహద్రథునకుఁ గుశాగ్రుఁడును, వానికి ఋషభుఁడును, వానికిఁ బుష్పవంతుఁడును, ఋష్పవంతునకు హితుఁడును, హితునకు జహ్నువును సంభవించిరి.



ఆ బృహద్రథునకు వేటొకభార్యయందు రెండుశిశుఖండములు దయించెను. తల్లివానిని బాటవైవంగా జరయను రాక్షసి వానితో నాడుకొనుచు సంధించి “జీవింపు, జీవింపు” మని పల్కనవిబాలుడై జీవించి జరాసంధుండను నామముదాల్చెను. ఆ జరాసంధునకు సహదేవుడును, వానికి సోమాపియు, వానికి శ్రుతశ్రవుడును గలిగిరి. కురుపుత్రుడైన పరీక్షిత్తునకు సంతానము లేదు. వానితమ్ముడగు జహ్నువునకు సురధుడును, సురధునకు విదూరధుడును, వానికి సార్వభాముడును, వానికి జయశ్రేనుడును, వానికి రాధికుడును, రాధికునకు ద్యుమంతుడును, వానికి గ్రోధనుడును, గ్రోధునకు దేవాతిథియు, వానికి ఋక్షుడును, ఋక్షునకు దిలీపుడును, దిలీపునకు బ్రతీపుడును, బ్రతీపునకు దేవాపి, శంతనుడు, బాహ్లికుడు ననుమువ్వరుతనయులు వొడమిరి. వారిలో దేవాపి రాజ్యమొల్లక తపమొనర్పనడవికేగెను. శంతనుడు రాజయ్యె. అతడే పూర్వజన్తమున మహాభిషుడను పేర నొప్పె. అతడీ జన్తమున వృద్ధులను స్పృశించి వారికి యావన మలవడజేసి శాంతిని గల్గించి సుఖము విస్తారముగాఁ గూర్చుటంజేసి శంతనుడను నామమును సార్థకము చేసికొనియె. శంతనుడు రాజ్యమును బాలించుచుండగా ద్వాదశవర్షమై మముసంభవించె. అతడు విప్రులను బిలిచి దాని కారణమడుగ “జ్యేష్ఠుడు, భార్యను నగ్నిహోత్రమును స్వీకరింపకుండఁ జిన్నవాడు స్వీకరించినఁ బరివేత్తయనబడు. నీవట్లానరించుటంజేసి పరివేత్తవైతివి. ఇంతియ కాక నీవు రాజ్యమునకుఁ దగవు. నీ విష్ణుడు మీయన్నకు రాజ్యమొసఁగితి వేని యనావృప్తిదోషంబు తొలంగు” నని

చెప్పిరి. శంతనుఁ డదివిని వసమునకేఁగి యన్నకు నమస్కరించి  
రాజ్య మేలుకొమ్మని ప్రార్థించెను. కాని, యంతకుఁ బూర్వమే  
శంతనునిమంత్రి యశ్వరాతుఁ డనువాఁడు బ్రాహ్మణులను బిలిచి  
యడవిలోనున్న దేవాపికిఁ బాపండమత ముపదేశింపుఁ డని  
పం చెను. వా రట్లుచేసిరి. దేవాపిపాపండమతమునాశ్రయించి వే  
దములనిందించి యా పాపముచేరాజ్యమునకనర్హుఁడయ్యె. అది  
శంతునుఁడు దెలిసికొని పురమునకు మరలివచ్చె. ఇప్పుడు శంత  
నుఁడుదోషభాక్కు గానందునవర్షము గురిసె. ఆ దేవాపియోగ  
మాశ్రయించికలాపమను గ్రామముననివసించియుండి కలియు  
గాంతమున నశించిన చంద్రవంశమును గృతయుగాదియందు  
మరల విస్తరింపఁజేయును. బాహ్లికునకు సోమదత్తుఁడును, సోమ  
దత్తునకు భూరియు, భూరిశ్రవుఁడు, శలుఁడనువారు మువ్వరుద  
యించిరి. శంతనుఁడుబ్రహ్మశాపవశమునమానుషత్వముదాల్చి  
నగంగనువరించి భీష్మునిఁగాంచెను. అతఁడు బ్రహ్మజ్ఞాని. అతఁడు  
ధర్మవిదులలోఁ బ్రధానుఁడు ; పరమభాగవతోత్తముఁడు ;  
వీరాగ్రగణ్యుఁడు ; పరశురామునిఁగూడ యుద్ధమున నోర్చిన  
జోదు. అతఁడు మహాపురుషుఁడని తెలియుము. శంతనుఁడు  
గంగాదేవియంతర్ధానము చెందినపిమ్మట దాశకన్యకయగు సత్య  
వతిని వరించి చిత్రాంగదవిచిత్రవీర్యు లనునిరువురఁగనియె.  
వారిలోఁ జిత్రాంగదుఁడు గంధర్వరాజుచే నిహతుఁడయ్యె. ఓ  
రాజేంద్రా! ఆసత్యవతియందే పరాశరుని తేజంబున నారాయ  
ణాంశసంభూతుఁ డగుకృష్ణద్వైపాయనుఁ డుదయించి వేదము  
లను విభజించివ్యాసుఁడని ప్రఖ్యాతిఁగాంచెను. ఆమహాముని  
వైలాదు లగు తనశిష్యులనెల్లమానిపుత్రుఁడ నైననాకుఁబరమ

గుహ్యమైన యీ భాగవతపురాణ ముపదేశించెను. భీష్ముడు విక్రమముచేస్వయంవరమునుండి కాశీరాజుకుమారికలగునంబి కనుఅంబాలికను గొనివచ్చి విచిత్రవీర్యునకుఁ బెండ్లిచేసెను. అతఁడు మిక్కిలి కామియై సర్వదావారితో విహరించుచున్న యుగగ్రస్తుఁడై మృతుఁడయ్యె. అంత సత్యవతి యుపదేశమున వ్యాసుఁడు తనసోదరుని భార్యలతో సంగమించియంబికయందు ధృతరాష్ట్రుని, అంబాలికయందుఁ బాండుని, దాసియందువిదురు నిఁబుట్టించెను. అందు ధృతరాష్ట్రునకుగాంధారియందునూర్వురు తనయులును దుశ్యలయనుకూతురును గల్గిరి. వారిలోదుగ్యోధ నుఁడుజ్యేష్ఠుఁడు. పాండుఁ డరణ్యమున మృగరూపములఁదాల్చి క్రీడించుచున్న మునిదంపతులలో మునినిజంపి శపింపఁబడి సంతానముగల్గింపననర్హుఁడైయుండకుంతియతనియనుమతిచొప్పు నధర్తానిలేంద్రుల నుపాసించి వారియనుగ్రహమునధర్మజభీమా ర్జునులఁ బడసెను. అనంతరము మాద్రియు నశ్వదేవతల ప్రసాదమువలన నకులసహదేవులను గనియెను. పంచపాండవులకును ద్రౌపదియం దొక్కొక పుత్రుఁడు జన్మించెను. కాని వారందఱు నపుత్రకులై భారతయుద్ధాంతమున నశ్వత్థామచే హతులైరి. వారు క్రమముగాఁ బ్రహివింధ్యుఁడనియు, శ్రుతసేనుఁడనియు, శ్రుతకీర్తియనియు, శతాసీకుఁడనియు శ్రుతకర్తయనియుఁ బిలువఁ బడిరి. ధర్మరాజునకుఁ బౌరవియను భార్యయందు దేవకుఁడు జన్మించెను. భీమునకు హిడింబయందు ఘటోత్కచుఁడు, కాలియను భార్యయందు సర్వగతుఁడును గలిగిరి. సహదేవునకువిజయయందు సుహోత్రుండుగలిగె. నకులునకుఁ గరేణుమతియందునిరమిత్తుఁడుదయించె. అర్జునున కులూపియం దిరావంతుఁ

డును, జిత్రాంగదయందు బభ్రువాహనుడును, సుభద్రయందు  
 సీతంధ్రీయగు నభిమన్యుడును సంభవించిరి. మహాపరాక్రమ  
 శాలియగు నభిమన్యున కుత్తరయందు నీవు జన్మించితివి. నీవు  
 తల్లిగర్భములో నున్నప్పుడు కుటిలుడైన యశ్వతామయస్త్రా  
 గ్నిచే దహింపఁబడియుఁ గృష్ణుని మహిమంబున బ్రదికితివి. నీకు  
 జనమేజయుఁడు, శ్రుతసేనుఁడు, భీమసేనుఁడు, ఉగ్రసేనుఁడు నను  
 సుతులు సంభవించిరి. వీరిలో జనమేజయుఁడు నీవు తక్షకునివలన  
 మృతిఁగాంచితివని తెలిసికొనికోపించినర్పయాగమొనర్చినకల  
 సర్పములను సంహరించును. పిమ్మట నతఁడు కాషలేయుఁబురో  
 హితునిఁగాఁ జేకొనినకలదిశలను జయించి యశ్వమేధములాచ  
 రించును. అతనిసుతుఁడు శతానీకుఁడు యాజ్ఞవల్క్యునివలన వేద  
 ములను, గృహచార్యునివలన నస్త్రవిద్యను, శౌనకునివలన నాత్మ  
 జ్ఞానమును అధ్యసించును. ఆశతానీకునికే సహస్రానీకుఁడు  
 సంభవించు. వాని కశ్వమేధజుఁడును, వాని కనీమకృష్ణుఁడును,  
 వానికి నిశ్చక్రుఁడును సంభవించురు. హాస్తిపురమగంగానదిచే  
 నప్తముకాఁగా నిశ్చక్రుఁడు కౌశాంబిని రాజధానిగాఁ జేసికొని  
 పాలించు. అనిశ్చక్రనకు ఉక్తుఁడును, వానికిఁ జిత్రరథుఁడును,  
 వానికి శుచిరథుఁడును, శుచిరథునకు వృష్టిమంతుఁడును, వానికి  
 సుషేణుఁడును, సుషేణునకు సునీథుఁడును, సునీథునకు నృచక్షు  
 వును, వానికి సుఖీనలుఁడును, సుఖీనలునకుఁ బరిప్లవుఁడును, వానికి  
 మేధావియు, మేధావికి సునయుఁడును, వానికి నృపంజయుఁ  
 డును, వానిసూర్యుఁడును వానికి నిమియు, నిమికి బృహద్రథుఁడును  
 వానికి సుదాసుఁడును, సుదాసునకు శతానీకుఁడును, వానికి  
 దుర్దమనుఁడును, దుర్దమనునకు విహానరుఁడును, వానికి దండ

పాణియు, వానికి నిధియు, నిధికి ఊమకుడును, ఊమకునకు బ్రహ్మ  
క్షుత్రుడును సంభవించురు. వాఁడపుత్రకుఁడయి దేవతలయను  
గ్రహమున ఊమకుఁడను సుతునిఁగాంచును; కాని వానితోడ  
వంశమంతరించును. ఇతఁ ముందుసంభవించెడి మాగధరాజు  
లను గూర్చి చెప్పెదనువినుము. జరాసంధునకు సహదేవుఁడును,  
వానికి మార్జానానియు, మార్జానానికి శ్రుతశ్రవుఁడును, వానికయుతా  
యువును, వానికినిరమిత్తుఁడును, నిరమిత్తునకు సునక్షుత్తుఁడును,  
వానికి బృహత్సేనుఁడును, బృహత్సేనునకుఁ గర్తజిత్తును, గర్త  
జిత్తునకు శ్రుతంజయుఁడును, వానికిశుచియుజన్మితురు. ఆశుచి  
యేవిప్రుఁడగును. ఆశుచికి ఊముఁడును, ఊమునకు సువ్రతుఁడును  
సువ్రతునకు ధర్మనేత్తుఁడును, ధర్మనేత్తునకు దృఢధనుఁడును, వానికి  
సుమతియు, సుమతికి సుబలుఁడును, సుబలునకు సునీపుఁడును,  
సునీపునకు సత్యజిత్తును, సత్యజిత్తునకు విశ్వజిత్తును, వానికిఁ బురం  
జయుఁడును ప్రభవించురు. వీరు బార్హద్రథులని వాసిగాంతురు.  
వీరివంశ మింకొక వేయవత్సరముల పర్యంతమును నిలిచి తరు  
వాతనాశన మందును. ఇది యిరువదిరెండవ యధ్యాయము.

—ఊఊపూరునిపుత్రుఁడైన అనునివంశము; యదువంశవర్జనయుఁజ్జి—

ఓరాజేంద్రా! యయాతిచతుర్థ సుతఁడగుననునకు సభా  
నరుఁడు, చతువు, పరోక్షుఁ డనుమువ్వురు పొడమిరి. వారిలో  
సభానరునకుఁ గాలనాభుఁడును, వానికి సృంజయుఁడును, సృంజ  
యునకు జనమేజయుఁడును, వానికి మహాశాలుఁడును, వానికి  
మహామనుఁడును, వానికుశీనరుఁడు తితిత్తువునను నిరువురువుత్త్రు  
లునుజన్మించిరి. అం దుశీనరునకు శిబి, వనుఁడు, క్రిమి, దర్పఁడు

ననునలుపురుగల్గిరి. వారిలో శిబికి వృషసర్వుడు, సువీరుడు, మ  
ద్రుడు, కేశయుడు ననునల్వరు సుతులుగల్గిరి. ఉశీనరుని సోదరు  
డగు తితిత్తువునకు పృష్ఠధుడును, వానికి హేముడును, హేము  
నకు సుతపుడును, సుతపునకు బలియు, వానికంగుడు, వంగుడు  
కళింగుడు, సింహుడు, పుండ్రుడు, ఆంధ్రుడు ననునార్యురును  
జనించిరి. వారిలో నంగునకు ఖనపానుడును, ఖనపానునకు హవి  
రధుడును, వానికి ధర్మరతుడు, వానికి జిత్రరథుడును సంత  
వించిరి, ఆచిత్రరథున కేరోమపాదుడు నునామాంతరముగల  
దు. అతనికి మిత్రుడు డగు దశరథుడు శాంతయనుకూతు సంతతి  
గానిచ్చెను. రోమపాదుడు డొకప్పుడు ద్వాదశవర్ష యౌవము పట్టి  
నపుడు విభాండక సుతుడు డగు నతని దెప్పించుటకు గణికల నం  
పఁగా వారు సంగీతము చేతను నృత్యము చేతను వాద్యవిశేషముల  
చేత నాలింగనాదుల చేత నతని వశ్యునిగా జేసికొనివచ్చిరి.  
అతడే శాంతను వరించెను. ఆ ఋశ్యశృంగుని యనుగ్రహమున  
రోమపాదుడు పుత్రకామేష్ఠి చేసి సంతానము నొందెను. ఆ  
ఋశ్యశృంగుని యనుగ్రహమున దశరథుడు గూడ బుత్రులను  
బడసెను. ఆ రోమపాదునకు జతురంగుడు, వానికి బృథు  
లాక్షుడు, వానికి బృహద్రథుడు, బృహత్కర్నుడు, బృహద్భా  
నుడు నుమువ్వరును జన్మించిరి. వారిలో బృహద్రథునకు బృహత్స్  
నుడును, బృహత్స్నునకు జయద్రథుడును, వానికి సంభూతి  
యందు విజయుడును, విజయునకు ధృతియు, ధృతికి ధృతవన్రు  
డును, వానికి సత్యకర్నుడును, సత్యకర్నునకు రథుడును దయించిరి.  
ఆ రథుడు నపత్యుడై కుంతీ దేవిచిన్నతనమున సూర్యును పాసిం  
చి కొడుకును గనిభయపడి పెట్టెలో బెట్టినదిలో విడువఁగా బ్రవాహ

వశమునఁగొట్టుకొనివచ్చి యొడ్డుచేరి బ్రతికియున్న యాబా  
లునిఁ గుమారునిగాఁ జేకొనియె. అతఁడుకర్ణుఁడనం బరఁగె. అత  
నికి వృషసేనుఁడు సంభవించె. ఓరాజా! ఇంక యయాతి  
తృతీయపుత్రుఁ డగుద్ర్యహ్యునిసంతతిని వినుము. ద్రుహ్యునకు  
బభ్రుఁడును, వానికి సేతుఁడును, సేతున కారబ్ధుఁడును, వానికి  
గాంధారుఁడును, గాంధారునకు ఘర్ముఁడును, ఘర్మునకు ఘృతుఁ  
డును, ఘృతునకుదుర్ముఁడును, దుర్మునకుఁ బ్రచేతసుఁడును,  
వానికి నూర్వురు సుతులును జన్మించిరి. వారు తరదిక్కునాశ్ర  
యించి ష్టేచ్ఛాధిపతులైరి. యయాతి ద్వితీయపుత్రుఁ డగు  
తుర్వసునకు వహ్నియు, వహ్నికి భాగుఁడును, భాగునకు భాను  
మంతుఁడును, వానికి సుభానుఁడును, సుభానునకుఁ గరంధముఁ  
డును, గరంధమునకుమరుత్తునుసంభవించిరి. అతఁడపుత్రకుఁడై  
పూరువంశజుఁ డయిన దుష్యంతునిఁ బుత్రునిగా స్వీకరించెను.  
అయిన నతఁడు రాజ్యకాముకుఁడై తుదకుఁ బూరువంశము  
నకే చెందెను. ఓరాజా! యయాతికి జ్యేష్ఠపుత్రుఁ డగు  
యదువువంశమును వర్ణించెద వినుము. అది పుణ్యదాయక  
మైనది. విన్నవరుల పాపములను హరించును. యదువంశ  
మున భగవంతుఁడు కృష్ణుఁడై యవతరించుటంజేసి యాపుణ్య  
వంశమును గూర్చి విన్నవారు సకలపాపవిముక్తులగుదురు.  
ఓరాజా! యదువునకు సహస్రజిత్తును, కోష్ఠువు, నలుఁడు,  
రిపుఁడు ననునల్వరుడయిచిరి. అందు సహస్రజిత్తునకు శత  
జిత్తును, వానికిమహాహయఁడు, వేణుహయఁడు, హేహయఁడు  
నను మువ్వరుసుతులుగల్గిరి. వారిలో హేహయనకుధర్ముఁడును  
ధర్మునకు సేతుఁడును గల్గిరి. అనేత్రునకుఁ గుంతియను నామాం

తరముగలదు. అతనికి సోహంజియు, సోహంజికి మహిష్మంతుడు, వానికి భద్ర సేనకుడు, భద్ర సేనునకుడు ర్తద ధనకులను నిరువురుఁ గల్గిరి. వారిలో ధనకునకుఁ గృతవీర్యుడు, గృతాగ్నియు, గృత వర్తయు, గృతౌజుఁడునను తనయులు సంభవించిరి. వారిలోఁ గృతవీర్యున కర్జునుఁడు జన్మించె. అతఁడు సప్తద్వీపాధిపతియై హర్యంశసంభూతుఁ డగుడత్తాత్రేయునివలన నణిమాది సిద్ధులను బొందెను. ఓరాజా! యాగములను, దానములను, దపమునను, యోగమునను, వీర్యమునను, జయాదులను, అర్జునునిసాటి చెందురాజు వేటొకఁడు లేఁడు. అప్రతిహతబలుఁడయినకార్తవీర్యుఁడు ప్రతిదినమునుడత్తాత్రేయుని స్మరించుకొనుచు నెనుబది యైదు వేలవత్సరములు రాజ్యమేలెను. ఆడత్తాత్రేయుని స్మరణము వలన సకలసంపదలను దులఁదూఁగుచు నింద్రియసుఖములను బూర్ణముగాననుభవించెను. అతనికి వేగురుసుతులు జన్మించిరి. కాని వారిలో నైదుగురుదప్పఁ దక్కినవారందఱును యుద్ధమున పరశురామునిచే హతులైరి. అందు జీవించినవారు జయధ్వజుఁడు, శూర సేనుఁడు, వృషణుఁడు, మధుఁడు ఊర్జిఁగుఁడునను నామములుగలవారు. అందు జయధ్వజునకుఁ దాళజంఘుఁడును, వానికి నూర్వురుకొమరులును బ్రభంచిరి. వారందఱును నౌర్వుఁడనుముని తేజమున నశించిరి. వారిలో వీతిహోత్రుఁడనువానికి మధువును, మధువునకు వృష్టి మొదలగు నూర్వురుసుతులును జన్మించిరి. వారు మాధవులనియు, వృష్ణులనియు, యాదవులనియు వాసిఁగాంచిరి. యదుసుతుఁడుకోష్ఠువనువానికి శ్వాహితుఁడును శ్వాహితున కురుశంకుఁడును, వానికి జిత్రరథుఁడును, వానికి శశిబిందువును బుట్టిరి. ఆశశిబిందుఁడు మహాయోగియై గుణాధికు



డై యాయా \*జాతులందుఁ బ్రసిద్ధము లగువస్తువులను బొంది  
చక్రవర్తియై దిగ్విజేతయై ప్రకాశించెను. అతనికిఁ బదివేపురు  
భార్యలు గలరు. వారియం దామహాయశునకుఁ బదివేలలక్షల  
కొమరులు సంభవించిరి. పృథ్వీశ్రవుడు మొదలగువా రాగ్వురు  
ప్రధానులు. వారిలో ధర్ముడనువానికుశనుడుదయించె. అతఁడు  
నూఱశ్వమేధముల నొనర్చెను. వానికి రుచకుడును, వానికిఁ  
బురుజిత్తు, రుక్మడు, రుక్మేషుడు, పృథుడు, జ్యోమఖుడు నను  
నేపురును బుట్టిరి. వారిలో జ్యోమఖునకు శై బ్యును భార్య  
గలదు. అతనికామెయందు సంతానముగలుగలేదు. భార్యకు  
భయపడి వేటొక దానిఁ జేపట్టఁడయ్యె. ఇట్లుండనతఁడొకప్పుడు  
శత్రువులనుజయించివారియింటనుండియొక కన్యకను దెచ్చియు  
పభార్యగావరించినధముపైఁ గూర్చుండఁ బెట్టి తెచ్చుచుండెను.  
శై బ్యునొక కన్యనుజూచి కోపముతోఁ “ఓవంచకా! నాస్థానమున  
దీని నెట్లుచేర్చితి?” వని పలికెను. అది విని జ్యోమఖుడు భయ  
పడి “నుండరీ! ఇది నీకుఁగోడలుగానుండు” ననిన “గొడ్డలనగు  
నాకుఁ గోడలగు తె?” ట్లని ప్రశ్నించెను. అది విని రాజు “ప్రస్తుత  
మున లేకపోయినను ముందునీకుఁబుత్తుడు జనింపఁగలఁడనఁగా

\* దీనికి మూలము “చతుర్దశ మహారత్న” అని యున్నది. అనఁగా  
గజములు, హయములు, రథములు, అస్త్రములు, బాణములు, నిధులు,  
మాలికలు వస్త్రములు, విద్రుమములు, శక్తులు, పాశములు, మణులు,  
ఛత్రములు, విమానములు అను నీ పదునాల్గువస్తువులందును శ్రేష్ఠములగు  
నవి కలవాఁడు చతుర్దశమహారత్నుడని పిలువఁబడును. ఈయర్థమే  
మార్కండేయపురాణమునఁ జూపఁబడినది. “గజవాజిరథాస్త్రేషు నిధి  
మాల్యాంబరద్రుమాః । శక్తిపాశమణిచ్ఛత్రవిమానాని చతుర్దశ”

నామె సంతసించెను, అంతః జిరకాలమునుండి యతనిచే నారాధితృలగు విశ్వేదేవులును బితరులును నతనిఁగరుణించి పుత్రుననుగ్రహించిరి. కొంతకాలమునకు శై బ్యగర్భముదాల్చి కుమారునిఁగనియె. అతఁడు విదర్భుఁ డనునామమునుధరించి యాకస్యనువరించెను. ఇది యిరువదిమూఁడవ యధ్యాయము.

❦❦❦ పసుదేవుని వంశక్రమము. ❦❦❦

ఓరాజా! ఆవిదర్భున కాభామయందుగఁగుశుఁడు, క్రథుఁడు, రోమపాదుఁడు నను మువ్వరునుతులు గల్గిరి. వారిలో రోమ పాదునకుబభ్రువు, బభ్రువునకుఁగ్రతువు, వానికిఁగుశికుఁడు, వానికిఁ జేదియు, వానికిఁజేద్యుఁడు మొదలగువారు సంభవించిరి. విదర్భుని కొడుకగు క్రథునకుఁ గుంతియు, వానికి వృష్ణియు, వానికి నిర్వృతియు, నిర్వృతికి దాశార్హుఁడును, వానికి వ్యోముఁడును, వ్యోమునకుజీమాతుఁడును, జీమాతునకువికృతియు, వికృతికిఁ దీవ్రరథుఁడును, వానికి నవరథుఁడును, నవరథునకుదశరథుఁడును, వానికి శకునియు, శకునికిఁ గరంభుఁడును, గరంభునకు దేవరాతుఁడును, దేవరాతునకు దేవత్రుఁడును. వానికి మధువును, వానికిఁ గురురకుఁడును, గురురకునికిఁ బురుహోత్రుఁడును, పురుహోత్రునికి సాత్వతుఁడును, సాత్వతునకుభజమానుఁడు, భజి, దీప్తుఁడు, వృష్ణి, దేవాపృథుఁడు, అంధకుఁడు, మహాభోజుఁడు నను నేడ్వరును జన్మించిరి. వారిలో భజమానున కొక భార్యయందు నిమ్రోచియు, గంకణుఁడు, వృష్ణియు ననుమువ్వరును, వేతాకభార్యయందు శతజిత్తు, సహస్రజిత్తు, అయుతజిత్తు ననుమువ్వరును సంభవించిరి. దేవాపృథుఁడనువానికి బభ్రువను

సుతుఁడుజన్మించె. ఆజనకపుత్రులమహిమను దెలుపుచునార్యులు  
 శ్లోకములను బఠింతురు. వానియర్థంబు దెలిపెదను వినుము.  
 దేవాప్యథు బభ్రువుల సుగుణసముదయముదూరమునం దెట్లు  
 వినుచున్నా మో, యట్లెసమిషమునకువచ్చిచూచుచున్నాము.  
 వారిని బోలినవా రెచ్చటనులేరు. వారివంశమునఁ బుట్టినవారు  
 పదునాల్గువేలయఱువదియేపురు. వారందఱును దేవాప్యథు  
 బభ్రువుల మహిమవలన ముక్తిచెందిరి. సాత్వతి కొడు కగు  
 మహాభోజుఁ డతిధర్మాత్ముఁడు. అతనికి భోజు లనునృపులుపుట్టిరి.  
 వృష్ణికి సుమిత్రయుధాజిత్తు లనువారు దయించిరి. వారిలో  
 యుధాజిత్తునకు శినియు, ననమిత్రుఁడు ననువార లుదయించిరి.  
 వారిలో ననమిత్రునకు నిఘ్నుఁడును, నిఘ్నునకు సత్రాజిత్తు,  
 ప్రసేనుఁ డనువారును గల్గిరి. అనమిత్రునకు శినియను వేతాక  
 సుతుఁడు గలఁడు. ఆశినికి సత్యకుఁడును, వానికి యుయుధానుఁ  
 డును, వానికి జయుఁడును, జయునకుఁ గుణియు వానికి యుగం  
 ధరుఁడును బ్రభవించిరి. అనమిత్రునకుఁ బృశ్నియను మఱి  
 యొక తనయుఁడు గలఁడు. ఆపృశ్నికి గాందిని యను భార్య  
 యందు శ్వఫల్గుఁడు, చిత్రకుఁడు ననునిరువురు సుతులు  
 గల్గిరి. వారిలో శ్వఫల్గునకు అక్రూరుఁడు, అసంగుఁడు, సార  
 మేయుఁడు, మృదుకుఁడు, మృదుపచ్చివుఁడు, వర్తదృక్కు, ధృష్ట  
 వర్తుఁడు, క్షుత్రోపేతుఁడు, అరిష్టర్దనుడు, శత్రుఘ్నుఁడు, గంధ  
 మాదుఁడు, ప్రభుబాహుఁడు ననుపన్నిద్దఱుతనయులు సంభ  
 వించిరి. వారలకు సుసారయను నొకతోఁబుట్టువుకలదు. అంద  
 త్రూరునకు దేవవంతుఁడు, నుపదేవుఁడు ననుసుతు లిద్వరు  
 సంభవించిరి. ఉరుశంకుని కుమారుఁ డగుచిత్రరథునకు శశిబిం

దుఃఖుగాక పృథువు, విదూరథుఁడు మొదలగువారు పెక్కురు  
 గలరు. సాత్వతుని సుతుఁడగు వృష్ణికిఁ గురుఁడు, భజమానుఁడు,  
 శుచి, కంబలుఁడు ననువా రుదయించిరి. వారిలోఁ గురు నకుఁ  
 విలోముఁడును, విలోమునికిఁ గపోతరోముఁడును జన్మించిరి. ఆత  
 నికిఁ దుంబురుఁడు హితుఁడయ్యె. సాత్వతుని సుతుఁడగు నంధకు  
 సకు దుందుభియు, వానికి దరిద్రోతుఁడును, దరిద్రోతునకుఁ  
 బునర్వసువు, నతని కాహుకుఁ డను సుతుఁడును, నాహుకియను  
 సుతయు నుద్భవించిరి. ఆహుకునకు దేవకుఁడు, నుగ్రసేనుఁడు  
 నను తనయులు సంభవించిరి. అందు దేవకునకు దేవవంతుఁడు,  
 ఉపదేవుఁడు, సుదేవుఁడు, దేవవర్ధనుఁడు నను నల్వరు సుతులు  
 గల్గిరి. వారికి ధృతదేవయు, శాంతిదేవయు, నుపదేవయు,  
 శ్రీదేవయు, దేవరక్షితయు, సహదేవయు, దేవకియనను నేడువ  
 రుతోబుట్టువులుగలరు. వారిని వసుదేవుఁడు పరిగ్రహించె. ఉగ్ర  
 సేనునకుఁ గంసుఁడు, సునాముఁడు, న్యగ్రోధుఁడు, కహ్వాఁడు,  
 శంకుఁడు, సుభువు, రాష్ట్రపాలుఁడు, విస్మృష్టుఁడు, తుష్టిమంతుఁడు  
 నను కొడుకులును, గంసయు, గంసవతియు, గంకయు, శూర  
 భువును, రాష్ట్రపాలికయు నను కూతులును జన్మించిరి. వారిని  
 వసుదేవుని సోదరులు దేవభాగాదులు వరించిరి. చిత్రరథుని  
 తనూజుఁడగు విదూరథునకు శూరుండును, శూరునకు ధ్వజ  
 మానుఁడును, వానికి శిమియు, శిమికి స్వయంభోజుఁడును, వానికి  
 హృదీకుఁడు, వానికి దేవబాహుఁడు, శతధనువు, కృతవర్త  
 యను మువ్వురు తనయులు నుదయించిరి. దేవమీధుని సుతుఁ  
 డగు శూరునకు మారిష యను భార్యయందు వసుదేవుఁడును,  
 దేవభాగుండును, దేవశ్రవుండును, నాసకుండును, సృజయుండు

ను, శ్యామకుండును, గంకుడును, ననీకుండును, వత్సకుండును, వృకుండును ననుపదుగురుపుత్రులును; బృథయు, శ్రుతదేవతయు, శ్రుతకీర్తియు, శ్రుతశ్రవసయు, రాజాధిదేవియు ననుకూతులేవురును బుట్టిరి. వారిలో వసుదేవుడు పుట్టునమయమున నానకములును, దుందుభులును మింట మ్రోసినవి. కావుననే యతఁ డానకదుందుభియని పిలువంబడు. వసుదేవ జనకుఁడగు శూరుఁడు, తన చెలికాఁడగు కుంతిభోజకుఁ డపుత్రకుఁడై నందున నతనికిఁ బృథను దత్తనుగాఁజేసె. కుంతిభోజున కీయఁబడుట చేతనే పృథ కుంతియనునామమునొందె. ఆకుంతిదుర్వాసునిఁ బరిచరించి యతనియనుగ్రహమున దేవహూతి యనువిద్యను బొంది దానిఁబరీక్షించుటకై సూర్యునిఁబిలిచిన నతండుప్రత్యక్షమయ్యె. ఆమె యతనిఁజూచి “ఓదేవా! నేను మంత్రపరీక్షార్థము పిలిచితిని; కాని వేఱొందుగాదు. నన్నుక్షమించి మరలి పొమ్ము” అని ప్రార్థించిన సూర్యుఁడిట్లనియె “ఓ సుందరీ! దేవ సందర్శనమెప్పుడును వ్యర్థముకాదు. కావున దేవతుల్యుఁడగు కుమారుని నీకుఁ గలిగించెదను. అయిననీకన్యాత్వముచెడకుండ వరమొసంగెద” ననిపలికి యామెకు గర్భమునుగల్గించి వెడలి పోయెను. తోడనే కుంతికి రెండవసూర్యునివలెఁబొల్పు నొక తనయుఁడు సంభవించె. అంతఁ గుంతి లోకాపవాదమునకుజంకి యాసుతుని నదిలో విడిచెను. ఆకుంతినేసీప్రపితామహుఁడగు పాండురాజుద్వాహమయ్యె. కుంతిసోదరియగుశ్రుతదేవనుగరూషకుమారుఁడు వృద్ధశర్మచేపట్టె. మునిశాపమువలననాదంపతులకుదంతవక్త్రుఁడనుదైత్యుఁడుదయించె. దానిసోదరియగుశ్రుతకీర్తిని గేకయుండు వరించి దానియందు సంతర్దనుఁడు మొద

లగు నేవురుతనయులను గనియె. వారు కేకయునకుఁ బుట్టినవారగుటచేఁ గైకయు లని పిలువఁబడిరి. రాజాధిదేవిని జయిస్తేనుఁడు పెండ్లియాడి విందానువిందులను గనియె. దమఘోషుఁడనుచేదిరాజు శ్రుతశ్రవసను బరిణయమై దానియందు శిశుపాలునిఁగనియె. అశిశుపాలునివృత్తాంతమునీకిదివఱకే తెలియఁజెప్పితిని. వసుదేవుని సోదరుఁడగు దేవభాగునకుఁ గంసయందుఁ జిత్తకేతు బృహద్బలులను పుత్రులు సంభవించిరి. అట్లే దేవశ్రవునకుఁ గంసవతియందు సువీరుండు, నిఘమంతుఁడును జన్మించిరి. వాని సోదరుఁడయినకంకునకుఁ గంకయను భార్యయందు బకుండును, సత్యజిత్తును, బురుజిత్తును బ్రభవించిరి. వానిసోదరుఁడగు సృంజయునకురాష్ట్రపాలికయందు వృషదుర్ధ్వణాదులు జనించిరి. వాని సహజుఁడయినశ్యామకునకు శూరభువనుభార్యయందుహరికేశుఁడుహిరణ్యాక్షుఁడును జన్మించిరి. వత్సకుమిత్రకేశియను నచ్చరయందు బకాదులు సంభవించిరి. వానిసోదరుఁడగు వృకునకు దూర్వాక్షియనునాతియందుఁ దక్షపుష్కరస్వాదులు జన్మించిరి. వాని యనుజుఁడగు ననీకుఁడు సుధామయందు సుమిత్రుఁడు, అనీకపాలుఁడు మొదలగు వారినిఁగనియె. వానితమ్ముఁడగునానకుఁడుకర్ణికయనుదానియందుఋతథాముని జయునిఁ బుట్టించె. ఓరాజా! వసుదేవునికిఁ జౌరవి, రోహిణి, భద్ర, మదిర, రోచన, యిశ, దేవకి యను నేడ్వరు భార్యలు గలరు. వారిలో రోహిణియందు బలరాముండును, గదుండును, సారణుండును, దుర్ధదుండును, విపులుండును, ధ్రువుండును, గృవుండును సంభవించిరి. పౌరవియందు సుభద్రుండును, భద్రబాహుండును, దుర్ధదుండును, భద్రుండును, భూతాదులగు

మఱికొందఱును బ్రభవించిరి. మదిరయందు నందుడును, ఉప  
 నందుడును, గృతకుడును, శూరుడు మొదలగువారుజన్మిం  
 చిరి. భద్రకు వేశియనువాఁడుదయించె. రోచనయందుహస్తుఁ  
 డు, హేమాంగదుఁడు మొదలగువారు సంభవించిరి. ఇశయం  
 దుకువల్క్యదులు ప్రభవించిరి. ఇంతియకాక, వసుదేవునకు  
 ధృతదేవయనుభౌర్యయందుఁద్రిప్తఘ్నఁడును, శాంతిదేవయం  
 దుఁబ్రశ్రముఁడుమొదలగువారును, ఉపదేవయందుఁగల్పవర్షా  
 దులగుపదుగురు సుతులును, శ్రీదేవయందువసుఁడుహంసుఁడు  
 మొదలగు నార్వురుకుమారులును, దేవరక్షితయందు గదా  
 దులగుతొమ్మండ్రుసుతులును, సహదేవయందుశ్రుతముఖాదుల  
 గునెనమండ్రుతనయులును, దేవకియందుఁగీర్తిమంతుఁడును  
 సుషేణుఁడును, భద్రసేనుఁడును, ఋజువును, సమదనుఁడును,  
 భద్రుండును, సంకర్షణుండును బుట్టిరి. వీరలేకాక యతిని  
 కాదేవకియరిదునారాయణావతారమగుకృష్ణఁడును, మహాభా  
 గయగు సుభద్రయునుజన్మించిరి. ఆసుభద్రయేనీకుఁబితామహి  
 యయ్యె. ఓరాజా! ఎప్పుడు లోకమున ధర్మమునశించియధర్మ  
 మభివృద్ధిగాంచునో, యప్పుడెల్ల భగవంతుఁడవతరించును.  
 కావున నియుగమున దుష్టశిక్షణమొనర్చుటకై భగవంతుఁడు  
 కృష్ణుడై యవతరించె. ఆపరమేశ్వరుఁ డిట్లవతరించుటకును,  
 దుష్టశిక్షణాదికర్తములనొనర్చుటకును స్వీయసంకల్పముతప్ప  
 వేటొక కారణములేదు. భగవంతుఁడుజగమునకుసృష్టిస్థితిలయ  
 ములు గలిగించు, అతఁడట్టి వ్యాపారములొనర్చుటజీవుల నను  
 గ్రహించుటకేకాని వేఱుకాదు. అదియెట్లందు వేనివినుము. పర  
 మేశ్వరుఁడులోకమును బాలింప రామకృష్ణాద్యవతారములను

దాట్వేగా జీవులు నిత్యమునువారిసందర్శనాదులనందిస్వర్గాది  
 సుఖములనుగాక కేవలముమోక్షమునే పొందుదురు. కావున  
 భగవంతుని చేష్టితములు జీవుల ననుగ్రహించుటకే; కాని స్వ  
 ప్రయోజనార్థము కాదు. ఈయుగమున రాజాధములు పెక్కురు  
 ప్రబలి రాక్షసతుల్యులై సేనాధిపతులై భూమికిభారముగల్గింప  
 దానిఁదొలంగించుటకై పరమేశ్వరుఁ డవతరించెను. బ్రహ్మాదుల  
 కయినను దురూహములగు చేష్టితములనొనర్చుకృష్ణుఁడు బల  
 రామసహితుఁడై పూతనా శిశుపాలాదులను సంహరించెను.  
 కలియుగమున సంభవించు తనభక్తులననుగ్రహించుటకు దుగ్ధి  
 నూరమును బుణ్యావహమునగుకీర్తిని విస్తరింపఁజేసెను. అతని  
 కీర్తి కర్ణ పేయయై పుణ్యతీర్థమునలె నెల్లెడల నొప్పుచున్నది.  
 భక్తులు తమకర్ణములనునంజలులచే గ్రహించి స్పృశించినచో  
 వారికర్తవ్యాసన లన్నియు వెంటనే నశించును. ఆకృష్ణుఁడు  
 భోజాంధక మధు శూరసేనదాశార్వులవారికేకాశ కురుదేశస్థు  
 లకుఁగూడ నాశ్చర్యమొదవించు కర్ణముల నొనర్చుచు, మంద  
 హాసముచేతను, గడకంటి చూపులచేతను, మృదువచనముల  
 చేతను, గమనవిలాసములచేతను, మనోహరమగు నాకారము  
 చేతను మానవలోకమును సంతసింపఁజేసెను. మకరకుండల  
 ములచే సుందరములగు శ్రవణములచేతను, కపాలములచేతను,  
 మిక్కిలి రమణీయమై. మందహాసశోభితమై, యున్నయాకృష్ణు  
 ని వదనారవిందమును నిత్యము సందర్శించియుండియు స్త్రీలు  
 ను బురుషులును దనివిచెందక కన్నులకు నిమేషముగల్గించిన  
 నిమిది మిక్కిలి నిందించుచుందురు. ఓరాజేంద్రా! ఆకృష్ణుఁడు  
 లీలామానుషవిగ్రహమునుదాల్చివే పల్లెయందుఁ బెరుఁగుచుఁ



బూతనాదు లగు పెక్కండుదుష్టులను సంహరించి వేలకోలఁది  
 స్త్రీలను బెండ్లాడి వారిలో నొక్కొక్కతయందు మార్పురేసి  
 తనయులను బడసి తన యాజ్ఞారూపమగు వేదమును జనులందుఁ  
 బ్రవర్తింపఁజేసి యందఱవలనను బూజలను గ్రహించె.  
 ఇంతియకాక యతఁడు కురుపాండవులకు సంభవించిన సమర-  
 మున దుష్టపార్థివులను, వారిసైన్యములను గూల్చి భూభార-  
 మును తగ్గించి యర్జునునకు జయమిచ్చి, యుద్ధవునకుఁ దత్త్వ-  
 ముపదేశించి వైకుంఠమున కరిగెను. ఇది యిరువదినాల్గవ  
 యధ్యాయము.

ఇది శ్రీమత్కేతవరపు వేంకటశాస్త్రి ప్రణీతమైన యాంధ్రవచన.

భాగవతమున నవమస్కంధము సమాప్తము.

శ్రీకృష్ణార్పణ మస్తు.



